

وحشي جيوت جا نشان

[هاورڊ موئر جي Savage Survivals جو سنڌي ترجمو]



مترجم

محمد ابراهيم جويو



سنڌي ادبي بورڊ

وحشي جيوتَ جانِشان

[هاورب هونر جي Savage Survivals جو سنڌي ترجمو]

از

محمد ابراهيم جويو



سنڌي ادبي هورب

چاپو بهريون	ع ۱۹۷۶	تعداد ۲۵ هزار
چاپو ٻيو	ع ۱۹۹۴	تعداد ۲۵ هزار

[سنڌي ادبي بورڊ جا سڀ حق ۽ واسطا محفوظ]

قيمت: پنجاهه روپيا

Price: Rs. 50-00

ملڻ جو هنڌ.

سنڌي ادبي بورڊ جو بڪ اسٽال

تلڪ چاڙهي، حيدرآباد، سنڌ.

هي ڪتاب سنڌي ادبي بورڊ پرنٽنگ پريس ڄام شورو
سنڌ ۾ مئنيجر جاويد مرزا چيو ۽ شمشيرالعيدري، سيڪريٽري
سنڌي ادبي بورڊ، ان کي ڇپائي پڌرو ڪيو.

مضمونن جي فهرست

مترجم جو پيش لفظ

۸-۱ (الف)

باب پهريون—پاليل جانورن جو اصل نسل ۲۹-۹

- ۱- پنجن سيقن جو هڪ ننڍو نصاب ۹
- ۲- پاليل ۽ جهنگلي جانور ۹
- ۳- ڪتو ۱۳
- ۴- ٻلي ۱۸
- ۵- گهوڙو ۱۹
- ۶- گڙھ ۽ خچر ۲۰
- ۷- مال [گائو ۽ ماهيو] ۲۳
- ۸- ريڙيون ۽ ٻڪريون ۲۴
- ۹- موثر ۲۴
- ۱۰- وڏو هرڻ ۲۵
- ۱۱- آت ۲۶
- ۱۲- هاڻي ۲۹
- ۱۳- پاليل ٻڪري ۳۳
- ۱۴- پاليل جيت ۳۶
- ۱۵- اختصار ۽ نتيجو ۳۸

باب ٻيو—پاليل جانورن ۾ وحشي جيوت جا نشان ۴۰-۸۸

- ۱- زندگيءَ جي ڪشمڪش ۴۰
- ۲- زائد عضوا ۴۳
- ۳- زائد جبلتون ۵۴
- ۴- ڪتن ۾ وحشي جيوت جا نشان ۵۶
- ۵- ٻليءَ ۾ وحشي جيوت جا نشان ۶۰
- ۶- ماءُ واري جبلت ۶۳
- ۷- ماءُ جو پيار ۶۷
- ۸- اڳواڻ جو نقل ۷۱

- ۷۳ - ۹ - قدرت جو سکيا کهر
۷۵ - ۱۰ - آسماني ٻار
۷۹ - ۱۱ - ڪڪڙن جون عادتون
۸۱ - ۱۲ - اڃا معجزا ٿيندا
۸۳ - ۱۳ - ڪنڀن وارا جبل واسي
۸۴ - ۱۴ - سوئڙن ۾ وحشي جيوت جا نشان
۸۵ - ۱۵ - ٻيون زائد جبلتون
۸۷

باب ٽيون — هٿينءَ سطح جي ماڻهن (قومن) جو حسب نسب

۱۲۷-۸۹

- ۸۹ - ۱ - سبق جو مقصد
۹۰ - ۲ - انگريز ڪٿان آيا
۹۲ - ۳ - ٻيون ليون قومون
۹۳ - ۴ - انسان ذات جو پينگهو
۹۴ - ۵ - جاگرافيءَ جون ٽيڙيون گهريون
۹۷ - ۶ - ماڻهو ڪيترو ٻوڙ هو آهي
۹۸ - ۷ - انسان ذات جو پکڙڻ
۱۰۱ - ۸ - پهريان ماڻهو
۱۰۲ - ۹ - ڌار ڌار نسل ڪيئن پيدا ٿيا
۱۰۳ - ۱۰ - صغير نسل ۽ وڏي وڏا ٿيل نسل
۱۰۴ - ۱۱ - انسان ذات جي اوسر جا دور
۱۰۹ - ۱۲ - وحشي ماڻهن جا ڌنڌا
۱۱۱ - ۱۳ - وحشي ماڻهن جي طبيعت
۱۱۵ - ۱۴ - وحشي ماڻهن جي سمجهه
۱۲۱ - ۱۵ - وحشي ماڻهن جا اخلاقي خيال

باب چوٿون — هٿينءَ سطح جي ماڻهن ۾ وحشي جيوت جا باقي نشان

۱۲۷-۱۲۸

- ۱۲۸ - ۱ - هن سبق جو مقصد
۱۳۲ - ۲ - جبلتون

- ۱۳۴ -۳- عادتون
- ۱۳۷ -۴- ڪارائتيون ۽ زائد جبلتون
- ۱۴۱ -۵- ماڻهوءَ جون زائد جبلتون
- ۱۴۶ -۶- ڊپ جي جبلت
- ۱۴۹ -۷- ڊپ جا باقي نشان
- ۱۵۳ -۸- ويڙهه جي جبلت
- ۱۶۲ -۹- شڪار جي جبلت
- ۱۶۷ -۱۰- قبيلائي جبلت

باب ڊگجون - مڙينءَ سطح جي ماڻهن ۾ وحشي

جيوت جا باقي نشان (هلندڙ) ۷۳-۲۳۴

- ۱۷۳ -۱- راند جي جبلت
- ۱۷۷ -۲- نقل ڪرڻ جي جبلت
- ۱۸۲ -۳- سستيءَ جي جبلت
- ۱۸۸ -۴- ٻڌائي جي جبلت
- ۱۹۵ -۵- خود غرضيءَ جي جبلت
- ۱۹۷ -۶- ٻيون زائد جبلتون
- ۲۰۲ -۷- ڪي نئون جبلتون
- ۲۱۵ -۸- زائد رواج ۽ ادارا



تصويرن جي فهرست

- ۱- بکھڙ سان مشابھت رکندڙ اسڪيمو ڪٿو ۱۴
- ۲- هڪ ئي خاندان منجهان - گدڙ، بکھڙ ۽ چراخ ۱۷
- ۳- اسان جو هاڻوڪو ڪهوڙو ۽ سندس هڪ اڀر- ڏاڏو ۱۹
- ۴- آفريڪي پٺو (مينهن) ۲۲
- ۵- اٺ جو ڪرنگهو سڌو آهي ۲۶
- ۶- هاڻي بند ڪئي رهيو آهي ۳۰
- ۷- جهنگلي ڪڪڙ (ار) ۳۳
- ۸- زندگيءَ لاءِ ڪشمڪش ۴۱
- ۹- ماڻهو، هالڊر ۽ ڪٽي جو زائد آندو ۴۵
- ۱۰- گرڻ لٽڻ جو سسر ۽ ان جو هڏالون ٻچرو ۴۷
- جنهن ۾ ان جون پويون زائد چنگهون ڏيکاريل آهن.
- ۱۱- ڳئون جا زائد ڪر ۴۸
- ۱۲- ”لرو هال“ سسر ۵۱
- ۱۳- رڍيار ڪٿو ۵۷
- ۱۴- آڙي آنن کي ڏيکي ٻيئي ۶۴
- ۱۵- ڪرت - پٺاڻين مڇيءَ جو زر آنن کي ڪاٽس ٻچائي ٿو. ۶۹
- ۱۶- ٻڪريون اصل جا ٻارو چوٿين جون رهندڙ آهن ۷۵
- ۱۷- ماڻهو ڪڏهن جهنگلي حيوان هو ۸۹
- ۱۸- لينڊروٽال ”ماڻهو“ ۹۸
- ۱۹- ماڻهن جي پکيڙ ۱۰۰
- ۲۰- نهن وياڻل ڳئون - اُشريل ۽ غضبناڪ ۱۳۸
- ۲۱- ڊپ ۱۵۰

- ۲۲- شڪار- اڳي ۽ هاڻي ۱۶۴
- ۲۳- کھڻو ڪري انساني رانديون جهڙي جون يا ۱۷۴
- ويڙھ جون رانديون آھن
- ۲۴- مست وحشي ۱۸۴
- ۲۵- ٻدلو ۱۹۳
- ۲۶- ساهوارن لاءِ ماڻھوءَ جو پيار ۲۱۱
- ۲۷- ڀل مانسائيءَ جو جذبو ۲۱۳



مترجم جو پيش لفظ

انسان ۽ حيوان ۾ فرق ٿئي ٿو. جاندار ٻيئي آهن — ۽ انهيءَ خيال کان انسان به حيوان آهي — پر ٻنهي ۾ بهرحال وڏو فرق ٿئي ٿو.

آهو فرق منجهن رڳو جسماني به ڪونهي — بلڪ ان لحاظ کان ته بناوت توڙي ضرورتن جي سلسلي جون منجهن گهڻي قدر هڪجهڙيون موجود آهن. جسماني طور يا جسماني ضرورتن جي خيال کان، بلڪ خود ذهني نوع جا منجهن جيڪي ڪي فرق ڏسجن ٿا، خود اهي به منجهن ان هڪڙي وڏي ۽ بنيادي فرق جي نتيجي طور آسريا ۽ وڏي وڏا ٿيا آهن.

انسان ۽ حيوان ۾ آهو وڏو فرق ڪهڙو آهي؟ — جنهن جي نتيجي ۾ منجهن سڀ ٻيا فرق پيدا ٿيا آهن؟ آهو فرق انسان ۽ حيوان جي وچ ۾ قدرتي يا فطرتي به نه آهي، آهو فرق انسان شعوري طور ۽ ارادتا پنهنجي ۽ حيوان جي وچ ۾ پاڻ پيدا ڪيو آهي، ۽ آهو هيءُ آهي ته انسان سماج ۾ رهندڙ حيوان آهي. سماج يا معاشره معنيٰ ته گڏجي رهڻ — هڪٻئي جي سهولت خاطر هڪٻئي سان گڏجي رهڻ. رڳو گڏجي رهڻ جا پهريون ۽ ادنيٰ آثار ته حيواني جيوت ۾ به موجود ڏسجن ٿا، پر آهو ٿورو يا گهڻو گڏجي رهڻ خالص جبلتي نوع جو گڏجي رهڻ آهي — ان ۽ ارادي جو، رڳو جو، اصلاحي ڪردار جو، يا جبلتي سطح کان مٿي يا ان جي ابتڙ ڪنهن عمل جو ڪو دخل ڪونهي. انسانن جي گڏجي رهڻ ۾ اهي سڀ ڳالهون موجود آهن. انهيءَ ڪري انسان کي سماجي حيوان چئجي ٿو، پر حيوان کي سماجي حيوان نٿو چئجي — بلڪل انهيءَ طرح جو مثلاً حيوان به ٻولين ٿا ۽ حيوان به ڪجهه سمجهن ٿا، ڪجهه خوش ٿين ٿا، ڪجهه

ڏکڻجن ٻه ڦاڻ، پر حيوان، ناطق، يعني ڳالهائيندڙ حيوان يا سمجهدار حيوان يا ڪلندڙ حيوان يا روئندڙ حيوان وغيره فقط انسان کي چئجي ٿو. بامقصد، هاندار ۽ وڌندڙ سماج يا معاشره انسان، هان پيدا ڪري ٿو، ۽ هو ان ۾ رهي ٿو. هن جي اها سماجي حيثيت ئي هن کي ٻئي سڃي حيواني عالم کان جدا ڪري بيهاري ٿي. هن جو سوچڻ سمجھڻ، ڳالهائڻ، هن جو محسوس ڪرڻ، ڪلڻ، روئڻ وغيره سڀ هنن سماجي سماجي اوصاف آهن. حيوان ۽ انسان جي وچ ۾ ٻئي هر قسم جو فرق بنيادي طور هن جي انهيءَ سماجي صورت منجهان ئي اسرڻو ۽ وڌڻو آهي. مطلب ته سماج يا معاشره ئي انسان جي انسانيت جو — حيوان ۽ حيوانيت کان انسان جي علحدگيءَ جو — بنيادي سبب ۽ آهي.

جڏهن آءٌ پنهنجي ننڍپڻ کي ياد ڪريان ٿو، تڏهن سڀ کان وڌيڪ جيڪا ڳالهه هان تي اثر انداز ٿيندي ڏسڻ ٿي، سا هيءَ ته هر ڪنهن — منهنجن مائٽن، استادن، دوستن ۽ ساٿين ۽ ٻين عام ماڻهن — چاهيو ٿي ته آءٌ سٺو ٿيان، چڱو ٿيان، ”ڏاهو“ ٿيان. هر وقت، جتي ڪٿي، جنهن ڪنهن کان اُموي ٿي پڌم: سٺو ٿي، ٺيڪ ٿي هل، چڱو ٿي، ”ڏاهو“ ٿي، هاڻهو بچ! جيڪڏهن اهڙي ڪا ڳالهه مون کان ٿي ويندي هئي. ڇا ”سٺي“، ”چڱي“ يا ”ٺيڪ“ نه هوندي هئي، ته مون کي ”ڪينو“، ”ڪندو“، ”خراب“ ۽ وڻي ”جانور“، ”حيوان“ وغيره به چوندا هئا. تان جو ڪنهن ڳالهه تي اِها چنڀ ۽ ڪاوڙ، ۽ ڪنهن ڳالهه تي شاباس ۽ واه واه منهنجي لاءِ ”چڱي“ ۽ ”خراب“ جو ڪو يا هڪ اهڙو سبب وڻي، جو آءٌ رڳو ماڻهن جي انهيءَ شاباس ۽ واه واه لاءِ ٻيو واهائيندو هوس، ۽ هوڏانهن مون کي ڪنهن ”ڪندو“، ”خراب“ يا ٻيو ڪو اهڙو اکر چيو، ته هڪدم شرم کان سسِي ويندو هوس ۽ دل ئي دل ۾ جڪ ٻيو ڪائيندو هوس. چڱي ۽ برائي منهنجي لاءِ ڪو يا ماڻهن جي وڻڻ ۽ نه وڻڻ جي ڳالهه هئي. ڪڏهن ڪڏهن ماڻهو ان سلسلي ۾ مون کي ڪنهن ٻيءَ هستيءَ جي وڻڻ ۽ نه وڻڻ جي ڳالهه به ٻڌائيندا هئا، جنهن کي مون ڪڏهن ڏٺو

ڪونه هو، پر درحقيقت ان ۾ به سندن پنهنجي وٺڻ ۽ له وٺڻ جي ڳالهه هوندي هئي. مطلب ته سڀ ماڻهو، جن سان منهنجو واسطو رهندو هو، يعني سڄو منهنجو سماج مون کي چڱي-پڻائي جي ڪوشش ۾ هو، ۽ آءٌ جيئن پوءِ ٿيڻ، انهن جي راضي ۽ پسند مطابق شايد چڱو ٿيندو به ويس، يا نه به ٿيندو ويس!

پر ماڻهن جي (با ڪنهن ڇهي به) وٺڻ ۽ له وٺڻ کي ڇڏي ڪري، چڱي يا خراب ڳالهه خود ڪهڙي شيءِ هئي -- ڇو هڪ ڳالهه چڱي هئي ۽ ٻي ڳالهه خراب هئي؟ ڇو هڪ ڳالهه ماڻهن کي وٺي ٿي ۽ ٻي ڳالهه ٽٽي وئي -- ان مسئلي ڏانهن، عمر جي صغير پٺي يا ذهن جي ٽارسائيءَ جي ڪري، منهنجو ڪو ڌيان ڪونه هو، ۽ نه وري ٻئي ڪنهن منهنجي بزرگ ٿي مون کي ان مسئلي جي سمجهائڻ جي ڪا ڪوشش ٿي ڪئي؛ ممڪن آهي ته ان کي هنن ايترو ضروري به ٿئي سمجهندو.

جنهن ۱۹۳۰ع ۾ ڪراچيءَ جي سنڌ مدرسي ۾ وڌيڪ پڙهڻ لاءِ داخل ٿيس، تڏهن مون کي اتان جي بورڊنگ هائوس جي 'سردار هائوس' ۾ رهايائون، جنهن جي ٻاهرئين در جي سٺن ۽ وڌيڪ تي چوڪت ۾ هڪڙي فارسي شعر جي مصرع وڌن سٺن اڪرن سان لکيل ڏٺيم -- "بغير از اخلاق، انسان هيروان است". هن مصرع جو مون تي ايڏو اثر ٿيو، جو جيترو آءٌ اتي هوس، پنهنجي هر نوٽبڪ ۽ ڪتاب تي اها لکي ڇڏيندو هوس. ائيندي ويهندي، ايندي ويهندي، ان مصرع تي ٻيئي اک هوندي هئي، ۽ ان جي لفظ لفظ جي معنيٰ تي پيو سوچيندو هوس: انسان ڇا آهي، حيوان ڇا آهي، ٻنهي ۾ ڪهڙو فرق آهي، ۽ اخلاق کان سواءِ جو انسان حيوان ٿي پوي ٿو، سو آهو اخلاق ڇا آهي! اتي ٻن سڀ امتداد ڪنهن نه ڪنهن نموني اخلاق جي ڳالهه پيا ڪندا هئا، اخلاق تي مضمون لکائيندا هئا، آڪيڊمين ۾، ٻهاڪن ۾، بيتن ۾، مطلب ته ڪتابن ۾ توڙي زباني ڳالهين ۾ پوئوڪن ۾ جيڪڏهن ڪا هڪڙي شيءِ هوندي هئي، جيڪا هر دم ٻيئي بدبني ۽ ٻڙهي هئي، سا هئي اخلاق جي ڳالهه. (۽ آءٌ

منجهان ٿو ته ائسالي سماج ۾ هر هنڌ ۽ هر وقت ڪنهن نه ڪنهن صورت ۾ اڳي به ائين هو، تڏهن به ائين هو ۽ هاڻي به ائين آهي. اخلاق جي اهڙي ذڪر اذڪار ڪان به ڪنهن مون کي اها سمجهائي ڪانه ملي ته اخلاق جي معنيٰ جيڪڏهن چڱيون ڳالهيون، چڱا ڪم ۽ چڱا خيال آهن، ته انهن کي آخر به چڱو چوڻي چيو ويو، ۽ جن ڳالهين ۽ ڪمن کي خراب چيوڻي ويو، اهي ليٽ به چو خراب هئا؟ فقط ماڻهن جي، سو به خاص ڪري وڏن جي، پسند يا ناهندڙ، راضي يا ناراضي، وڻ يا نه وڻن جو سوال هو، ته هوءَ ته ڪيترا ئي اهڙا وڏا هئا، جيڪي هاڻي امڙيون ڳالهيون يا ڪم ٻيا ڪندا هئا (۽ هاڻي به ڪن ٻيا)، جن کي ڪنهن به چڱو ڪوڻو ٿي چيو ۽ ائين آخر تهو به چوڻي، جو هڪ ڳالهه، کي چڱو به سمجهجي پر ڪجي ان جي اهڙا ڳالهه يا اهو ڪم، جيڪو خراب هجي -- يعني جنهن کي هاڻ به خراب چئجي ۽ ٻيا به خراب چون، سو ڪجي، ۽ جنهن کي هاڻ به چڱو چئجي ۽ ٻيا به چڱو چون، سو نه ڪجي! منهنجي دل ۾ منهنجي يا ماڻهن جي لاءِ ”بي سمجهي“ يا ”سفاقي“ سخت رد عمل ٿي پيدا ڪيو، ۽ هاڻ تي ۽ ٻين تي سخت ڪاوڙيو ويو ڪهه منڊو هوس. زندگيءَ جو هيءَ مرحلو هو، جڏهن مون کي ڪتاب خاص طرح آصا ۽ ناول ڏاڍا وڻندا هئا، ۽ جڏهن پڙهڻ لاءِ اهڙو ڪو ڪتاب هٿ ۾ ڪڍندو هوس ته ان کي اڪثر پڙهي، پوري ڪرڻ کان سواءِ ڪوڙ چڙهندو هوس -- چوڻ ته انهن ۾ چڱائيءَ جي سدائين سوپ ڏيکاريل هوندي هئي ۽ برائيءَ جي هر صورت ۾ هار، ۽ جيستائين ڪو ناول پڙهندي پڙهندي ان جي ان ”سٺي“ نتيجي تي نه پهچندو هوس تيستائين دل ۾ آندڙ سائنڌ ۽ ڏک رهندو هو ۽ وري وري روئي ويهندو هوس (انهن ڏينهن ۾ سينيمائون ۽ ناٽڪ به گهڻا ڏسبا هئا ۽ انهن ۾ به اهو سا ڪيو حال هوندو هو)، ۽ قصي کي پڙهي پڄاڻن، يعني ان جي چڱائيءَ جي سوپ ۽ برائيءَ جي هار واري نتيجي جي ڄاڻن کان پوءِ دل ۾ هڪ قسم جي نرسمل خوشي ۽ بيان کان ٻاهر آرام محسوس ڪندو.

هوس. ڪتابن ۾ (ها فلن ۽ لائڪن ۾) ماڻهن جي ائين سمجهڻ سارن ۽ طويل زندگين کي ايتري تفصيل سان ۽ ايتري ننڍي ۾ چئي بهائي ٿي ڏسڻ سان ۽ ڪالھون معلوم ٿين: پهرين هيءَ ته برائي زندگيءَ ۾ ڏک ۽ اڌا ڪري ٿي ۽ ڇڻائيءَ سان زندگيءَ ۾ سک ۽ خوشي اچي ٿي، ۽ ٻي هيءَ ته ٻين جي دُڪ ۾ ماڻهو پاڻ به دُڪي ٿي ٿو ۽ ٻين جي خوشيءَ ۾ ماڻهو پاڻ به خوش ٿي ٿو. انهن ٻن ڪالھين مان گڏ دل ۾ ڪي سوال به اڀريا ٿي ته جي برائيءَ ڏک ٿي ڏاڍو ۽ ڇڻائيءَ سان سک ۽ خوشي ٿي ملي، ته ماڻهو، ڇڻائي ڇڏي، برائي ڇو ٿي اختيار ڪئي، ۽ ٻيو ته جي ٻين جي دُڪ ۾ ماڻهو دُڪي ۽ ٻين جي خوشيءَ ۾ خوش ٿي ٿو، ته پهرين ته ائين ڇو ٿي ٿو، ۽ ٻيو ته ان هوندي به هڪڙو ماڻهو ٻئي سان برائي ڪري ان لاءِ ۽ پاڻ لاءِ دُڪ ڇو پيدا ڪري رهيو هو، ۽ ان جي عوض خود پنهنجي ۽ ان ٻئي جي سک ۽ خوشيءَ لاءِ هُن ڇڻائي ڇو ٿي اختيار ڪئي؟

انساني سماج ۾ ڇڻائيءَ ۽ برائيءَ يعني ”اخلاقيات“ متعلق اهي سوال بنيادي سوال هئا—يعني پهريون ته ڇڻائي دراصل، يعني ٻئي ڪنهن جي وٽن يا نه وٽن، راضي ۽ ناراضي کي ڇڏي ڪري، بذات خود ڇا هئي، ۽ ٻيو ته ماڻهو نيٺ به ڇڻو ٿئي، سو ڇو ٿئي، ۽ جي ڇڻي ٿيڻ ۾ هُن جو پنهنجو ئي فائدو هو ته هو به هو ڇڻي ٿيڻ بدران ٻرو ڇو ٿي بڻجي پيو؟ ۽ انهن سوالن جا جواب، جي انساني عقل کي قبول ٿيون، مون کي ڪي ملن ۽ ڪٿان ملن، آءٌ ان جو ڪولائو هوس—دراصل اهي سوال سماج ۾ رهندڙ هر ماڻهو جا سوال آهن، جيڪو (شاهد پاڻ کي ڇڏي) هر ٻئي ماڻهو کان ڇڻي ٿيڻ جي اميد رکي ٿو، بلڪ تقاضا ڪري ٿو، اهي سوال سچ ۽ سچ ته سڄي انساني سماج جا سوال آهن، جيڪو هن هر انسان کان ڇڻي ٿيڻ جي اميد رکي ٿو، بلڪ تقاضا ڪري ٿو، ۽ ان اميد ۽ تقاضا جي حاصلات لاءِ ماڻهو اڪيليءَ حيثيت ۾ ۽ ٻن سڄو سماج ”ڇوڪي ۽ سيڪت“ به

”انعام ۽ سزا“ جي عمل ۽ ”قانون ۽ انصاف“ جي نظام کي وسيلي طور ڪم آڻين ٿا، ۽ ان سان گڏ ڪهڙي وقت کان پنهنجي مذهبي فڪر ۽ عمل جي دائري ۾ هو ڪٺا ۽ ٿرڻ جا ويسا، شريعت جا قانون ۽ آخرت جي انصاف، سزا ۽ جزا ۽ بهشت ۽ دوزخ جا انتظام پڻ موجود رکندا آيا آهن — يعني، جيئن انفرادي طور هڪ ماڻهو ٻئي ماڻهوءَ کان، تيئن سماج هر ماڻهوءَ کان، خالص پنهنجي پسند ۽ ناپسند، راضي ۽ ناراضي جي بنياد تي، يعني فقط پنهنجي وڻڻ ۽ نه وڻڻ مطابق، چڱي ٿيڻ جو مطالبو ۽ ڪري ٿو ۽ ان جي تعميل لاءِ اميد ۽ خوف جي وسيلي جي استعمال جا وڏا وڏا ۽ مفصل اهتمام ۽ ڪري ٿو. هر هڪ ماڻهوءَ جي پسند ٻئي ماڻهوءَ جي پسند جو هجي، يا سماج جي پسند ڪنهن فرد جي پسند جو هجي، ۽ چڱائيءَ ۽ برائيءَ جو فيصلو نيٺ به صرف ان پسند ۽ ناپسند تي ڇو هئڻ کپي. تنهن کان پوءِ ايتري، ”جزا ۽ سزا“ ۽ ”قانون ۽ انصاف“ جي اهتمام — هتي هين دنيا ۾ توڙي هتي هُن دنيا ۾ — رڪن جي باوجود، برائي جو موجود رهي ۽ زور هجي ۽ چڱائي جو ايتري محدود ۽ مختصر هجي؟ ماڻهوءَ جو ”اصلي ڪٺا“، هن کي گمراهه رڪن يا ڪرڻ لاءِ ”شيطان“ جي موجودگي، ”ابدي حياتيءَ“ لاءِ ماڻهوءَ جي ”آزمائش“، ڏورانهون ”آخري انصاف“ وغيره — اهي سڀ ڳالهون برائيءَ کي روڪڻ ۽ چڱائيءَ کي وڌائڻ لاءِ هرڪاٺ ۽ ڊيچارڻ جو ڪجهه ڪجهه ڪم ڪڏهن ڏيئي ته سگهيو ٿي، ۽ ممڪن آهي ته هاڻي به ڪٿي ڏينديون هجن، پر انهن ۾ اخلاقيات جي بنيادي سوالن جا جواب موجود نه آهن.

۱۹۳۴ کان ۱۹۳۸ع تائين ڪاليج جي زماني ۾ ۽ پوءِ تعليمي

جي هيشي واري عرصي (خاص طرح ان جي پهرين سالن) ۾ Thinkers' Library (”مفڪرن جو ڪتابخانو“) سلسلي جي ڪتابن سان اسان جي ڏهٽ ٿي — اسان جي معنيٰ ته اسان جي سڄيءَ ٽهيءَ جي،

ڪم از ڪم اهي جيڪي مون سان گڏ ڪاليج ۾ پڙهندا هئا، يا اهي جن سان، ڪاليج ۾ يا ڪاليج کان پوءِ، منهنجي گهاٽائي هئي. ان سلسلي جو ڪوبه ڪتاب ڏسندا هئاسين ته اهو ضرور پڙهندا هئاسين، هڪٻئي کي ڏسندا هئاسين، هڪٻئي کي پڙهائيندا هئاسين. شرتون رکندا هئاسين ته اسان مان ڪنهن ڪيترا اهي ڪتاب گڏ ڪيا آهن يا پڙهيا آهن. انهن ڪتابن ۾ هڪڙو ڪتاب جيڪو مون ۱۹۳۸ع ۾ پڙهيو، سو هيءُ زير نظر ڪتاب جي- هاورڊ سولس جو Savage Survivals ("وحشي جيوت جا نشان") هو، جيڪو ان ڪتابي سلسلي جو ۳۶ نمبر ڪتاب هو. ٻين ڪتابن سان گڏ، گهڻو پوءِ، ۱۹۴۷ع ۾، هن قسم جو ٻيو ڪتاب ايل. ٽي. هاب هائوس جو The Rational Good ("نيڪيءَ جي معقول سمجهاڻي")، جيڪو ان سلسلي جو ۱۱۳ ڪتاب هو، پڻ پڙهيم. هنن ٻنهي ڪتابن منهنجي دل تي، اخلاقيات جي بنيادي سوالن جي سمجهاڻن جي سلسلي ۾ بيهه ڪهرو اثر پيدا ڪيو. خاص طرح Savage Survivals، جنهن جو ترجمو لائق پڙهندڙن جي اڳيان موجود آهي، انسان جي انسان بنجڻ، يعني انسان، حيوان مان انسان ڪيئن ٿيو ۽ جيئن پوءِ ٿيڻ هو، حيوانيت کي ڇڏيندو، پنهنجي انساني حيثيت ۾ ڪيئن اڀرندو رهيو، ۽ اڄ به هن ۾ حيوانيت جا باقي آثار ڪهڙا موجود هئا، ۽ انهن کي ضابطي ۾ رکڻ يا ٻنهي ختم ڪرڻ لاءِ اڄ به هو ڪهڙا ڪهڙا جتن ڪندو ٿي رهيو—انهن سڀني ڳالهين جي عقلي سمجهاڻي مون کي هن ڪتاب جي پڙهڻ سان ملي. هن ڪتاب کي، ان جي اصولن ۽ اشاعت جي پيش لفظ لکنڊر، آڊر گروانس وائيت صاحب، "اخلاقيات جو انجيل" سڏيو آهي.

هن ڪتاب جو "اخلاقيات" متعلق سؤف هيءُ آهي ته ڇڻائي ۽ برائيءَ جو خيال يا تميز انسان جي سماجي وصف آهي. سماج کان ٻاهر اڪيلي انسان ۽ هن جي ان سماجي وصف ۽ معنيٰ هن جي ڇڻي يا بُري هجڻ جو تصور ناممڪن آهي. انسان جي ڇڻو آهي ته ٻين لاءِ

چڱو آهي؛ هن جي ”چڱائي“ جا فقط منهنجي ذات تائين محدود هجي، چڱائي نه آهي — اها هن جي حيواني وصف نه ٿي سگهي ٿي، ڇو ته حيوان ئي فقط پنهنجي پاڻ لاءِ جيئي ٿو. سماج ۾ رهندڙ انسان جي چڱائي هيءَ آهي ته هو ٻين لاءِ جيئي، ۽ پوءِ ئي پاڻ هن لاءِ جيئيندا. انسان جي سماجي حيثيت جي تقاضا، بلڪ ان جو لازمي شرط ئي اهو آهي ته جيترو ڪو انسان ٻين جي پيلائيءَ ۽ سک ۾ پنهنجي پيلائي ۽ سک ڏسندو، اوترو هو وڌيڪ چڱو ليکبو. انهيءَ ڪري انسان، جي سماجي طور چڱو ٿئي ٿو ته درحقيقت ان ۾ هن جو پنهنجو ئي فائدو آهي. انسان کي انهيءَ معنيٰ ۾ چڱي بنائڻ ۽ چڱي رکڻ جي ذميداري سماج تي آهي، ۽ سماج انهيءَ ذميداريءَ جي پوري ڪرڻ ۾ شروع کان رڌل رهيو آهي، ۽ ان ڪوشش ۾ هو انسان کي، هن جي حيواني اوصافن کان آڇو ڪندو، جيئن پوءِ نئين وڌيڪ چڱو انسان بنائيندو آيو آهي. سماجي حيثيت ۾ انسان جي وڌيڪ بهتر انسان بنجڻ جي انتها تصور ۾ ته شايد اچي سگهي ٿي، پر ان سفر جي راه ۾ هر قدر ڏاڍي مشڪل سان ڪڇي ٿو، ڇو ته ان لاءِ انسان جي اصلوڪن حيواني اوصافن کي، جن جا ڪيترائي زوردار نشان هن ۾ اڃا موجود آهن، پنهنجي وس ۽ ضابطي ۾ آڻڻ ۽ سماجي نقطي نگاهه کان چڱي رستي سان لاڻ لاءِ، انسان کي پنهنجي سر توڙي سڄي هن جي سماج کي مجموعي طور وڏيءَ ڪشمڪش ۽ وڏي جهڊ کان ڪم وٺڻو پوي ٿو. پر انسان پنهنجي انساني حيثيت ۾ بهتر کان بهتر ٿيندو آيو آهي ۽ بهتر کان بهتر ٿيڻ ڏانهن مائل آهي ۽ بهتر کان بهتر ٿيندو رهندو، ان ۾ ڪنهن به برائيتيءَ جي باڪنهن به شڪ جي گنجائش ڪانه آهي.

هيءُ ڪتاب پڙهڻ سان ئي مون کي ايترو ته وڏو هو، جو ان جي پهرين ٻن ڀاڱن جو ترجمو تڏهن ئي ڪري ڇڏيو هوم. ان جي رهيل ٽن ڀاڱن جو ترجمو ۽ اڳ ٿيل ترجمي جي اصلاح جو ڪم سرڪاري ملازمت کان رٽائر ٿيڻ بعد هاڻي مارچ ۱۹۷۵ع ۾ پورو

ڪيو اٿم. آءٌ سنڌي ادبي بورڊ جي چيئرمين محترم جناب مخدوم محمد زمان ”طالب الولي“ صاحب جن جو ۽ بورڊ جي ٻين معزز ميمبر صاحبن جو ۽ پنهنجي عزيز دوست ۽ ساٿي ۽ بورڊ جي لائق سيڪريٽري محترم غلام رباني صاحب جو بيحد ٿورائو آهيان جن هن جڳ مشهور ڪتاب جي هن سنڌي ترجمي جي اشاعت جو اهنام ڪرڻ فرمايو.

ترجمي ۾ ڪافي ڪافي سمجهائيءَ جا ڪي مختصر نوٽ به ڏنا اٿس، جن کي ڪتاب جي اصل متن ڪمان الڳ ڏيکارڻ لاءِ وڌين اڻڪيڻ ۾ رکيو اٿم.

منهنجو ارادو هن ڪتاب جي موضوع سان تعلق رکندڙ ٻئي ڪتاب The Rational Good جي ترجمي ڪرڻ جو پڻ آهي، جنهن جو ذڪر مٿي ڪري آيو آهيان-- جي موقعو مليو ۽ طاقت ساري سگهيس ته اسيد ته اهو ڪتاب به ڪنهن طرح پنهنجن لائق سنڌي پڙهندڙ ڀائرن جي اڳيان پيش ڪندس.

محمد ابراهيم جوڻو

حيدرآباد سنڌ

۲ سپٽمبر، ۱۹۷۶ع

باب پهريون

پاليل جانورن جو اصل نسل

۱- پنجن سبقن جو هڪ نديءَ نصاب

هيءَ ڪتاب پنجن سبقن جو هڪ ننڍو اخلاقي تعليم جو نصاب آهي. ان جو پهريون سبق، جنهن ۾ ”پاليل جانورن جو اصل نسل“ سمجهايو ويو آهي، ٻئي سبق لاءِ تياريءَ جو سبق آهي. ٻيو ۽ ٽيو سبق وري نصاب جي آخري ٻن سبقن، چوٿين ۽ پنجين، لاءِ تياريءَ جا سبق آهن، جن ۾ ”سٺيءَ سطح جي ماڻهن ۾ وحشي جيوت جا نشان“ سمجهايا ويا آهن.

پهرين ٽن سبقن ۾ ڪابه سڌي اخلاقي تعليم ڏنل نه آهي. اهي ٽي سبق رڳو چوٿين سبق ۽ پنجين سبق ۾ آيل اخلاقي ڳالهين کي آسانيءَ سان سمجهڻ ۾ مددگار ثابت ٿيندا.

پهريائين اسان کي ڏسڻو آهي ته اڄوڪن پاليل يا گهريلو جانورن ۾ سندن جهنگلي جيوت جا باقي ڪهڙا نشان موجود آهن. ان کان پوءِ خود انسانن ۾ ان جيوت جا نشان معلوم ڪري سگهنداسين. پر گهريلو جانورن ۾ اهي ’باقيات‘ معلوم ڪري سگهون، ان کان اڳ اسان کي ڄاڻڻ گهرجي ته پاليل جانور ڪنهن زماني ۾ وحشي جيوت گذاريندا هئا. تنهنڪري سڀ کان اول اسان کي معلوم ڪرڻ کپي ته اها وحشي جيوت هو ڪيئن ۽ ڪهڙين حالتن ۾ گذاريندا هئا.

۲- پاليل ۽ جهنگلي جانور

سڀ پاليل جانور جهنگلي جانورن جو اولاد آهن. انسان خود ڪنهن وقت هڪ جهنگلي جانور هو. گهريلو جانور ٿيڻ سان هن گهر،

پنيون، ڪپڙا، گاڏيون ۽ ٻيا اهڙا حيرت ۾ وجهندڙ هنر پنهنجي مدد لاءِ ۽ پاڻ کي سکڻي رکڻ لاءِ پيدا ڪيا آهن. پاڻ کي ”پالڻ“ ۽ گهريلو بنائڻ کان پوءِ ئي هنن ٻين جانورن کي پالڻ ۽ گهريلو بنائڻ شروع ڪيو آهي.

دنيا ۾ اڄ جيترو به قسمن جا پاليل جانور آهن، تن مان گهڻن جي اصل نسل جي ته سولائيءَ سان خبر پئجي سگهي ٿي، ۽ انهن مان ڪيترا ته هاڻي به جهنگلي حالت ۾ موجود آهن؛ پر پاليل جانورن جا ڪي اهڙا قسم به آهن، جن جي خاندان جي باري ۾ ڪجهه به نٿو چئي سگهجي. اهو شايد ان ڪري آهي، جو منجهن، گهڻي وقت گذرڻ يا ٻئي ڪنهن سبب ڪري، ايتريون ته گهڻيون تبديليون آيون آهن، جو اڄ پنهنجي اصل نسل سان سندن ڪابه پڌري نسبت نه رهي آهي. يا ان ڪري به ائين هجي، جو ڪن حالتن ۾ سندن جهنگلي ابا ڏاڏا بلڪل ناپيد ٿي ويا آهن. آڻ جو اهڙو ئي مثال آهي. اڄ دنيا ۾ ڪٿي به جهنگلي آڻ ڪونه ٿو لپي. جيڪي به آڻ موجود آهن، سي سڀ انسان جي پناهه ۾ ئي رهن ٿا.

”جهنگلي“ يا ”وحشي“ لفظ انهن جانورن لاءِ استعمال ٿو ڪجي، جن جو انسان سان ڪوبه لاڳاپو نه هجي. انسان جانورن کي مختلف ڪمن لاءِ پالي ٿو. رڍن، بگهن، ٻڪرين وغيره کي پشم، کير ۽ گوشت لاءِ؛ گهوڙي، آڻ، گڏم وغيره کي سواريءَ لاءِ؛ پکين کي ڪنهن، بيض يا مزي خاطر؛ ڪتي، باز وغيره کي شڪار لاءِ؛ ماکيءَ جي مک کي ماکيءَ لاءِ؛ وغيره، وغيره.

پاليل جانورن جي گهڻن ذاتين ۾ سندن جسماني بناوت توڙي دماغي حالت ۾، پليچن کان پوءِ گهڻي قدر تبديليون ٿينديون آيون آهن. سندن قدرتي ماحول ۽ مصنوعي ماحول جو وڏو فرق رهيو آهي. نئين ماحول ۾ رهڻ ڪري منجهن اهڙين

تبدیلین جو اچڻ هڪ لازمي ڳالهه آهي. جيئن جيئن هو آن مصنوعي ماحول ۾ رهندا ايندا، تيئن تيئن منجهن اهڙيون تبديليون هميشه اينديون رهنديون.

ساڳيءَ طرح هٿ سان ڍوڪيل وڻن ۽ ٻوٽن ۾ پڻ اهڙيون تبديليون وقت بوقت پئي واقع ٿيون آهن. وڏا صوف ۽ پٽاٽا، جي اڄ عام جام ڍوڪجن ٿا، سي اصل ۾ اهڙا ته ننڍڙا ۽ بيسواد هئا، جو اڄ اسين هوند کين آن حالت ۾ چڪڻ به پسند نٿو ڪريون. آمريڪا ۾ ”گاڙهن هندستانين“ اوائل ۾ جنهن حالت ۾ جهنگلي پٽائن کي ڍوڪڻ شروع ڪيو هو، تنهن حالت ۾ آهي جيتوڻيڪ تمام ننڍڙا ۽ بيسواد هئا، تڏهن به هو آهي ڏاڍي مزي سان کائيندا هئا، ڇاڪاڻ ته وڻن کات خوراڪ لاءِ ان وقت ٻيون ڪي وڌيڪ ميزدار شيون موجود نٿيون هيون. اڄ اسين انهن پٽائن کي سندن اصلي حالت ۾ شايد چڪي به نه سگهون.

گهربلو جانورن ۽ وڻن يا ٻوٽن ۾ اهڙيون وڌيون وڌيون تبديليون فقط ”انتخاب“ يا ”چونڊ“ سبب آيون آهن. انسان جن مقصدن لاءِ جانورن کي پالي ٿو يا وڻن ۽ ٻوٽن کي ڍوڪي ٿو، تن مقصدن کي سولائيءَ سان يا گهڻي انداز ۾ حاصل ڪرڻ لاءِ هو فقط سندن انهن ذاتين يا قسمن کي وڌڻ ويجهڻ لاءِ چونڊي ٿو، جي هن لاءِ وڌيڪ مفيد آهن. هاري لاهاري وقت جوئر جا وڏا وڏا ۽ آن سان گڻيل سنگ چونڊي، ٻئي سال جي ٻج لاءِ رکي ڇڏيندا آهن. ساڳيءَ طرح هو ڪڻڪ، ٻاجهريءَ ۽ ٻين فصلن لاءِ سٺي ٻج جو نهايت گهڻو خيال رکندا آهن. اڄڪلهه ته هر ماڪ ۾ حڪومت طرفان ڪيترا پئسا خرچي، وڏا وڏا عملا رکيا ويا آهن، جن جو خاص ڪم هي آهي ته هو ملڪ جي زرعي پيدايش کي وڌائڻ لاءِ سٺن سٺن ٻجن جو انتخاب ڪندا رهن. ساڳيءَ طرح، انسان پنهنجي ضرورتن مطابق جانورن جو به هميشه انتخاب ڪندو رهي ٿو. ريڊون آهي فائدي

واريون آهن، جن جي آن وڏي ۽ نفيس هجي. ڳئون آهي سٺيون، جي ويامن کان پوءِ سال يا ٻه لاڳيتو کير ڏينديون رهن. ڪڪڙيون آهي چڱيون، جي سڄو سال آنا لاهينديون رهن. ساڳئي دنوني، گهوڙن، ڪتن ۽ ٻين گھرباڻو جانورن جو پشت به پشت انتخاب ڪيو پيو وڃي، تان ته هو انسان لاءِ وڌيڪ مفيد ثابت ٿين.

ڪنهن به جسماني توڙي دماغي خصوصيت تي جيڪڏهن بار بار زور ڏبو يا آن کي هر هر استعمال ڪبو ته آها خصوصيت ڪافي وقت گذرڻ بعد گھڻي قدر نمايان حيثيت حاصل ڪري ويندي. ۽ پوءِ آن جو پشت به پشت ظاهر ٿيڻ فطرتي طور ٿيندو رهندو. سائو گلاب، بنان ڪنڊي مڇي ۽ بنا ڪڪڙيءَ انگور، صوف، ڪپاو، نارنگي ۽ اناس وغيره اهڙي ئي انتخاب رستي پيدا ڪيا ويا آهن. نباتات يا حيوانات ۾ اهڙيءَ طرح خاص تبديلين آڻڻ واري طريقي کي ”مصنوعي انتخاب“ يا ”هٿرادو چونڊ“ چيو ٿو وڃي. ”مصنوعي“ يا ”هٿرادو“ ان لاءِ ته اهو طريقي انسان ڄاڻي پهچي ۽ ڪنهن خاص مقصد کي سامهون رکي، ڪم ۾ ٿو آڻي.

سائنسدانن جو چوڻ آهي ته نباتات ۽ حيوانات جي واڌ ۾ قدرت پڻ اهڙوئي طريقو استعمال ڪري ٿي. ”قدرتي چونڊ“ جا اثر ۽ نتيجا هزارن بلڪ لکن ورهين کان پوءِ ٿا وڃي ظاهر ٿين. اهو قدرتي چونڊ جو ئي نتيجو آهي، جو اڄ حيوانن ۽ ٻوٽن ۾ ايتريون الڳ الڳ ذاتيون ڏسڻ ۾ اچن ٿيون. شروعات ۾ جاندار چيزون جسماني توڙي دماغي حالت ۾ نهايت حقير پيماني تي ئي وجود ۾ آيون هيون. انهن معمولي جيوڻ مان ئي اڄوڪا هي سڀئي لکين قسمن جا ننڍا توڙي وڏا جانور، ويندي انسان ڌائين، لکين سالن جي ارتقا ڪري يا آسڻ بعد قدرتي چونڊ رستي، پنهنجي هائوڪي برتر ۽ اعليٰ پيماني تي پهتا آهن.

۳- ڪٿو

ڪٿو شايد هڪ اهڙو جانور آهي، جو سڀ کان اول انسان جو ساٿي بڻيو آهي. انسان جي تاريخ لکڻ شروع ٿي، تنهن کان گهڻو اڳ، شايد ان زماني کان به اڳي جڏهن موجوده هندستان سمنڊ مان نڪتو ٿي ڪونه هو يا جڏهن دنيا جو نقشو سندس هاڻوڪي نقشي کان بالڪل مختلف هو. تڏهن کان وٺي انسان ڪٿي ڪي پاليندو آيو آهي. ڪٿي ڪي انسان ڪهڙي مقصد سان پاليو! تنهن لاءِ ڪو خاطر خواهه جواب ڏيڻي نٿو سگهجي؛ پر سگهوئي انسان هن ڪي شڪار لاءِ ٻئي چوپائي مال جي نگهبانيءَ لاءِ ۽ ٻين اهڙن ڪمن لاءِ استعمال ڪرڻ شروع ڪيو. اڄ جتي به جيڪي انسان درندگيءَ يا وحشي حالت ۾ موجود آهن، تن وٽ پالين ڪتا ضرور آهن ئي آهن. آمريڪي هندستانين وٽ سڀ کان پڪي ۽ مقبول پاليل جانور ڪٿو ٿي هو. مصر ۾ جيڪي اهرام آهن، تن مان ڪن تي پوري شڪاري ڪٿي جون تصويرون آڪريل پلن ٿيون، جن مان ثابت آهي ته ان زماني ۾ پڻ ڪٿي جي اها خاص ذات موجود هئي.

ڪٿو هڪ سڌريل بگهڙ آهي. ٻارون جي خيال موجب مختلف قسم جا ڪتا بگهڙن جي مختلف ذاتين جو اولاد آهن، جن کي جدا جدا ڀائرن ۾ ۽ جدا جدا وقتن تي پالي، گهريلو بنايو ويو آهي. اڄ گهريلو ڪٿي جون گهٽ ۾ گهٽ ۱۷ جدا جدا ذاتيون ملي سگهن ٿيون. جيئن انسان جي جدا جدا ذاتين جي وچ ۾ ذهني ۽ تهذيبي فرق آهن، ساڳيءَ طرح ڪٿي جي جدا جدا ذاتين ۾ پڻ ائين آهي. ”ڪولي ڪتا“ جن کي ”رڍيار ڪتا“ پڻ چئبو آهي، ۽ ”سينٽ برنارڊ ڪتا“ چيرينڊر ٽارڊينڊر جانورن جي سڀني ذاتين کان وڌيڪ سڌريل ۽ سڄهو آهن.



بگهڙ سان مشابهت رکندڙ اسڪيمو ڪتو

”اسڪيمو ڪتا“ وري پنهنجي سائنٽ بگهڙ کان ٿورو ئي مختلف آهن. هنن جي شڪل شبيهه ۽ جهنگلي طبع بلڪل بگهڙن جهڙي ئي آهي. بگهڙن وانگر سندن ڪن هميشه کڙا رهندا آهن ۽ انهن جا آواز معمولي ڪتن جي ٻونڪ وانگر نه بلڪه هوبهو بگهڙن جي اوناڙ وانگر آهن. جهنگلي ڪتا عام طور اوناڙ ڪندا آهن، پر گهريلو ڪتا پونڪندا آهن.

اسڪاٽلنڊ جي ماڻهن ۾، جتي ريڊن عام جام پالجن ٿيون، اتي ”ڪولي ڪتا“ نهايت ڪمائڻا ثابت ٿيا آهن. هو ريڊن جي هر نموني سنڀال ڪن ٿا. ۽ جيڪڏهن ڪا ريڊ نسي ويندي آهي، ته ان کي هوا هڙي ته هوشياريءَ مان ڳولي ايندا آهن، جو سندن سمجهه تي حيرت لڳي ويندي آهي.

”سينٽ برنارڊ ڪتا“ وڏا ۽ نهايت سهڻا آهن. سندن اکيون ۽ منهن ڏاڍا دلڪش ٿين ٿا. آڀس جبلن ۾ يا آتي آسپاس رهندڙ پادري ئي گهڻو ڪري کين پاليندا آهن. انهن جبلن جي چوٽين تي عام طرح يورپ جا ماڻهو برف جي نظاري ڏسڻ يا

برف مٿان ترڪڻ ۽ رانديون ڪرڻ ويندا آهن. جيڪڏهن ڪنهن ماڻهوءَ کي اتي ڪو زخم پهچي وڃي يا ڪو اتي مرڳوئي گم ٿي وڃي، ته اهڙي ماڻهوءَ جي ڳولا ۽ واهر ڪرڻ لاءِ هنن ڪتن کي ڪم آندو ويندو آهي. ڪجهه سال اڳ هڪ اهڙو ڪتو جڏهن مٿو هو، تڏهن سندس ڳچيءَ ۾ انعام طور هڪ تمغو وڌو ويو هو، ڇاڪاڻ ته هن پنهنجيءَ عمر ۾ ۲۲ انسانن جي حياتي بچائي هئي.

”بل ڊاگ“ جو پڻ هڪ ڪتي جو قسم آهي، تنهن جون ڏاڻون نهايت ٿلهيون، ڊگهيون ۽ مضبوط ٿينديون آهن. هو سخت ۽ اورچائيءَ کان مشهور آهي. آڳاٽي زماني ۾ جڏهن انسان لوڙها ۽ وڏا ايجاد نه ڪيا هئا، تڏهن هن لاءِ پنهنجي نيم جهنگلي چوٻائي سال کي ضابطي ۾ رکڻ هڪ نهايت مشڪل مسئلو هو. ان مشڪلات کي منهن ڏيڻ لاءِ شايد هنن هين مضبوط جسم ۽ طاقتور ڏاڻن واري، بي خوف ۽ هٽيلي طبع ڪتي جي قسم کي زياده پسند ڪيو، ۽ ائين هٿرادو چونڊ رستي ”بل ڊاگ“ جهڙيءَ ذات وارو ڪتو وجود ۾ آيو. اڄ به جڏهن ڪو ”بل ڊاگ“ ڪنهن چوٻائي سال سان ويڙهه کائيندو آهي، تڏهن هو هڪدم ان جي اڳيان وڃي، ان جي نڪ ۾ چڪ وجهندو آهي، ۽ اهڙيءَ طرح هو ان کي هيٺ دٻڻ جي ڪوشش ڪندو آهي. برخلاف ان جي ”ڪولي ڪتو“ مال جي هميشه پٺ وٺندو آهي، ۽ ان کي اڳتي هڪلڻ جي ڪوشش ڪندو آهي.

”پيري“ يا ”ڳولو“ ڪتا ايترا آڳاٽا نه آهن. هو اٽڪل ۱۵۰ يا ۲۰۰ ورهيه اڳ وجود ۾ آيل ٿا ڏسجن. جهنگلي ڪتو جڏهن به ڪنهن شيءِ تي حملو ڪرڻ گهرندو آهي، ته ان کي ڏسڻ سان ئي ان تي وار نه ڪندو آهي، پر ٿورو وقت ترسي، پوءِ ائين ڪندو آهي، جيڪڏهن هو اوچتو ئي اوچتو ڪنهن


شيء مٿان اچي پيئي تڏهن به ان تي حملي ڪرڻ کان اڳ
 ٿورو ترسندو آهي ۽ ان کي ٿورو ڄاڻيندو آهي. آهي ڪتا،
 جي اهڙين حالتن ۾ سڀ کان وڌيڪ ترسن ٿا، تن جي ”چونڊ“
 ڪري، ڪتي جي هڪ اهڙي ذات پيدا ڪئي ويئي آهي، جو
 ان ذات جو ڪتو شيء کي ڏسڻ کان پوءِ ان تي بلڪل ئي
 وار نه ٿو ڪري. اهڙي ڪتي کي اسين ”پيري“ يا ”ڳولو“
 ڪتو چئون ٿا.

[ڪتي ۾ هي سڀ تبديليون گهڻو ڪري هٿرادو چونڊ.
 رستي ۾ واقع ٿيون آهن. ان جي ثابتي اسان وٽ اڄ به
 موجود آهي. سنڌ ۾ ڪن وڏيرن، زميندارن ۽ ٻين کي گهڻو ڪم ڪونهي.
 سندن زمينون سندن هاري آباد ڪن، ۽ پاڻ گهڻي قدر فقط
 ان ڪٽڻ وارا هوندا آهن. مڃهائين ڪيترن وٽ ڪتن جون
 لوتيون ٻڌل هونديون آهن. ڪي پيري، ڪي نوسي، ڪي
 ڳولو، ڪي لوتڙي ۽ ڪي ٻهڙا، مطلب ته ڪيترن قسمن جا
 ڪتا وڻن موجود آهن، جن جي سنڀال لاءِ هو خاص ماڻهو
 رکن ٿا ۽ جن جي کاڌي تي ڪن خاص حالتن ۾ جهڙي تهڙي
 سڄي ڳوٺ جي ماڻهن جي کاڌي جيترو خرچ ڪرڻو پون ٿو.
 جيڪڏهن وڻن هڪ سنيءَ ذات واري ڪتي آهي ته ان جي
 لڳ لاءِ هودور دراز مسافريون ڪري ۽ ڪڏهن ڪڏهن سون
 جا سَوَ خرچ ڪري، نر ڪتو وڃي هٿ ڪندا آهن. مڃهائين
 ڪي ڪي ته رڳو ڪتن جي ڪنهن خاص ذات کي پالڻ ۽ پيدا ڪرڻ
 کان ئي مشهور هوندا آهن.

[انسان کي شڪار ڪرڻ جو ايترو شوق چيو آهي،
 تنهن جي اڳتي هلي اڻٺار ڪئي ويندي. هتي فقط هن ڳالهه کي صاف
 ڪرڻ کافي ٿيندو. ته گهريلو ڪتي جي جدا جدا ذاتين ۾، هٿرادو
 چونڊ رستي، اڄ به تبديليون آنديون پيون وڃن. سڌريل ملڪن ۾
 ڪولي، سينٽ برنارڊ ۽ لٿائيءَ ۾ ڦٽيلن جي اسدا لاءِ يا هڪ هنڌان

ٻئي هنڌ خبرن پيچائڻ لاءِ ”ريڊڪراس“ يا چورن، خونين ۽ اهڙن ٻين
 ڏوهارين کي هٿ ڪرڻ لاءِ ”جاسوس“ يا ٻين اهڙن مفيد ڪمن لاءِ
 ڌار ڌار قسمن جا ڪتا پالبا ۽ پيدا ڪيا وڃن. برخلاف ان جي،
 هتي اسان وٽ رڳو ٻيري، نوسي، ڳولا، لوڏي، وائال ۽ ٻيل
 ڪتا جي سرونءَ کي وڃي ڪن ۾ جهڙت هڻڻ، ۽ واچر جيڪي
 جتي ڇڪ ٿين اتي لڙڪي ڀون يا جيسين پنهنجون ڏاڏون نه
 پيچائين يا سرونءَ جي ماس جو ٽڪرو ٻڙجي نه اچي تيسين
 ڇڪ نه ڪين. فقط اهڙا ڪتا پيا هتي خفتين وٽ پلجن ۽
 پيدا ٿين.

ڪتي جو سمورو خاندان گوشت کائيندڙ جانورن جي نسل



هڪ ئي خاندان منجهان - گدڙ، بگهڙ، ۽ چراغ
 مان آهي. سندس خاندان ۾ بگهڙ، لومڙ، گدڙ ۽ گهريلو ڪتا
 اچي وڃن ٿا. هو سڀ ٻين جانورن جي گوشت ۽ خون تي
 پلجن ٿا. [ڪي گهريلو ڪتا، چاڪاڻ ته اهي هڪ الڳ ماحول
 ۾ رهن ٿا، مانيءَ تي ئي گذران ڪن ٿا. پر انهن کي به
 جيڪڏهن ڪو هڏو هٿ اچي ويو ته پوءِ هنن لاءِ عيد ٿي-
 ان کي لڪاڻو پيا لڪائيندا، چٽيو پيا چٽيندا ۽ ڏاڍي سزي
 سان ان کي ڪڍڻيندا آهن.]

پلجڻ کان پوءِ ڪتي جي طبع ۾ تمام گهڻو فرق اچي ويو آهي. سندس خاندان جا ٻيا فرد نهايت خوفناڪ، شڪي ۽ ڊوهي آهن، پر گهريلو ڪتو اڄ هڪ وفادار ۽ پيار ڏانهن مائل جانور ٿي پيو آهي. بهراڙيءَ ۾ گهڻو ڪري هر هڪ ڪرار ۽ هر ريدار سان ڪتو ساڻ هوندو ٿي هوندو آهي. هو رين ۽ هڪرين کي پنهنجي مائٽائي ذات يعني بگهڙ کان بچائي ٿو. جن جانورن تي اڳ سندس گذران هوندو هو، تن کي اڄ هو بچائڻ ۾ ڪڏهن ڪڏهن پنهنجي جان به ڏيئي ٿو چڙهي. اسڪاٽلنڊ جي ايڊنبرگ شهر ۾ هڪ ڪتي تي هڪ شاندار يادگار اڏيل آهي. ان پنهنجي مالڪ جي قبر تي ۱۲ سال ساندھ سمهي سمهي ساھ ڏنو هو. اهڙا به مثال موجود آهن، جو مالڪ جي مري وڃڻ کان پوءِ سندس وفادار ڪتي کاڌو کائڻ ئي بند ڪري ڇڏيو هجي ۽ آخر ٻڪ ۾ پاھ ٿي ٿي، مري ويو هجي.

جيڪڏهن ائين چئجي ته هزارين لکين سال اڳ، پلجڻ کان پوءِ، ڪتي پنهنجي ذهن ۽ طبع ۾ جيڪا ارتقا ڪئي آهي ۽ جيڪو سڌارو آندو آهي، ائين ٻئي ڪنهن به جانور ويندي اڄ تائين، نه ڪيو آهي، ته صحيح ٿيندو.


۴- ٻلي

گهريلو ٻلي جهنگلي ٻليءَ جي نسل مان آهي. هن جي پالنا ڪتي کان گهڻو پوءِ شروع ٿي آهي. هن کي ذهن ۾ تيز هجڻ يا وفاداريءَ جي ڪري انسان پالڻ شروع ڪونه ڪيو ٿو ڏسجي. شروع کان وٺي، سندس ڪم رڳو گهر ۾ ڪوئن جهڙن نقصانڪار چيون ڪي مارڻ پئي رهيو آهي. هوءَ گهر ۾ جيڪڏهن باهم جي ڀرسان ويندي مياڻو مياڻو ڪندي آهي، ته ڏاڍي ڊاڪش لڳندي آهي. سندس طبع جيتوڻيڪ ايتري سڌريل نه آهي، تڏهن به سندس خوشنما شڪل صورت ۽

ضرر نه پهچائڻ جهڙي جسماني بناوت ڪري انسان هن کي پاڻ وٽ رکڻ پسند ڪري ٿو. گوشت کائڻ وارن جانورن مان فقط ڪتو ۽ ٻلي ئي هم جانور آهن، جن کي انسان گهريلو بنائي سگهيو آهي. [ڪي راجا ۽ مهاراجا چيتي کي بم شڪار لاءِ پاليندا هئا، پر ان جي پالڻ ۾ گهڻي ڪاميابي ڪنهن کي به ڪانه ٿي سگهي آهي.] ڪتي ۽ ٻليءَ کان سواءِ ٻيا گهريلو جانور گهڻو ڪري ڪڍڻ وارا جانور، پکي ۽ مڇيون، يا چيت آهن.

۵- گهوڙو

گهوڙو هڪ اهڙو جانور آهي، جنهن انسان سان سندس اڄ



انسان جو هاڻوڪو گهوڙو ۽ سندس هڪ ابو ڏاڏو.

ڏينهن تائين ڪيل ترقيءَ جي دور دراز منزلن تي نهايت تعريف جهڙي مدد ۽ همراهي ڪئي آهي. جنگ ۾ يا صلح وقت گهوڙو انسان جو هميشه مددگار ۽ دوست رهيو آهي.

اسپين جي حملي ڪندڙ فوج جا سپاهي [سورهين صدي عيسويءَ جي شروع ۾] جڏهن پنهنجن زرهپوش گهوڙن تي چڙهي، آرميڪي گهاڙهن هندستانين جي پٺيان پوندا هئا، تڏهن اهي 'هندستاني' سمجهندا هئا ته گهوڙو ۽ سوار هڪ ئي جانور

آهن. هنن گهوڙي جهڙو شاندار جانور اڳي ڪڏهن به ڪونه ڏٺو هو. گهوڙو شروع ۾ شايد وچ ايشيا يا ڏکڻ ايشيا ۾ ئي پاليو ويو هو. وچ ايشيا جي ڪن ڀاڱن ۾ جتي انسان جو وڃڻ اڄ به خطري کان خالي نه آهي، اتي اڃان تائين جهنگلي گهوڙا موجود آهن. اتي جي قدرتي چراگاهن ۾ هو ننڍن ننڍن ورن ۾ رهن ٿا، ۽ ٿوري ئي ڪڙڪي تي ٺاه ڪاٺي، ڀڄي وڃن ٿا.

گهوڙي جو نسل جابلو ماحول ۾ رهندڙ لومڙ جهڙي هڪ جانور سان ملايو ويو آهي، جنهن کي هر ڀير ۾ چار آڱوٺا اڳيان ۽ ٽي پويان هوندا هئا. گهوڙو پنهنجي ”وڏي آڱوٺي“ جي اڳين ۽ چوٽيءَ يا نهنن تي زور ڏيئي هلي ٿو. گهوڙي جو سڻب قدرت جي ڏاڍي هڪ عجيب صنعت يا ڪاريگري آهي. اهو پئجي جي هڪ آڱوٺي بلڪ ان جي فقط نهن جي بدليل صورت آهي. لوهه جو نعل جو اچڪاهه عام طرح پاليل گهوڙن جي سڻبن ۾ هنيو ويندو آهي، سو اٽڪل سنه ۱۰۰۰ ع. ۾ يونانين يا رومين ٺاهيو هو.

باليل گهوڙي جي منهن تي جيڪا اڳين ڇڪ يا بَشڪ آهي، سا به سندس جسماني بناوت ۾ هڪ تازو اضافو آهي. جهنگلي گهوڙي کي اها بَشڪ ڪانه ٿئي ۽ قديم زماني جي گهوڙن جون جيڪي تصويرون هٿ آيون آهن، تن ۾ به اها نظر ڪانه ٿي اچي. جيئن گهريلو ڪتي ۾ پونڪ جي عادت پلجڻ کان پوءِ پيدا ٿي آهي، تيئن گهوڙي جي اها بَشڪ پڻ سندس بدني بناوت ۾ پوءِ جي پيدا ٿيل آهي.

۶- گڏهم ۽ خچر

گڏهم کي گهوڙي جو سوٽ چوڻ موزون ٿيندو. سندس گهوڙي سان ويجهي ماڻهي آهي، جو هڪٻئي سان لڳت به ڪري سگهن ٿا.

گڏهم تبديليءَ ڏانهن بلڪل ٿورو مائل آهي. گهريلو گڏهم

پنهنجي جهنگلي ابن ڏاڏن کان، جي اڄ به وچ ايشيا جي ميدانن ۾ ڇيڪ چرندا ٿا وتن، تمام ٿورو مختلف آهي.


سڌريل دنيا جي گهڻن ڀاڱن ۾ گڏهه جزا اڄ ڪوبه قدر نه رهيو آهي. ڪجهه سؤ سال اڳ، هوجتي ڪٿي ڪم ايندو هو، پر هاڻي فقط اتي ڪم اچي ٿو، جتي ٿيڻ وارا آمدرفت جا ذريعا ڪم نٿا اچي سگهن. گڏهه هڪ اورچ، ماڻهو ۽ پيرن جو پختو، پر ساڳئي وقت تمام ڀرو جانور آهي. هو اڄڪلهه دنيا ۾ تمام ٿوري تعداد ۾ لپي ٿو، ۽ ڪجهه عرصي کان پوءِ شايد مرڳوئي ختم ٿي وڃي.

گڏهه ۽ گهوڙو جڏهن پاڻ ۾ لڳ ڪندا آهن، ته خچر پيدا ٿيندو آهي. خچر ۾ پنهنجي ذات کي پيدا ڪرڻ جي صلاحيت بلڪل ڪانهي.

خچر ۾ پنهنجي پيءُ ماءُ جون سڀ خوبيون موجود آهن. منجهس گڏهه جي اورچائي، صبر ۽ پيرن جي پختائي، ۽ گهوڙي جي طاقت، قدبت ۽ تيزي موجود آهي. جتي گهوڙو ڪم ڪري نه سگهي، يا جتي گري تمام گهڻي هجي، اتي خچر ڪم ڏيئي سگهي ٿو. هو انگلنڊ، آئر يورپ ۽ اتر يونائيٽڊ اسٽيٽس ۾ بلڪل ٿورو ڪم ٿو اچي. هن کي اسپين، ڏکڻ يونائيٽڊ اسٽيٽس، فرانس ۽ ڏکڻ آفريڪا ۾ عام طرح بار ڏيڻ لاءِ ڪم آندو ٿو وڃي.

خچر، گڏهه ۽ گهوڙيءَ جو اولاد آهي. هيءُ پيءُ وانگر هيڻگندو آهي. گڏهه ۽ گهوڙي (نر) جو اولاد خچر کان بلڪل جدا قسم جو ٿئي ٿو. اهو گهوڙي وانگر هٽڪاريندو آهي ۽ گڏهه يا خچر وانگر ڪڏهن به هيڻگندو نه آهي، ان جي بدني بناوت گهوڙي سان گهڻي قدر مشابهت رکي ٿي. هو خچر کان ننڍو ٿيندو آهي ۽ تمام ٿوري تعداد ۾ اسپين ۽ دنيا جي ٻين ڪن ٿورن ڀاڱن ۾ ماي ٿو.

۷- مال [ڳاڙو ۽ ماھيو]



آفريڪي بفلو [مينهن]

اهي جانور جن کي عام طرح ”ڍور“ يا ”مال“ چيو وڃي ٿو تن جون چار مکيه جهنگلي ذاتيون اڄ دنيا ۾ موجود آهن، ۽ منجهانئن هر هڪ جدا جدا اتر آفريڪا، يورپ، ڏکڻ آفريڪا ۽ ڏکڻ ايشيا ۾ رهي ٿي. مال جون سڀ ذاتيون ”باس“ (Bos) جنس جي جانور مان پيدا ٿيل آهن. آفريڪي جهنگلي مال کي ”بفلو“ (مينهن) يا ”بيزان“ چيو ويندو هو. انهن جا ڏن جا ڏن اتي ”مين“ نديءَ ۽ راڪي جبلن جي وچ وارن ميدانن ۾ رهندا هئا پر هاڻي اتان ختم ٿي چڪا آهن، ۽ سندن نسل جا جانور يا ته فقط اتي گهريلو حالت ۾ يا جانورن جي نمائشي باغيچن ۾ ڏسي سگهجن ٿا. يورپي ”بيزان“ به اڄ صفحي هستيءَ تان سڄي چڪا آهن. اهي اڄ ايڪڙ ٻيڪڙ فقط روس جي نمائشي باغيچن ۾ قيد آهن.

مال جي ايشيائي ذات کي برصغير هندستان-پاڪستان ۾ گهڻي وقت کان وٺي پاليو ويو آهي. جهنگلي حالت ۾ هن ذات جا

ڪي جانور اڃا تائين فلپائن جي ٻيٽن ۾ لڌن ٿا .
 آفريڪي مينهن (بفلو) ڪڏهن به گهريلو بڻجي نه سگهي
 آهي. هن جا سڱ پالڻ جهڙا تيز ٿين ٿا. هو هڪ وحشي جانور
 آهي، جو بت ۾ وڏو طاقتور ۽ نهايت بي ڊڀو ٿئي ٿو. هن
 کان آفريڪا جا رهواسي ايترو ڊڄن ٿا، جيترو هو شينهن
 کان به نٿا ڊڄن.

ڊگهي يا گئون جي نسل جي پوري خبر نٿي پئجي سگهي،
 پر عام طرح ائين سمجهيو ويندو آهي ته هو يورپي ”بيزان“
 جو اولاد آهن. نهايت ممڪن آهي ته انسان مال کي گهريلو
 بنايو، تنهن کان اڳ گهڻي وقت لاءِ انهن کي جهنگلي حالت
 ۾ هو شڪار ڪندو آيو آهي.

آفريڪي ”بيزان“ گاهه وارن ميدانن کي، يورپي ”بيزان“
 جهنگل يا ٻيلي کي ۽ آفريڪي ۽ ايشيائي ”بيزان“ پاڻيءَ
 يا چڪڙ کي پسند ٿو ڪري. پاليل ڊگها ۽ گئون اصل ۾
 جهنگلن ۾ رهندڙ جانور آهن، ۽ هو اڄ به ٻيلن ۾ رلڻ جا
 تمام گهڻا شوقين آهن.

ڍورن يا مال جي سڀني ذاتين کي مٿي تي سڱ ٿين ٿا،
 ڇاڪاڻ ته کين جهنگلي حالت ۾ دشمنن کان پاڻ بچائڻ لاءِ
 سڱن جي ضرورت هئي. پر گهريلو ڍورن لاءِ اهي بچاءُ جا اوزار
 اڄ نڪما آهن. انسانن چوپائي مال جو هڪ قسم، هٿرادو چونڊ
 رستي، پيدا ڪيو آهي، جنهن کي انگريزيءَ ۾ ”مولي“ ٿو
 چئجي. ان کي سڱ بلڪل ڪونه ٿا ٿين. پهراڙيءَ
 ۾ جيڪڏهن اڄ وڃو، ته ڪيترا ٺوڙها يا موڏا ڍور ڏسڻ ۾
 ايندا. گهريلو مال جا سڱ سندن جسم ۾ هڪ نڪمي ۽
 زائد چيز آهي. تنهنڪري ”چونڊ“ رستي، جو قدرت يا انسان
 وٽ هروقت استعمال ٿيو ٿئي، سندن اهي سڱ بلڪل غائب
 ٿيڻ وارا ٿي آهن.

۸ - ريون ۽ ٻڪريون

ريون ۽ ٻڪريون جابلو جانور آهن. هي جانور دنيا جي گهڻي حصي جي اوچن ۽ اٿانگن جابلو ڀاڱن ۾ اڃا تائين جهنگلي حالت ۾ ڀڄن ٿا. هو انهن اوچن ۽ اٿانگن هنڌن تي بلڪل سلامتيءَ سان زندگي گذاري سگهن ٿا. هو اتي بگهڙن، رچن ۽ ٻين اهڙن دشمنن جي ڊپ کان به بلڪل آڃا رهن ٿا، ۽ مزي سان اتي ڪايو پيئو، چيڪ گهمندا ڦرندا رهن ٿا.

گهريلو ريڻ ۽ ٻڪرين جو نسل ايشيائي آهي. ايشيا ۾ ئي انسان ۽ انسان جي سڀيتا جي شروعات ٿيل ڏسڻ ۾ ٿي اچي. ايشيا ۾ ئي انسان ٻين جانورن کي ڀاڻ ۽ گهريلو بنائڻ شروع ڪيو هو. اهڙي سبب آهي، جو دنيا جي موجوده گهريلو جانورن جون گهڻيون ذاتيون ايشيائي نسل جون آهن.

گهريلو ريڻ جون گهڻيون جنسون ته گذريل ڪجهه صدين ۾ ئي پيدا ڪيون ويون آهن. ريڻ ۽ ٻڪرين کسي سندن هوشياريءَ ڪري نه پر وارن ۽ کير لاءِ پسند ڪيو ويو آهي. تنهنڪري هو اڄ ڏينهن تائين جيتوڻيڪ دماغي حالت ۾ اوڻين ئي پوئتي پيل آهن، پر سندن بصر ۽ ڏاڍ ۾ نهايت عمدبون عمدبون تبديليون آنديون ويون آهن. گهريلو ريڻ ۽ ٻڪريون دماغي حالت ۾ پنهنجي جهنگلي ماڻهن کان به اڄ پوئتي پيل هجن ته شڪ نه آهي.

۹ - سوئر

گهريلو سوئر يورپ، اولهه ايشيا ۽ اتر آفريڪا جي جهنگلي سوئر جي نسل مان آهي. گهريلو سوئر کي جيڪڏهن ٿورو ئي آزاد ڇڏي ڏجي، ته هو جلد ئي جهنگلي حالت ۾ تبديل ٿيو وڃي. دنيا جي ڪجهه ملڪن ۾ ۽ ڪن ٻين تي اڄ ڪيترا جهنگلي سوئر ڏسجن ٿا، جيڪي اهڙيءَ ئي طرح

اتي گهريلو سوئرن مان ڦري، جهنگلي بنجي ويٺل ڀانڄن ٿا. جهنگلي سوئر نئين نئين ٽولن ۾ رهندا آهن، ۽ هڪڙي سان ڏاڍا وفادار هوندا آهن. جڏهن سوئرن کي کاڌو کائيندي ڏسو آهي، تڏهن ائين سمجهيو آهي ته هنن کي هڪڙي لاءِ ڪوبه ڀار ڪونهي. پر هو حقيقت ڪري اهڙا خودغرض ۽ ذليل طبع نه آهن، جهڙا سمجهيا وڃن ٿا. جيڪڏهن مجهائين ڪنهن هڪ تي ڪا مصيبت اچي پوندي آهي، ۽ هو پنهنجي تڪليف جو چٽاءُ ڇيڻ رستي ٻين کي ڏيندو آهي، تڏهن سندن سچي ٽولي جو ٽولو پنهنجا وار ڪانڊاري ۽ نهايت خوفناڪ هڻڪارون ڏيندو، ان جي واهر لاءِ وڃي حاضر ٿيندو آهي. ڪڏهن ڪڏهن ته هو پنهنجي جان به جوکي ۾ وجهي، هڪڙي جي بچاءَ لاءِ تيار ٿي ويندا آهن.

جهنگلي سوئر گهڻو ڪري ٻوٽن جي ٻاڙن تي گذران ڪندا آهن، جن کي هو پنهنجي طاقتور سونڊيا وڇن مان زمين مان کوٽي ٻاهر ڪڍندا آهن.


چين يا ٻين مشرقي ملڪن جي سوئرن جو نسل شايد هندستان جي جهنگلي سوئرن سان ٿو وڃي ملي. هندستان جو جهنگلي سوئر يورپي جهنگلي سوئرن کان الڳ قسم جو آهي. اصلوڪن جهنگلي سوئرن جا ڪن، جهنگلي هائيءَ کان سواءِ ٻين سڀني جهنگلي جانورن جي ڪن وانگر، هميشه کڙا هوندا آهن. انهن جا وريل يا لڙڪيل ڪن سندن گهريلو حالت ۾ اچڻ کان پوءِ ائين بڻيا آهن.

۱۰- وڏو هرڻ

وڏو هرڻ اتر اڌ گول جي ٽنهي ڪنڊن ۾ لڳي ٿو. هن کي سائبريا ۾ ڪير، گوشت ۽ برف گاڏين جي چڪڻ لاءِ هاليو ويندو آهي. ڪجهه سال اڳ يونائيٽيڊ اسٽيٽس حڪومت وڏن هرڻ جو هڪ ٿڌ آلاسڪا جي برف واري ڀاڱي ۾ وڌڻ

ويجهڻ لاءِ آئي ڇڏي ڏنو هو ته هو اتي جي ماڻهن کي
 برف مٿان بار گاڏين ڇڪڻ ۾ مدد ڪري سگهن. وڏو
 هرڻ برف تي هلندڙ بنا ڦيٽن گاڏيءَ ۾ جيڪڏهن ٻڌجي، ته
 ڏهه ميل في ڪلاڪ جي رفتار سان سڄي ڏينهن ۾ هڪ سؤ ميل
 ڪري سگهي ٿو.

۱۱- اُن



- اُن جو ڪرنگهو مڏو آهي -

اُن بيابان جو هڪ جانور آهي. هو اتر آفريڪا ۽
 وچ ايشيا جي وڏن بيابانن ۾ رهي ٿو. هو جهنگلي حالت ۾ اڄ
 ڪونه ٿو لڳي سگهي. آفريڪا ۽ ايشيا جي بيابانن ۾ بار ڏوٽ
 ۽ سواريءَ لاءِ اُن ئي هڪ مکيه وسيلو آهي.
 اُن جا مکيه ٻه قسم ٿين ٿا. هڪ ٿوهي وارو يا عربستاني
 اُن ۽ ٻيو ٻن ٿوهن وارو اُن. هڪ ٿوهي وارو اُن اصل اتر
 آفريڪا ۽ عربستان جو رهاڪو آهي. هندستان - پاڪستان جي
 ڪن ڪن ڀاڱن ۾ اُن جو هيءُ قسم، جيڪو ملي ٿو، سو
 به اصل شايد عربستان مان ئي آيل آهي. ٻن ٿوهن وارو اُن
 ايشيا جو رهاڪو آهي. ۽ ڪاري سمنڊ جي ڪناري کان
 وڏي سائبيريا، ٿڌي ۽ چين ۾ عام لڳي ٿو. حقيقت ڪري اُن
 جا ٻه ايترا ئي قسم آهن، جيترا گهوڙي جا. انهن مان ڪي
 بيابانن جي سخت گرم واريءَ تي ۽ ڪي وري سائبيريا جي
 ٿڌي برف واري ملڪ تي هريل آهن. اُنن جو هڪ قسم

[جنهن کي ”مهري“ چيو وڃي ٿو] گهڻو ڪري رڳو سواريءَ جي ڪم ايندو آهي، ۽ هلڻ ۾ اهڙو ٽڪو آهي، جو ماڻهو مٿس شرطون رکندا آهن.

[عام لاڏو آئن جي سواري ڏاڍي تڪليف ده معلوم ٿيندي آهي، پر مهري اٺ کي ماڻهو ننڍپڻ کان اهڙو ته سهنجو پنڌ سيکاريندا آهن، جو مٿس سواري ڪرڻ سان بدن کي ڪوبه لوڏو نه ايندو آهي.]

اٺ کي ”بيابان جو جهاز“ چيو ويندو آهي. هن جي جسماني بناوت ۾ بيابانن جي حالتن ۾ ڀاڻدر ئي ٺاهي ويئي آهي. ٻيو ڪوبه جانور بيابان ۾ اٺ جو مٿ تي نٿو سگهي. سندس پير جا داڻوڙا اهڙا ته ويڪرا آهن، جو هن کي واريءَ تي هلڻ ۾ ڪابه تڪليف نٿي ٿئي. هن کي چار اوجھريون آهن، جن مان هڪ تنهن مٿان ته، گهوڙين ۾ ورهايل آهي، جنهن ۾ هو پنهنجي فوري ضرورتن کان وڌيڪ پاڻي بچائي رکي سگهي ٿو. [بيابانن مان تعلق رکندڙ ماڻهن لاءِ اٺ اهڙوئي ضروري ۽ مددگار ساٿي آهي، جهڙو ربيدارن ۽ ٻڪرارن سان هڪ وفادار ڪتو. اتي جي ماڻهن جي حياتي اٺ سان ايتري ته ڳنڍيل آهي، جو سندن ڏند ڪٽائڻ، راڳڻ، قصن ۽ ڪهاڻين ۾ اٺ جو بيان اڪثر ڪري ٿي ٿو آهي. سندن ٻوليءَ ۾ ڪيترا لفظ، اصطلاح ۽ پهاڪا موجود آهن، جن جو تعلق اٺ سان آهي. اسان جو سنڌ ديس به هڪ نيم بيابان آهي، ۽ اٺ جو استعمال به، هندستان - پاڪستان ۾، گهڻي ۾ گهڻو هتي ٿئي ٿو. سنڌي ٻوليءَ ۾ اٺ لاءِ اٺڪل ويهارو کن لفظ آهن. سنڌيءَ ۾ اٺ تي ٻڌل اصطلاح ۽ پهاڪا به ڪافي انداز ۾ موجود آهن، جيئن ته ”اٺ واري سستي“، ”اٺ وانگر رينگڻ“، ”اوڳي اٺ“، ”فلاڻو ته اٺ آهي“، ”جيڏا اٺ ٿيڏا لوڏا“، ”لاچار کان اٺن به بار چڙيا آهن“، وغيره، وغيره. عربي

ٻوليءَ ۾ ته اٺ لاءِ ڪي سَوَ کان به وڌيڪ لفظ آهن. [گهڻا ماڻهو سمجهندا آهن ته اٺ جي ٻنهيءَ وارو ڪنڊو ڏنگو آهي ۽ وچ تي مٿي وريل آهي. پر حقيقت ۾ ائين نه آهي. اٺ جي ٻنهيءَ وارو ڪنڊو اهڙوئي سڌو آهي، جهڙو گهوڙي يا گئونءَ جي ٻنهيءَ جو ڪنڊو. اٺ کي ٻنهيءَ تي هڪ ٿورو آهي، سو ته رڳو هڪ چرٻيءَ جو ٽڪر آهي، جو هن کي کاڌي نه ماڻ جي حالت ۾ ڪم ٿو اچي. اٺ جو ٿورو ڏڪار ۾ ڳري ويندو آهي ۽ سڪار ۾ وري مچي مٽارو ٿيندو آهي. اٺ ۾ تڪليف برداشت ڪرڻ جو تمام گهڻو مادو آهي. سواءِ ٻائيءَ جي، هو لڳن لائن تي، سڄو هفتو معمولي بار سان، روزانو ۱۵ ڪلاڪ پنڌ ڪري سگهي ٿو.

اٺ به، گڏم وانگر، تبديليءَ ڏانهن تمام گهٽ مائل آهي. صدين کان وٺي پلبو پيو اچي، پر تڏهن به اڄ هو نيم جهنگلي حالت ۾ ئي آهي.

[سياري ۾ بالغ اٺ کي جيڪڏهن جام کاڌو ملندو آهي، ته مست ٿي پوندو آهي، ۽ مستيءَ ۾ اهڙو ضدي ٿي پوندو آهي، جو جنهن مالڪ جي رڳو اشاري تي هو هونئن ڪنڌ نمائي ڏيندو هو، تنهن مالڪ کي به جهٽ هڻڻ ۾ دير نه ڪندو آهي. سنڌيءَ ۾ عام چوڻي آهي ته ”اٺ تي اعتبار ڪهڙو!“ ڪيترا مثال موجود آهن، جو اٺ پنهنجي مالڪ سان ضد ڪري بيٺو آهي ۽ کيس هيٺ ڪيرائي، مٿس گوڏا پيچي چڙهي ويٺو آهي ۽ هن کي چيپائي ماري ڇڏيو اٿس.

[ائڻ جو لڳت سياري ۾ ٿيندو آهي. شهباني مستيءَ جي حالت ۾ هن جي هلت چلت ۾ ايترو ته فرق اچي ويندو آهي، جو سندس ان حالت تي غيرواقف ماڻهوءَ کي هوند حيرت لڳي وڃي. لانگ پيو هڻندو، گوڙيون پيو ڪندو ۽ ڏند پيو ڪرڻيندو. شهوت جي مستيءَ ۾ کاڌو کائڻ به ڇڏي ڏيندو آهي.]

مستيءَ واريءَ حالت کان سواءِ اٺ نهايت ماڻهو جانور آهي. مالڪ جي رڳي اشاري تي نڪ نڪائي ڏيندو آهي. [سنڌ ۾ ته ننڍڙا ننڍڙا ٻار به اٺن کي پنهنجي ضابطي ۾ رکي ويندا آهن. مهار مان ٿوريءَ ڇڪ ڏيڻ سان ۽ ”هش هش“ ڪرڻ تي ويهي رهندو آهي.] جنهن وقت مٿس ٻار لڏبو آهي، تڏهن هو ڏاڍو رينگندو آهي، ۽ جيڪڏهن ٻار تمام گهڻو مٿس وجهي ته اٺن کان صفا انڪار ڪري ويهندو آهي.

اتر آمريڪا ۾ هڪ اٺ جو قسم آهي، جنهن کي ”الاما“ چوندا آهن. اُن جي بت تي ايترا ته ڊگها وار ٿين ٿا، جو کيس چون ٿي ”ريڊ جهڙو اٺ“. هو آڻي جي ماڻهن کي ٻار ڏيڻ جي ڪم ايندو آهي.


اٺ جو هڪ ٻيو به قسم آهي، جنهن کي ”آلپاڪا“ ڪري سڏيندا آهن. اُن جي وارن مان مشهور آلپاڪي جو ڪپڙو ٺهندو آهي. اُن کي پهرين آمريڪي ڳاڙهن هندستانين پاليو هو. آلپاڪي جو ڪپڙو ”پيرو“ ملڪ جي قديم قبرن ۾ مَرَدن سان ويڙهيل، لڌو ويو آهي. ”آلپاڪا“ قسم جو اٺ آمريڪا ۾ انڊيز جبل جي مٿانوين ٻُٽ ۾ اڃا تائين به نيم جهنگلي حالت ۾ ننڍن وڳن ۾ ملي ٿو.

۱۲- هاڻي

هاڻيءَ جا ٻه قسم آهن. هڪ آفريڪي ٻيو ايشيائي. آفريڪي هاڻيءَ کي اڳئين زماني ۾ فقط قديم شهر ”ڪارٿيج“ جي رهاڪن پاليو هو. هاڻي هو اتي ڪٿي به گهريلو حالت ۾ ڪونه ٿو لپي. هن جا ڪن وڏا آهن ۽ نر توڙي ماديءَ کي ڏند ٿين ٿا. هن جي پيشاني وچ تي مٿي وريل آهي، ۽ سندس طبع ڏاڍي ڇيڙاڪ ۽ خوفناڪ ٿئي ٿي.

ايشيائي هاڻيءَ کي گهڻي انداز ۾ گهريلو بنايو ويو آهي. هن جي پيشاني اندر وريل آهي، ۽ سندس ڪن ايترا وڏا نه آهن.

هن قسم جي فقط نر هاڻيءَ کي ڏند ٿيندا آهن. هاڻيءَ جو قدر هميشه بادشاهن ۽ راجائن وٽ رهيو آهي. هنن جي خيال ۾ هاڻيءَ جهڙي وڏي ۽ حشمت واري جانور تي سواري ڪرڻ سان سندن قدر ۽ قيمت وڌي ٿي ۽ سندن حشمت ۽ دٻڊو عام ماڻهن جي مٿان زياده نمايان ٿئي ٿو. [جڏهن به ڪن شخصن يا طبقن کي عام ماڻهن مٿان سماجي برتريءَ ۽ حاڪميت جو موقعو مليو آهي، تڏهن هنن پنهنجي ان برتريءَ ۽ حاڪميت کي قائم رکڻ لاءِ پنهنجن محڪومن کي ڪنهن نه ڪنهن نموني حيرت ۾ محو رکڻ يا



— هاڻي بند ڪئي رهيو آهي —

ڀڄ ۾ بي حس ڪري ڇڏڻ جي ڪوشش ڪئي آهي. [اڪثر حالتن ۾، سندن ان برتر حيثيت جو ڪنهن لياقت ۽ اهليت تي مدار نٿو رهي، پر کين اها حيثيت يا ورثي ۾ مليل آهي يا ٺڳيءَ ۽ زور سان هٿ آيل آهي. هـو پنهنجن

محڪومن کي خاص ان ڳالهه کان هميشه لاءِ بي علم رکڻ خاطر ۽ انهن کي سندن ڪمٽريءَ ۽ محڪوميت تي دائمي طور راضي رکڻ خاطر هزارين جتن ڪن ٿا. چنان جا ٽولا، غنڊن جا سڪ، چورن جون پاٿاريون، پوليس سان سازبان، شڪارگاهه، آنيڪ ڏيک ويڪ ۽ ملن مولوين ۽ ٻين فقيرن جو هر وقت تعاون، ۽ اهڙا ٻيا عجيب غريب طريقا هنن کي استعمال ڪرڻا ٿا پون، تان ته سندن آها برتري ۽ حاڪميت سدائين سلامت رهي، جا کين ويٺي ويٺي، سون ۽ هزارن جي پورهئي جي ڪمائيءَ جو مالڪ بنائي ٿي.

[شاهن ۽ شهنشاهن، راجائن ۽ مهاراجائن، نوابن ۽ سردارن، غائب زيندارن ۽ جاگيردارن جي وجود جي ڪا ضرورت اڄ سڌريل دنيا محسوس ڪانه ٿي ڪري. تنهنڪري هاڻي هاڻيءَ جهڙي هيبتناڪ جانور تي سواري ڪرڻ وارا به جيئن پوءِ تيئن دنيا تان غائب ٿيندا ٿا رهن. پر اسان وٽ اهڙن سواري ڪرڻ وارن يا سواريءَ لاءِ سڪڻ وارن جو اڃا ڪجهه سڪار آهي. ڇو ته اسان جي پنهنجي دنيا جي اها هڪ خصوصيت آهي، ته اسين به گڏهه يا آٽ وانگر، تبديليءَ ڏانهن تمام ٿورا مائل آهيون. ڪاٺ جو هٿر ۽ جوڙو ڏاندن جو ۽ انگ اگهاڙو ۽ پيت بکيو هاري-اهي اسان جي دنيا جون خاص صفتون آهن. [بهرحال، قدرت جو هيءُ اٽل قانون ته هر ”شيءَ لاءِ تبديلي لازمي آهي“ اسان تي به اثرانداز ٿيندو رهي ٿو. فرق رڳو هيءُ آهي ته جا نئين ڳالهه سڌريل ملڪ پنهنجي لاءِ فائديمند سمجهي، ايجاد ڪن ٿا يا يڪدم کڻي قبول ڪن ٿا ۽ پنهنجي طرز عمل ۾ ان مطابق انقلاب آڻيندا رهن ٿا، آها ساڳي ڳالهه اسين، ’گهڻيءَ خرابيءَ کان پوءِ‘ مجبور ٿي، قبول ٿا ڪريون.]

پر اڄ جيئن هاڻين تي [انهن اصلي ۽ هاڻوڪن نقالي]

سواري ڪرڻ وارن جا پويان ڏينهن آهن، تيئن خود هاڻي به
 صبحي هستيءَ تان مڃڻ وارو آهي. گهريلو هاڻي اتفاق سان
 ڪو ٿر ٿو ڇڻي - جهنگلي هائڻ به سڄيءَ چمار ۾ فقط هڪ
 ٿر ڇڻي سگهي ٿي. تنهن کان سواءِ، هاڻيءَ جي ڏندن ۽ هڏن
 جو اڄ به دنيا ۾ ايترو ته ڪاڍو آهي، جو هر سال سوين هاڻي
 ماري وڃن ٿا. اهي سڀ ڳالهون ٻڌائين ٿيون ته هاڻيءَ جو
 دنيا تان غائب ٿي وڃڻ اهڙوئي يقيني آهي، جهڙو هن کان
 اڳ غائب ٿي ويل ڪيترن ئي ٻين هزارن قسمن جي جانورن جو.
 هاڻي برصغير هند-پاڪ ۾ ڪاٺ جا وڏا وڏا بند ڪڍڻ
 لاءِ ڪم ٿو اچي. هن جي سونڊ اهڙي ته ٺهيل آهي، جو
 هو ان سان جتي گهرا بند مڻي ڪري سگهي ٿو، اتي هڪ
 ننڍي ۾ ننڍي ٽاچني به زمين تان کڻي ٿو سگهي.

هاڻي تمام ٿورين حالتن ۾ زمين تي ويهندو يا ليٽندو آهي.
 هو ننڊ به بيٺي ٿي بيٺي ڪندو آهي. اهڙا مثال به موجود
 آهن، جو هاڻي ساهه نڪرڻ کان پوءِ به پنهنجن ڇڻن پيرن تي
 گهڻي عرصي تائين ائين ئي بيٺو رهيو ۽ ڪنهن ڪي ڪل
 ڪانه پيئي ته ڪو مري ويو آهي!

ڪوبه جانور گهريلو بنائڻ ۾ ايترو سولو نه آهي، جيترو
 هاڻي. ڪتي کي پالڻ ۾ ماڻهوءَ کي هزارين سال لڳي چڪا
 آهن. پر جهنگلي هاڻيءَ کي جهنگ مان هٽ ڪري، ٿوري
 وقت لاءِ بڪ ڏيئي ۽ ٿڪائي، ڇهن مهينن اندر هڪ فرمانبردار
 ۽ پيار ڏانهن مائل خادم بنائي سگهجي ٿو. هاڻيءَ جي سمجهه
 ۽ حافظي جي طاقت نهايت تيز ٿي ٿي. هن ۾ بدلي وٺڻ جو
 مادو به گهڻو موجود آهي.

قديم زماني ۾ سواءِ آسٽريليا جي هاڻي سڀني کنڊن ۾
 ملندا هئا. يورپي هاڻيءَ کي، جو اڄ ناپيد آهي، ”ماسٽ“
 جي نالي سان سڏيندا هئا، ۽ اتر ۽ ڏکڻ آسٽريليا ۾ رهندڙ

هاڻيءَ کي ”مستدان“ سڏيو ويندو هو، جو پڻ اڄ صبحي هستيءَ تان مٽجي چڪو آهي. جنهن وقت نوع انسان وجود ۾ آيو، تنهن وقت کان ٿورو اڳي يا پوءِ هي هيٺيان جانور، يعني ”ماسڪ“ ۽ ”مستدان“، انهن ٻنهي سرزمين مان نابود ٿي ويا. پهريان پهريان هاڻي، جن جي وجود جو پتو لڳايو ويو آهي، انهن جا نشان پٿر جي دور کان به اڳ جي دور ۾ مصر ۾ لڌا ويا آهن. انهن کي سونڊ نه هوندي هئي. رڳو ٻاهر نڪتل هڪ نڪ هوندو هون. هنن جا ڏند رڇ جي ڏندن جيترا ننڍا هوندا هئا. هو قد بت ۾ ٽن گھوڙن جيڏا ٿيندا هئا.

۱۳- پاليل پکي

ڪڪڙ شروع ۾ برصغير هندستان ۾ پاليو ويو هو. هو جهنگلي ڪڪڙ جي نسل مان آهي، جو اڄ به برصغير ۾ ڪٿي ڪٿي جهنگلي حالت ۾ ملي ٿو. جهنگلي ڪڪڙ گھوڙهي ڳاڙهي رنگ جو آهي. هو



- جهنگلي ڪڪڙ (نر) -

وٽن جي ٽارين تي ويهندو آهي، ۽ آڪيرو زمين تي بنائيندو آهي. جهنگلي نر ڪڪڙ ڏاڍو ويڙهو پکي آهي. هو گهريلو ڪڪڙن وانگر صبح جو سڄ آڀرڻ کان اڳ ٻانگون ڏيندو آهي. گهريلو ويڙهاڪ ڪڪڙ بدن ۾ هلاڪو ۽ مضبوط ۽ رنگ ۾ ڳاڙهيو ٿئي ٿو. هن جي پنهنجي اصلوڪي مائٽ، جهنگلي ڪڪڙ، مان تمام ويجهي مشابهت آهي. هن کي چوندا ٿي ”اصيل“ ڪڪڙ آهن، يعني هو گهريلو ڪڪڙن جي ٻين سڀني قسمن کان وڌيڪ پنهنجي اصلوڪيءَ جهنگلي حالت ۾ رهجي ويل آهي.

ڪڪڙ کي پهريائين ايشيا ڪنڊ ۾ برصغير هندستان - پاڪستان ۾ پاليو ويو هو. ان جي اصلوڪي خاندان جا جهنگلي ڪڪڙ اڃا تائين به هتي ڪڍي ڪڍي جهنگلي حالت ۾ ملن ٿا.

گهريلو مور پڻ ڏکڻ ايشيا جو رهاڪو آهي، جتي اڃا تائين هو جهنگلي حالت ۾ به موجود آهي. گهريلو مور جهنگلي مور کان ڪجهه ننڍڙي مختلف آهي. کيس فقط سندس سهڻن ٻچ وارن کان ڪري پاليو وڃي ٿو. هو گهڻو ڪري اڪيلو رهڻ پسند ڪندو آهي، ۽ ماڻهوءَ سان تمام ٿوري انسيت رکندو آهي.

ترڪي ڪڪڙ اصل آمريڪا جو پکي آهي. ’ڳاڙها هندستاني‘ هن کي تير ڪمان سان شڪار ڪندا هئا. هن ۾ اڏاڻ جي طاقت تمام گهٽ آهي. هيءُ پکي جڙو کان گهڻو پري وڃڻ پسند ڪين ڪندو آهي. انهن ٻن سببن ڪري هو سولائيءَ سان ٻاجي سگهي ٿو. هن کي شروع ۾ ڳاڙهن هندستانين پاليو هو. جڏهن انگريزن هن ڪڪڙ کي آمريڪا مان هٿ ڪري انگلنڊ آندو، تڏهن اتي جي ماڻهن ائين سمجهيو ته هيءُ ترڪيءَ مان آندو ويو آهي، ۽ ان سبب هن تي ”ترڪي ڪڪڙ“ جو نالو پئجي ويو.

نڌتر مرغ آفريڪا جو رهاڪو آهي. هو هڪ بيابان ۾ رهندڙ پکي آهي، ۽ تمام ٿورو وقت ٿيو، جو هن کي پالڻ شروع ڪيو ويو آهي. سندس ڪنڀ اهڙا ته عام پسند آهن، جو هن کي پالڻ لاءِ ڏکڻ آفريڪا ۽ ڏکڻ ڪئليفورنيا ۾ وڏي پيماني تي بندوبست ڪيا ويا آهن، جتي کيس گهڻي انداز ۾ پيدا ڪرڻ ۽ پالڻ لاءِ هر ممڪن ڪوششون ڪيون پيون وڃن. شتر مرغ ئي هڪ گهريلو پکي آهي، جو جهنگلي حالت ۾ به اڏامي نٿو سگهي.

ڪبوتر ٽن يا چئن هزارن ورهين کان وٺي پالبو پيو اچي. اڄ گهريلو ڪبوتر جا اٽڪل ۲۰۰ جدا جدا قسم موجود آهن. اهي سڀئي يورپي جابلو گهيري جي نسل مان آيل ٿيا ڏسجن. جابلو گهيرو نيرائين رنگ تي ٿيندو آهي، ۽ سندس ڪنڀن تي ٻه ڪارا پٿا هوندا آهن. هو پنهنجا گهر جبلن ۽ ٺڪرن ۾ ٺاهيندو آهي. نر ڪبوتر هڪ وقت فقط هڪ ماديءَ سان گذاريندو آهي. گهريلو پکين مان فقط ڪبوتر ئي آهي، جو ڪڏهن به هڪ کان وڌيڪ ماديون پاڻ سان نه رکندو آهي.

ڪبوتر پنهنجن ٻچن کي ڇهن مان هڪ خاص قسم جو کير پياريندو آهي، جو هو پنهنجيءَ گجيءَ ۾ دائن کي اڏو گاڙو هضم ڪري، پيچيءَ وانگر بنائي، ٻاهر ڪڍندو آهي.

بدڪن جا گهڻا ئي قسم آهن، جن مان ڪي ٿوريون پالجن ٿيون. بدڪون اونھاري ۾ گرڻ لٽن، آئسٽلنڊ، لٽيلنڊ ۽ سائيبيريا ۾ ۽ سياري ۾ هندستان-پاڪستان، مصر ۽ آمريڪا جي گرم ڀاڱن ۾ رهنديون آهن. [هتي سنڌ جي منڇر ۽ ٻين ڏيڏن ۾ سياري ۾ پکي ايندا آهن، سي گهڻي قدر سائيبيريا کان ايندا آهن. اتان ڪن پکين کي نشان ڪري ڇڏي ڏنو اٿن ۽ ٿوري وقت کان پوءِ اهي ساڳيا پکي سنڌ ۾ منڇر ۽ ٻين

ڏينن تي اڏامندا، شڪار ڪندا ۽ شڪار ٿيندا ڏٺا ويا آهن.]
۱۴- پاليل جيٽ

جيئن جون ڪل پنجن لکن وڌيڪ ذاتيون معلوم ڪيون ويون آهن. جيٽ دنيا جي حيوانات جو هڪ اهم جزو آهن. هنن سڀني ذاتين مان فقط ٽي يا چار ذاتيون اڄڪلهه پاليون وڃن ٿيون. ان جو خاص سبب هيءُ آهي ته جيٽ نهايت ضعيف جانور آهن، ۽ هو انسان کي ڪنهن وڏي ڪم ۾، مثلاً بار کڻڻ يا سواريءَ جي ڪم ۾، نٿا اچي سگھن، ۽ نڪي وري ايترا سواڊي آهن، جو کين کاڌي لاءِ پالي سگھجي.

هاڪيءَ جي هڪ شايد پهريون ئي جيت آهي، جنهن کي انسان اوائل ۾ پالڻ شروع ڪيو. ان جو اصل وطن ايشيا آهي، ۽ تمام ٿورو وقت ٿئي، جو کيس آمريڪا نيو ويو آهي. هن وقت آمريڪا ۾ جيڪي جهنگلي ماڪيءَ جون مڪيون ڏسجن ٿيون، سي به اصل ۾ پاليل هيون، جن پوءِ پڇي وڃي، جهنگلي حالت اختيار ڪئي آهي. اڄ دنيا جي هر حصي ۾ جتي گل گهڻا آهن ۽ سال جو چڱو عرصو ٽڙيل رهن ٿا، اتي ماڪيءَ جون مڪيون ملي سگھن ٿيون.

ماڪيءَ جي مک جو کاڌو ”ماني“ ۽ ماڪي آهي. ماڪي گلن جي رس مان ٺهي ٿي، ۽ ماڪيءَ جي مک، جا گلن جو هڪٻئي سان ميلاب ڪرائي، تسمين تسمين گل پيدا ڪرائي ٿي، تنهن کي اها گلن جي رس گويا معاوضي طور وصول ٿي ٿئي. هوءَ گلن جي رس کي چوسِي، پنهنجي گچيءَ ۾ گڏ ٿي ڪري، ۽ پنهنجي ماناري جي گهرڙن ۾ وڃي، ان کي اوڳاري ٿي.

گلن تي جيڪا هور ٿيندي آهي، سا ماڪيءَ جي مک-جي ”ماني“ آهي. گلن تي ويهڻ سان پنهنجن پوين چنگهن جي وارن جون گهوڙيون ان هور سان ڀري، هوءَ پنهنجي گهر ويندي آهي.

وچولي آب هوا وارن پاڻن ۾ جتي سڄو سال گل گهڻي
انداز ۾ ٿين ٿا، اتي ماڪيءَ جي مک اڪثر گهڻي ماڪي گڏ
ٿئي ڪري، ڇاڪاڻ ته ان کي ائين ڪرڻ جي ضرورت ڪانه
ٿي پوي. گلن جي رس جو کاڌو کيس سدائين اڻ کٽ انداز
۾ پيو ملي، پوءِ پنهنجي کاڌ خوراڪ کي گڏ ڪري چور کي؟
ماڪيءَ جي مڪين جو جماعتي نظام نهايت اعليٰ قسم
جو آهي. اهڙو بهتر ۽ اوچو جماعتي نظام ”ڪرنگهي وارن
جانورن“ مان، ويندي انسانن تائين به، ڪنهن جو ڪونهي.

ڀت ڪيئون حقيقت ڪري ڪيئون نه آهي. اهو هڪ
خاص ذات جي پوپٽ جو بچو آهي، ۽ وڏي ٿيڻ تي اڏامندڙ
پوپٽ ٿيو پوي. ڀت ڪيئون گهڻي وقت کان پاليو پيو اچي.
هو چين جي مٿانهن پاڻن ۾ گهڻو ٿيندو آهي، ۽ شروع ۾ کيس
چينين ئي پاليو هو. ڀت ڪيئون پنهنجي بدن مان نهايت نرم
۽ سنهڙا ڏاڳا ڪيندو آهي، جن کي ”ڀت“ چيو ٿو وڃي.
هو توتن جا پن کائيندو آهي. ڀت ڪيئن جي گهڻن ۾ هڪ
پاڻيائي شيءِ رهندي آهي، جا ٻاهر نڪرڻ سان، هوا لڳڻ ڪري،
سخت ٿي، ڀت جي نفيس ۽ نرم ڏاڳن ۾ تبديل ٿيو وڃي.
ڪورپٽڙو پنهنجو حيرت انگيز چار ٻڻ انهيءَ ئي نموني ٺاهيندو آهي.
چين، جپان ۽ فرانس جا ملڪ ڀت ڪيئن جي پالڻ
کان مڃيءَ دنيا ۾ مشهور آهن، جتي لکين ماڻهو ائين ڀت پيدا
ڪرڻ جي ڌنڌي تي پنهنجو گذران ڪندا آهن.

مڪسيڪو ملڪ ۾ هڪ قسم جو سنگهن جهڙو
گاڙهو نڍڙو جيت ٿيندو آهي، جنهن کي ڪوچيني جيت
ڪري چوندا آهن. ان جو گذران ٿور جي ٻوٽي تي ٿيندو آهي.
هن جيتن کي سڪائي ۽ پيئنهين هڪ قسم جو نير ٺاهيو
ويندو آهي، جنهن کي ’ڪوچيني نير‘ ڪري ٿا چون.
گاڙها هندستاني، آمريڪا ۾ يورپي قومن جي وچڻ کان

اڳ، هن جيت مان نير ٺاهيندا هئا. يورپي ماڻهو گهڻي وقت تائين لئين سمجهندا هئا ته ڪوچيني جيت، جيت ڪونهي، پر ڪنهن اناج جي قسم جو دائو آهي. هن جيت کي اسپين ۽ ڪناري پٽن جي ماڻهن پنهنجي پنهنجي ملڪن ۾ نيڻي، پالڻ ۽ وڌائڻ شروع ڪيو آهي، ۽ هاڻي سڄي دنيا ۾ جيڪو ڪوچيني نير کپي ٿو سو انهن ملڪن مان ئي ٻاهر روانو ٿئي ٿو.

۱۴- اختصار ۽ نتيجو

دنيا جي ڪيترن هنڌن تي مثل ڪڪر، ۽ سڀ کي به اڇڪلهم گهريلو جانورن يا اناج جي فصلن وانگر عام جام پيدا ڪيو ۽ پاليو پيو وڃي، فرق فقط هيءُ آهي ته ان جي پاجڻ يا اڇڻ جا وڻاڻ ۽ جايون سمنڊ جي تري ۾ آهن. مثل ڪڪر، سڀ ۽ مٿي بيان ڪيل ٽن جيتن کان سواءِ ٻيا سڀ جانور، جن کي انسان پاليو آهي، ”پنيءَ جي ڪنڊي وارا“ يا ڪرنڪهي وارا جانور آهن، جن مان سواءِ هڪ ٻن جي، ٻيا سڀئي ڏاکڻيندڙ يا ”ڏارائيندڙ“ جانور آهن، جن مان وري گهڻي ۾ گهڻو انداز ڪرائڻ جانورن جو آهي. فقط ٻليءَ ۽ ڪتي کان سواءِ، ٻيا سڀئي گهڻو ڪري لازمي طرح پاڇي خور جانور آهن.

گهڻي ۾ گهڻيون گهريلو جانورن جون ذاتيون اصل ايشيائي آهن. مثلاً گهوڙو، گڏم، ڪتو، خچر، مينهن، ري، ٻڪري، اٺ، هاڻي، ماکيءَ جي مک، پت ڪيئون، ڪڪڙ، مور ۽ ان جا چند قسم، وغيره. ڳئون، ڪبوتر، وڏو هرڻ ۽ سوئر اصل يورپ جا رهاڪو آهن. آمريڪا مان وري آلياڪا ۽ الاما جا اٺ ۽ ڪوچيني جيت آيل آهن. ٻلي ۽ هڪ ٻه ٻيا جانور آفريڪي نسل جا آهن. گهڻي ۾ گهڻا گهريلو جانور اصل ايشيائي آهن، پر ان جو اهو سبب نه آهي ته ايشيا هڪ وڏي ۾ وڏو ۽ وسيع ڪنڊ آهي يا منجهس گهڻن قسمن جا جانور رهن ٿا.

ائين فقط هن ڪري آهي، جو جيوت جي اوسر ۾ انسان جهڙو جانور پهرين پهرين ايشيا ڪنڊ ۾ ئي وجود ۾ آيو. يا هيئن ڪئي ڇڏجي ته ايشيا ڪنڊ مان ئي انسان سڀ کان اول جهنگلي حالت مان نڪري، ترقيءَ جي ايتريءَ منزل تائين پهتو، جو هن حياتيءَ جي ڪنن جدوجهد ۾ پنهنجي مدد يا فائدي لاءِ جانورن کي پالڻ شروع ڪيو.

اڄ انسان سان سندس روزمره جي زندگيءَ ۾ اٽڪل هڪ سؤ يا ڪجهه اِن کان به وڌيڪ جانورن جون ذاتيون شامل آهن، ۽ سندس حياتيءَ جو سارو دارومدار پوئن، وئن ۽ فصلن جي اٽڪل هڪ هزار ذاتين تي آهي.

حيواني ۽ نباتاتي هي سڀئي ذاتيون، جن کان سواءِ انسان پنهنجي موجوده تهذيب ۽ تمدن کي هڪ منت لاءِ به قائم رکي نٿو سگهي، ۽ جن کان سواءِ هو اڄ به هڪ جهنگلي ۽ وحشي جانورن جهڙي زندگي گذارڻ تي مجبور ٿي پوندو، سي سڀئي جاندار شيون آهن. اهي انسانن وانگر ئي ڪائين ٿيون، پيئن ٿيون، ماهه ڪنن ٿيون؛ انهن کي ڏک ۽ سک جو بهم ايتروئي احساس ٿئي ٿو؛ هنن کي پنهنجن پنهنجن ٻچن لاءِ ايترو ئي پيار ۽ محبت آهي. هنن کي سندن قدرتي ماحول مان ڪڍي، اهڙي مصنوعِي ماحول ۾ رهڻ لاءِ مجبور ڪيو ويو آهي، جتي ڪن حالتن ۾ انهن لاءِ رهڻ نهايت ڏکيو ٿي ٿو پوي. جڏهن انسان هي محسوس ڪندو ته هيءَ سڄي حيواني دنيا سندس ئي همذات آهي ۽ پنهي جو اصل نسل نيٺ ته هڪڙوئي آهي، تڏهن هو گهريلو توڙي جهنگلي جانورن مان اڄ کان زياده سهڻو سلوڪ ڪندو. ٻارون جو چوڻ آهي ته ”هيئنءَ سطح جي جانورن سان همدردِي رکڻ انسان جي طبع جي هڪ نهايت عظيم الشان ۽ اوچي وصف آهي.“

باب ٻيو

ٻاليل جانورن ۾ وحشي جيوت جا نشان

۱۔ زندگيءَ جي ڪشمڪش

سڀئي جانور پنهنجي پنهنجي ماحول تي پوريءَ طرح هريل ۽ ٺهيل آهن. هو جن حالتن هيٺ گذارين ٿا، سندن جسماني ڊول ۽ بناوت لازمي طرح انهن حالتن جي عین مطابق آهي. سندن رنگ، قد بت، کاڌو ۽ هلت چلت هر حالت ۾ سندن آسپاس جي طبعي حالتن پٽاندر آهن. ائين ٻيو معلوم ٿئي، چئن ڪنهن هوشيار ڊڪاربرگر جانورن جي سڀني ذاتين ۽ قسمن کي گهڙي ناهي، پنهنجي پنهنجي ٺهڪندڙ ماحول ۾ آئي چڙيو آهي.

اڳئين زباني ۾ ائين پڻ مڃيو ويندو هو ته سڀئي جانور شروع ۾ ئي جهڙا هيٺر آهن، تهڙا ناعيا ويا هئا، ۽ شروع کان وٺي هميشه ساڳيءَ حالت ۾ رهندا پيا اچن - گویا منجهن اصل کان وٺي اڄ ڏينهن تائين، ڪا به ٿيڻ گهير ڪانه آئي آهي. پر حقيقت ڪري ائين نه آهي. جانورن ۽ سندن ماحول جي وچ ۾ هيءُ جيڪو گهرو رشتو ڏسڻ ۾ اچي ٿو، سو فقط زندگيءَ جي ڪشمڪش جو نتيجو آهي. زندگيءَ جي ڪشمڪش ۾ فقط اهي جانور جيئرا رهي سگهن ٿا، جن ۾ جيئري رهڻ جي صلاحيت موجود آهي. هن ڪشمڪش ۾ اڪثر جانور نابود ٿي وڃن ٿا ۽ فقط ڪي ٿورا ٿا وڃي بچن. اهي ٿورا ان ڪري بچن ٿا، جو منجهن پنهنجي پنهنجي ماحول مطابق رهڻ جي صلاحيت موجود آهي. لکها سالن کان وٺي، ”حياتيءَ جي ارتقا“

يا جيوت جي اوسر ۾ هي ”بڻاي اصلاح“ يعني جيڪو لائق هوندو سو ٻچندو وارو اصول هميشه عمل ۾ رهيو آهي. ان جو ئي اڄ اهو نتيجو ڏسجي ٿو، جو موجوده هر ذات ۽ هر قسم جي جانور جي فطرت توڙي بدني بناوت هو بهو پنهنجي پنهنجي ماحول يا آسپاس جي طبعي حالتن مطابق بڻيل ۽ ٺهيل ڏسڻ ۾ ٿي اچي.



— زندگيءَ لاءِ ڪشمڪش —

دنيا ۾ هروقت ايترا ته چيو پيا پيدا ٿين، جو جيترو جلد هو چمن ٿا اوترو جلد جيڪڏهن نه سرن، ته سندن رهڻ لاءِ دنيا ۾ نه هون، نه کاڌو، نه جڳهه ملي سگهي. ليڪو ڪيو ويو آهي ته، جهرڪين جي هڪ جوڙي ۲۰ سالن جي عرصي ۾ ايترا ته ٻچا پيدا ڪري ٿي، جو جيڪر سڀيئي سلامت رهن، ته هوند سنڌ جيتريءَ ايراضيءَ وارو ساڪ رڳو جهرڪين ۽

جهرڪن سان ئي ڀرجي وڃي. گانگت مند ۾ ۱۰۰۰۰ آنا ٿو لاهي، ۽ پونئرو مند ۾ ۲۰۰۰۰۰ آنا ٿو لاهي. اچي مادي ڪيلو بالغ ٿيڻ کان پوءِ رڳو پنهنجي ڀير ۾ ئي وٺي هوندي آهي ۽ پٺي آنا لاهيندي آهي - ڪيترن مهينن تائين هوءَ روز ۸۰۰۰۰ آنا لاهي ٿي. ننڍڙن ٻوٻن جي جوڙيءَ کي ڇڏي ڏجي ته سندن اولاد يونائيٽيڊ اسٽيٽس جيڏي ملڪ ۾ جيڪي به وڻ، ٻوٽا يا فصل آهن، تن کي ۸ سالن جي ٿورڙي عرصي ۾ کائي صفا ڇت ڪري ڇڏيندو. ”ايل“ بچي حياتيءَ ۾ فقط هڪ ڀيرو آنا لاهيندي آهي، پر هوءَ جيڪڏهن ان وقت ننڍي آهي ته ان حالت ۾ به هڪ ڀيري سان ۱۰ ڪروڙ ۽ وڌي آهي ته ۲ ڪروڙ آنا لاهي ويندي آهي. ڪن حقير پيماني تي رهڻ وارن تمام ننڍڙن جيوتن جي پيدائش جي رفتار ايتري ته تيز آهي، جو ٻين سڀني ڪري سندن اولاد ۾ ڪوٽ نه پوي، ته ٿورن ڏينهن ۾ هنن جا ٻچا سڄيءَ زمين جي سمنڊن کي پري سڪائي ڇڏين. ”ڪاڊ“ بچيءَ جي هر هڪ آني مان جيڪڏهن ٻچو پيدا ٿئي ۽ وڌي وڌو ٿئي، ته ۲۵ سالن ۾ ان سڄيءَ جي هڪ جوڙي جا ايترا ته ٻچا پيدا ٿي پوندا، جو گڏجي سڄيءَ ڌرتيءَ جيڏو هڪ وڏو ڍير ٺاهي سگهن ٿا.

جانورن ۾ ايتري، جا حد کان وڌيڪ پيدائش ٿئي ٿي، تنهن جو هڪڙو نتيجو ”زندگيءَ جي دائمي ڪشمڪش“ جي صورت ۾ ظاهر ٿو ٿئي. هيءَ زمين هڪ لڙائيءَ جو ميدان آهي. جانورن جون هڪڙيون ذاتيون پاڻ کي جيئري رکڻ لاءِ ٻين ذاتين تي هروقت حملا ڪنديون رهن ٿيون ۽ انهن کي نيست ۽ نابود ڪنديون رهن ٿيون. حيوانن جي دنيا ۾ هيءَ باهمي موتمار لڙائي بيشمار صدين کان وٺي، يعني تڏهن کان وٺي جڏهن زندگي شروع ٿي آهي، هلندي پئي آئي آهي.

سائنسدانن جو چوڻ آهي ته اڄ جانورن جون ۱۰ لک

ذاتیون موجود آهن، جن مان هرھڪ کي پنهنجا پنهنجا نالا ڏنا ويا آهن، ۽ انهن مان هرھڪ جي هلت چلت ۽ عادتَن کي گهڻيءَ حد تائين جانچيو ۽ ڊرکيو ويو آهي. تنهن کان سواءِ اٽڪل ۱۰ لک ذاتيون دنيا ۾ شايد ٻيون به موجود آهن، جن کي اڃا خاص نالا نه ڏنا ويا آهن، ۽ جن متعلق ڪا به تحقيقات اڃا ڪانه ڪئي ويئي آهي. سائنس جو هيءُ به اندازو آهي ته جيتريون جانورن جون ذاتيون اڄ زنده آهن، تن کان ۲۰ کان ۱۰۰ ڀيرا وڌيڪ ذاتيون صفحي هستيءَ تان هن کان اڳ غائب ٿي چڪيون آهن. اڄ جيڪي جبل ۽ ٺڪرا سين ڏسون ٿا، سي هڪ ڀيانڪ قسم جا وڏا قبرستان آهن، جن ۾ گذريل زماني جي فنا ٿيل حيواني دنيا جا ذخيرا دفن ٿيا پيا آهن. هنن ٿورين حقيقتن مان زمين تي گذري ويل ۽ هاندڙ زندگيءَ جي موتمار ڪشمڪش جي نوعيت ۽ پيماني جو ڪجهه نه ڪجهه اندازو لڳائي سگهجي ٿو.

۲- زائڊ عضوا

زندگيءَ جي ڪشمڪش ۾ جانورن جون ڪي ذاتيون ٻين ذاتين کي يا ته بلڪل فنا ڪيو ٿيون ڇڏين، يا انهن کي هڪڙي قسم جي ماحول مان تڙي، ٻاهر ڪڍي، ٻئي قسم جي ماحول ۾ رهڻ تي مجبور ٿيون ڪن. جڏهن جانورن جي هڪ ذات پنهنجي قدرتي ماحول مان تڙجي، ٻئي هڪ اهڙي ماحول ۾ رهڻ تي مجبور ٿي ڪئي وڃي، جو هن لاءِ موزون نه آهي، تڏهن سندس ڪي عضوا جي اڳئين ماحول ۾ هن لاءِ ضروري ۽ مفيد هئا، سي نئين ماحول ۾ هن لاءِ غير ضروري ۽ نقصا ٿيو پون. ساڳئي وقت کيس ان نئين ماحول ۾ رهڻ لاءِ ڪن نون عضون جي ضرورت پوي ٿي، جي وٽس اڳ موجود نه هئا.


جانورن ۾ پاڻ کي زنده رکڻ جي جيڪا صلاحيت موجود آهي، تنهن لاءِ هيءَ ڳالهه اسڪان کان ٻاهر نه آهي ته هو پنهنجن ڪن غير ضروري عضون کي تبديل ڪري، پاڻ لاءِ نئين ماحول مطابق ڪن ٻين ضروري عضون بنائڻ ۾ ڪامياب ٿي وڃن - تقريباً ائين جيئن اسان جي مائٽن يا پيڙن کي ڪڏهن ڪڏهن وڏيءَ قميص مان ڦيرائي ننڍي قميص بنائڻ يا ڪوٽ مان ڦيرائي واسڪوٽ بنائڻ جي ضرورت پيش ايندي آهي. پکين جا پٿر ڪرڙيءَ جهڙن ڊوڙندڙ جانورن جي اڳين چنگهن مان ٿي ٺهيا آهن. پکين جي ارتقا اهڙن ئي زمين سان لڳي ڊوڙندڙ جانورن مان ٿي آهي، ۽ ان تبديل جي ٿيندي ٿيندي، انهن جانورن جون اڳيون چنگهون بدلجي، پکين جي پٿرن جي صورت وٺي بيٺيون. پکيءَ جي پٿر جي بناوت اڄ به ڪرڙيءَ جي اڳين چنگهه جي بناوت سان بلڪل ويجهي مشابهت رکي ٿي. پکيءَ جي پر ۾ هڏن جو چوڪ اهڙو ئي آهي، جهڙو ڪرڙيءَ جي اڳين چنگهه جو.

جانورن جا اهي عضوا، جي بلڪل نمڪا ٿي چڪا هجن ۽ جن جي ضرورت هنن کي بلڪل محسوس نه ٿيندي هجي ۽ جن کي ڪم آڻڻ هنن بلڪل بند ڪري ڇڏيو هجي، تن جو آهستي آهستي سندن جسماني بناوت سان بلڪل غائب ٿيندو وڃڻ هڪ يقيني ڳالهه آهي. اهڙن عضون کي ”خارج عضوا“ يا زائد عضوا چيو وڃي ٿو. بدن جي اهڙن سست ۽ بيڪار عضون کي خوراڪ جو سلڻ بند ٿي ٿو وڃي، جنهنڪري اهي آهستي آهستي گهٽيا ويندا آهن، تان جو جيڪڏهن سندن مستي ڪافي وقت رهي، ته پوءِ صفا غائب ٿي وڃن.

زائد عضون جي اهڙيءَ طرح غائب ٿي وڃڻ جا ڪيئي مثال موجود آهن - نانگن ۽ بلائن جي نمڱن جو غائب ٿي وڃڻ هڪ اهڙو ئي مثال آهي. نانگن جو نسل به ڪرڙيءَ جي ذات

وارن جانورن مان آهي، ۽ هو شروع ۾ چئن چنگهن تي هلندا هئا. پر زندگيءَ جي ڪشمڪش ۾ هنن لاءِ پيٽ تي سري هائ وڌيڪ مفيد ثابت ٿيو، جنهنڪري هنن جون چنگهون ڪم کان خارج ٿي پيون. سندن زندگيءَ جي طرزعمل ۾ هيءَ تبديلي اڄ کان ايترو ته اڳي واقع ٿيل آهي، جو اڄ سواءِ ڪن چند حالتن جي، سندن چنگهن جا نشان به بلڪل غائب ٿي ويا آهن.

حيواني دنيا ۾ اهڙا به اڪثر مثال مان ٿا، جن ۾ خارج عضوا اڃان تائين ڪنهن نه ڪنهن حد تائين موجود آهن. آهي عضوا، جي سندن اين ڏاڏن لاءِ نهايت ضروري هئا، سي اڄ، ڪيترن جانورن جي حالت ۾، صفا گم ٿي ويا آهن يا گم ٿي وڃن واريءَ حالت ۾ آهن. اهو ان ڪري آهي، جو آهنن جانورن پنهنجي عادت ۽ زندگيءَ جي طرزعمل ۾، تبديل ٿيل ماحول کان متاثر ٿي، ڪي بنيادي ڦيريون گهيرون آنديون آهن، جنهنڪري آهي عضوا هنن کي اڄ ڪنهن به ڪم ڪونه ٿا اچن.



— ماڻهوءَ، بانڊر ۽ ڪئي جو زائد آندو —

زائد عضوا، تنهنڪري، آهي عضوا آهن، جن کي ڪم ڪونهي، ۽ جي بلڪل واندا وينا آهن ۽ پنهنجي دائمي وانڌڪائيءَ يا نڪمي هئڻ ڪري آهستي آهستي غائب ٿيندا


وڃن ٿا.

انسان ۽ ٻين جانورن جي بدن ۾ اهڙا سوين زائد عضوا موجود آهن. خاص ڪري مٿينءَ سطح جي سڀني جانورن ۾ اهڙا عضوا ٿين ٿا. انسان جي جسم ۾ ڪيٽن يا سينوڪيءَ جهڙو هڪ ضميمو (Vermiform appendix) ٿيندو آهي، جو هڪ زائد عضوو آهي، جنهن کي ”اڀنڊ سائيز“ (زائد آندڙي جي) بيماريءَ جي حالت ۾ وڏي ٻاهر ڪڍي ڦٽو ڪبو آهي. هيٺينءَ سطح جي گهڻن جانورن ۾ هي عضوو سندن هاضمي واري مرستي جو هڪ لازمي ۽ مفيد جزو آهي، جنهن ۾ کاڌو داخل ٿئي ٿو ۽ اتي اڳ ئي گڏ ٿيل ڪيميائي مواد سان ملي، جلد هضم ٿي ٿو وڃي. گويا هيءُ عضوو، جو ماڻهوءَ جي بدني مرستي ۾ هڪ بلڪل نڪم وڃي ٿو، سو هيٺينءَ سطح جي جانورن لاءِ سندن اوجھريءَ يا آندڙن جهڙو ئي ضروري ۽ ڪمائتو آهي. ڪٿي ۾ هيءُ آندڙي جو ضميمو سندس پيٽ جيڏو وڌو آهي ۽ هن لاءِ هي عضوو وڏيءَ اهميت وارو آهي، ڇاڪاڻ ته ان ۾ سندس کاڌو ايتري قدر ئي هضم ٿئي ٿو، جيترو سندس ٻيءَ اوجھريءَ ۾. پر ماڻهوءَ ۾، شايد هن ڪري جو هو آڀو ٿي ٿو هلي چلي، هيءُ عضوو نهايت نڪم وڃي ٿو ۽ ڪو به ڪاڌو سوا ڪن اتفاقي حالتن جي، ڪڏهن به داخل ڪونه ٿو ٿئي؛ ۽ اهو اهڙو ته ضعيف ۽ بي طاقت آهي، جو منجهس ڪيتريون بيماريون مرجبو پون ٿيون. ڪڏهن نه ڪڏهن انسان جو هيءُ عضوو به نانگ جي چنگهن وانگر يا پکين جي ڪنهن تان نهنن وانگر صفا غالب ٿي ويندو.

انسان ۾ زائد عضون جا ٻيا به مثال موجود آهن - جيئن ڪنن جون مشڪون، ٻيچ ۽ ٻيچ جون مشڪون، ٽيٽيون ڏند (جنهن کي غلطيءَ کان ’ڏاهپ جو ڏند‘ چيو ويندو آهي) ۽ بدن

مٿان وارن جي گهاٽي يا هلاڪي بچ. غارن ۾ رهندڙ سڄين جو ۽ زمين جي ڀرڻ ۾ رهندڙ ڪنن جون اکيون هنن لاءِ زائد آهن. هو هميشه اوندهه ۾ رهن ٿا، تنهنڪري هنن لاءِ اکيون ڪنهن به ڪم جون نه آهن. اکين هوندي به هو انڌا آهن. ساڳيءَ طرح گهريلو ڇوڀائي مال جا سڱ به زائد آهن. جهنگلي حالت ۾ جڏهن هنن کي بگهڙن، رڇن ۽ ٻين خوفناڪ دشمنن کان پاڻ کي بچائڻو پوندو هو، تڏهن سندن سڱ کين ڪم ايندا هئا. پَر هاڻي ته اهي سڱ، چراگاهن يا وڻانن ۾، جتي هو انسان جي پناهه هيٺ رهن ٿا، هنن لاءِ نهايت غير ضروري ۽ ٺڪرا ٿي پيا آهن. ڪن حالتن ۾ ته ماڻهو پنهنجي مال جا سڱ پاڻ ئي وڍي ڇڏيندا آهن.

سيسر جون پويون چنگهون زائد آهن. هو شروع ۾ هڪ ٻري جانور هو، ۽ چئن پيرن تي هلندو هو. پر زندگيءَ جي ڪشمڪش ۾ هن زمين ڇڏي، سمنڊ ۾ رهڻ وڌيڪ مفيد سمجهيو. نئين ماحول مطابق هن پنهنجي شڪل ۾ به تبديلي



— گرين لنڊ جو سيسر ان جو هڏائون پڇرو، جنهن ۾ ان جون پويون زائد چنگهون A نشان وٽ ڏيکاريل آهن—

آندي. هيڻ وقت هن جون اڳيون چنگهون صحيح سلامت آهن

۽ کيس ڪم پڻ ڏين ٿيون، پر مندس پويون چنگهون بلاڪل خارج ٿي چڪيون آهن، ۽ سڀئي سڀئي ٻن ننڍڙين هڏين جي صورت ۾ وڃي پڇيون آهن.

ٿڌائڻ يعني ”ڏائيندڙ“ جانورن مان گهڻن کي زائد ڪرڻ



— گهڻن جا زائد ڪر —

(آڱوٺا) آهن. گهڻون، ري ۽ هرڻ جي پيرن ۾ ٻن ڪمائن ڪرڻ جي مٿان (جي پڻ اصل ۾ هئڻ جا آڱوٺا ٿي هئا) پٺئين پاسي ٻه ننڍڙا ڪر زائد آهن. ڪتي جي اڳئين پير جو هڪڙو ”آڱوٺو“ پڻ زائد آهي، جو پٺ تي ڪڏهن به ڪونه ٿو لڳي. اوائلي ٿڌائڻ جانورن کي، جن مان ٻيا مختلف ٿڌن وارا جانور پيدا ٿيا آهن، هڪڙي هڪڙي پير ۾ پنج آڱوٺا هئا — جهڙيءَ طرح انسان، پولڙي ۽ هاڻيءَ کي پنجن آڱرين وارا پير آهن. پر گهڻن ذاتين مان ڪن هڪ ۽ ڪن هڪ کان وڌيڪ پنهنجن پيرن جا آڱوٺا خارج ڪري ڇڏيا آهن. ”ميبوپونيمس“ جي هر هڪ پير ۾ چار آڱوٺا آهن — هڪ هڪ آڱوٺو خارج ڪري ڇڏيو اٿس. ”رنوسيرس“ جي پيرن ۾ باقي ٽي ئي آهن، ۽ ٻه ٻه خارج ٿي چڪا آهن. جانورن جي گهڻن ذاتين، مثلاً گهڻون وغيره، کي باقي فقط ٻه ٻه ”آڱوٺا“ وڃي بچيا آهن. گهوڙي کي اڄ فقط هڪ آڱوٺو يعني سنب وڃي رهيو آهي. اهڙن گهر ٿي ويلن آڱوٺن جا نشان اڄ به انهن سڀني جانورن جي پيرن ۾ موجود آهن.

نانگ هڪ قسم جي ڪرڙي آهي. عام طرح جيڪي ڪرڙيون گهر ۾ پٿين تي ڊوڙنديون ڏسڻ ۾ اينديون آهن، اهي ۽ سندن همذات جانور جن مان اڄ به گهڻا غائب ٿي چڪا آهن، سي ميهڻي انگريزيءَ ۾ ”لزوڊ“ جي نالي سان مشهور آهن۔ [سنڌيءَ ۾ کين ”ڪيرڙا“ ڪٿي چئجي ته موزون ٿيندو.]

نانگ انهيءَ ذات جي جانور جي نسل مان آهي. جنگهن واري نانگ کي ”ڪيرڙو“ ۽ جنگهن بنا ”ڪرڙيءَ“ کي نانگ ٿو چيو وڃي. نانگ جو هڪ قسم (Glass Snake) آهي، جنهن کي ڇمڙيءَ اندران چار جنگهن آهن۔ جيتوڻيڪ هو انهن جنگهن کي استعمال نه ڪندو آهي، ۽ نه ئي آهي ٻاهران ڏسڻ ۾ ئي اينديون آهن. ان جي زندگيءَ ۾ اها تبديلي ايتري اڃا واقع نه ٿي آهي، جو سندس بدن مان انهن چئن جنگهن جا نشان صفا غائب ٿي ويا هجن.

نانگ کي فقط هڪڙو ڦڦڙ ٿيندو آهي. سندس اصلوڪن ابن ڏاڏن کي ٻه ڦڦڙ هوندا هئا. پر هن وقت سندس بدن ايترو ته سوڙهو آهي، جو ان ۾ ٻئي ڦڦڙ جيتري جاءِ ڪانهي. هو هن وقت ٻنهي ڦڦڙن جو ڪم هڪڙي ڦڦڙ کان وٺي ٿو، جنهنڪري سندس اهو ڦڦڙ وڏي سندس سڄي بدن ۾ ڦهلجي ويو آهي. باقي ٻئي ڦڦڙ جا رڳو سندس بدن ۾ معمولي نشان بيٺا آهن.

گهڻو ڪري سڀني جانورن ۾، ڦڦڙن ۽ بڪين وانگر ٻه ڳيهڻيون آهن، پر پڪين کي فقط ڪاٻي پاسي واري ڳيهڻ ڪم ڏئي ٿي، جنهن ۾ سندن آنا پيدا ٿين ٿا. باقي سندن ساڄي پاسي واري ڳيهڻ خارج ٿي چڪي آهي، ۽ هڪ معمولي نشان جي حالت ۾ وڃي بچي آهي.


انسان ۽ ٻين گهڻن ڪرنگهي وارن جانورن کي گوڏي کان وٺي مڙي تائين ٻه هڏا ٿيندا آهن۔ هڪڙو ”وڏي نري“

۽ ٻيو ”ننڍي نري“ سڏبو آهي. پکين ۽ ٻين ڪن ٿاڻن جانورن کي ان جاء تي فقط هڪ هڏو وڌي نريءَ جو، ٿئي ٿو. کين ننڍي نريءَ جي جاء تي هڪ نهايت سنهڙي هڏاڻين انگهه ٿئي ٿي، جنهن مان هو ڪو ڪم ڪو نه ٿا وٺن. گويا اها انگهه سندن حالت ۾ بلڪل خارج ۽ زائد آهي. جيتن کي گهڻو ڪري پرن جا ٻه جوڙا ٿيندا آهن، پر سڪين کي فقط هڪ جوڙو ٿئي. سندن پٺن ڪنهن جو جوڙو فقط ٻن ٻونين جي حالت ۾ وڃي رهيو آهي. ڪن جيتن جا وري اڳيان ڪنڀ سسسي سسسي باقي رڳو ذرڙا وڃي بچيا آهن. نر تيڏي کي ڪنهن جا ٻيئي جوڙا ٿيندا آهن ۽ ڪڏهن ڪڏهن اڏاڻ وقت کين ڪم ايندا آهن. پر مادي تڏ ڪنهن هوندي به اصل ڪونه اڏاسي. سندس ڪنڀ هن لاءِ بيڪار ٿي چڪا آهن ۽ کيس اڏاڻ جي ڪم نٿا اچن. ”پورعيت“ ماکيءَ جي سڪين ۽ ڪيولين، يعني اهي جيڪي رڳو ڪم يا پورهيو ڪنديون آهن، تن کي به اٺن پيدا ڪرڻ واريون ڳوٺريون ٿينديون آهن، پر اهي هٿن لاءِ ڪم ڪيون ۽ زائد آهن.

ڳئونءَ کي کير وارا چار ٿن ٿيندا آهن، پر ساڳئي وقت کيس ٻه ٿن ٻيا به ٿيندا آهن، جي زائد يا خارج اٿس. ڇهن ملڪ ۾ رين جي هڪ قسم جا ڪن سسسي سسسي، ايترا ته ننڍا ٿي ويا آهن، جو مس مس ٿا ڏسي سگهجن. ڪتن ۽ ٻان جون ڪي ذاتيون آهن، جن کي ٻچ ٿئي ٿي ڪونه، تڏهن به کين ٻچ جي جاء تي نشان طور ننڍڙي بٽڙي ٻيئي هوندي آهي. ٺوڙهين پڪرين کي سڱن جي جاء تي ڪڏهن ڪڏهن معمولي بٽڙيون نڪري پونديون آهن، جي جيڪڏهن ڪن حالتن ۾ وڏي ڇڏيون، ته ٿوري وقت کان پوءِ وري نڪري ٻيهنديون آهن. ڪيترن ٻوڙن ۾ سندن گلن جا پتا ۽ ٻيا ڀاڱا ڪو خاص ڪم ڪونه ٿا ڏين، پتن جو ڪم آهي ته پنهنجي خوشنما

۽ رنگا رنگي شڪل سان جيئن کي گل ڏانهن ڪشش ڪري
 آئين، ته جيئن هڪ گل جو ٻئي گل سان، يا هڪڙي گل ۾
 نر وار ۽ مادي وار جو پاڻ ۾ لڳ يا ميلاپ ٿئي. ڪيترن
 گلن ۾ هيءُ ڪم نروار خود يا وري پاسي وارا پن ڪن ٿا.
 ڪدوءَ جي ول ۾ ويڙهين وانگر تندون ٿينديون آهن، جي ان
 کي مٿي ڪنهن وٽ تي يا ٻيءَ ڪنهن جاءِ تي چڙهڻ ۾ ڪم
 اينديون آهن؛ پر ڪڏن جا ڪيترا قسم آهن، جن ڪسي هٿ
 سان پوکيو ٿو وڃي ۽ جن لاءِ مٿي چڙهڻ ضروري ڪونهي.
 تن ۾ آهي تندن جون ويڙهيون بلڪل معمولي ۽ ٻنهي نالي ماتي
 ٿينديون آهن.

ٻين جي خون تي يا محنت تي پاڇن وارن جانورن ۾ ته
 هيڪاري گهڻا عضوا بيڪار ۽ زائد ٿي چڪا آهن. جنهن وقت
 هو آزاد ۽ پنهنجي منهن زندگي گذاريندا هئا، تڏهن هنن وٽ
 جيڪي عضوا موجود هئا، تن مان ڪيترا اڄ، سندن ٻين جي
 ڪمائيءَ يا خون تي پاڇن واري جياپي اختيار ڪرڻ ڪري،



- ”نروال“ سيسر -

بلڪل نڪما ۽ زائد ٿي چڪا آهن. ”نروال“ جو هڪ سيسر
 جو قسم آهي ۽ اتر ٿڌي ڪمر بند جي سمنڊ ۾ رهي ٿو، تنهن

کي جملي ۾ ڏند آهن، جي مندس منهن مان ٻاهر نڪتل هوندا آهن. پر مندس هڪ ڏند ۶ کان ۸ فوٽن تائين ڊگهو ٿيندو آهي، ۽ کيس دشمن تي حملي ڪرڻ ۾ يا برف کي ڀڃڻ ۾ ڪم ايندو آهي، ۽ ٻيو ڏند بلڪل خارج ٿي ويل آهي ۽ کيس ڪنهن به ڪم نه اچڻ ڪري فقط مندس منهن کان ٻاهر هڪ نيزي ڏنڊي طور وڃي رهيو آهي. آسٽريليا ۾ هڪ قسم جا ڪئا ٿيندا آهن، جن کي اوائلي دور ۾ پيت هيٺان هڪ قسم جي جهولي ٿيندي هئي، جنهن ۾ هو ضرورت وقت پنهنجا ٻچا لڪائي ڇڏيندا هئا، پر هاڻي پنهنجن ٻچن کي هو ڪڏهن به ان جهوليءَ ۾ پناهه نٿا ڏين، جنهنڪري سندن اها جهولي سوس کانئس کانئس، پيت سان ڇپيل هڪ ڇيڇڙي جي حالت ۾ وڃي رهي آهي.

انسان جو ٽيهون ڏند ٿئي ٿو، جنهن کي غلطيءَ کان ”ڏاهپ جو ڏند“ چيو ٿو وڃي، جو هڪ زائد ڇيڙو آهي ۽ آهستي آهستي ڪم ٿيندو ٿو وڃي. اهو ڪافي عرصي کان پوءِ نڪرندو آهي. ڪيترن ماڻهن کي ته اهو ڏند مڇيءَ عمر ۾ ڪونه ٿو نڪري. گهڻن جانورن ۾، ۽ خود انسانن ۾ به، اک جي اندرينءَ ڪنڊ وٽ اک جي ”ٽئين ڇير“ جا نشان ڏسي سگهجن ٿا. پڪين، ڪچائن ۽ ڪن ٻين جانورن لاءِ هيءُ نهايت نفيس پردي جهڙو ”ٽيون ڇير“ اڄ به ڪمائڻو آهي، ۽ جڏهن سندن اک جا ٻيا ٻه ڇير ڪليا ٻيا هوندا آهن، تڏهن ضرورت وقت، هو ان ٽئين ڇير کي ڇڪي، پنهنجيءَ اک کي ڍڪي ڇڏيندا آهن.

انسان ۽ انسان نما بانڊرن جو ٻچ به هڪڙو خارج يا زائد عضو آهي، جو فقط هڪٻئي سان گڏيل ٿي يا چئن رڙهين جو ٺهيل ٿو ٿئي. ڇهن کان اڳ سندن اهو ٻچ ٿورو ڊگهو ٿو ٿئي ۽ ان کي لوڏڻ لاءِ کين ضروري مشڪون پڻ ٿين ٿيون. انسان جي حالت ۾، خاص ڪري ڇهن وقت، ڇهڙيءَ

اندران ٻچ جي بناوت بلڪل ٻڌري هوندي آهي. نڍڙي ٻار جي ٻڦيءَ واري ڪنڊي جي ٻچڙيءَ وٽ ڍونگريءَ ۾ ۵ ۽ ڊمڇيءَ وٽ ۴ ريڙهيون ٿينديون آهن. مگر وڏي هوندي آهي ريڙهيون ملي، ۾ يڪا هڏا ٿي پونديون آهن. پکيءَ جو موجوده ٻچ ٻن سندس اڳئين ٻچ جي پٽ ۾ هڪ معمولي نشان طور ئي وڃي رهيو آهي. قديم زماني جي پکين جا هڏاوان ڍانچا صحيح سلامت يا بگڙيل حالت ۾ ڪٿي ڪٿي جبلن ۾ اندر پوريل لڌا ويا آهن، جن مان معلوم ٿو ٿئي ته کين ان اوائلي دور ۾ ويهن ريڙهين وارا ڊگها ڊگها ٻچ ٿيندا هئا.

زائد يا خارج بناوت جا نشان جتي ڪٿي عام جام موجود آهن. حيواني ارتقا ۾ اهڙين ڳالهين جو هئڻ هڪ لازمي ڳالھ آهي؛ ۽ هيئن مان اسان کي خبر پئجي مگهي ٿي ته هاڻوڪي وقت تائين زندگيءَ جي اوسر ڪهڙيون ڪهڙيون منزلون پوريون ڪري چڪي آهي. جيئن ڪو قافلو، رستي ويندي، ڌوڙ ۽ دز آڏائيندو، پنهنجن پيرن جا نشان ڇڏيندو، هميشه اڳتي وڌندو ويندو آهي، تيئن حيواني ارتقا ۾ اهي مٿي بيان ڪيل زائد شيون به هڪ قسم جي ڌوڙ يا دز آهن، هڪ قسم جا نشان آهن، جن کي ڏسڻ، ڄاڻڻ ۽ پرکڻ مان معلوم ڪري سگهجي ٿو ته انسان کي اڄ تائين حيواني زندگيءَ جي ڪهڙن مرحلن مان گذرڻو پيو آهي.

ساڳيءَ طرح انهن سرحلن مان گذرڻ وقت هنن ٻن سان انفرادي توڙي اجتماعي حيثيت ۾ ڪيتريون ئي ذهني خصوصيتون پڻ آنديون آهن، جي هن لاءِ اڄوڪي وقت ۾ بلڪل خارج ۽ زائد ٿي چڪيون آهن، جن مان هن کي ڪوبه فائدو ڪونهي، جن جي کيس ڪابه ضرورت ڪانهي، پر تنهن هوندي به هو انهن غير ضروري، غير مفيد ۽ باسي خيالن، رسمن ۽ رواجن، سياسي، مذهبي، اقتصادي ۽ پنڌي سرشتن کي چرين وانگر يا

هڪ مثل ماڻهوءَ وانگر ڇٽڙيو پيو آهي. ڪڏهن ڪڏهن عجب وٺي ويندو آهي ته ڇو هرڪا قوم، هرڪا جماعت، هر عقيدتي جا پوئلڳ فقط پنهنجي پنهنجي عقيدتي ۽ پنهنجي پنهنجي رسم رواج ۽ پنهنجن پنهنجن خيالن کي صحيح سمجهيو ويٺا آهن ۽ ٻين سڀني کي هميشه يا غلط يا بيوقوف تصور ڪندا ٿا رهن! فقط پاڻ کي ۽ پاڻ سان تعلق رکندڙ هر ڇيز کي صحيح ۽ سچي سمجهڻ جي هٿ-ڌرمي فقط انهن ماڻهن ۾ ئي سگهي ٿي، جي سمجهڻ يا مڃڻ ٿا ته هيءَ دنيا ساري جي ساري ڇيڻ اڄ آهي تيئن ئي اصل ۾ هئي ۽ منجهس شروع کان وٺي اڄ ڏينهن تائين ڪابه ڦير گهير نه آئي آهي.

جيڪي ماڻهو ائين مڃين ٿا، انهن لاءِ اها اسڪان کان ٻاهر ڳالهه آهي ته هو محسوس ڪن ته جن ڳالهين کي يا جن رسمن رواجن يا جن مذهبي، سياسي ۽ اقتصادي ڳالهين کي هو صحيح سمجهن ٿا، سي ڪڏهن غلط به ٿي سگهن ٿيون. دائمي تبديل واري اٺل قدرتي قانون کان هڪو بالڪل غير واقف آهن.

۳- زائد جبلتون

انسانن ۽ ٻين جانورن جي ڏاهپن ۾ سندن زائد جبلتون بلڪل انهن ئي سببن ڪري رهنديون پيون اچن، جن سببن ڪري سندن زائد عضوا سندن جسمن ۾ رهندا ٿا اچن. جاندار شين جي نه رڳو جسماني بناوت بلڪه دماغي حالت، سڀاءَ ۽ هلت چلت پڻ ماحول مطابق آهن. پاڻ کي جيئري رکڻ لاءِ جانورن وٽ نه رڳو گهربل عضوا آهن بلڪه سندن سنورتي پڻ اهڙي قسم جي واقع ٿئي آهي، جو کين اهڙيءَ هلت چلت پيا طرز عمل ڏانهن مائل ٿيڻو ٿو پوي، جا کين ڪامياب گذاري لاءِ موزون ۽ مناسب هجي.

هر جاندار جي مسورتِيءَ ۾ ڪيئي فطري خواهشون يا لاڙا موجود آهن، پر جانورن جي ڪا ذات، جيڪڏهن پنهنجي جياپي لاءِ پنهنجي اصلوڪي ماحول مان مجبوراً نڪري وڃي ڪنهن نئين ماحول ۾ رهائش اختيار ڪري ٿي، ته عين ممڪن آهي ته هن جي مسورتِيءَ ۾ اهڙيون خواهشون يا لاڙا موجود هجن، جسي ان لاءِ نئين ماحول ۾ ضروري ۽ مفيد نه هجن. سندس اهڙين بيڪار خواهشن، لاڙن يا جيبلتن کي زائد جبلتون چيو ٿو وڃي*.

زائد جبلتون اهي جبلتون آهن، جي زندگيءَ جي ڪشمڪش ۾ ڪنهن جانور کي نين حالتن ۾ ڪم نه اچي سگهن. انسان ۽ ٻين جانورن ۾ جيئن زائد عضوا آهن، تيئن منجهن چند زائد جبلتون پڻ موجود آهن. اهي زائد جبلتون ۽ همت ڇلت جا زائد طريقا منجهن فقط انهيءَ ڪري رهندا ٿا اچن، جو انهن کي قائم ٿئي بيشمار عرصو گذري چڪو آهي ۽ اهي اهڙا ته مضبوط ۽ باندار ٿي ويا آهن، جو انهن جو صفا ڪم ٿي وڃڻ ايترو جلد ۽ سولائيءَ سان ممڪن نٿو ٿي سگهي. ماڻهوءَ جي آنڊي ۾ جيئن آپنڊڪس (ضميمو) آهي ۽ اونداهن غارن ۾ رهندڙ مڇيءَ کي جيئن آکيون آهن، تيئن ماهوارن جون آهي زائد جبلتون به جيتوڻيڪ هن لاءِ بلڪل نڪميون ۽ غير ضروري ٿي چڪيون آهن، تنهن هوندي به اهي منجهن صفا فنا ٿي نه سگهيون آهن.

پاليل جانورن جي هائوڪي گهرو ماحول ۽ سندن

*[اهو لاڙو يا اها خواهش، جا ڪنهن جانور ۾ فطري طور موجود آهي، يعني جا هو پنهنجي زندگيءَ ۾ نئينءَ طرح ڪونه ٿو پراني، پر باڪيس سندس وڌڻ کان شروع ۾ ئي ڄڻ ورثي ۾ ملي آهي، تنهن لاڙي يا خواهش کي (سنڌيءَ ۾) ٻئي ڪنهن تز لفظ معلوم نه هئڻ ڪري ”جيبلت“ چيو وڃي].

اصلوڪي جهنگلي ماحول ۾ تمام گهڻو فرق آهي. انهيءَ سبب ڪري منجهن زائد جبلتون نهايت گهڻي انداز ۾ موجود آهن. سندن هي زائد جبلتون فقط تڏهن سمجهي سگهبيون، جڏهن سندن جهنگلي ماحول کي خيال ۾ رکبو، جنهن ۾ هو ڪيتري عرصي کان وٺي رهندا پئي آيا. جبلتون سندن جهنگلي سنورتيءَ جا باقي رهيل نشان آهن، جن کي انسان پنهنجي ”هٿرادو چونڊ“ رستي صفا سڀاري نه سگهيو آهي. پبلن، جبلن ۽ وسيع چراگاهن ۾ هنن جانورن لاءِ آهي سڀ جبلتون نهايت، ضروري هيون، پر سندن هائوڪي هٿرادو ماحول ۾ آهي ساڳيون جبلتون هنن لاءِ غير ضروري آهن، بلڪ ڪن حالتن ۾ نقصانڪار پڻ آهن. *


۴- ڪٿن ۾ وحشي جيوت جا نشان

ڪٿي ۾ جيڪي زائد جبلتون آهن، تن مان چار نهايت مکيه آهن: مثلاً، شڪار ڪرڻ واري، رڍن يا ٻڪرين کي کاڌي لاءِ نه پر مزي خاطر مارڻ واري، سمهڻ وقت چوٽيءَ تي اٿڻ واري، ۽ اونهين ڪرڻ واري.

ڪيترن ڪٿن کي ڏسبو ته جيتوڻيڪ سندن پيٽ ڀريل هوندو آهي، تڏهن به شڪار لاءِ هيڏانهن هوڏانهن وڃڻ ۽ جهنگلي ۽ جهوتون هڻندا وڌندا آهن. مثال طور ”ريڊار ڪٿي“ کي جيڪڏهن پاڻ سان گهٽائڻ وٺي وڃي، ته هو ماڻهوءَ جي پٺيان ڪين هلندو ۽ نڪي پاسو پاسي ۾ ڏيئي هلندو، مگر هيڏانهن هوڏانهن وڌندو نوسيندو ۽ ڏڙن ڏڪن ۽ ڪڏن ڪوٺن ۽ ٽپن ٻوڙن ۾ وڌندو ۽ نهاريندو. جانچ پڙتال ڪندو. جيڪڏهن ڪا چرندڙ پرندڙ چيز کيس هٿ لڳي ويئي، ته ان کي ڊوڙائيندو.

* [هن باب ۾ فقط گهرو يا پاليل جانورن جي زائد جبلتن جو بيان ڪرڻو آهي. انسان جي زائد جبلتن جو ذڪر چوٿين ۽ پنجين باب ۾ ڪيو ويندو.]

۽ ممڪن هوندو ته ماري ڇڏيندو. اهڙيءَ روش جي هڪ گهڻي ۾ يا ڇيلي ۾ هرگز توقع رکي ڪين سگهجي. تنهن جو سبب فقط هيءُ آهي ته ڪتو هڪ بدليل بگهڙ آهي. سندس ابن ڏاڏن جو گذران پڪين، سونهن، وڏن ۽ ٻين جانورن تي هوندو هو، جن کي هو شڪار ڪري، پنهنجن تڪن ڏندن مان چيري ڦاڙي وجهندا هئا. پر هاڻوڪو ڪتو ته چٽ ۾ ئي ڪاڻڻ جو عادي ٿي ويو آهي. هو نالي ماتر شڪار هاڻي فقط ان ڪري ٿو ڪري، جو سندس ابا ڏاڏا شڪاري هئا، ۽ هو پنهنجي ان شڪار واري جبلت کان مجبور آهي، ڪتن جي اها شڪار واري جبلت جيتوڻيڪ اڄ ڪين ڪوبه ڪم ڪونه ٿئي ڏئي (سواءِ انهن ڪتن جي، جيڪي خاص طرح شڪار لاءِ پالبا ٿا وڃن)، مگر اها سندن جبلت ڪا سنجھائڻ بلڪل غائب ٿي ڪانه ويئي آهي. ”رڀدار ڪتي“ کان هاڻي رڌن ۽ پڪرين چارڻ جو



— رڀدار ڪتو —

ڪم ورتو وڃي ٿو. هو هاڻي رڌن ۽ پڪرين جا ڏن بهرائي ٿو، ورائي ٿو، ۽ موٽائي وائڻ ۾ آڻي بيخاري ٿو.

هو انسان جي نظرداريءَ هيٺ ايترو ته پنهنجي اصولڪيءَ طبع کي ڀلجي چڪو آهي، جو رڍون ۽ ٻڪريون، جيڪي سندس چارج ۾ ڏنيون وينديون آهن، تن کي عام طرح سنڀاليندو ۽ بچائيندو آهي. پر ڪڏهن ڪڏهن اوچتو اوچتو هو پنهنجي اصولڪيءَ طبع جي جولان هيٺ ايتريءَ حد تائين اچي ويندو آهي، جو پنهنجا سمورا ”فرض“ وساري غريب رڍن کي مارڻ ۾ مشغول ٿي ويندو آهي. هو جڏهن ائين ڪندو آهي، تڏهن ڪو ماربل رڍن جو گوشت ڪنن ويهي کائيندو آهي ۽ نڪي سندن رت پيئندو آهي. هو ويچارڻ ۽ رڍ کي گهڻيءَ ۾ چڪهڻي، ڏونڌاڙي ڏونڌاڙي ڇڏي ڏيندو آهي؛ جتي هوءَ رت وهائي وهائي، آخر پائهي مري ويندي آهي. ان حالت ۾ هو رڍون انهيءَ لاءِ نه ماري ٿو آهي ته کيس ڪا ٻڪ آهي؛ مگر ان لاءِ ته سندس اصولڪي جبلت، رکي رکي، مٿس ايتري ته غالب ٿي ويندي آهي، جو هو ائين ڪرڻ کان سواءِ رهي نه سگهندو آهي. هيءَ مارڻ ۽ چيرڻ ٿاڙڻ واري جبلت، جيڪا بگهڙ ۾ اڃا به پنهنجي شديد روپ ۾ موجود آهي، ”ريڍارڪٽي“ ۾ به موجود آهي، مگر ان ۾ گهڻي عرصي کان نڪمي رهڻ سبب، بلڪل ڪمزور ۽ ضعیف ٿي چڪي آهي. پر ڪڏهن ڪڏهن جڏهن هيءَ اوائلي جبلت منجهس سجاڳ ٿئي ٿي، تڏهن هو ڪٿي مان ڦري، ٿوري وقت لاءِ، ساڳيو بگهڙ بڻجي ٿو ٻوي.

ڪٿو جڏهن ويهڻ جي ڪندو آهي، تڏهن ان جاءِ تي ڪجهه امت لاءِ چوڌاري ڦيريون پائيندو آهي. هو ائين ان لاءِ ٿو ڪري، جو هو جڏهن جهنگلي حالت ۾ يعني اڃا بگهڙ هوندو هو، تڏهن کيس جهنگ ۾ گاهه مٿان ويهڻو پوندو هو، تنهنڪري هن لاءِ نيايت لازمي هو ته ويهڻ کان اڳ گاهه کي لٽائي پنهنجي ويهڻ جي جڳهه تيار ڪري. ڀارون جو چوڻ آهي ته هن هڪڙي ڪٽي کي ويهڻ کان اڳ ائين ۲۰ ڦيريون

ٻائيندي ڏٺو، ۽ سندس خيال موجب، ڪتي جي اها عادت سندس (بگهڙ واريءَ) گذريل زندگيءَ جي يادگار آهي، ڪتي جو هيءُ عمل هاڻي کيس ڪوبه فائدو ڪونه ٿو پهچائي ۽ اڻٿو سندس وقت ضايع ٿو ڪري، ڇاڪاڻ ته هاڻي کيس جهنگ ۾ گاهه مٿان ويهڻو ڪونه ٿو پوي. هاڻي ته کيس گهڻو ڪري صاف فرش تي يا گهوڙ ۽ گل ۾ تي ويهڻو پوي ٿو.

ڪتا هميشه پونڪندا آهن، پر ڪڏهن ڪڏهن، اوچتو اوچتو، هو هڪ قسم جو عجيب ۽ خوفناڪ آواز پڻ ڪندا آهن. حقيقت هيءَ آهي ته ڪتي کي پونڪڻ جي عادت ڪهڙيلو زندگيءَ ۾ رهڻ جي ڪري ئي پلٽ پيئي آهي. نه ته هونئن بگهڙ هميشه آواز ڪندا آهن. جڏهن ڪو بگهڙ ٽڪريءَ تي چڙهي، وڏو ۽ زورائتو آواز ڪندو آهي، تڏهن ٻيو بگهڙ ميلن جي پنڌ تي ان جي جواب ۾ واپس آواز ڪندو آهي، ۽ اهڙيءَ طرح هو هڪٻئي کي ڳولي لهندا آهن. ڪڏهن ڪڏهن ڪتا پڻ پنهنجي انهيءَ اصلوڪي آواز کي ياد ڪندو آهي.

وهم پرست ۽ وسواسي ماڻهو ڪتن جي انهيءَ قسم جي آواز مان عام طرح هيءَ مطلب ڪيندا آهن ته ڪو اهڙي پاڙي ۾ موت ٿيو آهي يا اهڙي ڪا ٻي آفت اچي آهي، ۽ گویا ان جو آهو اڳواٽ کين چٽاءُ ملي رهيو آهي. جيڪي ماڻهو ائين سمجهندا آهن، سي پاڻ به گویا پنهنجي گذريل وحشي زندگيءَ جي هڪ قديم عادت ظاهر ڪندا آهن ۽ ثابت ڪري ڏيکاريندا آهن ته مٿن ان قديم وحشي زندگيءَ جا آثار اڃا تائين قائم بيٺل آهن. قديم زماني ۾ جڏهن علم جو نالو نيشان به ڪونه هوندو هو، تڏهن انسان ويچارو قدرت جي مختلف ڪرشن کي سمجهڻ لاءِ يا پنهنجن مرادن پائڻ ۽ مقصدن حاصل ڪرڻ لاءِ عجيب قسم جي نشانين ۽ سڏن مان ئي ڪم وٺندو هو.

جيڪڏهن پنج آت سؤ سال تاريخ جا ورق پوئتي ورائبا،
 ته ڏسبو ته ان زماني ۾ موجوده قسم جي علم ۽ سائنس جو
 نالو به ڪونه هو ۽ اها ڳالهه ڪنهن کي خواب خيال ۾ به
 ڪانه هئي ته ڪا هرڪا چيز هر هنڌ ۽ هميشه فطرتي قانونن
 ۽ قدرتي قاعدن جي ئي هيٺ هلي چلي سگهي ٿي. جاهليت
 واري زماني جي سوچ جو نمونو اڃا به گهڻي قدر اسان ۾
 موجود آهي.

٥ - ٻليءَ ۾ وحشي جيوت جا نشان

گهريلو ٻلي جهنگلي ٻليءَ جي نسل مان آهي. جيڪڏهن اوهين
 پنهنجن گهرن ۾ ٻلين جي چال چلت کي غور سان جانچيندا،
 ته ڏسندا ته منجهن ڪيتريون اهڙيون عادتون آهن، جن جو
 تعلق سندن قديم جهنگلي زندگيءَ سان وڃي ٿو لڳي.

ڪتن جي عادت آهي ته هو پنهنجي شڪار جي پٺيان
 پوندا آهن ۽ ان کي ڀڄائي ڀڄائي ماريندا آهن. ڪتي
 جي سموري خاندان ۾، جهڙوڪ بگهڙ، لومڙ ۽ گسڙ وغيره،
 ويندي گهريلو ڪتي ۾ به، اهائي عادت آهي. پر ٻليءَ جي خاندان
 جو طريقو ئي الڳ آهي. ٻلي لڪندي، ڇپندي ۽ پير پير ۾ ڏيندي،
 پنهنجي شڪار جي ويجهو ايندي، ۽ جنهن وقت ڏسندي ته
 شڪار بڻو ويجهو آهي، تنهن وقت اوچتو ئي اوچتو وٺي مٿان
 ٽپو ڏيندي. ٻليءَ جي خاندان جي سڀني فردن، جهڙوڪ شينهن،
 چيتي، واگهه ۽ جهنگلي ٻليءَ جو اهو ئي طريقو آهي. گویا
 ٻليون شڪار ڪن لڪ ڇپ ۽ دولاپ سان، ڪتا ڪن پنهنجي
 تيز رفتار جي آڌار تي.

گهريلو ٻليون ٻن ڪتن وانگر ڇٽ مان ئي لڪي
 کائينديون آهن. منجهانئن گهڻين کي ڪمڻن شيء کي لڪي
 ڇڏي جهٽ هڻن جو ڪو موقعو ئي مشڪل مائندو هوندو. پر دولاپ
 سان جهٽ جي جهوني عادت اڃا تائين به منجهن موجود

آهي. توهان ڪيترا ڀيرا ڏٺو هوندو ته ٻلي پنهنجي منهن ڪٿي ڪنڊ پاسي کان لڙڪيل شيءِ کي يا ڪنهن ٽنڊل کي يا ڪنهن مک کي يا ٻيءَ ڪنهن اهڙيءَ چيز کي به ائين ئي پيشي ليکي ليکي ۽ ڇٻي ڇٻي جهڙو هڻندي. ائين ڪرڻ سان گویا هو پنهنجي اصلوڪيءَ جبلت کي استعمال ڪرڻ جو موقعو ڏيندي آهي.

ٻلين ۾ ٻي هڪڙي عادت هيءَ هوندي آهي ته هو ڪنهن وڻ يا ٿنڀي جي پاڙ وٽ اچي، پنهنجن چنبن سان پيشون روزينديون ۽ ڪرڙينديون آهن. ائين ڪرڻ سان گویا هو پنهنجن مست ۽ ٽڪل نهنن کي ورزش ڏينديون آهن. جيئنڪي ٻلين کي پنهنجن نهنن کي بار بار استعمال ڪرڻ جا هروقت موقعا ملندا رهن ٿا، ڇاڪاڻ ته هو انهن جي ٻي مدد سان وڻن تي چڙهنديون آهن ۽ آسپاس جون شيون جهلينديون آهن. پر گهريلو ٻلين کي وڻن تي چڙهڻ يا شين کي چنڊن ۾ جهلائڻ جو موقعو خير ڪو ملي ٿو ۽ اهڙيءَ طرح سندن نهن اندر پيرن ۾ مست ۽ بيڪار رهي رهي، ٽڪجي ٿا پون.

ٻليءَ جي پنڇي جي خاص ڳالهه هيءَ آهي ته ان جا نهنن اندر ۽ ٻاهر سولائيءَ سان اچي وڃي سگهن ٿا. ان جي پير ۾ اهڙيون ڪي مشڪون آهن، جن جي مدد سان هو پنهنجن نهنن کي پنهنجي مرضيءَ موجب اندر ۽ ٻاهر آڻي سگهي ٿي. تنهنڪري جڏهن ٻلي پنهنجن نهنن کي ٻاهر ڪڍي، ڪنهن وڻ يا ٿنڀي کي ڪرڙي ٿي، ته ائين سمجهڻ کپي ته هو انهن کي ساناري رهي آهي. سندس ابن ڏاڏن کي ته هروقت اهي نهنن شڪار ڪرڻ ۽ وڻن تي چڙهڻ لاءِ ڪم ايندا هئا، پر هاڻي گهريلو ٻليءَ ۾ اهي نهنن توڙي انهن کي اندر ڏيڻ ۽ ٻاهر آڻڻ جون مشڪون، ڪجهه حد تائين، زائد ۽ فضول آهن، جي کيس ڪو گهڻو ڪم ڪونه ٿيون ڏين.

پليءَ ۽ ڪتي جي نفسيات ۾ هڪڙو فرق آهي، جيڪو هتي ٻڌائڻ مناسب آهي.

ڪتي جي فطرت آهي ته هن جي دل ماڻهن سان ڳنڍجي ٿي. جڏهن ڪو ڪتب هڪ هنڌان لڏيندو ته ڪتو به ان سان گڏ آتان نڪرندو. ڪتي جو گهر آهي، جيڪو سندس مالڪ جو گهر آهي. ڪتو هڪ آڌاگهاري پينوءَ جي پٺيان، ڏينهن جا ڏينهن، ٺٽيءَ ڪوسيءَ ۾، اڃ ۾ بک ۾ ائين کڏيو ويندو، جن ڪنهن بادشاهه سان وڃي رهيو هجي. ڪتي جي ماڻهوءَ سان وفاداري هن دنيا ۾ ڏاڍي اڏوت شيءِ چئي وڃي ٿي. ”وڃايل“ يا پلجي ويل ڪتو جڏهن مالڪ جي ڳولا ۾ هيڏي هوڏي جهوتون هڻندي ڏسو آهي، تڏهن ان جي ڪيڏي نه قياس جوڳي حالت هوندي آهي! ڪتو هر وقت چاهيندو آهي ته ڪنهن نه ڪنهن ماڻهوءَ سان ڳنڍيل هجان.

پلي وري ماڻهن کان وڌيڪ جاين سان ڳنڍجي ٿي. هن جو ٻار ۽ وفاداري جاين ۽ هنڌن لاءِ وقف آهي. هو گهر سڃاڻڻ ۾ تيز آهي. پاڻ کي ميلن تائين کڻي وڃي ۽ ائين ڪڍي وڃي جو هو ڪجهه ڏسي نه سگهن، پر جڏهن ڇڏڻ تڏهن ڪنهن نه ڪنهن ريت گهر جو رستو لهي، موٽي اينديون. پليون ماڻهن ڏانهن ڪو خاص ڌيان ڪونه ڏين، پر هو پنهنجيءَ جوءِ سان ٻنهي ساهه وانگر ڇهڻيل رهن ٿيون.

گهر جي سڃاڻپ جي هيءَ جبلت، پاڻ کي واپس کان به ڪپوتن ۾ به هوندي آهي. هنن کي ميلن جا ميل گهر کان پري نٿي، ڇڏي ڏبو، ته به ٿي ڦيرائون پائي، سڌو رخ پنهنجي ڪڏڻي ڏانهن ڪندا، ۽ طرفن جي ڄاڻ ۽ گهر جي سڪ ايڏي تيز ۽ اڻ گس اٿن، جو پرڻا سمي سمي، وس پهندي، وڃي ٺڪائي تي رسندا.

جهنگلي جانورن کي عام طرح رولو جانور سڏيو وڃي ٿو.

پر ائين هو هيت هٽ ولندا ڪونه ٿا رهن. هو گهڻو ڪري سدائين پنهنجيءَ جُوءَ ۾ رهن ٿا. ان جي اندر ۽ ٻاهر جي ڄاڻ هو پنهنجي ماءُ پيءُ ۽ ساڻين کان حاصل ڪن ٿا، ۽ اتي هو وڌيڪ بي اونا ۽ سلامت رهن ٿا. پنهنجي ڄاتل سڃاتل جُوءَ کان ٻاهر ان ڏٺل ۽ نئين آسپاس ۾ رولڙو هنن لاءِ اڪثر هاجيڪار ثابت ٿئي ٿو، گهر سان ڳانڍاپي جي جبلت يا عادت انهيءَ ڪري هنن لاءِ بيحد ڪارائتي شيءِ آهي.


ڪتي جا ابا ڏاڏا ٻليءَ جي ابن ڏاڏن کان وڌيڪ رول هئا. ٻلي جيڪا پنهنجي ”آسپاس“ سان هاڻي وڌيڪ ڳنڍيل رهي ٿي، ان جو هڪڙو سبب اهو آهي. ڪتي جي ماڻهوءَ سان ايڏي وفاداري وري انهيءَ ڪري پيدا ٿي سگهي آهي، جو هو ٻين سڀني پالتو جانورن کان وڌيڪ عرصو ماڻهوءَ جي پالنا هيٺ رهيو آهي، ۽ پيو انهيءَ ڪري به جو وفاداريءَ ۽ سمجهداريءَ جي خيال کان، ماڻهوءَ سدائين ٻليءَ کان وڌيڪ ڪتي کي پسند پئي ڪيو آهي. ڪتو هميشه ٻين سڀني جانورن کان ماڻهوءَ جو ساٿي رهيو آهي.

- ماءُ واري جبلت

ماڻهوءَ سميت سڀني جانورن ۾، ٻالڪپڻي جي دور ۾ سڀ کان گهڻو موت واقع ٿئي ٿو. ان وقت جاندار شيون وڌ ۾ وڌ بيموس ۽ نبل هونديون آهن، ۽ ڳاڙهي کان ٻاهر دشمن جيڪي سندن تاز ۾ چوڌاري جُوهه وجهيو بيٺا هوندا آهن، تن کان ان وقت آهي پنهنجو ڪوبه بچاءُ ڪري نه سگهنديون آهن. انهيءَ ڪري، مٿينءَ سطح جي گهڻن جانورن مان گهڻن جنسن ۾، خاص ڪري انهن جي ماڏين ۾، پنهنجن ٻچن جي سنڀال ۽ بچاءَ جو نهايت زور ڀريو آڏمو پيدا ٿي سگهيو آهي. جانورن جون آهي جنسون ئي نيٺ ٻچي ۽ قائم رهي سگهيون

آهن، جن ۾ ٻچن جي ٻچائڻ جي هيءَ جبلت گهڻي ۾ گهڻي وڌيل ۽ مضبوط رهي آهي. جانورن جي ڪا به جنس جيڪا پنهنجن ٻچن کي نٿي ٻچائي، گهڻو وقت ٻچي ۽ قائم رهي نٿي سگهي. گهريلو گهڻو پنهنجي نئين ڄاول ڦر کي لڪائي رکڻ جو جتن ڪندي آهي. انسانن جي رکيل چراگاهن ۾ ان جي اها ڪوشش بي فائدي آهي. پر گذري ويل زماني ۾، جڏهن ان لاءِ چوڌاري خطرو ئي خطرو هو، جتي سوين بکيا وات مندس هر نئين ڄاول ڦر کي هڙپ ڪرڻ لاءِ تيار بيٺا هوندا هئا، تڏهن گهڻو جي هيءَ عادت ته ويامن مهل هوءَ لکي، ڪنهن پاسيري هنڌ وڃي ويهندي هئي، ان لاءِ آڳ-ٻچاءَ جو هڪ نهايت ڪماتو اپاءُ هو.

پاليل پکي ساڳئي انهيءَ سبب ڪري پنهنجن آڪيرن کي لڪائڻ جي ڪوشش ڪندا آهن. انهن پکين ۾ خاص طرح آهي جيڪي سڀ کان پوءِ انساني پالنا ۾ آيا آهن،



— آڙي آنن کي ڏکي ٻيئي —

مثلاً ”ٺرڪي ڪڪڙ ۽ گيني ڪڪڙ — انهن ۾ هيءَ پنهنجي

آڪيري جي لڪائڻ جي جبلت وڌيڪ پختيءَ مضبوط آهي. ڪن ڪڪڙين جي جنسن ۾ هيءَ جبلت باقي ڪا ٿوري وڃي رهي آهي، ڇو ته اهي تمام گهڻي آڳاٽي وقت کان ماڻهوءَ جي پالنا ۾ آيل آهن. ڪڪڙين جون اهي جنسون، جتي به کين ڪڏي ڏٺي، اتي ظاهر ظهور ويهي آيا لاهينديون آهن، جيتوڻيڪ اهي به پنهنجون ڪڏيون ڪنهن نه ڪنهن پاسيري هنڌ تي وڌيڪ پسند ڪن ٿيون.

آري تي ويٺل آري، جڏهن کاڌي جي ڳولا ۾، پنهنجي آڪيري تان اٿندي آهي، تڏهن وڌيڪ بچاءَ جي اپاءَ طور پنهنجن آنن کي ڍڪڻ لاءِ انهن تي گاهه ۽ ڇيٽا رکي ڇڏيندي آهي. آريءَ جو اهو چٽن ڪيڏو نه ڪل جهڙو ٿو لڳي، جو ظاهر ظهور پنهنجي آري تان اٿي ٿي ۽ ظاهر ظهور، رڳو عادت جي مجبوريءَ کان، آنن کي ڍڪي ڇڏڻ جو اهو چٽن ڪري ٿي! پر پنهنجي جهنگلي دور ۾، وري وري ائين ڪرڻ سان، ان جي هيءَ قدرتي عادت ايتري ته ٻڪي ٿي ويئي آهي، جو هوءَ ان کي ڇڏي نٿي سگهي، ۽ هاڻي جيتوڻيڪ ان جو ڪو سبب يا ڪارج باقي نه رهيو اٿس، تڏهن به هوءَ ائين ڪندي رهي ٿي. ڪن حالتن ۾ هوءَ، رڳو عادت پوري ڪرڻ لاءِ ۾ چار ڪڪ يا پنجهر ڪٿي آنن تي يا آنن ڏانهن ائين ئي اڇلائي ڇڏيندي آهي!

جهنگلي حالت ۾ مادي سيهڙ، پنهنجي بت جا وار پٽي، پنهنجن ٻچن لاءِ نرم هنڌ ٺاهيندي آهي. ماڻهوءَ جي پالنا هيٺ اچڻ کان پوءِ به هوءَ، پنهنجي عادت کان وسجڻ ائين ڪندي رهندي آهي، جيتوڻيڪ ان حالت ۾ سندس ٻچن جي هنڌ لاءِ ڪپهه ۽ ٻيون اهڙيون ڪنٽريون شيون کيس گڏ ڪري ڏنيون وينديون آهن.

ٻڪيءَ توڙي ڳئون جون هي ماءُ واريون جبلتون انهيءَ

دنيا ۾ هنن لاءِ ڪمائتيون آهن، جتي سندن آنا يا ٻچا ائين جهلجي، ڪاڇي وڃن ٿا، پر انساني ڪڏين ۽ وٿائن ۾ آهي هنن لاءِ بالڪل زائد آهن. آهي، گهڻين حالتن ۾ نه رڳو هنن لاءِ بيڪار آهن، پر پاڻ هاجيڪار هونديون آهن. مثال طور، ڪڏهن ڪڏهن ڳئون پنهنجي ڦر کي ليڪي-ليڪي، ائين چئي ڇڏيندي آهي، جو ان جي مالڪ کي اهو لپي نه سگهندو آهي، ۽ اهو موسم جي سختيءَ جي سميت نه سهي سگهندو آهي ۽ سري ويندو آهي!

ماڻهوءَ مان گڏ رهندڙ جانور جيڪڏهن هن سان سهڪار ۾ هان ٿا ته هو فائدي ۾ گذارين ٿا. پر انهن ۾ سندن جهنگلي دور جون ڪيتريون ئي جبلتون موجود رهن ٿيون، جيڪي سندن ئي فائدي لاءِ ماڻهوءَ جي ٺاهيل وٿائن جي ابتڙ ڪين هلن تي مجبور ڪن ٿيون. جيئن جيئن وقت گذرندو، تيئن تيئن جانورن جون اهي ابتڙ جبلتون هيٺيون ٿينديون وينديون، ۽ آخرڪار آهي بنهه ختم ٿي وينديون - ڇاڪاڻ ته ماڻهو جانورن جي انهن جبلتن کي ئي همٿائڻ بلڪ وڌائڻ جي ڪوشش ڪري ٿو، جيڪي کيس سهوليت واريون ۽ موافق لڳن ٿيون.

ڳئون، گهوڙا، ردون ۽ ٻيا گهريلو جانور هميشه جڏهن ويساندا آهن ۽ سندن ڦر سندن سامهون هوندا آهن، تڏهن ڦرجي، سخت ويڙهاڪ ٿي پوندا آهن. ڪوبه ماڻهو جانور يا ٻي شيءِ سندن ڦر جي گهڻو ڀرسان ايندي آهي، ته ڪانڊرجي ان سان وڙهڻ لاءِ تيار ٿي ويندا آهن. هيءَ بچاءَ جي جبلت گهريلو جانورن ۾، ۽ خاص ڪري آئون جي ماڻرن ۾، اڃا به ڏاڍي سخت آهي، ڇاڪاڻ ته ڪو وقت هو، جڏهن اها سندن جنس جي بقا لاءِ هنن لاءِ بيحد فائديمند هئي. هاڻي اها ساڳي جات گهڻي تائين هنن لاءِ بيسود بلڪ نقصانڪار

آهي.

٧ - ماءُ جو پيار

ماءُ جو پيار انساني ايجاد نه آهي. اهو حيواني ورثو آهي. اهو جبلن کان به جهونو آهي.

جيئن، قبل انسان جي حيواني حالت منجهان، ماڻهوءَ جي پاڻي ۾ پنيءَ جو ڪرنگهو آيو آهي، تيئن ماءُ جو پيار به سندس پاڻي ۾ ان ئي دور جي هڪ نشاني آهي. اهو بلڪل آها ساڳي شيءِ آهي، جيڪا پکين ۽ چوپاين ۾ اڄ به موجود آهي. پولڙي جي ماءُ پنهنجي ٻچي کي پنهنجي ماءُ جهڙو نفيس پيار ڪري ٿي. جڏهن پولڙيءَ جو ڪو ٻچو سري وڃي ٿو، تڏهن هوءَ ان جو ننڍڙو مئل جسم ڏينهن جا ڏينهن کنيو پيئي هلندي آهي، کائڻ ڇڏي ڏيندي آهي، ۽ گهڻو وقت، ماڻ ئي ماڻ، ڏک ۾ پري ويٺي هوندي آهي. پکين جون ماڻرون اڪثر پنهنجن ٻچن کي بچائيندي پنهنجي جان قربان ڪري ڇڏينديون آهن. بلڪل ائين ئي رڇن، ۽ شينهن، ۽ واڳن، ۽ ٻين ڪيترين حيواني جنسن جون ماديون ڪنديون آهن.

انهن ٻن ڀلا ڇو آهي ته ننڍڙن جي بچاءَ جي هيءَ جبلت گهڻي قدر مادي جانورن ۾ رکيل آهي، جيڪي عام طرح سڀني حيواني جنسن ۾ ڪمزور هونديون آهن؟ ڪرنگهي وارن جانورن ۾ ته، گهٽ ۾ گهٽ، نر سڌائين مادين کان وڌا ۽ سگهڙا هوندا آهن، ۽ جسماني طرح هن بچاءَ جي ڪم لاءِ پنهنجن مادين کان وڌيڪ مناسب ۽ لائق هوندا آهن. قدرت طرفان هيءَ ڪم نر جانورن جي حوالي ڇو نه ڪيو ويو آهي؟ ڇا، هيءَ جبلت مادي جانورن جي سڀني ۾ رکي، جيڪي ان جي پوري ڪرڻ لاءِ ايتريون ٻلوان نه آهن، قدرت کان ڪا غلطي ته ڪانه ٿي آهي؟

عام طرح ڇيو ويندو آهي ته انساني ماءُ پنهنجي ٻار کي پيءُ کان وڌيڪ پيار ڪري ٿي، ڇاڪاڻ ته ٻار ماءُ جي جسم جو حصو آهي. پر اها ڳالهه بلڪل صحيح ناهي. ماڻهن ۾ ماءُ جو پيارُ پيءُ جي پيار کان وڌيڪ بختو ۽ پائدار انهيءَ ساڳئي سبب آهي، جنهن سبب ڪا پڪيءَ جي ٻچي جي ماءُ يا ڪا وچ جي ٻچي جي ماءُ پنهنجي ٻچي کي ان جي پيءُ کان وڌيڪ پيار ڪري ٿي. ماءُ ۾ پنهنجي ٻار لاءِ پيار جو مُنڍ به جيوت جي انساني صورت کان اڳ جي دور وٽان ٿيل آهي، ۽ حورائين جي انساني جنس کي اهو اتان کان ئي ورثي ۾ مليو آهي.

اوائلي وحشي حالت ۾، جتان هيءَ جبلت شروع ٿي، هاءِ ٿي ٻار جي جهڻ ههل موقعي تي موجود رهندي هئي، ۽ انهيءَ ڪري فقط ماءُ ٿي سگهي ٿي، جنهن جي سڀني ۾ هيءَ جبلت ڪارائتي ثابت ٿي سگهي. جنس جي ڪمزور فرد ۾ ئي سهي، پر ان کان، جو هيءَ جبلت ڪنهن ۾ ئي نه پيدا ٿئي، ان ۾ ئي پيدا ٿي سگهي، سا به بهتر ڳالهه ٿي. جيڪڏهن حيوانن جي دنيا ۾ جنسي لاڳاپا هميشه اهڙا هجن ها، جهڙا انسانن ۾ اڄ آهن. جيڪڏهن هڪ پيءُ هڪ ماءُ وارو ڪٽنب هميشه کان موجود هجي ها، ته ان ۾ هرگز ڪوشڪ نٿو ٿي سگهي ته هيءَ اولاد جي بچاءَ جي جبلت اسان انسانن سميت سڀني جانورن جي خاص طرح نر پاتين ۾ ئي آسري ها ۽ وڏي بختي صورت اختيار ڪري ها.

ڪن مڃين ۾ نر ماءُ پيءُ جي فرض جو سڄو ٻار پنهنجي سرتي ڪڍندو آهي. پکين جي گهٽ ۾ گهٽ هڪ ٻن ذاتين ۾ به اها صورتحال آهي. نر اٺ-پکي آنن تي ويهي آرو به پچائيندو

آهي ۽ ٻچن ڦٽل کان پوءِ انهن جي سار سنڀال به پاڻ لهندو آهي. مڇيءَ جو هڪ قسم آهي (ڪرت پننائين = Stickle back)، جنهن جي مادي پنهنجن آنن جي وڏي ۾ وڏي دشن پاڻ آهي. نه رڳو ان کي انهن لاءِ ڪو چاهه ڪونهي، پر جيڪڏهن انهن جو پيءُ کيس روڪي پري نه رکي، ته اها هوند سڀ



— ڪرت پننائين مڇيءَ جو نر آنن کي ڪانس ٻڃائي ٿو —

پنهنجا آنا ڪاٺي چٽ ڪري ڇڏي.

مڇين ۾ تمام ڪي ٿوريون ذاتيون آهن، جن جي مادين ۾ پنهنجن آنن يا ٻچن لاءِ ڪو چاهه هجي. انهيءَ ڪري جيڪا ٻارن کي ٻڃائڻ جي حيرتناڪ ”ماءُ جي پيار جي جبلت“ انسانن ۽ جانورن جي مٿين سطح جي جنسن ۾ ملي ٿي، اها مڇين ۾ ڪانه ٿي ملي. ڪن تمام ٿورين حالتن ۾ جتي مائٽائي سنڀال جا منجهن آثار ڏسجن ٿا، اتي اها ”پيشيتي جبلت“ جي صورت ۾ ئي ڏسجي ٿي.

جيڪي جانور — پکي توڙي ماڻهو — سڄي عمر جوڙو جوڙو ٿي رهن ٿا، انهن ۾ مائٽاڻو پيار، ماديءَ توڙي نر ٻنهي

۾، گهڻي قدر برابر برابر موجود ڏسجي ٿو. پر جن جانورن جي ذاتين ۾ اهڙا دائمي ڪٽنبس لاڳاپا موجود نه آهن، انهن ۾ مائٽائي پيار جي اها برابري به ڪانه ٿي ڏسجي. حيواني دنيا ۾ ٻچن لاءِ مائٽائي سنڀال جو لاڙو ذات با جنس جي بقا لاءِ، ان جي نئين ڄاول نسل کي بچائڻ واسطي، قدرت جي هڪ راه آهي. اهو لاڙو ماءُ ۾ آهي يا پيءُ ۾، يا ٻنهي ۾ آهي، ان جو داروسدار انهن حالتن تي آهي، جن ۾ جانورن جي ان جنس جي جيوت گذري ٿي يا جن ۾ ان جي اوائلي ابن ڏاڏن جي جيوت جو گذارو ٿيندو هو.

جيئن جيئن وقت گذرندو وڃي ٿو ۽ ننڍن جي سنڀال جي ذميداري ”سماج“ جي مٿان پوندي وڃي ٿي، تيئن تيئن اها ڳالهه سڪن ٿيندي وڃي ٿي ته پنهنجن ٻارن لاءِ مائٽن جو پيار گهٽيو ۽ هلڪو ٿيندو وڃي. مائٽن ۾ اجتماعي طور ٻارن جي اون وڌندي ويندي، ۽ هاڻي جيڪا خاص پنهنجن ٻارن لاءِ آندڙ سانڌ منجهن ڏسجي ٿي، سا گهٽجي ويندي. گهڻين ڳالهين ۾ ننڍن جي سنڀال ۽ بالنا لاءِ سماج وٽ اڪيلن مائٽن کان وڌيڪ موقعو ۽ وسيلو موجود آهن. هن وقت سماج ٻار جي تعليم جو انتظام ڪري ٿو ۽ ان لاءِ اسڪول هلائي ٿو، استاد رکي ٿو ۽ ڪن حالتن ۾ ٻارن لاءِ ڪتاب ۽ کاڌو پڻ مهيا ڪري ٿو. اهي سڀ بندوبست اڳي ٻارن جا مائٽ پاڻ ڪندا هئا. يعني هو ذاتي طور پنهنجن ٻارن لاءِ انهن ڳالهين جو انتظام ڪندا هئا، ۽ نه مڃي جي گڏيل فائدي لاءِ عوامي رستي، جيئن هاڻي ٿئي ٿو. ان ۾ ڪوبه شڪ نٿو ٿي سگهي ته آئيندي انهيءَ ئي رخ ۾ سماج جو اڳتي قدم وڌندو. اسين اهڙيءَ دنيا ۾ رهون ٿا، جيڪا بدلي رهي ٿي ۽ اڳتي وڌندي رهي ٿي. جيڪڏهن اڄ کان هڪ هزار سال پوءِ اسين هن دنيا ۾ موٽي اچون، ته اها ايتري ته بدلي وڌي هوندي،

جو ان کي سڃاڻي ٿي ڪونه سگهنداسين. ان ۾ نوان نمونا هوندا. نيون ٻوليون هونديون، نيون قومون هونديون، نوان ڪارخانا، تعليم جا نوان سرشتا، پيا پيا سماجي نانا ۽ نوان نوان خيال هوندا. اڄ اسين ائين ئي پنهنجا ڪنڌ هيٺ ڪيو ڀاڻا هلون، چڻ حالتون سدائين ائين ئي رهنديون جيئن هاڻ آهن. پر ائين هرگز ڪين ٿيندو. گهڻو ڪري جن ڳالهين سان اڄ اسين ٺهيو ويٺا آهيون، آهي هزار يا ٻه هزار سال پوءِ هونديون ئي ڪونه. اسان جو ”حال“ گذرندي ويندڙ وقت جي رڳو هڪ جهلڪ آهي.

۸ - اڳواڻ جو نقل

ڪيئي سال اڳ، آءٌ ٻهراڙيءَ ۾ پنهنجي پيءُ سان رهندو هوس. اسان وٽ ريڊن جو ڌڻ هوندو هو. مون ريڊن جي نفسيات جي هڪ خاص ڳالهه اتي ڏٺي هئي، جيڪا اڄ به مون کي چڱيءَ طرح ياد آهي.

ريڊن کي رات جو واڙي ۾ بند ڪري ڇڏبو هو، ۽ ڏينهن جو چڙهڻ لاءِ انهن کي ٻاهر ڪڍي ٻهراڻي ڇڏبو هو. واڙي کي ”درواڙي“ جي بدران آڙل وانگر هڪٻئي جي مٿان پٿيون ڌنل هونديون هيون، جيڪي هڪ پاسي سيرڪائي ڪڍي وٺيون هيون، ۽ بند ڪرڻ مهل وري سرڪائي ڏيئي ڇڏيون هيون. ڪڏهن ڪڏهن، صبح جو نڪرڻ مهل اڃا سڀ پٿيون سيرڪائي پورين ڪڍي ٿي ڪونه سگهيون هيون، ته ريڊن ۾ هلچل مچي ويندي هئي. ۽ سڀ کان اڳ واري رڍ رهيل تختين تان ٽپ ڏيئي، واڙي مان ٻاهر نڪري ويندي هئي. بس اها هڪ ريڊ ائين ٽپ ڏيئي واڙي مان نڪتي، ته ان جي پويان ٻيون سڄي ڌڻ جون ريڊون ان جاءِ تان بلڪل ساڳيءَ ريت ٽپ ڏينديون نڪرنديون وينديون هيون. آڙل جون رهيل پٿيون ته انهيءَ مهل سرڪائي ڪڍي وٺيون هيون، پر هرڪا ريڊ

پاڻ ڪلن اڳينءَ ريڊ وانگر ان جاءِ تان آهڻي ٽپ ڏيئي ٻيئي
نڪرندي هئي!

هيءَ نقل ڪرڻ جي جيبلت ماضيءَ جي باقيات منجهان آهي.
ان جي شروعات ريڊن ۾ انهن حالتن هيٺ ٿي، جيڪي اڄوڪين
حالتن کان الڳ هيون، جن ۾ هي سڌريل ريڊون اڄ رهن ٿيون.
ريڊون جابلو جانور آهن. اهي اصل سٿانهن پٽن ۽ اڇن
جيان جون رهاڪو آهن. گهريلو بنجڻ کان الڳ جي جيت ۾
اهي ٿڌن جي صورت ۾ رهنديون هيون، ۽ هر هڪ ٿڌ جو
هڪڙو ٻوڙو، تجربڪار ۽ همت ڀريو گهيٽو اڳواڻ هوندو
هو. هي ٿڌ گهڻو ڪري بگهڙن ۽ ٻين جانورن جي حملن جو شڪار
ٿيندا هئا. انهن حالتن ۾ ريڊون وڙهي يا ليڪي نه، پر ٻچي
پاڻ بچائي سگهنديون هيون. سڄي ٿڌ جي حياتي گهڻين حالتن
۾ انهيءَ ڳالهه تي منحصر هوندي هئي، ته انهن مان هر هڪ
ڪيتريءَ سڄيائيءَ ۽ ڪهڙيءَ ڦڙڻائيءَ سان پنهنجي اڳواڻ جو
نقل ٿي ڪيو. ريڊن ۾ جيڪا پنهنجي اڳواڻ جي پوئلڳيءَ ۽
نقل ڪرڻ جي عادت آهي، سا هُنن اهڙين ئي حالتن ۾ هزارن
لکن سالن جي هلندي حاصل ڪئي آهي، جڏهن ڪين، دشمن
کان ڀڄندي، پنهنجي اڳواڻ جي پٺيان انڌا ڌنڌ ڪڍڻ تان،
ڌڪڻ تان، اڳڀرين تان، گهيٽن ۽ گهائڻ تان ائين ڀڄڻو ۽
ٽپڻو ٿي پيو، جيئن سندن اڳواڻ ۽ ان جي ڀويان ٻيون ريڊون سندن اڳيان
پنهنجي ساهه بچائڻ لاءِ انڌا ڌنڌ ٽپنديون، ڇال ڏينديون ۽
ڀڄنديون ٿي ويون. منجهانئن اهي جيڪي ائين ڪري ٿي
سگهيون، سي حياتيءَ جي ڪشمڪش ۾ ٻچي ٿي ويون، ۽
جن ائين نٿي ڪيو، سي مقابلي ۾ ڪري ٿي پيون ۽ ناس
ٿي ٿي ويون.

نقل ڪرڻ جي جبلت، انهي ڪري، ريڊن وانگر جهنگلي
جيوت گذاريندڙ جانورن جي ذاتين لاءِ فائدي واري جات آهي؛

پر هن وقت خود رڍن لاءِ به اها ڪنهن ڪم جي ڪانهي، ڇاڪاڻ ته هاڻي هوميداني علائقن جون رهاڪو پنجِي ڇڪيون آهن. اڳواڻ جي پوئلڳيءَ جي جيات انهن سڀني جانورن ۾ موجود آهي، جيڪي ڏنن ۾ ۽ وارن ۾ رهندڙ آهن. اها منجهانن گهڻن لاءِ ڪمائي جلت آهي.

- قدرت جو سڪيا گهر

رڍن ۽ ٻڪرين جا ڦٽر راند ڪندي، ٽپندا ڪڍندا رهندا آهن. سون ڇيلا ۽ ڇيليون رستي ويندي ڏٺيون آهن ته هلندي هلندي اوچتو وڻي ٽينگ ڏينديون، ۽ ڪڏهن هين پاسي ڪڏهن هُن پاسي وڻي ٽپا ڏينديون، ۽ ڪڏهن ڪڏهن ته سڌيون هوا ۾ ائين وڻي چال هڻنديون، جو ائين سمجهو ته چڻ منجهن ڪو اهڙو اسپرنگ آهي، جو اوچتو ڇڙي پيو اٿن ۽ هوانهن ٽينگن ڏنن ۽ چالن مارڻ لاءِ مجبور آهن! ڀارون کان اڳ جي مائٽسدانن کي انهن جي اها روش ڪيتري نه عجيب لڳي هوندي، پر جيڪي ارتقا جي ڳالهه کي مڃيندڙ آهن، تن لاءِ اها ائين سٺين سڌي ۽ صاف آهي، جهڙو ڏٺو وائڻو ڏينهن.

راند قدرت جي سڪيا جو وسيلو آهي. راند زندگيءَ جي جي ايندڙ ذميدارين کي منهن ڏيڻ جي تياري آهي. جانورن جي ٻچن کي اڳتي پنهنجي جياپي لاءِ ڇا ڇا ڪرڻو پوندو، ان جي هو ٽيڙن ۾ راند روند رستي مشق ڪندا آهن. هيءَ ڳالهه، انساني ٻارن سميت، سڀني جانورن سان لاڳو آهي. ڇيلا ۽ گهيٽا پڻ راند ۾ انهيءَ ساڳئي سبب سان ٽپندا ڪڍندا آهن، جنهن سان انساني ٻار، شينهن جا ٻچا ۽ ڪتن جا گلر وغيره ڊوڙندا ڊڪندا، لڪندا ڇپندا ۽ وڙهندا ڳرندا آهن. گهڻو ڪري ائين ڏسبو آهي ته گهيٽا ۽ ڇيلا گولي ڪنهن لاهيءَ يا چاڙهيءَ تي بيٺا ٽپندا ۽ چال ڏيندا آهن. اهي جايون کين راند لاءِ

ٺڪرين جو ڪم ڏين ٿيون.

ڇيلا ۽ گهيٽا جابلو جانورن جو اولاد آهن. جيڪا جيتوڻيڪ هائي هو گذارين ٿا، سندن طبيعت ان کان بلڪل جدا جيتوڻيڪ لاءِ جڙيل ۽ ٺهيل آهي. هنن جي سڪيا جبلن ۾ جيتوڻيڪ گذارڻ لاءِ ٿيل هئي. راند ۾ سندن ٽپڻ ڪڏڻ، ڊوڙڻ ڊڪڻ ۽ چال هٽڻ هنن جي تربيت هئي ان جيتوڻيڪ لاءِ جيڪا ڪين وڏي هوندي گذارڻي هئي. ان وسيلي سندن پٽا ۽ مڙسڪون ڪڍڻ ۽ نريون مضبوط ٿيون ٿي، ته جيئن هو تڪا ڊوڙي سگهن ۽ وڏا وڏا چال ۽ ٽپا ڏيئي سگهن؛ ننڍپڻ جي هن راند ۾ هو سٺان کان ٽپ ڏيئي هيٺ صحيح سلامت اچي پوڻ، ٺڪرين جي لاهين تان ترڪي ڪرڻ بنان ڊوڙڻ ۽ پيون اهڙيون ترڪيون سڪي سگهيا ٿي. پر هائي سندن اها تربيت بيجا ۽ غير ضروري آهي. ٻڪرين ۽ رڍن جي پڇن جي راند، خود انساني ٻارن جي راند وانگر اهڙيءَ جيتوڻيڪ لاءِ تياريءَ جي راند آهي، جيڪا جيتوڻيڪ هو گهڻو گهڻو وقت ٿيو، جو پٺيان ڇڏي اڳتي وڌي آيا آهن. ماڻهوءَ جي ٻارن جي راند هنن جي تياريءَ آهي پنهنجي ويڙهو جيتوڻيڪ گذارڻ لاءِ جيڪا سندن وحشي ابا ڏاڏا گذاريندا هئا، ۽ رڍن ۽ ٻڪرين جي پڇن جي راند هنن جي تياريءَ آهي جتان تي ۽ دشمنن جي وچ ۾ پنهنجي جيتوڻيڪ گذارڻ لاءِ جيڪا انهن جا جهنگلي ابا ڏاڏا اوائل وقتن ۾ گذاريندا هئا. جڏهن ڇيلا راند ڪن ٿا، تڏهن هو چڻ پنهنجي ٻاراڻي اسڪول ۾ داخل ٿا ٿين. هو اتي انهن ڳالهين جا سبق وٺن ٿا، جيڪي پوءِ هو پنهنجي سچ پچائيءَ واريءَ جيتوڻيڪ ۾ عمل ۾ آڻيندا، پر اسان جي گهريلو ٻڪرين جي جيتوڻيڪ جون حالتون سندن وحشي ابن ڏاڏن جي حالتن کان اڄ ايتريون ته قريبن آهن، جو سندن ”اسڪول“ جي اها تعليم هنن لاءِ بنهه اجوڳ ۽ بي مقصد آهي. پنهنجي ننڍپڻ ۾ جيڪي هو سبق سکڻ ٿا، اهي پنهنجي سچ پچائيءَ واريءَ

جيوت ۾ هو ڪڏهن به ڪم ڪونه آڻيندا. پڪرين جي تعليم،
 ٻين ڪيترن جانورن وانگر، ٻنهي ٻچا ۽ اڻ وقتاڻي تعليم آهي.

۱۰ - آسماني ٻار

پڪريون ۽ رڍون جابلو جانور آهن. انهن جا ابا ڏاڏا 'آسمان' ۾



— پڪريون اصل جابلو چوڙين جون رهندڙ آهن —

رهندا هئا — يعني دنيا جي انهن اوچن جبلن ۽ جبلن جي
 انهن چوڙين تي، جتي، ڪن هيٺانهين ميداني علائقي مان سندن
 بکين خونخوار دشمنن پڄاڻي، لڪڻ ۽ پناهه وٺڻ تي مجبور
 ڪيو هو. اسان جون گهريلو پڪريون گهڻو ڪري هيٺانهن
 ميداني علائقن جون رهندڙ آهن. اوهين جيڪڏهن انهن جي
 هلت چلت ڄاڻيندا، ته ڏسي سگهندا ته هو اڏڙيون ڪيتريون
 ڳالهون ڪنديون رهن ٿيون، جيڪي هو ڪڏهن به هوند

نه ڪري سگهن ها، سواءِ انهن حالتن جي، جو هنن ڪنهن زماني ۾ اوچن جبلن تي جيوت گذاري آهي ۽ اتان پوءِ ڇوٽين تان لهي، ۽ لڪن ۽ گهائڻ منجهان نڪري هيٺانهن ميداني علائقن ۾ هواجي رهيون آهن. اوهان اڪثر ڏٺو هوندو ته ٻڪري ڪاٺ جي ستن تي، گاهه جي ڍڪڻ تي، مٽيءَ جي دڙن ۽ ڪهرن جي ننڍين چٽن تي چڙهي بيٺي هوندي آهي. ٻڪريءَ جي طبيعت جو اهو لاڙو سمجهس تڏهن جو پيدا ٿيل پانچجي ٿو، جڏهن ان جا اوائلي ابا ڏاڏا دنيا جي اوچن بهارن ۽ انهن جي اوچن ڇوٽين تي رهندا هئا. ۽ آسماني ڇوٽين تي رهندڙ ماڻهن جي هن آسماني ٻار لاءِ هاڻي مٽيءَ جو دڙو ۽ گاهه جو ڍڪ جبل جي چوٽيءَ جي برابر آهن، جن تي چڙهي، ڪڏهن ڪڏهن، هو هيٺ ڌرتيءَ جو نظارو ڪندو ٿو رهي.

ٻڪريءَ ۾ هڪ ڳالهه هيءَ به هوندي آهي ته ان کي لڳ ڀڳ جيڪا به شيءِ ملي سگهندي آهي، ان تي هوءَ گذارو ڪري ويندي آهي. اها ان جي صلاحيت پڻ کيس انهن غير آباد ۽ خالي جابلو ڇوٽين تي جيوت گذاريندڙ سندس ابن ڏاڏن کان ورثي ۾ مليل آهي. مٽي انهن آسماني بيابانن ۾ ٻڪرين پنهنجي حيواني جنس جي تقريباً سڄيءَ جيوت جو عرصو گذاريو ۽ اتي ئي ان ڪاٺي ڪال وڌ ڊگهي عرصي ۾ ان جي تن تي ۽ مٿس سرشتن جا بنياد پيا، ۽ اتي ئي اهي وڏيا ۽ جڙي راس ٿيا.

ٻڪري ائين شوق لاءِ اخبارن جا پنا ۽ پرائيڊون اڳڙيون ڪانه ٿي ڪاٺي. هوءَ اهي هضم به ڪري ٿي. ڪاغذ ڪاٺ مان ٺهي ٿو، ۽ اڳڙيون ڪپهه مان جڙن ٿيون، جيڪا ڪيميائي خيال کان ڪاٺ جهڙي ئي آهي. ڪاٺ جي سڄي تانڊوري مواد کي ”سليولوز“ (Cellulose) سڏجي ٿو. سليولوز ڪيميائي طور ”اسٽارج“ (Starch) جهڙو ئي آهي، ۽ هن ڳالهه ۾ حقيقتاً

پڻ اسٽارچ جهڙو ٿي آهي، جو جڏهن هضم ٿو ٿئي ته بدلجي کنب بڻجي پوي، تجرباتي شيشي جي نليءَ ۾ اللهين پڻ سيلولوز تي گذرڻ جو تيزاب هاري ان کي هضم ڪري سگهون ٿا. اخباري پني تي گذرڻ جو تيزاب وجهو ته اهو پڻ بدلجي کنب ٿي پوندو. هن سيلولوز کي اسين پنهنجي بدن ۾ هضم نٿا ڪري سگهون، ڇاڪاڻ ته اسان جي هاضمي جي رسن ۾ ان لاءِ گهڙيل ڪيميائي جزا موجود نه آهن. پر هڪري ان کي هضم ڪري سگهي ٿي. هوءَ اوڳاويندڙ جانور آهي. هوءَ پنهنجو اوڳر ڇاڙي سگهي ٿي؛ ۽ سڀني اوڳر ڇاڙيندڙ جانورن جي اوجھڙيءَ ۾ چار خانا ٿين ٿا. انهيءَ ڪري اهي پنهنجي خوراڪ ۾ ڪيتريون ئي اهڙيون شيون شامل ڪري سگهن ٿا، جيڪي، ماڻهوءَ وانگر ٻيا جانور ڪانهي نٿا سگهن ۽ ڇڏي ڏين ٿا.

آهي جيئو جيڪي ’آسمان‘ ۾ ڄاوا هجن، تن لاءِ هيٺانهين ميداني ڌرتي ڪيڏي نه بي لطف ۽ بي مزي شيءِ هوندي! جابلو ڇوٽن جا ٻار، جن کي مجبورا هڪ ساريڪن ميدانن ۾ رهڻو پوي ٿو، اهي پنهنجي وطن جي ٽڪرن ۽ جبلن لاءِ ڪيترو نه تانگهيندا هوندا! چون ٿا ته بئيلان جي بادشاهه کي پنهنجي ميدان جي ملڪ مان آندل راڻيءَ جي دل کي پريائڻ لاءِ اچر ۾ وجهڻ جهڙا لڙڪندڙ باغ ۽ هٿرادو جبل ۽ ٽڪر جوڙائڻا پيا هئا، انهيءَ لاءِ ته هوءَ پنهنجي جابلو وطن جي ٻيڙن، ٽڪرن ۽ ماڻهن کي ياد ڪري، دلگير نه ٿئي.

ڪيتري قدر نه اسان جي دل جي آڪير اسان جي ماضيءَ جي پيداوار آهي! جيڪا جيوت اسين پوئتي ڇڏي آيا آهيون، اسان جي دل جي ڇڪ ان جيوت کان پوءِ به اسان ۾ ساڻم پيئي کڻي، اسين انهن پٺيان مثل آهن، جن جي

چورڻ پورڻ جوڻ تارون سوڻ سال پوئتي ڇڏيل زماني سان گنديون پيون آهن. اسان مان هر هڪ جي اندر ۾ هڪ کان وڌيڪ، قديم کان قديم تر زمانن جا اڌ سٽا اڌ جيئرا پوڻا هڪ ٻئي سان گڏيا ويٺا آهن. ٻارن جو پينگوم ۾ جهولڻ، وڻن تي چڙهڻ ۽ پکين جي آڪيرن مان آڻڻ کڻڻ جو شوق، ۽ عام ماڻهن جي دلين ۾ گهاٽڻ پيلن ۽ جهنگلن ۾ گهمڻ جو اسنگ - اهي سڀ اسان جي انهيءَ پراڻيءَ جهنگلي جيوت جا اسان ۾ رهيل نشان آهن، جڏهن اسين سڀ وڻن ۾ رهندا هئاسين - جنهن جيوت کي ڇڏي، ارتقائي ايامن جي خيال کان، اسان کي ڪو ايترو گهڻو عرصو به ڪونه گذريو آهي. اسان جو اڄوڪو پينگوم ۽ جهولندڙ ڪرسي اسان لاءِ هٿرادو وڻن جا ڌار ۽ چوٽيون آهن، جن تي ويهي اسين ڪڏهن مزي سان لڙڪندا ۽ جهولندا هئاسين. هونئن ماڻهو ڪڏهن به اهي شيون ايجاد ڪري نه سگهيا ها، ڇاڪاڻ ته انهن جي ايجاد ڪرڻ جي ٻيءَ حالت ۾ مندن فطرت جي ڪنهن عنصر کي ضرورت ئي ڪانه محسوس ٿئي ها. اسان جي اوائلي ابن ڏاڏن جا اڻ گهڻا سال وڻن تي بسيرا هوندا هئا ۽ اتي هو ڪم سان، لاچاريءَ کان ۽ پڻ ڪڏهن مزي خاطر انهن تي ائين لڙڪندا ۽ جهولندا رهندا هئا، جيئن اڄ اسين پينگوم ۾ يا جهولندڙ ڪرسي تي ويهي ڪڏهن ڪڏهن انهن جهولن ۽ لوڏن جو لطف وٺندا آهيون.

پراڻن دورن جي باقيات جي هيءَ گالهه ڪپڙي نه هڪ عجيب ڪنجي آهي، جنهن سان انهن دورن جي بند ٿيل تهخاني جا قلف کولي، اسين معلومات جا ڪيڏا نه پهڪندڙ خزانو ڏسي سگهون ٿا، جن جي ڄاڻڻ ۽ سمجهڻ جي ٻيءَ حالت ۾ اسان وٽ ڪا وات ڪانهي.

۱۱ - ڪڪڙن جون عادتون

گھريلو ڪڪڙ جو ابو ڏاڏو هندستان جو رهواسي جهنگ ڪڪڙ آهي. هيءُ پکي گھائي گهاڙهي رنگ جو ٿئي ٿو، ندين وٽن تي چڙهي سمهندو آهي، ۽ لاڳيتو هر رات ساڳئي ساڳئي هنڌ تي چڙهي ويهندو آهي. ان جي مادي هيٺ زمين تي آنا لاهيندي آهي ۽ اتي آرو پچائيندي آهي؛ اتي لاهڻ کان پوءِ ان جي عادت آهي ته ٻيھي ڪرڪندي آهي. پکين ۾ جهنگ ڪڪڙ جي هيءَ عادت اچرج ۾ وجهڻ جهڙي عادت آهي. هنن ۾ نر گھڻين ڪڪڙين جي پورٽ ڪندو آهي. نر ڪڪڙ بيحد ويڙهو آهي، ۽ صبح جو سڄ اڀرڻ کان اڳ، اسان جي گھريلو يا شهري ڪڪڙن وانگر، اٿي ٻانگوڻ ڏيندو آهي.

اسان جي گھريلو ڪڪڙن جون ڪيتريون عادتون آهن، جن کي اسين فقط سندن جهنگلي ابن ڏاڏن جي طريقن کي ڏسڻ کان پوءِ سمجهي سگهون ٿا. اهي سندن عادتون ڪي بنهم زائد نه آهن، يعني آهي انهن لاءِ بيڪار ته نه آهن، پر جيڪڏهن هو اصل کان ائين گھريلو حالتن ۾ رهن ها، جيئن هاڻي رهن ٿا، ته آهي سندن عادتون يا طور طريقا شايد منجهن پيدا ٿي ڪونه ٿين ها. جهنگلي ڪڪڙن ۾ اهي عادتون ۽ طريقا انهيءَ ڪري پيدا ٿيا، جو آهي سندن انهن رهائشي حالتن ۾ هئڻ لاءِ ڪمائڻا ۽ ضروري هئا. گھريلو ڪڪڙن ۾ اهي طريقا ۽ عادتون اڄ به موجود آهن، پر آهو رڳو ان ڪري، جو آهي کين ورثي ۾ مليون آهن.

پاليل ڪڪڙيون هيٺ زمين تي آنا لاهين ٿيون ۽ اتي آرو پچائين ٿيون. ٻيا گھڻو ڪري سڀ پکي مٽي وٽن ۾ آکيرا ٺاهي، اتي آنا لاهيندا ۽ آرو ڪندا آهن. هن ڳالهه ۾ گھريلو ڪڪڙيون پنهنجن ابن ڏاڏن جي طريقي تي هلن ٿيون.

پر هو سمهن آهوئي ٻين عام پکين وانگر وٺن تي ٿيون - پوءِ
 آهي سڄا پڇا وٺ اٿن يا هٿرادو، تنهن سان واسطو ڪونهين.
 اها به سندن ابن ڏاڏن جي پٽر آهي. بدڪن ۽ آڙين وانگر هو
 هيٺ زمين تي ڪونه سمهن. هنن جي هيءَ به عادت آهي ته
 پنهنجن جهنگلي ابن ڏاڏن وانگر هر رات گولي وڇي ساڳيءَ
 جاءِ تي سٿي سمهن. ننڍن چورن کي ڪٿي به ٿي پيرا شام جو سٿي
 هڪڙيءَ جاءِ تي ويهاري ڇڏيو، پوءِ اڳتي هو پاڻيهي
 پنهنجي وقت تي اتي ان جاءِ تي چڙهي، وڃي آرامي ٿيندا.

باليل ڪڪڙ لکي آنا لاهيندي آهي. ٻرهن جي
 طبيعت آهي ته آني لاهڻ کان پوءِ ڪرڪر ڪري، ان جو
 اعلان ڪندي آهي. ائين سمجهي سگهجي ٿو ته اهي سڀئي
 سندس عادتون، عملي طور، هڪٻئي جي ابتڙ آهن. اڄ جي
 حالتن ۾ واقعي ائين لڳي ٿو، پر گهربلو جانورن جي عادتن کي
 سمجهڻ لاءِ اسان کي ياد رکڻ گهرجي ته هينن جون جبلتون
 سندن رهائش جي احوڪين حالتن کان بلڪل نرالين حالتن
 هيٺ آسريون ۽ وڌي پختيون ٿيل آهن. ڪڪڙ پنهنجي جهنگلي
 رهائش ۾، پنهنجا آنا لڪائي لاهيندي هئي ۽ پوءِ ڪرڪندي
 به هئي؛ پر ان زماني ۾ هن ڌرتيءَ تي ڪڪڙ کان سواءِ ٻيا
 به جيڪي جانور رهندا هئا، سي ماڻهوءَ جهڙا ڪي ڏاها به
 ڪونه هئا.

اندازو لڳايو ويو آهي ته ڪڪڙ پنهنجيءَ ڪڏيءَ مان
 نڪرندي، وٺي ڊوڙندي آهي ۽ ڪرڪندي آهي؛ اها ان جي
 ڪيڏ آهي، جنهن سان هوءَ، پنهنجي جهنگلي حالت ۾، پنهنجي
 دشمن لومڙ کي منجهائيندي هئي. لومڙ ڪڪڙ جي ڪرڪر تي
 وٺي ان جي پٺيان پوندو هو، ۽ ان جي آڻن جي آڪيري جو
 خيال حالي لومڙ جي دل تان لهي ويندو هو. تتر ۽ گيرا
 پنهنجن آڪيرن کي بچائڻ لاءِ اڄ به دشمن کي ڀلائڻ

جيون اهڙيون اٽڪلون ڪندا آهن. اعائي شايد معقول سمجھائي ٿي سگهي ٿي، جو ڪڏهيءَ ۾ آري تي ويٺل ڪڪڙ کي ٻيچاربو يا ٻچاڻبو آهي، ته هڪدم پڙڪو کائي، ڏاڍيان ڪرڪر ڪندي، وٺي ڊوڙندي آهي.

ڪڪڙ کي جڏهن ائين ٻيچاربو آهي تڏهن ان جو زور سان ڪرڪر ڪرڻ ۽ ڀڄڻ، شايد، ان جي آني لاهڻ کان پوءِ ڪرڪر ڪرڻ کان الڳ ڳالهه آهي. مون ڏٺو آهي ته جڏهن ڪڪڙ ڪرڪندي آهي، تڏهن سندس مڙس ڪڪڙ، به 'ڪڪ' 'ڪڪ' ڪندو آهي. اهو ٻنهي جو گڏجي ڪرڪڻ، سندن جهنگلي جيوت ۾، شايد انهيءَ ڪري هو، جو هنن ٻنهي هڪٻئي کي ان سهل ڳولي لهن ٿي گهريو. جهنگلي ڪڪڙ ڪٽنب جي حالت ۾ رهن ٿا. هر ڪٽنب ۾ هڪ نر ۽ ان سان واڳيل ڪيتريون ئي ماديون ٿين ٿيون. نر ڪڪڙ پنهنجن مادين جي سلسلي ۾ سخت غيرتي پکي آهي. هو هنن سان ڀورو ٻڌل رهي ٿو. هو پاڻ کي انهن جو مالڪ ۽ 'سنياليندڙ' سمجهي ٿو. جڏهن هن جي ڪٽنب جو هڪڙو ميمبر ڀرپور ٿي، پنهنجي آڪيري ۾ آڻو لاهي ٿو ۽ آني لاهڻ کان فارغ ٿي، اعلان ڪري ٿو ته وڌيڪ کيس پري رهڻ جي گهرج ڪانهي، تڏهن سندس نر ساٿي ان جي جواب ۾ ڪرڪي ٿو ۽ ان کي ڏسي ٿو ته ڪٽنب جا ٻيا ڀاتي ان وچ ۾ ڪٿي وڃي بهتا آهن، ته جيئن اهو ڪم سان پوئتي رهجي ويل سندن ساٿي کين ڳولي ۽ ڊوڙي، اچي ساڻن ملي. مون ڏٺو آهي ته اهڙن وقتن تي نر ڪڪڙ ڪجهه ڪجهه پريشان ۽ بي آرام لڳندو آهي، ۽ ٻئي ڪنهن پاڙيسري ڪٽنب جي ميمبر جي جواب ۾ نه پر فقط پنهنجي ڪٽنب جي ميمبر جي جواب ۾ ڪرڪندو آهي.

۱۲ - اڃا ههڙا ٿيندا

گهريلو ڪڪڙين جي وڌيڪ سڌريل ذاتين لکي آيا لاهڻ يا

لڪائي پنهنجن ڪڏين جوڙڻ جي عادت بلڪل ڇڏي ڏني آهي، جيڪا سندن اصلوڪن جهنگلي مائٽن ۾ ايتري اڻل ۽ پختي بيٺل آهي. هن ۾ سڄو سال، مڙهي مندن ۾، آنن لاهڻ جسي نئين عادت پڻ پنهنجي چڪي آهي. پاليل ڪڪڙ به هڪ ٻڪري آهي. پنهنجي جهنگلي حالت ۾، ٻين ٻڪرين وانگر، هو بهار جي مند ۾ آنن جو تئور ڪندي آهي ۽ آرو پچائي پچا ٿوڙيندي آهي. پوءِ رحيل سڄو سال هو به ڪوبه آڻو ڪانه لاهيندي آهي. پر پاليل ڪڪڙين جي ذاتين جي چونڊ ڪري ڪري، هاڻي اهڙيون ڪڪڙيون به پيدا ڪيون ويون آهن، جيڪي لاڳيتو، لڳ ڀڳ هر روز، آڻا ڏينديون رهن ٿيون.

ساڳيءَ ريت، گھڻن کي اهڙي تربيت ڏني ويئي آهي، جو ساڳئي پيٽ تي هنن جي کير ڏيڻ جي مدت وڌي ويئي آهي. جيڪڏهن آنن مان ٻچن ٿوڙڻ جو ڪم اسين هٿرادو مشينن کان وٺندا رهون ۽ پالنا لاءِ رڳو اهڙيءَ ذات جون ڪڪڙيون چونڊيندا رهون، جيڪي رڳو آڻا ٻيون لاهينديون هجن، ته اسين اهڙي قسم جون ڪڪڙيون پيدا ڪري سگهون ٿا، جيڪي سڄو سال آڻا ٻيون لاهينديون هجن، ۽ ڪڏهن به آنن تي ويهي آري ٻچائڻ، ڪرڪرڪڙ يا پنهنجن ٻچن کي ڇڳائڻ جو خيال نه ڏيکارين - [جيئن هاڻي ٿي به چڪو آهي]. اهڙيءَ طرح هي به ممڪن آهي ته اهڙيون گھڻون ذاتي ۽ پيدا ڪري سگهجن، جيڪي، ٻيري ٻيري لڳڻ ۽ ويامن جي عمل کان سواءِ ئي، سدائين سوانئون هجن ۽ رڳو ٻيون کير ڏين. جانورن توڙي ٻورن جي جنسن ۾ گھربلو يا ”هٿرادو“ چونڊ جي اڃا شروعات آهي. رڳو آهي، جن جا ذهن ايندڙ وقت ۾ پري پري تائين ڏسي سگهن ٿا، آهي هن اسان جي ڌرتيءَ تي ايندڙ زمانن ۾ واقع ٿيندڙ انهن شمار معجزن جا خواب ضرور لهي سگهن ٿا، جيڪي انسان پنهنجو پاڻ تي ۽ ساڻس گڏ

گذاريندڙ جنسن تي عمل ۾ آئي سگهندو. هن اڳيئي انهيءَ هٿرادو چونڊ ۽ گهريلو تات سان ڪمڊن کان خالي ٿوهر آڻايا آهن. ساوا گلاب پيدا ڪيا آهن ۽ ڪڪڙين بنان نارنگيون، صوف، ڊاڪ، ڪيلا ۽ انناس پوکيا ۽ ڪاڏا آهن. ساڳيءَ ريت، جيڪڏهن پنهنجي من کي ايڏانهن لائيندو ته هو بلورن جيئن ڊائن واري سرنهن، پٽ جهڙن نرم وارن واريون ريون، ۽ ۽ آهي پٿاريون ڳئون ۽ سينهون پيدا ڪري سگهي ٿو جيڪي آڻهڻي ڪير پيون ڏين ۽ ڪڏهن به ڪانگهاريون نه ٿين.

۱۳ - ڪڏين وارا جبل واسي

خبر نه آهي ته اسان مان ڪيترن جيڪي ائين ئي ڪبو ته ڏسندا رهون ٿا، انهيءَ ڳالهه تي عجب ڪاڌو هجي ته نيٺ هي پڪي ڇو نٿا وٺن تي ويهن ۽ آڪيرا ٺاهين، جيئن ٻيا پڪي گهڻو ڪري ڪن ٿا، ۽ ان جي بدران وڃو وڃو هو هٿرادو ٺهيل گهرن ۽ جاين ۾ ٿا ويهن ۽ گهر ٿا ٺاهين!

گهريلو ڪبو ته جا لڳ ڀڳ ۲۰۰ الڳ الڳ قسم آهن. اهي سڀ ان 'جابلو ڳيري' جو اولاد آهن، جيڪو يورپ جي سائونڊي ڪناري وارين جابلو آپڪرين ۾ پنهنجا گهر ٺاهيندو آهي. هيءُ جابلو ڳيرو وٺن تي ويهندڙ پڪي نه آهي. هو ٽڪرن تي ويهي ٿو، ۽ انهن جي سيرن ۽ ٿوڙن ۾ پنهنجا آڪيرا ٺاهي ٿو. گهريلو ڪبو ته ماڻهن جي هٿ جون ٺهيل سيرون ۽ ٿوڙ يا "غار" ڳولي، انهن ۾ پنهنجو بسيرو بنائي ٿو سو به انهيءَ ڪري، جو سندس ابا ڏاڏا جابلو آپڪرين جا رهاڪو هئا ۽ پنهنجا آڪيرا اتي ٽڪرن جي چُرڻ ۽ ٿوڙن ۾ ٺاهيندا هئا. هن جي دل وٺن جي چوڏين کان وڌيڪ گهرن جي ڇتئين سان لڳي ٿي، ڇاڪاڻ ته مسجد جو منارو يا گهر جي ڇت وٺ کان وڌيڪ هن کي پنهنجي دلپسند جابلو آپڪري محسوس

ٿئي ٿي.

جيڪڏهن ڪبوتر پهريائين يورپ بدران آمريڪا ۾
۾ پاليو وڃي ها، ته ان جو پهريون ابو ڏاڏو اهو جهنگلي
ڪبوتر هجي ها، جيڪو ڪنهن وقت بيشمار تعداد ۾ اتر آمريڪا
جي اڀرندي ڪناري وارن ٻيلن ۾ رهندو هو - جنهن کي ”مسافر
ڪبوتر“ (Passenger pigeon) سڏجي ٿو. ان حالت ۾ پوءِ
اهو گهريلو ڪبوتر، پلجن کان پوءِ وڻن ۾ ويهي ها، ۽
اسان جي اڄوڪي گوريلو، غارن جي رهاڪو، گهوگهو ڪندڙ
ڪبوتر کان بلڪل نرالو هجي ها، جيڪو هن وقت اسان جي
گهٽين ۽ وڏن وڏن گودامن جي - هٿرادو، جبل جي ڏيکائي
ڏيندڙ ٿوڙن ۽ ڇيڙن ۾ رهي ٿو. اهو آمريڪي گهريلو ڪبوتر
پوءِ وڻن ۾ آڪيرا ٺاهي ها ۽ اتي سمهي ها، ۽ ٻن مند تي
خانم بدوشيءَ جا لاڙا ڏيکاري ها. ’جابلو گهيرو‘ خانم بدوش پکي نه
آهي، تنهنڪري اسان جي گهريلو ڪبوترن ۾ خانم بدوشيءَ جي
ڇڪ ڪانهي. پر جيڪڏهن گهريلو ڪبوتر آمريڪي جهنگلي
ڪبوتر جو اولاد هجي ها، ۽ نه يورپي جابلو گهيرو جو، ته
ان ۾ خانم بدوشيءَ جي ڇڪ ضرور موجود هجي ها، ۽ ان کي
آڏاسي وڃڻ کان روڪي ويهارڻ لاءِ شايد اسان کي پنهنجين
اڄوڪين گهريلو بدڪن ۽ آڙين وانگر، ان جا مند تي پٿر
ڪٽي يا پڇي کيس اڏاڻڻ کان لاچار ڪري ڇڏڻو پوي ها.

۱۴ - سوئڙن ۾ وحشي جيوت جا نشان

گهريلو سوئڙ - يا، گهٽ ۾ گهٽ، ان جون مغرب ۾ رهندڙ
جنسون - يورپ جي جهنگلي سوئڙ جو اولاد آهن؛ چين جا ۽
پا مشرق جا گهريلو سوئڙ، جيڪي شايد هندستان جي جهنگلي
سوئڙ جي نسل مان آهن، انهن جي جدا ذات آهي. پنهنجي
جهنگلي حالت ۾ هيءُ جانور ننڍن ننڍن وڻن ۾ رهي ٿو ۽ سندس کاڌو

ٻوڻ جون پاڙون ۽ گيرڪون آهن، جيڪي هو پنهنجي ننڍي پر طاتور دوناڙ سان زمين مان کوٽي، ٻاهر ڪڍي، يا مٿان مٽي ڪاٽي ٿو. جهنگلي سوئر گهڻن ماڻهن رکڻ وارو ۽ ڪمڻي لاڳاپن ۾ رهندڙ جانور آهي. پنهنجي هڪ ٿوري ويجهي مائٽ، رنوسيرس (Rhinoceros)، وانگر هن ڪسي گپ سان ۽ چيڪڙ سان گهڻي ڀرت آهي. گهڻو ڪري ڏسبو آهي ته هو گپ سان ايتو، ڪنهن نه ڪنهن چيڪڙ ۾ پيو هوندو آهي، ۽ آس جي تڙڪي تي ڏاڍي مزي سان ان ۾ رکي رکي پيو لپٽندو آهي. هيءُ جانور پنهنجيءَ جنس سان، خطري جي مهل، ڏاڍو وفادار رهندو آهي — ڪڏهن ڪڏهن ته پنهنجي جان جوڪي ۾ وجهي به پنهنجن ٻلهرن کي ۽ ماڻهن کي بچائڻ جي ڪوشش ڪندو آهي. جيڪڏهن سندن ولر جي ڪنهن ميمبر ڪٿي ڏانهن ڪٽي، ته سڄو ولر جو ولر ان کي جوڪي مان ڪڍڻ لاءِ پاڻ کي قربان ڪري ڇڏڻ لاءِ تيار ٿي ويندو. هو ڪنهن تي جُلمه ڪندا ته ٻئيءَ جا وار آڀا ٿي ويندڙ ۽ اهڙا ته خوفناڪا ٻُڪار ڪندا، وٺي ان تي ڪاهيندا، جو هيڪر ته ان جو هانءُ پست ٿي ويندو. جڏهن سندن مادي پنهنجن ٻلهرن سان ڪٿي اوچتو ڪنهن آفت جي سببن پئجي ويندي آهي، ته سندس ٻاهر ته هڪدم پنهنجي فطري جبلت کان مجبور جتي هوندا اتي دت هڻي ڪيري پوندا ۽ ٻير ڪُڙ به ڪونه چوربندا، پر سندن ماءُ بي ڏيبي ٿي، پنهنجي سر تان آهو ڪٽي، ميدان تي مقابلي لاءِ تيار ٿي بيهي رهندي.

جنهن به ماڻهوءَ جو گهريلو سوئر جي هن ذات سان واسطو پيو آهي، ان کي خبر آهي ته هنن پنهنجن ابن ڏاڏن جون اهي سڀ عادتون لڳ ڀڳ جيئن جون تيئن پاڻ وٽ قائم رکيون آهن، جيتوڻيڪ واڙن ۾ بند جيوت گذارڻ کان پوءِ، اهي سڀ جهنگلي جيوت جون سندن جبلتون هئڻ لاءِ بنهه

بيڪار بڻجي چڪيون آهن. ننڍپڻ ۾ سدائين آءٌ حيرت ۾ پئجي ويندو هوس، جڏهن پاليل سوئرن جي پلهرن کي ڪڏهن ڪڏهن ڏسندو هوس ته اوچتو ئي اوچتو ڪنهن خوف ۾ وڃي، پٺ تي دت هڻي ڪري پوندا هئا، ۽ ڪيترو وقت ائين سامهه تڻم ڪيو پيا هوندا هئا، جو ڀانئبو هو ته بڻديون آهن، جيڪي پٺ تي ڪنهن اچلي ڇڏيون آهن!

وڙهن مهل سوئرن جا آبا ڪهرا وار ۽ سندن ٻهڪار بلڪل ائين آهن، جيئن ويڙهه وقت ماڻهن جون هڪلون ۽ منهن جا خوفناڪا ڪول ۽ نقاب، ڪيترائي جانور ائين لڙائيءَ ۾، سرسي ڪرڻ لاءِ، پاڻ کي سعيو ڪري وڌ ۾ وڌ پيانڪ بڻائڻ جي ڪوشش ڪندا آهن. ڪتو کيرندو آهي ۽ ڏند ڏيکاريندو آهي، ڍڳو رپندو آهي ۽ ٻڪريون اچليندو آهي، هلي سڀئي سڀئي ٻيئي ئي ويندي آهي ۽ ڦونگارا هڻندي آهي، ۽ باندر راڙ ڪندو آهي ۽ پنهنجن ترين سان چاتي ڪمڻدو آهي.

گهريلو سوئر جي دلپسند ڪمن، يعني ان جي ڌرتيءَ کي مڙهائڻ، ۽ گپ گاڏڙ آلي پٺ يا چيڪڙ ۾ ويهي ننڊن ڪرڻ کان هرڪو واقف آهي.

جيوٽ جي آزارن کان واندا ئي، ۽ ٻيو جڏهن ڪو ڪم ڪرڻو ڪونه هوندو اٿن، تڏهن سوئر بيهي مڙهيندا آهن، يعني پنهنجي سونڊ يا دوناز سان زمين وليندا آهن، ٻڪريون چال ڏينديون آهن، ۽ ڪتا ۽ ماڻهو شڪار ڪندا ۽ وڙهندا آهن. اهي سڀ عادتون منجهن پنهنجي پنهنجي قديم جهنگلي جيوٽ جا باقيات نشان آهن. سوئرن کي مڙهڻ ۾ خوشي به ٿئي ٿي ۽ ڪسرت به، بلڪل اهڙيءَ طرح جهڙيءَ طرح ماڻهن ۽ ڪتن کي شڪار ۽ ويڙهه ۾ ڪسرت به ٿيندي آهي ۽ هو وندرندا ۽ خوش به ٿيندا آهن.

۱۵ - ٻيون زائد جبلتون

ٻاليل آڙي ڪنڊا ۽ اتر قطب جي پاسي جي جهنگلي سفيد آڙيءَ جي نسل سان آهي، جيڪي بهار جي مند ۾، تير-مئنائينءَ ترتيب ۾ ئي اتر طرف وڌ ڪيو اڏامنديون وينديون آهن. جهنگلي آڙي هڪ رستو پکي آهي. هو اونهاري ۾ يورپ ۽ ايشيا جي اترين پاسن ۽ اتر آمريڪا ۾ رهندي آهي، ۽ سياري ۾ هندستان، مصر ۽ اتر آمريڪا جي نيم گرم پاسن ۾ گذاريندي آهي. جڏهن سترهه جي آخر ۾ هوا ۾ ٿڌ جا آثار پيدا ٿيندا، تڏهن فوراً هن جي دل ۾ دنيا جي ڪوسيرڙن پاسن ڏانهن اڏاسي وڃڻ جا آڌا آڻندا. ۽ جڏهن وري مارچ مهيني ۾ سڄ ڏکڻ کان سُري اتر طرف اوڀر ڪندو، ۽ ڌرتيءَ جي اتر اڌ گولي کي گرمائيندو، تڏهن آڙيءَ جي دل ۾ وري اتر ڏانهن اڏاسڻ جا آنگ آڻندا! آءُ جڏهن چوڪرو هوس، ۽ بهراڙيءَ ۾ پنهنجي ٻنيءَ تي رهندو هوس، تڏهن، مون کي ياد آهي ته ڪيئن آڙيون اڏامنديون مٿان اچي لنگهنديون هيون ۽ ڪرڪنديون وينديون هيون، تڏهن اسان جون ٻاليل ۽ ٻر ڪٽيل آڙيون ڏاڍيءَ اڪير ۽ آڏسي سان هيٺان انهن کي سڌ ڏينديون هيون ۽ ڪڏهن ڪڏهن ته وڏي زرين تي ڊوڙنديون هيون ۽ ڊوڙڻ سان گڏ، اڏاسي انهن کي ٻهڃڻ لاءِ پنهنجا ڪنڀ پيون ٽڙٽائينديون هيون. اهو سندن دل ۾ پنهنجي ”جهنگ (اصل) وطن“ جي اجهل سڌ جو اثر هو. هُنن جي فطرت ۾ اهو آڏسو - اهو پنهنجي ٿڌي قطب لاءِ بهار جي مند جو سڌ - اڃا جيئرو هو، پر پنهنجيءَ ٻٽڪڙيءَ دل جي آسن پوري ڪرڻ لاءِ گهريل سفر جي سهولتن کان هو محروم هيون.

هيرايل بدڪون، جيڪي پاڻيءَ کان پري رهڻ تي مجبور هونديون آهن، انهن کي ڏسو آهي ته پيري پيري

سڪيءَ ۾ پيون پاڻيءَ ۾ پوڻ، ٽپين هڻڻ، ۽ پاڻيءَ کي ڪنڀن سان ڇاڇوڻ جا ڪيل ڪمنديون آهن. هنن چئي طبيعت جي ڪل اهڙين آسپاس جي حالتن مطابق بيهاريل آهي، جتي سدائين پاڻي عام جام موجود هو، انهيءَ ڪري جتي پاڻي بنهه ڪونه اٿن، اتي به هو ائين ٿيون پنهنجي هلت چلت هلن، چڻ هنن لاءِ سڪيءَ ۾ پاڻي آهي.

گذهه ۽ اٺ ٻيئي اصل ۾ رڻ ٻٽ جا جانور آهن، هو پاڻيءَ کان سخت بيزار رهن ٿا. گهوڙا چرڪندا ته وڏي سرٻٽ ڊوڙندا. ماڪيءَ جون مڪيون گڏجي جهنڊ ٺاهينديون، ته هڪدم چاهينديون ته اڏامي ڪٿي موافق هنڌ تي وڃي، ڪو منارو ٺاهي ويهن. پچري ۾ بند ٿي پٽيهري يا چڪور، کاڌي کائيندي، پچري جي تري ۾ پيرن سان بيٺا ڪونهڙو ڪندا، ڇاڪاڻ ته هو ٻاهر هون ۾ ۽ گالهه جي دڙين تي پنهنجي خوراڪ ڳولڻ لاءِ ائين ڪونهڙي تي هريل آهن. ڌاريل ڪچائون اوچتو ڪا نئين شيءِ ڏسندا ته هڪدم وڏي ڪٽي پاڻيءَ ۾ ٽپو ڏيندا، جيتوڻيڪ اهو صاف پيو ڏسو ته هو ائين سڄ ٻچ ڪنهن ڀڳ کان نه پر پنهنجيءَ عادت جي ڪل کان مجبور ٿي ڪن ٿا.

گهريلو جانورن جي نفسيات ۾ سندن جهنگلي چيو جا اهڙا سوين باقيات موجود آهن. اهي باقيات وڻن قائم رهندا آهن ٿا - جيتوڻيڪ اُن لکي انداز ۾ ۽ نهايت آهستي آهستي اهي سدائين منجهن گهٽيا ۽ هلڪا به ٿيندا وڃن ٿا. انهن جي ايڏيءَ آست صورت ۾ قائم رهڻ جو سبب هڪ ئي آهي - ۽ اهو آهي ”ڪاڏنات جي هر شيءِ ۾ قائم رهڻ جي خصلت ۽ لاڙو“ جنهن کي، جاندار شين جي حالت ۾، ”ورثي جي حاصلات“ يا ”ورثي جي سنڀال“ سڏيو وڃي ٿو.

باب ٽيون

مٿينءَ سطح جي ماڻهن (قومن) جو حسب نسب

۱ - سبق جو مقصد

سڀني سنڌيل ماڻهو وحشي ماڻهن جو اولاد آهن. هو سڀ



— ماڻهو ڪڏهن جهنگلي حيوان هو —

وحشين مان وڌي وڏا ٿيا آهن — بلڪل ائين جيئن توهين ۽

آء، انفرادي حالت ۾، ٻارن مان وڏي وڏا ٿيا آهيون. انهيءَ ڳالهه جو سمجهڻ ۽ پروڙڻ هڪ وڏي ڳالهه آهي، ڇاڪاڻ ته سڌريل ماڻهو، زالن مردن، جيڪي ڪجهه ڪن ٿا، سوچين ٿا ۽ محسوس ڪن ٿا. ۽ انهن مان ڪيترا ته سندن ڏاڍا عجيب غريب ۽ اڻ سڌريل ڪم هوندا آهن. انهن کي ٻيءَ حالت ۾ اسين بنوم سمجهي ڪين سگهنداسين. ان لاءِ پهرين اسان کي هيءَ بنيادي حقيقت پوريءَ طرح سمجهڻي ۽ مڃڻي پوندي ته سڌريل مرد ۽ زالون رڳو ڌوئل پاتل ۽ نوان سوان ٿيل، يعني روپ مٽيل، وحشي ماڻهو آهن.

اها پڻ وڏي ڳالهه آهي ته اسان کي وحشين جي فطرت ۽ خيالن جي ڪجهه ڄاڻ هجي، ته جيئن اسين ان کي پنهنجي فطرت ۽ خيالن سان ڀيٽي سگهون ۽ ڏسي سگهون ته اسان ۾ اسان جو ڪيترو ڪجهه حصو وحشي زماني جو بچيل آهي ۽ ڪيترو ڪجهه ان کان پوءِ اسين حاصل ڪري سگهيا آهيون.

انهيءَ ڪري، هن سبق جا ٻه مقصد آهن: پهريون هيءُ ته توهان کي سمجهايو وڃي ته سڀ سڌريل ماڻهو يا قومون پنهنجي حسب نسب ۾ وحشين سان وڃيومان ٿيون، ۽ ٻيو ته اوهان کي ڪجهه سمجهايو وڃي ته خود وحشي ڪهڙي قسم جا جيو آهن. ٻين لفظن ۾ چئي سگهجي ٿو ته هن سبق جو مقصد آهي ته اوهان کي ڪجهه سمجهايو وڃي ته اسان جا ابا ڏاڏا ڪهڙي قسم جا جانور هئا.

۲ - انگريز ڪٿان آيا

ٻه يا ٽي هزار سال پوئتي ويندا، ته اوهان ڏسندا ته دنيا ۾ انگريز ڪونه هئا، فرينج ڪونه هئا، جرمن ڪونه هئا ۽ روسي

به ڪونه هئا؛ انهن جي بدران اوهين ڇا ڏسندا ته انهن اڄ جي سڌريل قومن مان هر هڪ جي جاءِ تي، تنهن زماني ۾، هڪ يا هڪ کان وڌيڪ ڪي اڻ سڌريل قبيلا هئا، جن مان قوم پوءِ وجود ۾ آئي آهي. انگريزن جي قوم اصل ۾ ٽن قبيلن مان جڙي آهي - ائنگل، سنٽڪسن ۽ جيوت - جيڪي جهنگلي يا اڌ-جهنگلي حالت ۾ پهريائين ڊينمارڪ ۽ ان جي ڏاکڻي علائقي ۾ رهندا هئا. اتان اهي ڇوڏهن يا پندرهن سؤ سال اڳ لڏي، وڃي اڄوڪي برطانيه جي ٻيٽ تي آباد ٿي ويٺا. اتي هُنن پنهنجي پهرين يئڪ ۱۴۹۰ عيسويءَ ۾ قائم ڪئي.

هي ماڻهو بنهه ڪورا ۽ اڻ گهڙيا ماڻهو هئا، هو ڪلون ڏيکندا هئا، جهڳڙائي ۽ ويڙهو طبيعت جا هئا، ۽ سمنڊ سان واڳيل هئڻ سبب هوشيار ڪيشتيان هئا. هو ٻيڙين ۾ چڙهي، بالڪ سمند جي ڪناري مان هاڪاريندا اوچتو اوچتو ڪنهن نه ڪنهن پراڻي ڳوٺ وٽ وڃي لنگر هڻندا هئا، ۽ پوءِ ان ڳوٺ جي ماڻهن کي ماري، پڇائي، ۽ ڳوٺ کي ڦري لٽي، پڇاڙيءَ جو باهه ڏيئي ساڙي ڇڏيندا هئا. هنن جي خيال ۾ اها صحيح ڳالهه هئي ۽ ائين ڪرڻ لاءِ هڪ هو؛ ڇاڪاڻ ته هُنن جنهن اصول تي عمل ڪيو ٿي سو هيءُ هو ته ”طاقت جو فيصلو صحيح فيصلو آهي.“

اڄ دنيا جي جنهن پاسي اوهين ويندا، اتي اوهان کي انگريز ملندا - اتر ۽ ڏکڻ آمريڪا ۾، ڏکڻ آفريڪا ۾، آسٽريليا ۾، هندستان ۾ ۽ ٻين ڪيترن ئي ماسونڊي ٻيٽن تي. دنيا ۾ ٻين سڀني قومن کان وڌيڪ انگريزن ئي هن ڌرتيءَ جي گولي کي هنڌن ماڳين گهمي ڦري ڏٺو آهي ۽ ان تي يئڪون قائم ڪيون آهن. انگريزي ٻولي ڳالهائيندڙ ايترا ته اڳتي وڌندڙ ماڻهو آهن، جو لڳ ڀڳ دنيا جي ٻورن ۾ ڪنڊن سميت ڌرتيءَ جي

وڏي حصي تي هو ڪنهن نه ڪنهن صورت ۾، قابض آهن. انگريز قوم ايتري اڳتي وڌندڙ قوم ٿي سگهي آهي، ان جو هڪڙو سبب هيءُ آهي، جو ان جا ماڻهو ابا ڏاڏا انهي قسم جا ماڻهو هئا. سمجهو ته انگريز قوم زميني 'جانورن' جو اولاد هجي ها - مثال طور ان زماني جي يورپ جي اندر ڀڃڻ جي ڪن سانتيڪن گهريٽڙن ۽ اسن پسند ماڻهن جو - ته ان حالت ۾ ڇا ٿا سمجهو ته انگريزن جي تاريخ جيڪا اڄ آهي، ان کان پنهنجي ايتري تاريخ نه هجي ها! جهڙيءَ طرح ماڻهو وڏي هوندي گهڻي قدر اهو ئي ٿو ٻڌجي، جيئن هوندي ڀڄڻ ۾ هوندو آهي، تيئن اڄ جي بالغ انگريز قوم به ساڳيءَ طرح پنهنجي قومي صغيرهڻي جي حالتن ۽ ٻاروتي ڪردار جو اسريل ۽ وڏي وڏو ٿيل روپ آهي.

۳ - ٻيون نئون قوهون

فرينچ قوم ڪال قبيلن جي نسل مان آهي، جيڪي رومن شهنشاهت جي دور ۾ انهن علائقن ۾ ٿڌيل پکڙيل حالت ۾ رهندا هئا، جن کي اڄ فرانس سڏيون ٿا. جرمن قوم ٽن جهنگلي قبيلن، يعني گوٿ، وينڊل ۽ سميري قبيلن جو اولاد آهي، جيڪي وچ يورپ جي علائقي ۾ رهندا هئا، جن رومن شهنشاهت کي ٻاهي پٽ ڪرڻ ۾ وڏو ڪردار ادا ڪيو هو.

اطالوي قوم رومن لوڪن منجهان آهي، جيڪي لاطيني ٻولي ڳالهائيندا هئا ۽ اٽليءَ جي اڀڀيٽ ۽ ٻين ڀُڻن - وچ ايراضين ۾، حضرت عيسيٰ مسيح جي وقت ۽ ان کان پوءِ وارن ڏينهن ۾، آباد هوندا هئا.

اڇوڪا يوناني قديم نئين ننڍن ۽ ٿڌيل پکڙيل يوناني قبيلن جو اولاد آهن.

اڄڪلھ جا سڀئي اڇيءَ ۽ مڙيءَ وارا ماڻهو - روسي، جرمن، فرينچ، انگريز، سوئيڊ، ۽ آمريڪي - پنهنجي اوائلي حسب نسب جو سلسلو، ٻولين ۽ روايتن جي ڪن ساڳين آثارن جي بنياد تي، ڪن هڪڙن اهڙن ماڻهن سان ڳنڍي سگهن ٿا، جيڪي، گهڻو گهڻو اڳي، اوڀر پار کان، ڪئسپين سمنڊ جي ٻئي پاسي وارن علائقن مان اتي، يووڀ ڏانهن لڏي آيا هئا. اهي ماڻهو اڄ جنهن کي يورپ چئون ٿا اتي، تاريخ جي لکڻ کان به اڳ واري زماني ۾، اچي آباد ٿي ويٺا هئا. اڄ جون سڀ يوروبي قومن انهن اوائلي ماڻهن جي نسل مان ڄاول ۽ اسريل آهن.

۴ - افسان ذات جو پينڊگهو

پر سوال آهي ته اهي سفيد ۽ مڙيءَ وارا اصلوڪا ماڻهو ڪٿان آيا؟ ۽ ڪاريءَ ۽ مڙيءَ وارا ماڻهو ڪٿان آيا؟ اهڙيءَ طرح چيني ڪٿان آيا؟ ۽ هندستاني ڪٿان آيا؟ ڪهڙيءَ سرزمين کي بني نوع انسان جو پينگهو چئي سگهجي ٿو؟ دنيا جي ڪهڙي هنڌ ۽ ڪڏهن، ماڻهو، جانورن جي هڪ نئين ۽ الڳ جنس جي صورت ۾، اسريو. اهو معجزو اوس ڌرتيءَ جي ڪنهن ٽڪري تي ۽ وقت جي ڪنهن دور ۾ واقع ٿيو هوندو.

اها گهڻي قدر پڪ آهي ته انسان جي جنس جي ابتدا، جنهن ايراضيءَ کي ڌرتيءَ جي اولهه وارو اڌ چنبي ٿو، اتي ڪانه ٿي آهي، ۽ نه وري اتان ڪنهن مرڪز کان ڌرتيءَ تي ڇوڌاري ٻين پاسي اها پکڙي آهي. ڪيترن ئي ڳالهين کي جانچيندي، سائنسدانن جو خيال آهي ته بني نوع انسان جو بهريون پينگهو ضرور ڌرتيءَ جي اڀرندي اڌ گول تي ئي ڪٿي موجود ٿي سگهي ٿو.

هڪڙو سبب ان خيال جو هيءُ آهي ته ماڻهوءَ جا

پراڻي ۽ پراڻا نشان، يعني دنيا ۾ سندس هٿن جي وڌ ۾ وڌ اڳوڻي ثابتي، اتي ئي لپي سگهي آهي. نيلنڊيءَ ۽ دجلهنڊيءَ ۽ هندستان جي ڪن دريائن جي سڀيتائن جا نشان اتي اسين هزارن سالن، باڪ ڪن هنڌن تي ۸۰۰۰ کان ۱۰۰۰۰ سالن جا پراڻا به ڏسي ۽ هٿ ڪري سگهيا آهيون. هنن هنڌن تي اهي شيون ڏٺيون ويون آهن، جن مان آهي اوائلي انسان ڪمائيندا هئا، وڙهندا هئا، ۽ پنهنجي جيت جي رهندهت ۽ گذارو ڪندا هئا؛ اهي شيون پنهنجي اصلي شڪل ۾ اتي لڌيون ويون آهن ۽ انهن کي وقت جو سيلاب مٽائي نه سگهيو آهي.

هاڻي ائين مڃيو وڃي ٿو ته ماڻهوءَ جي پهرين اوسر ڏکڻ ايشيا جي ڪنهن هنڌ تي، يا سڪن آهي ته ايشيا جي اڄوڪن ڏاکڻين حدن کان به اڳتي ڪٿي ڏکڻ ۾ ٿي آهي - انهن هنڌن تي، جيڪي اڄ هندي وڏي سمنڊ جي پيٽ ۾ ٻڏي ويل آهن. انهيءَ اندازي ڪيل سرزمين کي سائنسدان ”ليموريا“ جي ڪنڊ جي نالي سان سڏين ٿا.

۵ - جاگرافيءَ جون ڦيريون گهيريون

ڌرتيءَ جي طبعياتي ڇڪاس ڪجي ٿي ته معلوم ٿئي ٿو ته ان جو هڪ وڏو ڀاڱو جيڪو اڄ ان جو زميني مٿاڇرو آهي، اهو ڪنهن دور ۾ سمنڊ جي تري هيٺ هو. واريءَ وارا پٿر ۽ ڇن وارا پٿر، جيڪي ڌرتيءَ جي زميني سطح تي اڄ ايترا عام جام مان ٿا، اهي پاڻيءَ هيٺ ئي ٺهيا آهن. اسان کي سچين ۽ ٻين پاڻيءَ جي جانورن جا پٿريل ٻوٽا، هڏا ۽ ٻيا نشان زمين تي هر هنڌ ويندي جبلن جي چوٽين تائين به ٽڙيل پکڙيل مايا آهن. مثال لاءِ هڪڙي ماڳر سچ جا اهڙا نشان اتر آمريڪي رياست [اتر آمريڪا] ۾ ڪجهه سال اڳ لڌا ويا هئا.

هيءُ جانور جڏهن جيئرو هو، تڏهن سسپيءَ جي سرزمين سمند ۾ پئي ترندي نڙ ڳنڍي هئي - اهو وڏو ويڪرو سمند جيڪو ڪنهن زماني ۾ ميڪسيڪو نار کان وٺي ويندي يونائيٽڊ اسٽيٽس جي وچ وارن ميدانن تائين پکڙيل هو.

ڪينٽڪي رياست [اٽر آمريڪا] ۾ ليوئي ورل جو شهر اوهيو نديءَ تي اڏيل آهي. انهيءَ شهر جي اڏڻ لاءِ اهو هنڌ انهيءَ ڪري چونڊيو ويو هو، جو اتي اوهيو نديءَ جي اڳيان هڪ ڪورل (Coral) ٽڪري اچي وڃي ٿي ۽ اڏاڻ سڄيءَ نديءَ جي پاڻيءَ ڪرڻ ڪري هڪ نهايت سهڻو آبشار ٺهي پوي ٿو. اها ڪورل ٽڪري ان جاءِ تي انهيءَ ڪري ٺهي، جو جنهن زماني ۾ اتي ڪينٽڪي ۽ انڊيانا رياست مٿان سسپي سمند بيٺل هو، تڏهن ڪن بيشمار ايامن گذرڻ سان ان جاءِ تي آهستي آهستي پالپ (Polyp) نالي ماسونڊي جيت هڪڙي مٿان پنهنجون بيٺڪون ٺاهيندا ويا، مرندا ويا، ۽ سڻبا ويا، تان جو ٿيندي ٿيندي اتي اها ٽڪري ٺهي پئي. هن وقت نه اتي آهو سمند آهي ۽ نه آهي جيت، پر سندن مٿل ۽ هڪڙي مٿان مٿيل پٿرايل بت ان ٽڪريءَ جي صورت ۾ موجود آهن، جنهن تان مٿان اوهيو نديءَ جو سڄي جو سڄو پاڻي هيٺ ڪريندي، آهو دل لڳائيندڙ آبشار ٺاهي ٿو ۽ ليوئي ورل جي شهر واسين ۽ دنيا جي سيلانين لاءِ هڪ پرڀور دلربائيءَ وارو نظارو پيش ڪري ٿو.

هيءَ ڳالهه، شايد ايتري عام معلوم نه آهي ته ڌرتيءَ جو مٿاڇرو، جيڪو اڄ پاڻيءَ جي هيٺ آهي، ان جو گهڻو ڀاڱو ڪنهن زماني ۾ سُڪل پٽ هو. ڪن ڪن هنڌن تي اڄ سمند جي تري هيٺان اسين ڪوئلا ڪوٺيو پيا ڪيون. آڻ سڄهان ٿو ته جيڪڏهن اسين رڳو انهن شين تائين پهچي سگهون، جيڪي سمند جي تري هيٺان زمين ۾ لڪل آهن، ته

آهي اسان زميني 'جانورن' لاء نهايت ڪمائتيون ثابت ٿينديون. مسڪن آهي ته آئينده ڪنهن زماني ۾ جڏهن اسان زمين جي دولت جا انبار کائي ڪمائي ڇڏيا، تڏهن اسين ايترا لاچار ٿي پئون ۽ اسان ۾ ايترو هنر ۽ عقل به اچي وڃي، جو اسين پنهنجيءَ ڌرتيءَ جي هنن مهاساگرن هيٺ انهن ٻڌل ۽ لعل خزانن کي اندران کوٽي ڪڍي مگهون، ۽ انساني سڀيتا جي وڌندڙ دنيا کي هڪ نئينءَ، وڌيڪ اوچيءَ ۽ شاندار منزل ڏانهن وڌڻ جو موعو ڏيئي مگهون.

اسان کي خبر آهي ته ڌرتيءَ جي جاگرافيءَ ۾ گذريل ايامن ۾ تمام گهڻيون تبديليون آيون آهن. ڌرتيءَ جي جاگرافي جيئن اڄ آهي، تيئن ڏهه لک سال يا هڪ ڪروڙ سال اڳي ڪانه هئي. اسان کي خبر آهي ته ڌرتيءَ جي تاريخ جي هڪ ڳالهين، ڪجهه ويجهي ماضيءَ ۾ جبرالٽر وٽ، آفريڪا يورپ سان ڳنڍيل هئي، ۽ ايشيا ۽ اتر آمريڪا جو سرزمينون به بيرنگ ڳچي سمنڊ وٽ پاڻ ۾ ڳنڍيل هيون.

ڌرتيءَ جا عالم، جن کي پون-وگياني يا ارضيات جا ماهر چئي سگهجي ٿو، تن جو چوڻ آهي ته اتر ۽ ڏکڻ آمريڪا جون سرزمينون پنهنجي ارضياتي تاريخ جي وڏي زماني تائين هڪٻئي کان الڳ رهيون آهن. پناما جي ڳچي ڌرتيءَ، جنهن وسيلي هنن جو پاڻ ۾ زميني ڳانڍاپو ٿيل آهي، اها ارضياتي ايامن جي حساب سان، تمام ويجهي دور جي پيدا ٿيل آهي. انهيءَ وسهڻ لاءِ به سبب آهن ته ڏکڻ آمريڪا ۽ اتر آمريڪا پاڻ ۾ ائين ڳنڍيون، ان کان اڳ ڏکڻ آمريڪا جي سرزمين آفريڪا ۽ پڻ آسٽريليا سان ڳنڍيل هئي ۽ ائين انهن جو هڪٻئي وٽ ڪنڊ ڪنڊ ٺهيل هو.

پوئين ارضياتي (Pliocen) دور [ڇهه لک سال کن اڳ] جي آخر ڌاري اتر آمريڪا جو الاسڪا وارو علائقو، ڳچيءَ ڌرتيءَ جي تمام هڪ

جي گچي ٿرٽيءَ تان ئي اتر آمريڪا جا اڪثر جانور پهرين پهرين ايشيا مان نڪري آمريڪا ۾ داخل ٿيا. مينهن ۽ ڇاڀرو رڍ جهڙا جانور اصلوڪا آمريڪي، يعني آمريڪا ۾ اصلي پيدا ٿيل، جانور نه آهن. اهي اوڏانهن ايشيا منجهان ويل آهن. ۽ اهي پوئين ارضياتي دور جي آخري وقت ۾ ان ڀرنگ ڀل رستي اوڏانهن ويا. دينن جانورن جو ڪوبه هڏو ان دور کان اڳ واري وقت جو آمريڪا جي ارضياتي دفين مان ڪونه ملي سگهيو آهي. ان ۾ ڪو شڪ ڪونهي ته رڍ انڊين (گاڙها هندستاني) لوڪ پڻ آمريڪا ڏانهن اڏرستي سان ايشيا مان ويا هئا، جيتوڻڪ اهي آئي مينهن ۽ ٻين ايشيائي جانورن جي پهچڻ کان گهڻو پوءِ وڃي سگهيا هئا.

ارضياتي تاريخ جي، نسبتاً، ويجهي ڪنهن وقت تائين، برطانيه جو ٻيٽ يورپ جي ڪنڊ جو حصو هو ۽ ان سان ڳنڍيل هو. برطانيه جا پهريان رهواسي ”سيلٽ“ (Celts) لوڪ هئا. ائنگلوسڪسن نسل جا ماڻهو انهن کي ڀرڻ لوڪ ڪري سڏيندا هئا. برطانيه يورپ کان ڇڄي ٻيٽ ٿيو هوندو، ان کان اڳي ئي ان تي ماڻهن جي آبادي قائم ٿي چڪي هوندي. آتان جا پهريان رهواسي، يعني سيلٽ لوڪ، عين سڪن آهي ته يورپ مان نڪري، پنڌ ٿي پنڌ، سڪيءَ تان، زميني جنهن کي اڄ ”نارٿ سي“ چئون ٿا، ان کي ائين ئي لتاڙيندا، يورپ جي ان تڏوڪي آبهٽ تي وڃي پهتا هوندا.

۶ - ماڻهو ڪيترو پوڙهو آهي؟

ماڻهو جانورن جي هڪ نئين جنس جي حيثيت سان اڄ کان ڪيترو وقت اڳ وجود ۾ آيو آهي، ان جي ڪنهن کي خبر ڪانهي. پر اها سا خبر آهي ته اهو واقعو تمام گهڻو وقت اڳ جو ٿي گذريل آهي. پنجاهه يا سؤ سال اڳي، عام طور


اٺين مڃيو ويندو هو ته ماڻهو هن ڌرتيءَ تي پنج يا ڇهه هزار سال اڳ جو مس آيل آهي. پر جيترو گهڻو ماڻهوءَ جو مطالعو ٿو ڪجي ۽ جيترو وڌيڪ ڌرتيءَ کي هيتي هئي ڪوٺي ٿو ڏسجي، اوترو ڏور ماضيءَ ۾ ماڻهو ۽ ماڻهوءَ سان لاڳاپيل شين جي شروعات جو پتو پوندو ٿو وڃي. هيءَ ڳالهه پوريءَ طرح معلوم آهي ته هن ڌرتيءَ تي جاندار شيون ڪيترن ئي ڪروڙن ورهين کان وٺي موجود آهن. اندازو لڳايو ويو آهي ته ڌرتيءَ تي پنجن يا ڏهن ڪروڙن ورهين کان وٺي زندگي موجود رهي آهي؛ تنهن جي معنيٰ ته حيواني دنيا گهٽ ۾ گهٽ پنج يا ڏهه ڪروڙ ورهيه پراڻي ڇڻي سگهجي ٿي. انهيءَ سڄي وقت جي گهڻي ڀاڱي واري عرصي ۾ دنيا ۾ ماڻهوءَ جي هستي موجود ڪانه هئي. ماڻهو، نسبتاً، ويجهي دور جي پيدا ٿيل جنس آهي. بهرحال، اٺين مڃيو وڃي ٿو ته ماڻهو ڌرتيءَ تي گهٽ ۾ گهٽ پنج لک ورهيه [ٽائزن ڪوجنائن موجب پندرهن کان سترهن لک ورهيه] موجود رهيو آهي.

۷ - انسان ذات جو ڊڪٽرٽ



— نيندرٿال ”ماڻهو“ —

ماڻهو، جانورن جي هڪ جنس جي صورت ۾، پهريائين شايد
 ڏکڻ ايشيا جي هند علائقي ۾ سڃاتو. ۽ انهيءَ مرڪز تان
 پوءِ ٻاهر پکڙندي، هو ڏرتيءَ جي گولي جي لڳ ڀڳ سڄي
 زميني مٿاڇري تي ڇانئجي ويو آهي — نه رڳو وڏن کنڊن تي،
 پر گهڻي پاسي سڀني ٻيٽن تي پڻ هائي وڌي، وڃي آباد ٿيو
 آهي. سندس هڪ شاخ اولهه پاسي وڌي، آفريڪا ۾ آباد ٿي—
 ۽ آهي ڪن ايسن کان پوءِ ڪاريءَ ڇمڙيءَ وارا يا سياهه
 قام نسل جا ماڻهو سڏجڻ لڳا. ٻي سندن شاخ اتر ۽ اتر-اولهه
 پاسي ويئي، ۽ آهي پوءِ اڇيءَ ڇمڙيءَ وارا يا سفيد قام نسل
 جا ماڻهو ٿي مشهور ٿيا. سندن ٻي شاخ اتر ۽ اڀرندي پاسي
 نڪري ويئي، ۽ ڀيليءَ ڇمڙيءَ وارا يا زرد قام ماڻهو — يعني
 چيني، جپاني وغيره نسل جا ماڻهو سڏجڻ لڳا. شايد هن زرد
 قام نسل جي ماڻهن جي ئي هڪ شاخ ايشيا مان نڪري، بيرنگ
 گيڇي سمنڊ کي پار ڪندي، ان سرزمين تي وڃي نڪتي،
 جنهن کي هاڻي آمريڪا ٿو چئجي؛ انهن جي ڇمڙيءَ جو رنگ
 آڌان جي فضاڻي حالتن جي اثر هيٺ ڪجهه ڦري، پتل جهڙو
 يا ڳاڙهسرو بڻجي ويو، ۽ آهي پوءِ ڳاڙها هندستاني يا آمريڪي
 هندستاني سڏجڻ لڳا. ماڻهن جي ان اصول کي جنس جي هڪ
 شاخ وري اڀرندي طرف نڪري ويئي ۽ وڃي ملايا جو اڀيٽ،
 ايسٽ انڊيز جا ٻيٽ، بورنيو، نيوگني ۽ هوائي ٻيٽن (Hawaiian
 islands) سميت ڏکڻ پئسفڪ جا ٻيٽ آباد ڪيائين — ۽
 آهي ناسي ڇمڙيءَ وارا يا ملايائي نسل جا ماڻهو سڏجڻ لڳا.
 ان مان اوهان کي ڪجهه اندازو ٿي سگهي ٿو ته ماڻهو پنهنجي
 اصول کي آڪري مان نڪري، آبان گذرڻ سان، پنهنجي ڌار ڌار
 نسلن ۽ ذاتن سان ڏرتيءَ جي هن گولي تي، ڪٿي ڪٿي ۽ ڪيئن
 پکڙجي وڃي آباد ٿيو آهي.
 ملايائي لوڪ ٻيٽن جا رهواسي آهن. هنن کي پاڻيءَ



— ماڻهن جي پکيڙ —

سان پریت آهي ۽ هو پاڻيءَ ۾ پاڻ کي باڪل بي اونڌو سمجهن ٿا. هو سدائين پاڻيءَ سان لاڳاپيل رهيا آهن ۽ سندن سمورو وائڙو پاڻيءَ سان ڳانڍاپي ۾ ئي ٿيو آهي. کين، انهيءَ ڪري، گهڻي قدر ”پاڻيءَ جا جانور“ چئي سگهجي ٿو. اوهان کي معلوم آهي ته سينهن جي هڪ اهڙي ذات آهي، جنهن کي چئبو ئي ”پاڻيءَ جي مينوين“ (Water buffalo) آهي، ڇاڪاڻ ته اها پاڻيءَ سان تمام گهڻي واڳيل رهي ٿي. انهيءَ ساڳيءَ معنيٰ ۾ سلايائي ماڻهن کي به ”پاڻيءَ جا ماڻهو“ سڏيو وڃي ٿو.

هوائي پيٽن کي اتر آمريڪا منجهان يا ايشيا منجهان ماڻهن وڃي آباد ڪونه ڪيو هو. اهي پيٽ انهن ناسي چمڙيءَ وارن سامونڊين ڏکڻ اولهه کان، سلايائي علائقي منجهان نڪري، وڃي آباد ڪيا ويا. هوائي پيٽن کي ويجهي ۾ ويجهي زمين ۲۰۰۰ ميل پري آهي. انهن ڏورانهن سامونڊي ”ٺڪن“ جا پهريان آبادگار ڪيئن اڃا هڪ سمنڊ جي انهن بي انت لهرين تان هاڪاريندي اتي پهتا، ان عبرت جو داستان ڪنهن کي معلوم ئي نه سگهندو. پر شايد هوائي پناهگزين

بئجي، ڪنهن سامونڊي طوفان جي لپيٽ ۾ اچي، ان بي ڪنار ساگر ۾ پنهنجو طرف ڀلجي، ان تي هلندا هلندا اتفاق سان وڃي، انهن اڻ ڄاتل وسائي ويل پرندڙ جبلن جي ميداني چوٽين تي پهتا هئا. اسان کي خبر آهي ته ائين ئي سگهي ٿو، ڇاڪاڻ ته ۱۸۳۲ع جي ڊسمبر مهيني ۾ اهڙيءَ ئي طرح وڃ ساگر ۾ تڪيل غوراب جي هڪ تختي تي ويٺل مسافر اولهه کان ائين اجهاڳ پاڻيءَ ۾ ٿيلها ٿيلها ۽ ڪجهه پنهنجا هٿ پير هڻندا هڻندا وڃي هوائي پيڻ تي لٿا هئا.

۸ - پهريان ماڻهو

اصلوڪا ماڻهو - يعني آهي پهريان ماڻهو جن جي وجود جو تصور ڪري سگهجي ٿو - شايد ننڍين ننڍين، ڇڏين ڇڏين ٽولين ۾ رهندا هئا، جن مان هر هڪ ۾ ويهه ويهه، پنجاهه پنجاهه يا ان کان ڪجهه وڌيڪ ماڻهو هوندا هئا. اهي ٽوليون، پنهنجي جوڙجڪ ۽ جيت جي نموني ۾، گهڻيءَ حد تائين شايد ٻين اهڙن جانورن وانگر ئي هونديون هيون. جيڪي اڄ به جهنگلي حالت ۾ پيلن ۽ قدرتي چراگاهن ۾ گهمندي ڦرندي ڏسجن ٿا، انهن جي رهڻ جا ڪي مقرر هنڌ ڪونه هوندا هئا. هو ميون، ڪوڪڙن، ڪپڙين پاڙن، گيرڪن ۽ پڪين جي آڻن ۽ ٻين اهڙين ننڍين ننڍين قدرتي شين تي گذارو ڪندا هئا، جيڪي بيان ۾ هيڏي هوڏي هلندي چلندي، ڏسندي، ڳوليندي، کين هٿ لڳي وينديون هيون.

اوائلي ماڻهن جي هنن ٽولين ۾ ڪونه ڪو بندوبست ۽ دستور، بنهه ڪنهن ابتدائي قسم جو ئي سهي، پر اوس موجود هوندو. سڀڪا ٽولي ضرور پنهنجي ڪنهن نه ڪنهن اڳواڻ پٺيان هوندي. اهو اوس ڪو سڃاڻڻ پوڙهو، تجربڪار مڙس هوندو، جيڪو پنهنجي غير رواجي زور ۽ ڏاهپ ڪري سندن اڳواڻ

بڻجي ويو هوندو. منجهن ڪٽنبي جيوت جو ڪو نشان شايد ڪونه هو؛ سندن جنسي لاڳاپن جي صورتحال بلڪل اها ئي هوندي هئي، جيڪا هيٺينءَ سطح جي جانورن ۾ عام طرح موجود ڏسبي آهي. هي اوائلي ماڻهو ڌرتيءَ جي گرم پٽي واريءَ آبهوا ۾ رهندا هئا، ۽ وڻن نه ڪو اوچڻ هو ۽ نه باهم. سندن پانهون ڊگهيون ۽ چنگهون چوڙيون ۽ ڪمزور هونديون هيون. ڪاٺيون ۽ پھن سندن هٿيار هئا. تعداد ۾ نسبتاً گهڻي هئڻ ڪري ۽ هڪٻئي جي سهڪار سان، هو وڏن جانورن کي ڇڏي ڪري، ٻين سڀني جانورن تي پنهنجي ڌاڪ ڇمايو ويٺا هوندا هئا. خطري جي وقت عام طرح شايد هو ڊوڙي وڻن تي چڙهي ويندا هئا ۽ اتي وڃي پناهه وٺندا هئا. هن پهرئين ئي دور ۾ سندن دلين ۾ ڪيترائي خيالي ڊپ ۽ وسوسا پڻ پيدا ٿي چڪا هوندا.

۹ - ڌار ڌار نسل ڪيئن پيدا ٿيا

اٺا گالهه ذري گهٽ پڪ مان چئي سگهجي ٿي ته اصلوڪن ماڻهن جي چمڙيءَ جو رنگ الڳ الڳ ڪونه هو. انهن مان ڪي ڪارا، ڪي اڇا، ڪي ڪاڪاوان، ڪي پتل جي رنگ جا ۽ ڪي ناسي هئا - ائين هرگز ڪونه هو. بلڪه ائين وڌيڪ ممڪن ڏسڻ ۾ اچي ٿو ته هوسپ ساڳئي رنگ جا هئا، ۽ ڌار ڌار رنگ جي نسل جا ماڻهو گهڻن گهڻن هزارن سالن جي گذرڻ کان پوءِ، مختلف جاگرافيائي ماحول ۾ رهڻ سبب، وجود ۾ آيل آهن. انهيءَ گالهه جي وسوڻ لاءِ پڻ دليل موجود آهن ته پوريان ماڻهو ڪاريءَ چمڙيءَ ۽ ڪارن وارن وارا هئا. ان گالهه جي پوري پڪ آهي ته پهريان ماڻهو اڇيءَ چمڙيءَ وارا نه هئا. جيڪي جانور ماڻهوءَ جا ويجهي ۾ ويجهي ماڻه ۾ آيا، جن مان عين ممڪن آهي ته هوسرجيو آهي، يعني ماڻهوءَ جهڙا بانڊن آهي اڇيءَ چمڙيءَ وارا نه پر ڪاريءَ

پڙيءَ وارا جانور آهن. خود اڇوڪي دور ۾ ماڻهن جا آهي نسل جيڪي اڃا سيمتا جي هيٺين سطح تي آهن، آهي گهڻن حالتن ۾ ڪاريءَ ۽ ڇڙيءَ ۽ ڪارن وارن وارا آهن ۽ نه اڇيءَ ۽ ڇڙيءَ ۽ پورن وارن وارا. دنيا جي ماڻهن ۾ اڄ جيڪي رنگ، قد، بت، هات، چلت ۽ علمي ۽ فني لياقتن جا فرق ڏسجن ٿا، آهي سڀ آب ڀول زمين، ڪاڏي، ڌنڌي ۽ ڪاروبار ۽ قدرتي آسپاس جي فرقن جا نتيجا آهن.

۱۰- صغير نسل ۽ وڏا ٿيل نسل

ڪن نسلن پنهنجي ظاهري شڪل ۽ صورت ۾ ۽ پنهنجي آسپاس جي حالتن ۾ ۽ پنهنجي ذهني ڪيفيت ۽ صلاحيتن ۾ وڌيون تبديليون آنديون آهن. آهي اڄ انهن پهرين ”ليموريائي“ (Lemurian) لوڪن کان باڪل مختلف آهن، جيڪي بيشمار ايام اڳي ان هنڌ علائقي جي ”ماڻهن جي پهرئين پينگهي“ ۾ رهندا هئا. ڪي نسل ته وري ان خيال کان ايترا ته ڍرا ۽ هڪ هنڌ ڄميل ۽ بيٺل آهن، جو آهي اڄ به جتي ڪيترو وقت اڳي هئا اتي ئي قائم آهن. انهن کي اسين جهنگلي يا وحشي سڏيون ٿا. وحشي ماڻهو آهي آهن، جيڪي انساني واڌاري يا اوسر جي خيال کان اڃا صغير پائيءَ يا ٻاروڻ جي منزل تي بيٺل آهن. هو وڏا ئي ڪونه آهن. آهي ماڻهن جا ”صغير نسل“ آهن.

ناسي ڇڙيءَ جي نسل جا اڪثر ماڻهو اڃا انهيءَ اوائلي حالت ۾ آهن. آفريڪا جي ماڻهن ۾ به اڃا ڪافي اهڙا ماڻهو آهن، جي وحشي دور ۾ يا ان کان پوءِ واري دور يعني غير مهذب، ان آريائي يا ڇڙائيءَ جي دور ۾ جيوت گذارين ٿا. هيءُ دور وحشي دور ۽ مهذب دور جي وچ وارو دور آهي. آفريڪا جي سرزمين تي جڏهن [سورهين صدي عيسويءَ جي

شروع ۾ [يورپ جي سفيد قام ماڻهن پير ياتو، تڏهن اتي جا اصلوڪا رهواسي، يعني رڍ انڊين يا گڙها هندستاني، به گهڻي قدر هن وچين چٽپاڻيءَ جي دور ۾ بيٺل هئا.

۱۱- انسان ذات جي اوسر جا دور

ماڻهوءَ پھريان اوزار شايد ڪاٺ ۽ پٿر جا ڪم آندا. وڻ جي ڪنھن چٽڙ يا بڏيءَ کي يا ڪنھن پھڻ کي هٿ ۾ کڻي، ڏنڊي وانگر گهمائي يا اڇلائي ڪنھن کي هٿن لاءِ ايڏي عقل جي ضرورت ڪانهي، پر ڪو جانور ايترو عقل هلائي سگهي، سو تمام ڪن ٿورين حالتن ۾ ئي سگهيو آهي. وڏا بانڊر ڪڏهن ڪڏهن پنهنجن دشمنن ڏانهن پٿر اڇلائيندي ڏٺا ويا آهن. ڪڏهن ڪڏهن ڪنھن هاڻيءَ کي، هاندي هلندي، ڪنھن وڻ مان ڪا ٺاري ڇنڊي، ۽ ان سان پنهنجي بت تان سڪين کي هڪليندي ڏٺو ويو آهي. گهرين ٿين جو به مشاهدو ڪيو ويو آهي ته هو ڪڏهن ڪڏهن پنهنجي پٿر جا ذروا کڻي، مٽرڪن وانگر پنهنجن گهرڙن جي پتين تي پيون هڻنديون آهن ته جيئن انهن جو ليهو سوگهو بيهي رهي، پر ماڻهوءَ کان هيئن ڪو سطح وارا گهڻو ڪري سڀ جانور پنهنجي بت جي عضون کان سواءِ، جيڪي پنهنجن پنهنجن ڪمن لاءِ وڻن مخصوص ٿيل آهن، ٻيو ڪوبه اوزار استعمال ڪونه ٿا ڪري سگهن.

ماڻهوءَ پنهنجي لاءِ پهريائين ٻوڪ جا اوزار نه، پر پنهنجي بچاءَ لاءِ هٿيار جوڙيا. اوائلي ماڻهن کي وڏي ۾ وڏي گهڻي اها ڪانه هئي ته هو ڇا ڪاٺين، پر اها هئي ته ٻيو ڪو کين ڪاٺي نه وڃي. انهيءَ ڪري، جڏهن ماڻهو دنيا کي ”فتح ڪرڻ“ لاءِ پهرين پهرين پنهنجيءَ پر ۾ سهي سنبري نڪتو، تڏهن هن سڀ کان اول پاڻ کي هٿياربند ڪرڻ جي ڪوشش ڪئي.

انسان جي اوسريا ترقيءَ کي الڳ الڳ منزلن ۾ ورهايو ويو آهي - هر منزل کي ماڻهوءَ جي حاصل ڪيل ترقيءَ ۽ تهذيب جي خاص درجي جو ترجمان يا نشان سمجهيو وڃي ٿو. جن منزلن جو هن باب ۾ ذڪر ڪنداسين، انهن کي هروڀرو وقت جا دور نٿو چئي سگهجي، آهي فقط انساني واڌاري جا درجا آهن. انساني واڌاري جي انهن منزلن کي عام طرح پٿر جي منزل، ڪنجهي جي منزل ۽ لوھ جي منزل سڏيو وڃي ٿو. سو انهيءَ ڪري، جو انهن مان هر منزل تي ماڻهوءَ پنهنجا اوزار ۽ هٿيار گهڻي قدر انهيءَ شيءِ يا ذاتوءَ منجهان ٺاهي استعمال ڪيا ٿي، جنهن جي نالي سان سندس ترقيءَ بچي آها منزل هاڻي سڏي وڃي ٿي. انساني ترقيءَ جي دورن جي، ان کان وڌيڪ ڪارائتي ورهاست، بهرحال هيءَ به ٿي سگهي ٿي ته انهن منزلن کي وحشي دور، چٽڪو دور ۽ مهذب يا سڌريل دور سڏيو وڃي. هڪڙي عالم انساني ترقيءَ جي سفر جون هيٺينءَ طرح نٿو منزلون بيان ڪيون آهن، جيڪي پڻ پنهنجيءَ جاءِ تي بامقصد ۽ مناسب لڳن ٿيون.

۱- پهريون وحشي دور جيڪو ماڻهوءَ جي سيرجن کان سندس باهم ٻارڻ جي هنر سکڻ ۽ مڇيءَ جي کاڌي تي هرڻ تائين هليو.

هن منزل تي ماڻهو تعداد ۾ ٻنهن ٿورا هئا، سندن رهائش فقط ڌرتيءَ جي ڪوسي پٽي جي ڪنهن خاص ايراضيءَ تائين محدود هئي. قدرت جا پهريان ٻالڪ انسان ٻنهن حيوانن ٿي هئا. انساني مردن ۽ زالن جا هي پهريان ڪچا ۽ بي ڊولا نتش هئا. پر منجهن هڪڙي ڳالهه هئي، جيڪا ان وقت ڌرتيءَ جي ٻئي ڪنهن جانور ۾ ڪانه هئي. آها هئي سندن سادي پر سمجهه ۾ ايندڙ لاڳيتي ٻولي. هو هڪٻئي سان 'ڳالهائي' سگهندا هئا. بورنيو ۽ ملايا اڄي به اندرين ايراضين ۾ هاڻي

۱- به ڪي قبيلن رهن ٿا، جيڪي انهيءَ ابتدائي وحشي دور ۾ جيوت گذارين ٿا. انڊمان ٻيٽ جا ڪي رهواسي هاڻي به باهم رڳو ڪم آڻي سگهن ٿا، پر آها پاڻ پيدا ڪري نٿا سگهن. هو قدرتي باهين، جيئن ٻرندڙ جبل يا وچ، وغيره مان باهم جا شعلا يا ٽانڊا هٽ ڪري، پاڻ وٽ سنڀالي رکندا آهن ۽ پوءِ وس پڇندي انهن کي وسائڻ نه ڏيندا آهن.

۲- وچون وحشي دور جيڪو باهم ٻارڻ ۽ مڇيءَ جي ڪاڏي جي رواج کان وٺي، تير ڪمان جي ايجاد تائين هليو.

هن دور ۾ ماڻهو پنهنجي اوائلي رهائش وارا هنڌ ڇڏي، ايشيا ۽ آفريڪا جي گرم ٻئي وارين ايراضين مان نڪري، ٻاهر ڌرتيءَ جي وڏي ڀاڱي ۾ پکڙڻ لڳا. هٿرادو باهم ٻارڻ جي عقل ڪري، هو دائمي ڪوسين جاين کي ڇڏي، ڌرتيءَ جي ٽنڊين ايراضين ۽ رهڻ جهڙا ٿيا، ڇو ته هاڻي هو پنهنجي لاءِ موافق آب هوا پاڻ پيدا ڪري سگهيا ٿي. جڏهن ماڻهن دنيا ۾ ائين پهريائين چوڌر پکڙڻ شروع ڪيو، تڏهن باهم ٻارڻ جي هنر کان سواءِ سندن هٿن ۾ فقط ٻه هٿيار هئا - هڪڙو ڏنڊو ۽ ٻيو ڏٿو. اهي هٿيار انسان ذات جي سڀني نسلن ۾ هڪجهڙا موجود ڏٺا ويا آهن.

جڏهن سفيد فام لوڪن آسٽريليا جي ڪنڊ ۾ پير پاتو، تڏهن اتان جا اصلوڪا رهاڪو انهيءَ منزل تي پيئڻ هئا.

۳- ٻيون وحشي دور جيڪو تيرڪمان جي ايجاد کان وٺي، لڪر جي ٿانون تائين هليو.

تيرڪمان جي ايجاد هڪ تمام وڏي ايجاد هئي. ان جي رتبو اهڙو ئي آهي، جهڙو ڇٽائيءَ جي دور ۾ تلوار جي ايجاد جو ۽ سنڌريل دور ۾ بندوق ۽ بارود جي.

آسريڪي هندستانين جا ڪي قبيلن، سفيد فام لوڪن

جي آني پھڇڻ تائين، هن پوئين وحشي دور ۾ رهندڙ هئا.

۴- پهريون چٽڪو دور، جيڪو ٺڪر جي ٿانون ٺاهڻ کان وٺي، جانورن کي پالڻ ۽ اناج پوکڻ جي دور تائين هليو. ٺڪرن پچائڻ جو هنر شايد ڪاڌي رڌڻ جي هنر سان گڏ شروع ٿيو، ۽ ان جي پهرين سادي حالت رڳي هيءَ هئي، جو رڌڻ لاءِ ڪاٺ جي ٺهيل برتنن کي باهم جي تـوڙ تي سڙي وڃڻ کان بچائڻ لاءِ ٻاهران آليءَ مٽيءَ جو ٺلهو تھ ڇاڙهي ڇڏيندا هئا.

انسان ابتدا کان وٺي، ڪهڙين ڪهڙين سختين ۽ تڪليفن کي منهن ڏيندو اڄوڪين سک ۽ سلامتيءَ وارين حالتن تائين پهتو آهي، ان ڳالهه کي پوريءَ طرح سمجهڻ ۽ محسوس ڪرڻ اسان لاءِ بنهم ناممڪن آهي. رومن لوڪن کي ڪنڊ جي خبر ڪانه هئي ته اها به ڪا شيءِ ٿيندي آهي. آمريڪا جي لڳل تائين دنيا جي مکيه حصن ۾ ماڻهو پٺاڻن، مڪائيءَ، ٺماڻن، ٻيهي مڱن ۽ ’ترڪي‘ قسم جي ڪڪڙين کان غير واقف هئا. اوائلي ڏينهن ۾ ماڻهو ڪاڌو گرم پٿرن سان پچائيندا هئا ۽ ڪاٺ جي ٿانون ۾ رڌيندا هئا، ڪاٺ جي انهن ٿانون کي سڙڻ کان بچائڻ لاءِ انهن جي ٻاهران هـو مٽيءَ جي ٺلهي تھ جو اوراڳو ڏيئي ڇڏيندا هئا. آهي تھ پوءِ باهم تي پڇي پڇي سخت ٺڪر بنجي ويندا هئا. انهن مٽيءَ جي ٺلهن تھن کي ائين پڇي پڪو ٿيندي ڏسي، هُنن ٺڪر جي ٿانون ٺاهڻ ۽ انهن کي پچائي پڪو ڪرڻ جو هنر سکيو.

۵- وچون چٽڪو دور، جيڪو جانورن جي پالڻ ۽ اناج پوکڻ کان وٺي، لوم جي ڌاتوءَ کي پگهارڻ ۽ لوهي اوزارن جي ڪم آڻڻ تائين هليو.

ميڪسيڪو، نيـو ميڪسيڪو، وچ آمريڪا ۽ ٻيرو جا ’هندستاني‘ يورپي لوڪن جي وٽن اچڻ [سورهنن

صدي عيسويءَ] تائين، انساني واڌاري جي ھين منزل تي پيئل ھئا. برطانيا جا اھاوڪا رھواسي برطانوي لوڪ پڻ، جڏھن ائنگل ۽ سڪسن لوڪ [پنجين صدي عيسويءَ ڌاري] مٿن حملو ڪري آيا ھئا ۽ سندن ملڪ تي قبضو ڄمائي ويا ھئا، تڏھن انساني واڌاري جي انهيءَ منزل تي پيئل ھئا. کين ان زماني ۾ لوھ بابت ڪجهه ڄاڻ ضرور ھئي.

۶- پويون چڏڪو دور، جيڪو لوھ کي پگھارڻ ۽ لوھي اوزارن ڪم آڻڻ کان وٺي الف - ب جي ايجاد تائين ھليو.

چڏڪي دور ۾ چار وڏي ۾ وڏا واقعا ٿي گذريا. آھي ھي آھن: لوھ جي پگھارڻ جي ايجاد، جانورن کي پالڻ، اناج پوکڻ ۽ عمارتسازيءَ ۾ پٿرن جو استعمال. ”لوھ ٺاھڻ انساني تجربي جي دنيا ۾ وڏي ۾ وڏو واقعو ھو، جنھن جھڙو ٻيا جنھن جي برابر ٻيو ڪو واقعو اُن وقت تائين عمل ۾ اچي ڪونه سگھيو ھو.“ پيون سڀ پوءِ جون انساني ڪوجنائون ۽ ايجادون فقط انهيءَ ھڪ ايجاد جي ڀيٽ ۾ بنھم معمولي ھيون يا آھي ان تي پيئل يا ان جي پٺيان ھيون“ (مارگن). تاريخ جا ڪي ڄاڻو ھن راءِ جا آھن تہ انسان ذات جيڪڏھن ھن ”ذاتن جي بادشاھ“، ھڪ ذاتوءَ کي پيدا ڪرڻ ۽ ٺاھڻ نہ سگھي ھا، تہ آھاوند اڄ ڏينھن تائين، پنھنجي ترقيءَ جي سفر ۾، چڏڪي دور کان اڳتي ڪانہ وڌي ھا. ان سان توهين ڏسي سگھو ٿا تہ ڪيتري نہ ٿورڙي اتفاق سان اسين انسان جھنگلي حالت ۾ پوئتي رھجي وڃڻ کان پاڻ بچائي سگھيا آھيون!

يوناني شاعر ھومر جي زماني جا يوناني لوڪ، روم شھر جي ٻڌجڻ کان ٿورو اڳ، جي وقت جا اطالوي قبيل، ۽ رومن شھنشاھ سيزر جي ڏينھن [ٻھرين صدي قبل مسيح] جا جرمن قبيل ھين پوئين چڏڪي دور ۾ وھندڙ ھئا.

۷- پهريون تهذيبی دور، جيڪي الف - بي جي ايجاد کان وٺي، يورپ جي تاريخ ۾ ۵۰۰ ع تائين رهيو.

۸- وچون تهذيبی دور، جيڪو ۵۰۰ ع کان وٺي، ۱۵۰۰ ع تائين هليو.

۹- نئون تهذيبی دور، جيڪو ۱۵۰۰ ع کان وٺي اڄ تائين هاندو اچي ٿو.

وحشانيت جو دور هڪ تمام ڊگهو دور هو. جنهن کي بربريت جو دور به چئي سگهجي ٿو. ۽ مهذب دور، هنهي جي گڏيل عرصي کان وحشانيت جي دور جو عرصو ڊگهو رهيو آهي. جيڪڏهن ڌرتيءَ تي 'ماڻهوءَ' جي جيتوڻيڪ جو عرصو ۵۰۰۰۰۰ سال ليکيو وڃي، ته هن مدت جا لڳ ڀڳ ۴۰۰۰۰۰ سال هن جي وحشي دور جا ليکي سگهجن ٿا. شروعات ۾ ماڻهو تمام ڀيريءَ رفتار سان اڳتي چڙيو ٿي. وحشي ماڻهو ته کڻو ڪري هڪ ئي هنڌ بيٺا رهندا آهن. هنن کي واڌاري جو ڪو خيال ئي ڪونه هوندو آهي. هنن جي وڏي ڳڻتي هوندي آهي ته ڪنهن طرح پنهنجن وڏن جي نقش قدم تي هلون ۽ جيئن هنن ڪيو ٿين بلڪل اسين به ڪريون. فقط دنيا جي مٿينءَ سطح تي رسيل قومن ۾ اڳتي وڌڻ جي سچي پچي خواهش موجود ڏسبي آهي، ۽ اها به انهن جي ڪن ٿورڙن فردن ۾ ئي هوندي آهي.

۱۲- وحشي ماڻهن جا ڌنڌا

ماڻهن جي مٿان نسان جا مکيه ڌنڌا ڪيئي، مالداري، هنرمندي، کائيون ڪوڙڻ، ۽ واپار هوندا آهن. ماڻهن جي هيٺان نسان ۾ اهي ڌنڌا يا ته ٻنهي ڪونه هوندا آهن، پر جي هوندا آهن ته تمام گهٽ ۽ هڪڙي پيماني تي هوندا آهن. وحشي ماڻهن

جو گذارو جهنگلي دنيا تي ٿئي ٿو - يعني جهنگلي ٻوٽن تي ۽ جهنگلي جانورن تي.

وحشي لوڪن جا خاص ڌنڌا شڪار، مڇي مارڻ ۽ وڙهڻ آهن. وحشي ماڻهوءَ جي جيوت جو اصول هوندو آهي: ”جو آندو سو کاڌو.“ هنن ۾ سڀاڻي لاءِ سوچڻ جي صلاحيت ڪانه هوندي آهي، ۽ هنن جي آبت جا وسيلو ايترا ته هلڪا ۽ هيٺا هوندا آهن، جو هو جيڪڏهن اڳتي لاءِ ڪجهه بچائي رکڻ جو سوچي به سهي، ته به ڪهت آپراسي هنن ڪري، ڪجهه بچائي نٿو سگهي.

وحشي ماڻهوءَ وٽ پائيل جانور ۽ تائيل ٻوٽا ڪونه ٿين. کيس ڏندمن چوڌاري وڪوڙيو ويٺا هوندا آهن. وحشي ماڻهو سدائين جنگ جي حالت ۾ رهن ٿا. وحشي ماڻهو پاڻ بچائڻ لاءِ سدائين ٻين ماڻهن سان يا جهنگلي جانورن سان جبراً وڙهندو رهي ٿو. هو ٻين جانورن کي ڪاٺ لاءِ به ماري ٿو ۽ ڪاٺن بچڻ لاءِ به انهن کي مارڻ تي مجبور آهي. اڄ وڏا ۽ وڌيڪ خطرناڪ گوشت کائيندڙ جانور ڌرتيءَ تان لڳ ڀڳ ختم ٿي چڪا آهن. پر اها صورتحال ماڻهن ۽ غير ماڻهن جي وچ ۾ ڏاڍي هڪ ڊگهيءَ ۽ خونخوار لڙائيءَ کان پوءِ پيدا ٿي سگهي آهي، جيڪا ماڻهو تير ڪمان ۽ ڌڻن سان ۽ غير ماڻهو پنهنجن ڏندن ۽ چنبن سان ڪي لکين سال هڪٻئي کي مات ڪرڻ لاءِ پاڻ ۾ لڙندا رهيا آهن.

وحشي لوڪ ننڍن ننڍن ٽولن ۾ رهن ٿا، جن کي ’قبیلا‘ سڏجي ٿو. اهي قبیلا سدائين هڪٻئي سان وڙهندا رهن ٿا. مٿينءَ سطح تي آيل ماڻهن ۾ جيڪو صلاح سانت جو عام ماحول موجود هوندو آهي، ان کان وحشي لوڪ محروم بلڪه بنهه غير واقف رهن ٿا. وحشي لوڪن جي جيوت ۾ جنگ هڪ قدرتي ڳالهه آهي، ۽ صلاح هنن لاءِ بنهه هڪ اتفاقي شيءِ آهي.

مرڻ ۽ مارڻ جو ڪم سندن مرد ڪن ٿا، ۽ ٻيا ڌنڌا ڪهڻي
پاڻي سندن زالون هلائينديون رهن ٿيون.

وحشين ۾ زالون ٻار ڏيئڻ ٿيون ۽ ڪم ۾ گهڻ ٿيون.
مڇو سخت ڪم هو ئي ڪن ٿيون. پوئتي پيل قومن ۾ زالن
جي حالت هر هنڌ افسوسناڪ ۽ ڏکيو ٿيندي آهي. مرد زالن کان
وڌيڪ سگها آهن، ۽ پنهنجيءَ ان سگهه جي آڌار تي هو زالن
کي پنهنجي پانهپ ۽ عيڻ رکي، انهن کان سخت ڪم وٺن ٿا ۽ انهن کي ايڏائين
۽ ڇيڙائين ٿا، اڳتي وڌيل قومن ۾ زالن لاءِ جيڪا سامان عزت ۽ بچ بچاءُ جي
روش اختيار ڪئي وڃي ٿي، اها پوئتي رهجي ويل قومن ۾ بنهه
غائب آهي. وحشي لوڪن ۾ زالون ڏاڍو تيار ڪن ٿيون ۽
ٻار پالين ٿيون. هو پنهنجي قبيلي کي ٻار بردار جانورن جو ڪم
ڏين ٿيون، ۽ جيڪڏهن سندن قبيلو ڪيتيءَ جو ڌنڌو به ڪري
ٿو ته هو ٻين ۾ به ڪمائين ٿيون.

مرد زالن جي ڪمن کي تڪرار جي نظر سان ڏسن ٿا.
ايسڪيمو لوڪن ۾ رواج آهي ته هو سمنڊ ۾ سيل مڇي
ڦاسائيندا ۽ پوءِ ان کي آڻي آڻي، پنهنجي پنهنجي تنبوءَ جي
پوسان ڪناري وٽ ڇڏي ڏيندا! سندن سوچ ۾، مردن لاءِ اها
بي عزتيءَ جي ڳالهه آهي ته هو ان کسي پاڻيءَ سان
ڪڍي، ٻاهر سڪيءَ تي آڻي رکن. اهو زالن جو ڪم آهي!
هو اندري قسم جي ڪمن بابت شايد ائين ئي محسوس ڪن
ٿا، جيئن خود اڳتي وڌيل قومن ۾ اڃا تائين به پنهنجن ڪپڙن
ڌوئڻ يا کاڌي جي رڌ بچاءُ بابت محسوس ڪيو ويندو آهي.

۱۳- وحشي ماڻهن جي طبيعت

ليوباخ پنهنجي ڪتاب ”تهذيب جي شروعات“ ۾ وحشي
ماڻهن جي سختيءَ ۽ جهنگليپڻي جا سوين اهڙا مثال ڏنا آهن،
جيڪي هيڪر ته ويسوم ۾ اچن جهڙا نه آهن. سڌريل قومن

۾ انساني هلت جا اهڙا مثال جيڪڏهن بنهه ناممڪن نه، ته
 به اڄ تقريباً اڻ لڀ آهن.

هيٺين پٿرا ان ڪتاب جي، سيٽو انڊين قبيلي بابت
 آهي. اها ان ماڻهوءَ لکي آهي، جيڪو سالن جا سال انهن وٽ
 رهيو ۽ پوريءَ طرح سندن واقف هو:

”هو بند دماغ، ڄٽ ۽ ڀيرمي ماڻهو آهن. سڌريل ماڻهو
 جن ڳالهين کي پڇڙو سمجهن ٿا، انهن کي هو سٺو ٿا سمجهن.
 چوري، آتشزني، زنا ۽ خون هٿن لاءِ پاڻ کي پٿوري ڪرڻ يا
 پنهنجي ڏاڍي مڙسيءَ کي ثابت ڪرڻ جون ڳالهيون آهن. هو
 پنهنجي اولاد کي ننڍي هوندي سڀڪارين ٿا ته ٻئي کي مارڻ
 ماڻهوءَ جو اوچي ۾ اوچو ڪارنامو آهي. پنهنجن ٺاڄن ۾ ۽
 ٻين لوڪ تماشن جي موٽن تي، سندن سورما پنهنجن چورين،
 ڌاڙن ۽ خونن جو بيان ڏاڍي فخر سان ٻڌائيندا آهن. سندن
 نوجوانن جي وڌ ۾ وڌ سڌ هيءَ هوندي آهي ته ڪنهن ريت
 سورهيائيءَ جو ’ڪٺپ‘ هٿ ڪريون، جيڪو هٿن لاءِ ان ڳالهه
 جي ثابتي هوندي آهي ته هٿن ڪنهن نه ڪنهن ماڻهوءَ کي
 خون ڪيو آهي يا اهڙي خون ۾ حصو ورتو آهي— پوءِ اهو
 ڪو مرد هجي، زال هجي يا ٻار هجي، ان جي پرواهه نه
 هوندي آهي.“

ٻرين جو چوڻ آهي ته ”اوپر آفريڪا ۾، ضمير يا ويڪ
 جهڙي ڪا شيءِ ڪانهي؛ ۽ پڇتاءُ فقط ان ڳالهه جو ڪيو
 وڃي ٿو ته ڪنهن ڏوهه ڪرڻ جو موقعو هٿن جي هٿان
 نڪري ويو. ڦر ڪرڻ وٽن معزز بنجڻ ۽ خون ڪرڻ سورهي
 سڏجڻ آهي.“

جڏهن فيوجي لوڪ، جيڪي ڏکڻ آفريڪا جي بنهه
 ڇيڙي ۾ رهن ٿا، اڻ هوند ۾ بک کان لاچار ٿيندا آهن،
 تڏهن هو پنهنجن ڪٿن کي مارڻ بدران پوڙهين زالن کي

ماريندا آهن، ۽ ائين چوندا آهن ته ”پوڙهيون زالون ڪنهن ڪم جون ناهن؛ ڪتا وري به سڀا ماري سگهندا.“

نيگرو نسل جي ڏکڻي ماڻهوءَ بـرتـن کي چيو ته ”ڇا، آءٌ ڀلي بک مران، ۽ پنهنجي ڀيڻ وٽ ٻار هجن، جيڪي هوءَ ڀلي وڃي وڪڻي!“

بورنيو جي اندرين علائقن جي رهاڪن بابت لکندي، ليوباخ چوي ٿو:

”هو پنهنجي قدرتي حالت ۾ رهن ٿا. هو نه ٻوڪ ڪن ۽ نه جهوپڙين ۾ رهن. هو ٻيلن ۾ جهنگلي جانورن وانگر ڦرندا ڪائيندا رهن ٿا. جڏهن سندن ٻار پنهنجي سر هلائڻ جهڙا ٿين ٿا، تڏهن گهڻو ڪري هو ماڻهن کان ڇڄي الڳ ٿي وڃن ٿا، ۽ پوءِ نه ماڻهن جي ڪا اڻ اون رکن ٿا ۽ نه ئي هو ماڻهن جو ڪو خيال ڪن ٿا. رات جو اڪثر هو اهڙن وڻن هيٺان سمهندا آهن، جن جون ٺاريون هيٺ زمين تي جهڪيل هونديون آهن....“

جڏهن آسٽريليا جي اصلوڪن قبائلين ٻار سان لڏيل ڍڳا ڏٺا، ته منجهانئن ڪيترا ڊڄي ويا ۽ سمجهيائون ته اهي ڪي ديوتا هئا، جن جي مٿن تي ڏڦا رکيل هئا. ٻين وري سمجهيو ته اهي ٻاهران آيل بيٺڪين جون زالون هيون، ڇاڪاڻ ته انهن جي پٺن تي ٻار لڏيل هو.

وحشي لوڪ جهٽ ۾ روئي وجهندا آهن، ۽ کين اوندهه کان ڏاڍو ڊپ ٿيندو آهي. کين رانديڪا ۽ ٻاليل ننڍڙا جانور ڏاڍا وڻندا آهن. هو ارادي جا ڪمزور ۽ سوچ سمجهه ۾ هيٺا ٿين ٿا. هو طبيعت جا ڏاڍا ٿرٿا گهرڻا ٿين ٿا ۽ مٿن ڪوبه ڀروسو ڪري نٿو سگهجي. هو سدائين پنهنجي ڳالهه وڌائي ڪندا آهن ۽ پاڻ ٻڌائڻ جي منجهن گهڻي عادت هوندي آهي. انهن

سڀني ڳالهين ۾ هو اڳتي وڌيل قومن جي بنهه ٻارن جهڙا لڳندا آهن.

ڊوگرب قبيلي جي انڊين لوڪن بابت هڪڙو عالم ٻڌائي ٿو ته ”ڪو خط پڙهيو پهچائڻ لاءِ ڏهن ته پهرين آن لاءِ مزوري گهرندا ۽ چئن ته جنهن کي خط پهچائيندا آهن کين ٻيئي يا چوٿي مزوري ڏيندو ته اول اها ڳالهه قبول ٿي ڪونه ڪندا، پر جي قبول به ڪندا، ته به خط وٺي هيڏي هوڏي ڪم ٿي ويندا، ۽ اڪثر حالتن ۾ پوري وقت تي خط ڪونه پهچائيندا، ڪم جي معاوضي لاءِ هو ترسي اصل ڪونه ڄاڻن. ڪم ڪندي، ڪٿي ڪا ٿوري رڪاوٽ آڏو آين، ڪٿي ڪنهن سٺي ڪاڌي جو آسرو ملين، يا سندن پنهنجيءَ ئي دل ۾ ڪنهن ٿوريءَ يا گهڻيءَ ڳالهه جو ڪو رڀڪ اچي ويو ته سونپيل ڪم کي اتي ئي ڇڏي، پنهنجو سڄو ڪم اتي ئي ضايع ڪري ڇڏيندا.

ملايا جي آبهيت جي جهنگلي قبيلن بابت ذڪر ڪندي، هڪڙي ليکڪ چيو آهي ته ”هنن کي ڪٿي به سک ڪونه ٿو اچي. سدائين ائين ٻيا سوچين ته جتي آهن اتي نه پر ڪنهن ٻئي هنڌ وڃي ويهن ته چڱو. ٻارن وانگر هو سدائين گهڙيءَ جي آڌر ٻڌيل ٻيا پنهنجا ڪم ٺاهيندا ۽ ٻاهيندا، ڪوبه ڪم سوچي ويچارڻ يا ڳڻي ڳوٺي هٿ ۾ کڻڻ، انهن ڪڏهن به ڪين ڪندا.“

بورنيو جي جهنگلي رهواسين بابت چون ٿا ته جڏهن به سندن دل ۾ ڪو پرڀر آڏو آڻندو ته جوت ۾ روئي وجهندا ۽ ٻارن وانگر ٻه چار ڳوڙها ڳاڙي، اتي جو اتي ڳالهه ڪري ائين وساري ڇڏيندا هجن ته ڪجهه ٿيو ئي ڪونه هون. نيوزيلنڊ جي هڪڙي سردار جي ڳالهه ٿا ڪن ته سندس دلپسند چوغي تي ڪن خلاصين کان ڪجهه اٺو هارجي

پيو، ته اصل جيئن ٻار پنهنجيءَ ڪنهن شيءِ جي خراب ٿيڻ تي روئڻ ويهي رهندا آهن، تيئن هُن به زور زور سان روئڻ شروع ڪري ڏنو!

ڪپتان ڪيڪ ٻڌايو آهي ته تاهتيءَ جو بادشاهه ۽ راڻي پنهنجن ٻن دلپسند گڏن سان ڪلاڪن جا ڪلاڪ ويهي واند ڪندا هئا. برٽن جي چوڻ موجب، اولهه آفريڪا جا نيگرو بادشاهه اهڙن اهڙن رانديڪن، رٻڙ جي نقابن ۽ ٻين ٻنھم معمولي شين تي خوش ٿي ويندا هئا، جيئن ڪي الن سالن جا ٻار ڪندا آهن.

ٻار وانگر، وحشي ماڻهو طبيعت جو ڏاڍو چنچل ٿئي ٿو، ۽ ائين ڏسبو آهي جهڙو سندس منهن گهڙيءَ گهڙيءَ رنگ بدلائيندي، ورن ورن پيو ٿيندو آهي. ڪوبه اندر ۾ آدمي يا امنگ جا ڳنڍس، ته اهو هڪدم سندس چهرې مان ٻڌرو ٿي پوندو. حقيقت هيءَ آهي ته هو هر جذبي، هر آسنگ جي وقتي اثر هيٺ لاچار ٿي پوي ٿو. سندس دل جذبن ۽ اسنگن جي ڪنهن گڏيل نظام جي ضابطي هيٺ آيل نه آهي. هن جي فطرت جذباتي دٻائڻ جي الڳ الڳ زور اڳيان پيوس آهي. سندس اسنگن ۽ اڏمن جيي مٿس گڏيل ۽ رٿائتي ڪا حڪومت ڪانهي، جو عقل ان جي سربراهي ڪري سگهندو هجي، ۽ سندس طبيعت ۾ ڪا ڪهرائي، ڪا سنوت يا ڪو گهڻو جاءِ پيدا ٿي سگهي.

۱۴ - وحشي ماڻهن جي سماج

وحشي ماڻهوءَ لاءِ شيون جيئن ڏسڻ ۾ اچن ٿيون تيئن ئي آهن. هو اندر انهن ۾ جهاتي پائي، انهن جي سڀن معلوم ڪرڻ جي ڪوشش ڪانه ٿو ڪري. هوشين کي ائين سمجهي ٿو، جيئن ڪو ٻار انهن کي سمجهندو آهي. سچ هن لاءِ ائين

ئي آپري ٿو ۽ ائين لهي ٿو، جيئن آهو ڏسجي ٿو. هوال هن جي نظر ۾، ساهه کڻندڙ شيءِ آهي. بيماريون پايت ۽ ڀيد پوتن ڪري پيدا ٿين ٿيون، جيڪي بيمار ماڻهن جي بدن ۾ گهڙي وڃن ٿا ۽ اتان آهي ان جي قدرتي ۽ نيڪ روحن کي پڇائي ڪڍن ٿا. خواب سچا پڇا تجربا آهن، جيڪي ماڻهوءَ جو ساهه سندس بت کي ننڊ ۾ ڇڏي، ٻاهر گهمندي ٿيندي، ڏسي وائسي ۽ حاصل ڪري ٿو. ماڻهوءَ جو آس ۾ پاڇولو يا پاڻيءَ ۾ سندس پاڇو هڻن جي وجود جو سچو پڇو حصو آهي.

وحشي ماڻهو وس پڇندي پنهنجا فوتا ڪڍائڻ نه ڏيندا آهن، ڇاڪاڻ ته هو سمجهندا آهن ته سندن تصوير هڪ اهڙي شيءِ آهي جيڪا سندن وجود مان ڪوري يا پٽي ڪڍي ويئي آهي. آفريڪا جي ٻسٽو قبيلي جا ماڻهو جڏهن درياءَ جي ڪپ سان هلندا آهن، ته اها خاص ڪوشش ڪندا آهن ته سندن پاڇو پاڻيءَ ۾ نه ٻوي، ڇو ته کين ٻپ هوندو آهي ته واپسون ان کي جهٽ هڻي جهلي وجهندو ۽ پوءِ هو ان وسيلي کين پاڻيءَ ۾ گهلي کڻي ويندو ۽ کائي ڇڏيندو.

مينهن جي گجگوڙ عام طرح وحشي لوڪن جي نظر ۾ سچ پچ جي ڪا ديوي يا ديوتا آهي يا ان جو آواز آهي. هڪڙي عالم ان سلسلي ۾ لکيو آهي ته ”هڪ رات هڪڙو رڀ انڊين سردار مينهن وڃ ڏسي ڏاڍو اچي ٻڌو ۽ اٽي هڪدم گجگوڙ جي ديوتا کي تماڪ جي پيٽا پيش ڪيائين ۽ ان کان پوءِ دعا پٺيائين ته ڪنهن طرح ڇپ ٿئي ۽ وڌيڪ مٿن ڪاوڙ نه ڪري.“

وحشي ذهن ائين سوچي ٿو ته هر شيءِ ۾ روح آهي، جيڪو ان شيءِ کي هلائي ڇلائي ٿو. وڃ يا گهڙيءَ ۾ به هن جي نظر ۾ ساهه آهي، جيڪو ان ۾ اندر ويندو آهي ۽ ان کان ٺڪ ٺڪ ڪرائي ٿو ۽ ان کي هلائي ٿو. هوا جڏهن

سوسٽ ڪري ٿي، ته اهو ان جو آواز آهي۔ يعني هڪ جهيڙيءَ جا ڳنڍيءَ شيءِ جو آواز. جڏهن پيلي ۾ ڪو وڻ ڪري ٿو، ته وحشي ماڻهو سمجهي ٿو ته ان ۾ ڪو جن گهڙي ويو هو، جنهن ان کي ڪيرائي وڌو ۽ جي ڪو وڻ اوچتو مٿس ٿو اچي ڪيري، ته هو سمجهي ٿو ته ان جيڻ جو سائس ڪو وڻ آهي ۽ ان ڄاڻي پڇهي آيو وڻ مٿس ڪيرايو آهي. وحشي ماڻهو ڪي ڪا خبر ڪانهي ته ڪو قدرتي قاذون به ٿيندو آهي. هن کي علم ڪيميا جي، طبيعيات جي يا عام بدن جي ڪا خبر ڪانهي. جڏهن ڪاڻيءَ جو ٽڪر باهم ۾ سڙي ٿو، ته هو سمجهي ٿو ته ان ڪاڻيءَ ۾ جو ڪجهه آهي، سو سڀ ان مان نڪرندو ختم ٿيندو وڃي ٿو.

ڪا به شيءِ ختم ڪانه ٿي ٿئي. مادي جو هڪ هڪ ذرو جيڪو اڄ وجود ۾ آهي، اهو سڌائين وجود ۾ رهندو. ڪا به شيءِ ناس ڪرڻ يا خالق ناسڪن آهي، سواءِ ان جي صورت جي. مادي جون صورتون بدلجن ٿيون، پر ان جا خود ذرا يا ائٽم ساڳيا رهن ٿا. اڄوڪي علم ڪيميا جي اعاهڪن نئين کوجنا آهي. ان کي هاڻي جي ڦٽا نه ٿي سگهڻ جو قاعدو سڏيو ويو آهي. جڏهن پني جو ڪو ٽڪر سڙي وڃي ٿو، تڏهن مادي جو هر هڪ جزو جيڪو ان ۾ سڙڻ کان اڳ هو، سو پوءِ به موجود رهي ٿو، پر جدا صورت ۾. پني جي ڪاربن، آڪسيجن سان ملي، ڪاربن ڊاءِ آڪسائيڊ (CO_2) ٺاهي، جيڪا هوا سان گڏجي ويئي ۽ هاڻي ڏسڻ ۾ ڪانه ٿي اچي. پر هڪ وحشي ماڻهو انهن تبديلين کان بي خبر آهي، ۽ سمجهي ٿو ته پني جو وجود ختم ٿي ويو، ڇاڪاڻ ته اهو کيس هاڻي ڏسڻ ۾ ڪونه ٿو اچي.

وحشي ذهن موجب خراب روح به آهن، ۽ چڱا روح

به آهن. خراب روحن لاء سمجهيو ويندو آهي ته آهي نيڪ روحن کان گهڻا آهن ۽ وڌيڪ چست آهن. وحشي ماڻهو ۽ جو ويساه هوندو آهي ته چڱا روح سندس پاسي آهن؛ باقي رهيا خراب روح، سو انهن کي هو مدائين ڪنهن طرح ڏيکڻ يا خوش ڪرڻ جي ڪوشش ڪندو رهندو آهي. جڏهن هن کي ڪنهن ڏينهن ڪو سٺو شڪار هٿ چڙهيو، يا هن پنهنجن دشمنن تي ڪا سوڀ حاصل ڪئي، ان ڏينهن هو سمجهندو ته سندس اها ڪاميابي سندس نيڪ روحن جي مٿس سهرائي ۽ يا واضعي جي ڪري عمل ۾ آئي آهي. ٻئي پاسي، جيڪڏهن هو ڪنهن ڪم ۾ ناڪام ٿيو، يا ڪنهن حادثي ۾ اچي ويو يا بيمار ٿي پيو، ته هو سمجهندو آهي ته هن جي بدقسمتي ۽ جو سبب خراب روح آهن. وحشي ماڻهو لاء انهن ٻن الڳ الڳ قسمن جي روحن سان منهن ڏيڻ جو مسئلو زندگيءَ جو هڪ وڏو مسئلو هوندو آهي. اهي ٻن قسمن جا روح کيس آڻندي ويوندي، سمهندي جاڳندي، ڏينهن رات، چئن گهڙيءَ کان سڻ گهڙيءَ تائين ڏيکائي پيا ڏيندا آهن، ۽ سندس چوڌاري پيا ڦيرا ڏيندا آهن، ۽ وڪ وڪ تي سندس پويان پيا هلندا آهن.

جڏهن ڪو مرنندو آهي، ته وحشي ماڻهو سمجهندو آهي ته ڪجهه وقت ان جو روح اتي پيو ۽ ڦر ڏيندو آهي، جتي هو دفنايل هوندو آهي. ”گهرن گهرن“ يا ”گهرين جاين“ جو خيال ۽ مقامن ۾ ۽ انهن جي آسپاس جنن پوتن جي آستانن جون ڳالهون قديم دور جي ان روحن واري وحشي عقيدتي جا رهيل نشان آهن.

وحشي ماڻهو عجوبن، ڪرامتن ۽ معجزن کي مڃيندا آهن، ڇاڪاڻ ته قدرت جي قاعدن جي خبر جيڪا اسان کي آهي، سا انهن کي ڪانه هوندي آهي. ايسڪيمو لوڪن جو ويساه آهي ته ٻار بيمار ٿي پوي ته سندس ماءُ جو ڪم آهي ته

جيستين هو بيمار هجي تيسين پنهنجي پيرن جا جوتا يا جوراب نه لاهي. ائين ڪرڻ سان سندس ٻار جهٽ ۾ چڱو ڀلو ٿي پوندو. جيڪڏهن ڪو مرد بيمار ٿي پوي ته سندس ڀاءُ کي ڪهي ته هرڻ جي کاٻي پاسي جي گوشت جو ڪوبه ٽڪر نه کائي، نه ته سندس بيمار ڀاءُ جي حالت بگڙي ويندي. پر لاهي خيال، جيڪي ايڏيءَ بي عقليءَ ۽ بي علميءَ جا خيال آهن، اهڙائي غلط يا صحيح، بنياد وارا يا بي بنياد آهن، جهڙا اسان جا پنهنجا خيال آهن، جن موجب اسان مان ڪيترا اڄ به تعويذ ٻڌيو، حمائلون ڪيو يا آگرين ۾ خاص خاص پٿرن جي ٻڙن جون منڊيون پايو يا گچيءَ ۾ سڳا ۽ هار وجهيو پيا هلندا آهن، ۽ ٻيا به سوين اهڙا ڀرمن ۽ وسوسن وارا ڪم ڪندا ٿا رهن، انهيءَ لاءِ ته سڙڻ، سٽو ٿيڻ يا ڪنهن اوچتيءَ بلا کان هو بچي سگهن!

ڏاڏن يا پويي جو ڌنڌو قديم دور جي ماڻهن ۾ عام هو، ۽ هاڻي به پوئتي پيل قومن ۾ گهڻو ڏسجي ٿو. ڏاڏن يا پويي آهو شخص آهي، جيڪو ڪنهن جنتر منتر يا جادوءَ جي ٽوڙي سان، جنهن کي به چاهي ان کي بد روحن جي دشمنيءَ جو شڪار بنائي سگهي ٿو. ان سلسلي ۾ ڏاڏن يا پويي جيڪو اثر يا طاقت هلائي سگهي ٿو، ان کي هڻو (عهدو) يا اذن چيو ويندو آهي. تاريخ جي ٻنهي تازو گذريل دورن ۾ به ”ڏاڏنيون سارڻ“ هڪ ضروري، عزت واره ۽ پراڻڪاري ڪم سمجهيو ويندو هو. انساني ذهن تي جن ڪوڙن خيالن ۽ عقيدن راج ڪيو آهي، انهن ۾ خراب ۾ خراب عقيدو ۽ خيال هيءُ ڏاڏن يا پويي جي ”مڏي“ يا اذن وارو خيال آهي. سڌريل انسانن جي ذهن تان هيءُ خيال، تاريخي خيال کان، ٻنهي ڪو ٿورو عرصو ٿيو آهي، جو لڳو آهي. شڪسپيئر جي لکڻن مان ظاهر آهي ته سندس ڏينهن [سترهين صدي عيسويءَ] ۾ هيءُ عقيدو انگلنڊ ۾ بلڪل

عام هوندو هو. ڪنهن وقت ۾ يونائيٽيڊ اسٽيٽس جي ميساشوسيٽس رياست ۾ هيءُ خيال ايترو عام مڃيو ويندو هو، جو ان کان انڪار ٿي ئي ٿئي سگهيو. ميڪسيڪو شهر ۾ ڏاڻيون، قانوني طور، ۱۸۷۳ع تائين به ڦاسيءَ تي چڙهنديون رهيون آهن.

ڪيترا وحشي قبيلن پنجن يا ڇهن کان مٿي عدد سمجهي ٿي نٿا سگهن، ۽ سولي ۾ سولا جوڙ ڪٽ جا حساب به آڱرين تي ڳڻڻ کان سواءِ هو ڪڍي نٿا سگهن. وحشي ماڻهو ڪوبه خيالي حساب ڪري نه سگهندو آهي.

وحشي ماڻهو جو ذهن جنسي شين کي ئي ويڇاري سگهي ٿو. هو فقط جنسي شين بابت ئي سوچي سگهي ٿو، جن کي هو ڏسي سگهي، ڪٿي سگهي ۽ ڪم آڻي سگهي. خيالي ڳالهائون، مثلاً انگ ۽ عدد، هن جي ساديءَ سمجهه ۽ پارائي ذهن جي بهج کان مٿي آهن. داسرا نيگرو قبيلي جي ماڻهن بابت لکندي، هڪڙو عالم ٻڌائي ٿو ته ”هو ڳڻڻ ۾ پنجن جي انگ کان پوءِ ڏاڍو منجهي ٿا پون. ڇاڪاڻ ته رهيل ڪو هٿ ڪونه اٿن، جنهن سان ٻئي هٿ جي آڱرين کي جهلي، هو وڌيڪ ڳڻي سگهن. پر هونئن پنهنجن ڍورن جي سنڀال ۾ ايڏا پڙ آهن، جو مشڪل مان ڪو مندن ڍڳو کائڻ لکي يا پوئتي رهجي وڃي، رهجي ويل يا وڃائجي ويل ڍور هو پنهنجي مال جي وڳ کي ڳڻي ڪونه معلوم ڪندا آهن، پر ان جو ڄاڻل سڃاڻل مهانڊو، جو وڳ ۾ نه ڏسندا آهن، ته سمجهي ويندا آهن ته ڍور گم آهي. جڏهن شين ۽ سامان جو سودو ڪندا آهن، تڏهن هنن جو دستور هوندو آهي ته هر هڪ رڍ جو عيوض الڳ الڳ ڏيندا ۽ وٺندا آهن، مثال طور، سمجهو ته هڪ رڍ جو عيوض يا ملهه هو تماڪ جون ٻه پينڊيون ٿا مقرر ڪن. هن حالت ۾ داسرا نيگرو لاءِ هيءُ حساب ڏاڍو مشڪل ٿي پوندو

تم يڪيون ۾ رڍون ڏيئي يڪيون چار پينڊيون وٺي لاهي. هو هڪ هڪ رڍ جو پاڻ ۾ الڳ الڳ حساب لاهيندا.“ ساڳيو ليکڪ ٻڌائي ٿو ته ”دامرا قبيلي جي ماڻهوءَ کي الف جاءِ کان ب جاءِ تائين ۽ ب جاءِ کان د جاءِ تائين رستو پوريءَ طرح معلوم ۾ هوندو، پر جيڪڏهن الف جاءِ کان د جاءِ تائين وچان مٽي رستي وٺي وڃڻ لاءِ چئبس، ته بنهه منجهي وانڙو ٿي بيهي رهندو.“

وحشي ماڻهو جيڪي اوزار ۽ هٿيار ڪم آڻين ٿا، تن کي جانچي ٿو ڏسجي ته خبر پوي ٿي ته آهي وٽن ڪيترن ئي هزارن سالن کان ٺهندا ۽ سڌوندا پئي آيا آهن. آهي سندن اوزار ۽ هٿيار هنن ڪنهن هڪ ئي وقت ڪونه ٺاهيا يا ايجاد ڪيا آهن. آهي هنن وقت بوقت ننڍين ننڍين تبديلين وسيلي - گهڻو ڪري ته رڳو ڪنهن اتفاق سان، نه ته ڪجهه ڪم آڻيندي، ٿورو ئي ڪندي، آزمائيندي، وري سڌاويندي - سالن جا - سال ائين لاڳيتين ڪوششن سان ٺاهي راس ڪيا آهن.

۱۵ - وحشي ماڻهن جا اخلاقي خيال

پهريون پهريون انساني نيڪيون، جيڪي آڀريون ۽ وڌيون، سي آهي هيون، جيڪي فرديا قبيلي جي بچاءَ ۾ ناڻديمنڊ ثابت ٿي ٿيون - مثلاً پهلواني، سچائي يا وفاداري، بک ڏک جو سهڻ، گهڻگهراڻي يا همدردي، ۽ ماراهه جي سڌ ۽ گلا جو ڊپ.

پهلوانيءَ، جويت يا همت کان سواءِ ڪوبه ماڻهو چوڌاري دشمنن سان ڀريل دنيا ۾ پنهنجي قبيلي لاءِ ڪمائڻو ثابت نٿو ٿي سگهي، ۽ نه ان سان گهڻو وقت سچو يا وفادار ٿي رهي ٿو سگهي. انهيءَ ڪري ڪردار جي اها خاصيت قديم ۽ پوئتي پيل ماڻهن ۾ هر هنڌ ۽ هميشه ماراهي ۽ گلابي ويئي آهي.

اڳتي وڌي آيل ماڻهن ۾ خطري جون حالتون گهٽيون پئي ويون آهن؛ انهيءَ ڪري سڌريل ماڻهن ۾ جسماني همت يا پهلوانيءَ جي استعمال جا موقعا گهٽ پيش اچن ٿا. ان جي جاءِ تي هاڻي اخلاقي همت يا اخلاقي پهلوانيءَ جي خاصيت جو گهڻو ذڪر ٿيندو رهي ٿو. انساني دنيا جا آئيندي جا سووڙها ڦهلائي يا قومي سووڙها نه پر اهي شمار ٿيڻ لڳندا، جيڪي انسانيت جا سووڙها هوندا.

ماڻهو اڳين خطرناڪ وقتن ۾ هڪٻئي سان هٿ هٿ ۾ ڏيئي، هڪٻئي جا آڌار بنجي بيهندا هئا، ڇاڪاڻ ته جيئري رهڻ واسطي ان کان سواءِ هئڻ لاءِ ٻيو ڪو به رستو ئي ڪونه هو. جيوت جي ڇڪتاڻ ۾ اڪيلي ماڻهوءَ جي ڪا جاءِ ئي ڪانه هئي. هو جيئرو فقط ٻين سان گڏجي جيئڻ وسيلي رهي سگهيو ٿي. زندگيءَ جي جدوجهد ۾ هو بچي فقط ڏنهن سگهيو ٿي، جڏهن هُن، پنهنجي طاقت ٻين جي طاقت سان ملائي، پاڻ کي پنهنجي دشمن کان وڌيڪ طاقتور ٿي بڻايو. تجربتي کيس ترٽ ٿي هيءُ سبق سيکاريو هو ته جيڪڏهن هُن گهريو ٿي ته ٻيا کيس مدد ڪن، ته مٿس لازم هو ته پاڻ به سوت ۾ ٻين جي مدد ڪري؛ جيڪڏهن هن چاهيو ٿي ته ٻيا ساڻس سچا رهن، ته سندس به ڪم هو ته پاڻ به انهن سان سچو رهي. سدڇائيءَ يا وفاداريءَ جو گڻ، انهيءَ ڪري، اڳين ماڻهن وٽ هر هنڌ هڪ اوچي ۾ اوچو گڻ شمار ٿيندو پئي آيو آهي. ڪيترائي اهڙا مثال لکيل ملن ٿا، جن ۾ وحشي ماڻهو دشمن وٽ قيد ٿيڻ کان پوءِ مرڻ مري ويا هوندا، پر پنهنجي ساٿين سان هئڻ غداري نه ڪئي هوندي.

قبيلي جي ڀلي لاءِ جو ڪجهه ضروري آهي، اهو سواءِ ذڪرين سڙهڻ جي ماڻهو ڪري نٿو سگهي. وحشي لوڪن ۾ اها آف نه ڪرڻ، سور پي وڃڻ ۽ بڪ ڏک سڙهڻ جي

خاصيت، هميشه، هڪ اسلامي خاصيت سمجهي ويئي آهي. آمريڪي، 'گڙهو هندستاني' پنهنجي رضا خوشيءَ سان نهايت ايڏائيندڙ عذاب سهي ويندو آهي، ۽ دانھن نه ڪندو آهي، رڳو اهو ڏيکارڻ لاءِ ته هو ڪيڏو نه سخت جان ۽ ڏاڍو مڙس آهي.

نڍي هوندي جن ٻهراڙيءَ جي پورهيت ماڻهن ۾ آڻ رهندو دوس، انهن ۾ ڪيترائي اهڙا خيال عام هوندا هئا، جيڪي بنيادي طرح وحشي لوڪن جا خيال سڏجي سگهيا ٿي. ڏاڍو مڙس ۽ جي آزمائش اسان ڇوڪرن ۾ هيءَ عام هوندي هئي ته تيڪن ٺهڻ جي ڇٽيءَ سان آڱرين جي ڏوڏن تان ڇوڙيءَ ٽڪر، دانھن ڪرڻ بنان، ڪير ٿو پئڻ ڏئي. ۽ جيڪو ڇوڪرو سڀني آڱرين جي ڏوڏن تان ائين ٻوڙيون پٽائي سگهندو هو، اهو سڀني ڇوڪرن جو اڳواڻ يا سورمو ليکيو ويندو هو. اسان مان هرڪو ”هن جي پاسي“ هوندو هو.

ماڻهوءَ جي سماجي فطرت يا گڏجي رهڻ جي عادت، هن کي شايد پنهنجي باندرن يا ابن ڏاڏن کان ورتي ۾ مليل آهي، جيڪي گهڻو ڪري سدائين الڳ الڳ وڻن يا ٽيلن ۾ رهندا هئا. سماجي فطرت جي معنيٰ آهي، جاندار جيون ۾ هڪٻئي سان گڏجي هڻ چلڻ، گڏجي رهڻ ڪرڻ ۽ زندگيءَ جي ڪشمڪش ۾ هڪٻئي کي مدد ڪرڻ جو لاڙو. سماجي جانورن ۾ هڪٻئي لاءِ آڪير جو مادو هوندو آهي. هو جڏهن پنهنجي همجنس جانورن کان الڳ ٿيندا آهن، ته ڪجهه بي آرام ٿي پوندا آهن ۽ پاڻ کي اڪيلو ۽ ويڳاڻو محسوس ڪندا آهن.

ماڻهو شروع کان ئي هڪٻئي جا هڏ ڏوڪي ٿي رهيا هوندا، ۽ منجهن هڪٻئي لاءِ ضرور ٿورو يا گهڻو ڪجهه ڏيڻ جو جذبو اصل کان موجود رهيو هوندو، ڇو ته ٻين جانورن وانگر هنن ۾ پڻ خطري جي وقت هڪٻئي کي خبردار بڻي ڪيو

هوندو ۽ دشمن تي حملي وقت توڙي ان کان بچاء مهل هڪٻئي جي مدد ٻئي ڪئي هوندي. جيئن جيئن ماڻهو دنيا ۾ زور وٺندو ويو ۽ ٻيا جانور پوئتي پوندا ويا ۽ ماڻهو ۽ جي دشمنن طور انهن جي اهميت گهٽجي ويئي، تيئن تيئن ماڻهو ڦري، هڪٻئي جا تڪاڻو ۽ دشمن ٿيندا ويا. ۽ پوءِ ايمان کان هڪٻئي سان وڙهندي وڙهندي، ماڻهن ۾ هڪ پاسي قبائلي جبلتون، خيال، غلط اثر ۽ نفرتون پيدا ٿيون، ۽ ٻئي پاسي انهن ۾ ٻڌيءَ، وفاداريءَ ۽ ڌرتيءَ سان پيار جا رشتا اڀريا ۽ مضبوط ٿيا.

ساراهه جي سڌ ۽ گلا جو ٻڌپ۔ انهن، جيئن اڄ سڀني اڳتي وڌيل ماڻهن ۾ تيئن وحشي ماڻهن ۾ پڻ، نهايت زبردست اثر وارن اخلاقي پنڌن يا ضابطن جو ڪم ٻئي ڏنو آهي. ”ناماچار“ جي خواهش ان سڌريل کان ان سڌريل ماڻهن ۾ به نهايت تيز ۽ مضبوط صورت ۾ موجود ڏسجي ويئي آهي. کين ڏسو آهي ته موقعي بي موقعي پاڻ کي ٻيا ٻڌائيندا آهن، ڏاڍي دل لائي پاڻ کي ٻيا سينگاريندا آهن، ۽ پنهنجي ڏاڍسڻين جون نشانين وڌي چاهه ۽ فخر سان ٻيا گڏ ڪندا ۽ سانڍيندا آهن۔ ۽ آهو سڀ رڳو ان لاءِ ته ثابت ڪري سگهن ته هو وڏيءَ ڪنهن عزت ۽ تعريف جي لائق آهن.

وحشي ماڻهو جنهن دنيا ۾ رهي ٿو، ان جي کيس تمام گهٽ خبر آهي. هن وٽ سفر لاءِ ريل گاڏيون ڪين آهن، هن وٽ ٽيليفون ۽ ٽار آفيسون، اخبارون ۽ ڪتاب ڪين آهن. هو جيڪي ڄاڻي ٿو، آهو گهڻي قدر فقط آهو ڪجهه آهي، جو هو اڪئين ڏسي ٿو ۽ ڪنهن ٻڌي ٿو، هن جي دنيا جون حدون فقط سندس نظر جي حدن تائين پکڙيل آهن. سامهون جبل جي قطار جي ٻئي پاسي ڇا آهي، ان جي کيس ڄاڻ ڪانهي۔ سواءِ ايتريءَ ڳالهه جي ته اوڏانهن سندس دشمن رهن ٿا. ۽ جبل جي ٻئي

پاسي جيڪو ماڻهو رهي ٿو، اهو هين پاسي واري ماڻهوءَ بابت به ساڳئي سوچ ۽ ساڳيو خيال رکي ٿو. ”قومن جي وچ ۾ نفرت ۽ دشمنيءَ جا ٻھاڙ ڪڙا ٿي ويل آهن“ - ٻوليءَ جي ان اصطلاح مان انسان جي وحشي جيوت جي ان ”پنهنجي پاسي واريءَ“ محدود دنيا جي ياد تازي ٿئي ٿي.

وحشي ماڻهو پنهنجي قبيلي جي ماڻهن مان ٺلهي ليکي هڪ خاص اخلاقي ضابطي هيٺ هلندو چلندو آهي. پر سندس قبيلي کان ٻاهر جيڪي ماڻهو هوندا آهن، اهي سڀ هن جا دشمن آهن، ۽ انهن مان هو بلڪل ٻئي نموني هلندو آهي. جيڪي ڪم هڪڙو وحشي پنهنجي قبيلي جي ماڻهن خلاف ڪري ته خراب ۽ سزا لائق سمجهيا وڃن، اهي ساڳيا ڪم جيڪڏهن هو قبيلي کان ٻاهر وارن ماڻهن خلاف ڪندو ته اهي نه رڳو اعتراض جوڳا نه سمجهيا، پر ڪن حالتن ۾ ته انهن کي انعام لائق سمجهيو ويندو. وحشي دنيا ۾، ماڻهوءَ جي ڪن جي ٿورڪه انهن جي صورتن ۽ نتيجن پٺيان هرگز ڪانه ڪئي ويندي آهي، پر ان خيال سان ڪئي ويندي آهي ته اهي قبيلي کان ٻاهر وارن ماڻهن خلاف ڪيل آهن يا خود قبيلي جي ماڻهن خلاف ٿيل آهن.

آفريڪا جي بلانتي قبيلي جي ماڻهن وٽ چوريءَ جي سزا موت آهي، پر چوري آها، جا قبيلي جي ڪنهن ماڻهوءَ جي مال جي هجي. ساڳيا هي ماڻهو ٻين قبيلن جي ماڻهن جي مال جي چوريءَ کي هٿائين ۽ ان لاءِ پنهنجن ماڻهن کي انعام پڻ ڏين. ڪن اڻ سڌريل قبيلن ۾، ماڻهون پنهنجن پسن لاءِ دعائون گهرنديون آهن ۽ باسون باسينديو آهن، ته اهي وڏا چور ۽ ڪاسياب ڊاڪو ٿين - پر پنهنجن ماڻهن جي مال جا نه، ٻين ماڻهن جي مال جا - ۽ ان لاءِ کين ننڍي هوندي ڏکين ڏکين آزمائشن مان پار لنگهائينديون آهن.

سَرهينري مين، سفيد فار ماڻهن جي ابن ڏاڏن بابت لکندي، ٻڌايو آهي ته ”اسان جي وحشي ماڻهن ۾ انساني ڀائيءَ جهڙي ڪا به ڳالهه ڪانه هئي. رڳو رت جي ماڻهي سڃاڻندا هئا. جيڪڏهن ڪو ماڻهو ڪنهن جو رت نه هوندو هو، ته پوءِ انهن جي وچ ۾ ٻيو ڪو لاڳاپو ڇڻ هوندو ئي ڪونه هو. اهو پوءِ بس دشمن ٿيو، جنهن کي نفرت ڪبي، ماربو، يا ان سان اهڙي هات ڪبي، جيئن ڪن جهنگلي جانورن سان سڄو قبيلو گڏجي ويڙهه مهل ڪندو آهي، ۽ جيئن سڄ-سڄ ڪنهن چالاڪ ۾ چالاڪ ۽ خطرناڪ ۾ خطرناڪ جهنگلي جانورن سان ڪبي آهي. ان سلسلي ۾ بلڪل صورتحال هيءَ هوندي هئي، جو ڪتا، جيڪي قبيلي سان لڏپلاڻ ۾ گڏ هلندا پيا هئا، انهن ۽ قبيلي جي وچ ۾ پنهنجائپ وڌيڪ هوندي هئي، ۽ اوتري پنهنجائپ به قبيلي جيئي ٻئي ڪنهن ڌارئين قبيلي جي ماڻهن سان ڪانه هوندي هئي.

دشمنيءَ ۽ نفرت جو جذبو، جيڪو هڪ وحشي ماڻهو ڌارين، پنهنجي قبيلي کان ٻاهر وارن، ماڻهن لاءِ دل ۾ رکي ٿو، اهو هن جي دل ۾ پنهنجي قبيلي جي ماڻهن لاءِ جيڪو سماجي ڳانڍاپي ۽ وفاداريءَ جو جذبو رهي ٿو، ان جو ڇڻ پورو پورو ضد يا ٻيو پاسو آهي. سڀني ۽ ٽڪاڻ يا همدريءَ ۽ نفرت جي وچ ۾ آهستي ساڳيو لاڳاپو موجود ٿئي ٿو. جهڙوسڪ ۽ ٽڪ ۾ يا خونڻيءَ ۽ غم ۾.

وحشي لوڪن لاءِ اعليٰ اخلاقي نيڪي ان ۾ آهي ته آهي ڪم ڪيا وڃن، جيڪي هن جنگ ۽ جدل سان ڀريل دنيا ۾ قبيلي جي بچاءَ لاءِ ضروري هجن: يعني - جرئت، همت ۽ مڙسي، سڃاڻي ۽ وفاداري؛ تڪليفن سهڻ جو مادو؛ همدردِي؛ ۽ قبيلي جي سماجي، مذهبي ۽ سياسي جوڙجڪ جي قاعدن ۽ دستورن جي پوري تعميل. اهي اخلاقي نيڪيءَ جون ڳالهائون،

بهرحال، قبائلي دائري ۽ قبائلي نوعيت جون آهن. ٻاهرين لاءِ نفرت، بي ترسائي، مسهپ، قريب ۽ ٺڳي، قربت ۽ خون جهڙا خيال ۽ ڪم پسند ڪيا ۽ همٿايا وڃن ٿا. شخصي دائري جون نيڪ ڳالهائون مثلاً نمائائي، صفائي، پاڻ تي ضابطو، محنت، ڌيان سان هلڻ، ڪاڌي پيئي ۾ احتياط رکڻ، ۽ پنهنجي سڌاري ۽ واڌاري جو خيال رکڻ — اهي ذاتي اخلاقي لڇڻ انساني ترقيءَ جي سفر ۾ ماڻهوءَ گهڻو پوءِ پرايا ۽ پسند ڪيا. انسان دوستي، عدل ۽ انصاف، سچا، ٻئي جو ٿورو مڃڻ، ماڻهوءَ کي گڏيل ترقيءَ جي خواهش — انسانن ۾ اهي اجتماعي اخلاق جون ڳالهائون پڻ قبائلي زندگيءَ جي دور کان پوءِ جون پيدا ٿيل ۽ حاصل ڪيل آهن.

ماڻهن ۾ وحشي ماڻهو به آهن ۽ نيم وحشي ماڻهو به آهن. ڪيترائي ماڻهو، جيڪي ڪافي اڳتي وڌي چڪا آهن ۽ هڪ حد جي تهذيب جا مالڪ پڻ آهن، اهي به اڃا وحشي پيا سڏجن. ڪيترا نام نهاد ”وحشي“ ماڻهو پنهنجي اخلاقي ۽ ذهني سطح ۾ ان کان گهڻو مٿي اُڀري چڪا آهن، جيڪا سطح وحشي ماڻهن جي اخلاق ۽ ذهن جي مٿي بيان ٿيل مثالن مان ظاهر ٿئي ٿي. پر، جيئن ته ماڻهو جانورن جي بنهه هيٺين ڏاڪن تان چڙهي مٿي ٿيو آهي، تنهنڪري پڪ مان چئي سگهجي ٿو ته ماڻهن ۽ جانورن ۾ اهڙا وچين ۽ ڪڙيءَ وارا جاندار پڻ ضرور وجود ۾ آيا هوندا ۽ جيئرا رهيا هوندا جن کي مٿي بيان ڪيل وحشي ماڻهن جي درجي کان به گهٽ درجي وارا جانور سڏي سگهجي ٿو.

باب چوٿون

مٿينءَ سطح جي ماڻهن ۾ وحشي جیوت جا باقي نشان

۱ - هن سبق جو مقصد

هن سڄي سبق جو مقصد آهي پنهنجين فطرتن بابت ڪجهه سکڻ - يعني جيئن به اسان جون فطرتون آهن، اهي اسان کيئن حاصل ڪيون ۽ ڪٿان حاصل ڪيون.

توهان گهڻو ڪري ٻڌندا ٻيا آيا آهيو ته انساني فطرت ڪڏهن به بدلجي ڪانه ٿي. اها اڄ به ساڳي آهي، جهڙي هميشه کان رهي آهي، ۽ اها جيئن اڄ آهي، ائينده پڻ سدائين اهڙي رهندي. پر اها ڳالهه صحيح نه آهي. انساني فطرت جيئن اڄ آهي، اها وڌندي وڌندي، بدلجندي بدلجندي، پنهنجي ان حالت کي ٻهتي آهي، ۽ ائينده زمانن ۾ به ساڳيءَ طرح وڌندي ۽ بدلجندي رهندي. اها سدائين ائين موجود نه رهي آهي. اها ٿيندي ٿيندي، ٺهي آهي - بلڪل ائين جيئن زمين جي اندر ڪوئلا ٺهيا آهن يا جيئن دريائن جون واديون ۽ جبل ٺهيا آهن.

اسين ڪڏهن ائين سمجهندا هئاسين ته زمين اندر ڪوئلا سدائين ائين ئي هئا جيئن اڄ آهن، پر هاڻي اسان کي معلوم ٿيو آهي ته نه، ائين نه هو. ڪوئلا زمين جي اندر لڳ ڀڳ سڀ جا سڀ، دنيا جي هڪ خاص دور ۾ ٺهيا، جنهن کي ارضيات جي علم ۾ سڏجي ٿي ”ڪوئلي ساز“ (Carboniferous Age) دور ٿو. ان دور کان اڳ زمين ۾ ڪوئلو ڪونه هو، يا تمام ٿورو هو. اسان کي اهو به معلوم آهي ته ڪيڏو زبون ٿيل نباتاتي مواد منجهان ٺهيو آهي، جيڪو جڳن جا

ڊگ ڀڻي ڄميو، وڌيو ۽ هڪ جي مٿان ٻيو ڪيري، ڊگهن تي ڊگ ٿيندو ويو ۽ پوءِ اهي ڊگ پٿرن ۽ مٽيءَ جي تهن هيٺان ڍڪيا ۽ ڊڄندا رھيا، ۽ ائين گرميءَ ۽ داب جي مختلف درجن جي عمل هيٺ اچڻ سبب اهي ڊگ پوءِ بدلجي مختلف نمونن جا ڪوئلا بنيا. سخت قسم جو ڪوئلو نرم قسم جي ڪوئلي کان الڳ آهي، ڇاڪاڻ ته اهي گرميءَ ۽ داب جي الڳ الڳ اثرن هيٺ آيل آهن.

اسين ائين سمجهندا هئاسين ته جبل ۽ دريائن جون واديون اصل کان ائين هيون جيئن هاڻي آهن ۽ سدائين ائين رهيون آهن. پر اڄ اوهان چاڻو ٿا ته صحيح حقيقت ڇا آهي، ڇاڪاڻ ته اوهان طبعي ارضيات (Physiography) جو علم پڙهيو آهي. اوهان کي خبر آهي ته دريائن جون واديون خود دريائن جي وهڪرن سبب جڙيون آهن، جيڪي آڻان جڳن جا جڳ وهندا رهيا آهن ۽ پنهنجا رخ بدلائيندا رهيا آهن. اوهان کي خبر آهي ته جبل ڌرتيءَ جي پيٽ سان وڻجي ۽ سرونجي آيا ٿيا آهن، ۽ سائڻ هوائن جي ٽڪرجڻ ۽ مٿن ٻاڻيءَ جي وهڻ سبب آهي ائين ڳوڙجي ٺهي، الڳ الڳ شڪليون وٺي بيٺا آهن، جن ۾ اڄ ڏسجن ٿا. انساني فطرت جي به ساڳي اها حالت آهي. اها ٿيندي ٿيندي ائين ٿي آهي.

هن سبق ۾ آءٌ اوهان کي سمجهائڻ گهران ٿو ته اسان جي فطرتن ۾ جيڪي جبلتون موجود آهن، انهن مان ڪن جو بنياد يا اصل ڇا آهي.

مٿينءَ سطح جي ماڻهن جي فطرت يا سياڻ ۾ جيڪي تمام زورائيتون ڇيڪون يا لاڙا آهن، انهن مان گهڻا زائد آهن. اهي اهڙا لاڙا آهن، جيڪي دنيا جي اڳين ۽ وڌيڪ قديم دؤن ۾ ماڻهوءَ لاءِ ڪارائتا هئا، پر اڄوڪن بدليل حالتن ۾ اهي هن لاءِ بنهه بيڪار آهن، اهي اسان جي سياڻ جا جزا بنيا اڄ

به اسان جي فطرت ۾ موجود آهن، سو بلڪل انهن ساڳين سببن ڪري، جنهنڪري اسان جي بدن ۾ وڌيل آندو، ڪن جون مڙشڪون ۽ ٻيا اهڙا ڪيئي نڪما بدني ڀاڱا باقي رهيا پيا آهن. ڊارون جي چوڻ موجب، ماڻهوءَ جي بدن ۾ اڌڪل آسي (۸۰) اهڙا الڳ الڳ ڀاڱا آهن، جيڪي اڄ وٽس بنهه زائيد يا اجايا آهن، جن جو اڄ وٽس ڪو به ڪارج ڪونهي. اسان جي فطرت يا سڀاءَ ۾ ته پاڻ نسبتاً وڌيڪ انهن ڳالهين جو حصو آهي، جيڪي انهيءَ ساڳيءَ ريت اسان وٽ اڄ زائد ۽ اجايون آهن. اسان جي بدن ۾ به گهڻو ڪجهه ردي سامان پيو آهي، پر اسان جي ذهنن ۽ فطرتن ۾ ته پاڻ وڌيڪ گند پريل آهي.

ڪنهن شخص جو قول آهي ته ”تهذيب يا سڀيتا جو ڊگهو پچ آهي.“ برابر، تهذيب جو پچ آهي، ۽ تمام ڊگهو پچ آهي. اهو انهن خيالن، ويساهن ۽ رسمن رواجن جو ٺهيل آهي، جن ماضيءَ ۾ ماڻهوءَ کي گهڻو ڪم ڏنو، پر اهي اڄ مڏي خارج ۽ بيڪار ٿي ويل آهن. پوءِ به انهن کي اسين پاڻ سان کنيو پيا گهمون ۽ انهن مان جند نٿا ڇڏائي سگهون، سو رڳو انهيءَ ڪري، جو اسان ۾ آها سگهه ۽ سُرٽ ڪانهي، جو انهن کي پٽي، پري اڇلائي ڇڏيون. دنيا لاءِ سچ پچ ته اهو ڏاڍو ضروري آهي ته ٿوريءَ ٿوريءَ مدت کان پوءِ پاڻ کي نئون روپ ڏئي، ۽ ان لاءِ کيس بيڪار ۽ اجايون شيون وقت بوقت ڪڍي اڇلائي ڇڏيون پونديون ۽ اعليٰ خيال ذريعي جيڪي نيون شيون کيس دستياب ٿيون آهن، انهن کي پنهنجو ڪرڻو پوندو.

پهريون سبق، گهرو جانورن جي اصل نسل بابت، ان لاءِ ڏنل هو ته اها ڳالهه سمجهي وڃي ته سڀ گهرو جانور جهنگلي جانورن جو اولاد آهن. ان ۾ ڪجهه اهو به

سجھايو ويو ته جنهن دنيا ۾ گهرو جانورن جا آهي آبا ڏاڏا رهندا هئا، خود آها دنيا ڪهڙي قسم جي هئي ۽ ان دنيا ۾ آهي پنهنجي جيت ڪيئن گذاريندا هئا.

پوءِ سبق، جنهن ۾ گهرو جانورن ۾ جهنگلي جيوت

جا نشان سجھايا ويا آهن، ان ۾ هيءَ ڳالهه ٻڌائي ويئي ته اڄوڪن گهرو جانورن جي سپاءَ ۾ ڪيتريون ئي اهڙيون عادتون ۽ خاصيتون موجود آهن، جيڪي وڻن سندن جهنگلي سپاءَ جي باقيات منجهان آهن - يعني انهن جي جيوت جي آسپاس جون حالتون جيتوڻيڪ اڄ بلڪل بدلجي ويل آهن، ته به سندن سپاءَ يا فطرتون ڪيترن ئي ڳالهين ۾ آهي ساڳيون قائم آهن ۽ حالتن جي بدلجڻ سان هو انهن ڳالهين ۾ پاڻ کي بدلائي نه سگھيا آهن.

ٽئين سبق ۾ مڙينءَ سطح جي ماڻهن يا قومن جي

اصل نسل بابت سجھائي ڏني ويئي آهي. ان ۾ ٻڌايو ويو آهي ته انسانن جا سڌريل ۽ مڙي چڙهيل قبلا پڻ اصل ۾ جهنگلي ماڻهن جو نسل آهن، جن کي عام طرح وحشي ماڻهو سڏجي ٿو - بلڪل ائين جيئن اسان جا گهرو جانور جهنگلي جانورن جي نسل مان آهن. هن سبق ۾ وحشي ماڻهن جي سڃاڻڻ بابت، جنهن قسم جي دنيا ۾ هو رهندا هئا ان بابت ۽ اتي هو ڪيئن رهندا ڪندا هئا ان بابت پڻ ڪافي ڪجهه سجھايو ويو آهي.

ان کان پوءِ چوٿين ۽ پنجين سبق ۾ مڙينءَ سطح جي

ماڻهن ۾ وحشي جيوت جا نشان سجھايا ويا آهن، ۽ ٻڌايو ويو آهي ته هنن اڄن ماڻهن ۾، جن کي سڌريل ماڻهو سڏجي ٿو اڃا تائين به ڪيترائي جهنگلي ماڻهن جي سپاءَ جا باقيات موجود آهن.

۲ - جبلتون

جبلت يا سياڻ جي ڇڪ جيئري ساهه ۾ هڪ اهڙي فطري يا سپاڊڪ لاڙي کي چئجي ٿو، جنهن ۾ هو، سواءِ سکيا يا تجربي جي، هڪڙو ڪو ڪم هڪڙي ڪنهن خاص نموني سان ڪري ٿو. جبلتون جنمي شيون آهن. ڄمڻ سان اسين آهي پاڻ سان آڻيون ٿا. پکي بهار جي موسم ۾ اتر ڏانهن ۽ سره ۾ ڏکڻ ڏانهن اڏاسي ويندا آهن - ڇاڪاڻ ته هنن جي فطرت ۾ اهو لاڙو يا اها ڇڪ رکيل آهي، جنهن کي هر سڄي ائين ڪن ٿا. هنن اهي ڳالهون سڳيون نه آهن. اها ڇڪ منجهن ڄمڻ سان پيدا ٿيل آهي. اها هنن جي سياڻ جو هڪ حصو آهي. مادي پکيءَ، ڳئونءَ ۽ زال کي پنهنجن پنهنجن ٻچن سان پيار ڪرڻ ڪنهن سڳاڙيو ڪونهي. اها منجهن هڪ جنمي ڇڪ آهي، اها سندن جبلت آهي - ۽ اها جانورن جي خودپسند يا پاڻ پائيندڙ جھوت جي دنيا جيتي هڪ حسين ترين جبلت آهي.

مون کي خبر ناهي ته اوهان ڪڏهن ڪا جهنگلي مادي تتر ٻچن سان جهنگ ۾ ڏٺي آهي يا نه، ته ڪيئن ڪنهن آڙي وقت ۾ هن جا ٻچا سندس ڏانهن ٻڌندي ٿي گهڙيءَ ۾ ڪڪ پڻ ٿي ويندا آهن! ڪٿي هڪڙي ڏينهن جائي ڦٽل هجن ۽ گهيڏي گهيڏي مس هلي سگهندا هجن، ته به هي جيتاڙو ماءُ جي رڙ ٻڌڻ سان ٿي اهڙيءَ هوشياريءَ ۽ ڦوڙائيءَ سان ٿڙي پڪڙي، ڪي پٺن هيٺان، ڪي پٺ جي ڪنهن ڪٽپ ۾ ۽ ڪي ڪٿي ائين لڪي ويندا ۽ ٻنهي پٽرن وانگر گيگ ڪري پنڄي رهندا، جو انهن کي ڳولي لڏڻ ناسمڪن ٿي پوندو - جيتوڻيڪ ماڻهوءَ کي خبر به هوندي ته هتي ڪٿي هو لڪا پيا آهن! هنن جيتاڙن کي اهو سڄو ڪجهه ڪرڻ ڪنهن ڪونه

سيڪاريو هو، بنوم آني مان ٿڌن سان ٿي اما جبلت سائن گڏ آهي - بلڪل ائين جيئن چم سان سندن ڪنڊو يا ڪرنگهي جو هڏو سائن گڏ آهي، يا سندن نرم ڪنڊڙا يا سندن کاڌي جي چڪ سائن گڏ آهي.

جبلتون ڪمائتيون آهن. آهي عقل ۽ تجريبي جي بدران ڪم ڏين ٿيون. چانڊارن جي الڳ الڳ جنسن کي الڳ الڳ جبلتن جا سيٽ مائيل آهن. پر ساڳيءَ جنس جي سڀني ميمبرن کي ساڳيون جبلتون مائيل هونديون آهن. پنهنجي انساني جنس ۾ جيڪي اهڙا لاڙا يا چڪون اسين ڏسون ٿا، انهن کي اسين ماڻهوءَ جو سڀاءُ يا انساني فطرت سڏيون ٿا. لومڙ جو سڀاءُ يا فطرت نالو آهي جبلتن جي انهيءَ مجموعي جو، جيڪي لومڙن ۾ ڏسجن ٿيون، ۽ گهوڙي جي فطرت انهن لاڙن ۽ جبلتن جو نالو آهي، جن جي اثر هيٺ گهوڙو آهڪجهه ڪندو آهي، جو ڪجهه ڪندي ان کي ڏسبو آهي.

بنيادي طرح، ماڻهوءَ سميت سڀني مٿينءَ سطح جي جانورن جا سڀاءُ گهڻي قدر ساڳيا آهن - بلڪل ائين جيئن انهن جي بدني بناوت بنيادي طرح ساڳي آهي. ماڻهوءَ سميت مٿينءَ سطح جي سڀني جانورن کي ڪرنگهي جو هڏو ٿئي ٿو، پاسريون ٿين ٿيون، چئن ٽاڪين واري دل ٿئي ٿي، ٻه ٽٽڙ ٿين ٿا، ٻه جوڙا بازن جا (جوڙو هٿن جو) جوڙو پيرن جو - ماڻهوءَ جي حالت ۾) ٿين ٿا، جن ۾ ساڳيا هڏا هوندا آهن، ۽ سڀسُ ٿئي ٿو جنهن ۾ اکيون، ڪن، نڪ، ۽ وات، لڳ ڀڳ ساڳيءَ نسبت سان لڳل آهن. ۽ انهيءَ ساڳيءَ طرح، ماڻهوءَ سميت سڀني مٿينءَ سطح جي جانورن جي سڀائن ۾ پنهنجن پڇن لاءِ اوسيڙي رکڻ، پنهنجن سٽنگين لاءِ سيڪ، بک ۾ کاڌي هٿ ڪرڻ جي چڪ ۽ وڌ ۾ وڌ جيئن لاءِ وس آهر جتن ڪرڻ جا بنيادي لاڙا ساڳيا موجود آهن. ڪتو، هلي،

جهرڪي ۽ ماڻهو جيتوڻيڪ ڪيترين ڳالهين ۾ هڪٻئي کان گهڻو مختلف آهن، پر جيئري رهڻ جي چاهه ۽ سؤر جي بدران سڪ پسند ڪرڻ ۾ اهي سڀئي بلڪل ساڳيا آهن.

۳ - عادتون

عادت کي ثانوي فطرت يا ٻيو سڀاءُ سڏيو ويو آهي. ان جو اهو نالو بلڪل صحيح آهي. اسان جي پهرين فطرت اها آهي، جيڪا اسين ڄڻ مهل پاڻ سان گڏ آڻيون ٿا. اها انهن لاڙن تي مشتمل آهي، جيڪي اسان جي اوائلي بدني واڌ، يعني ڄمڻ کان اڳ جي بدني واڌ، سان گڏ وڌن ٿا. جبلت اسان جي فطرت جو ڪنهن خاص ڪم ڪرڻ ڏانهن هڪ لاڙو آهي، جيڪو ڄمندي اسان ۾ موجود آهي. عادت اسان جي ڪنهن خاص ڪم ڪرڻ جو نمونو آهي، جيڪو اسين ڄمڻ کان پوءِ پرايون ٿا. اسان جي فطرتي ڪم ڪرڻ جي طريقن کي اسان جون عادتون بدلائي سگهن ٿيون، جيڪي اسين دنيا ۾ اچڻ کان پوءِ پرايون ٿا.

عادتون ورائي ورائي ڪم ڪرڻ سان ٺهن ٿيون.

جيڪڏهن اسين اهڙيءَ دنيا ۾ رهون، جتي ڪا به ڳالهه دهرائجي نه سگهي، ته ناممڪن آهي ته اسين کي عادتون پرائي سگهون. جيترو گهڻا ڀيرا اسين ڪا ڳالهه يا ڪو ڪم ڪنداسين، اوترو ان جي وري ڪرڻ جو اسان ۾ لاڙو پيدا ٿيندو. ڪوبه ڪم اوهان ڪجهه عرصو ورائي ورائي ڪريو، ته تڙت ئي اهو ڪم ٿري اوهان جي عادت، ۽ ڪجهه وقت کان پوءِ اوهان جي فطرت جو هڪ محڪم حصو بڻجي ويندو. زندگيءَ ۾ ڪيترائي ڪم آهن، جيڪي ورائي ورائي ڪرڻا پون ٿا - مثلاً هائ، لڪڻ، کائڻ، راند ڪرڻ، ڪم ڪرڻ،

ڪپڙا پائڻ ۽ مٿاڻن وغيره وغيره. جڏهن اسين هزارين لکين ٻيرا هلون ٿا، ۽ ڳالهائون ٿا، ۽ ڪائون ٿا، ۽ ڪم ڪريون ٿا، ۽ ڪپڙا پايون ٿا، ۽ خواب لهون ٿا، ۽ وهنجون ٿا، ۽ پنهنجا نالا لکون ٿا، تڏهن انهن کي ڪنهن نه ڪنهن خاص نموني يا ڍنگ سان ڪرڻ جي اسان ۾ عادت پئجي وڃي. اسان جي هاڻ جو پوءِ هڪ خاص رنگ، اسان جي لکڻ جو هڪ خاص نمونو، اسان جي ڳالهائڻ جو هڪ خاص طريقو، اسان جي ڪپڙن پائڻ جي هڪ خاص اٽڪل، اسان جي ڪاڌي پيئي جي هڪ خاص پسند، ۽ اسان جي هڪ خاص شڪل صورت ۽ طبيعت پئجي وڃي. هيئن مان ڪي ته واقعي گهڻيءَ حد تائين اسان جي اصولوڪيءَ فطرت تي منحصر آهن، جيئن اسان جي شڪل صورت ۽ طبيعت، پر خود آهي به گهڻي قدر اسان جي عادت جو ئي نتيجو آهن. سڻهن گهڻي قدر روح جي آربي آهي. جڏهن اسان ۾ ڪو آڏو آڻي ٿو، جيئن ڪاوڙ يا خوشي، ته آهو سڻهن ۾ ڏسجي ٿو. ۽ جيڪڏهن ڪو آڏو وري وري ائين آڻي ٿو، ته آهو اتي چميو وڃي - ۽ پوءِ سڻهن جو خاص نقش بنجي بيهي رهي ٿو. اهڙيءَ طرح اسين ماڻهوءَ جي ذهن جي عمومي حالت جيڪا سندس منهن مان ظاهر ٿئي ٿي، تنهن کي ڏسي، چئي سگهون ٿا ته هي ماڻهو سوچيندو آهي، ڪل مک ۽ چرچائي آهي يا ڪاوڙيل ۽ ناراض قسم جو ماڻهو آهي.

اهي عادتون جيئن سال گذرندا وڃن ٿا، تيئن تيئن دهرائجندي دهرائجندي، گهاٽيون ۽ گهريون ٿينديون وڃن ٿيون. عادت ٺهڻ جي شروع ۾ ته اسين مرضيءَ جا مالڪ آهيون ته آها شيءِ ڪريون يا نه ڪريون، پر وقت گذرڻ کان پوءِ نهايت مشڪل ڳالھ ٿي پوي ٿي، بلڪ ناممڪن ٿي پوي ٿي، ته جيئن عادت پڪي ٿي ويئي، ان جي ابتڙ عمل ڪري سگهون. عادت پوءِ اسان جي سائنس ۽ اسين ان جا ٻانها ٿي

پئون ٿا. اسين ذهني ۽ اخلاقي عادتون به ائين ئي بنايون ٿا، جيئن بدني يا جسماني عادتون. اسان ۾ ڪنهن خاص نموني سان سوچڻ جي عادت پئجي وڃي، ڪن خاص ڳالهين کي مڃڻ جي عادت پئجي وڃي، ۽ پوءِ جڏهن اهي ڳالهيون اسين هزارين ڀيرا ائين سوچي چڪون ٿا ۽ وسهي چڪون ٿا، ته پوءِ اهي اسان جي پنهنجي ساهه جو پاڻو بڻجي وڃن، ۽ پنهنجي ئي بچاءَ ۾ پوءِ اسين انهن کان ابتڙ ٻي ڳالهه سوچي ۽ وسهي ئي نٿا سگهون. جيڪڏهن اسين اهو لک يا ذهن لک ڀيرا سوچي سگهون ته چند سيرانچوڙيءَ ڪپهه جو ٺهيل آهي، ته پوءِ شايد ڪڏهن به وري ان کان ٻي ڳالهه اسين سوچي ئي ڪن سگهنداسين - پوءِ ڪٿي ڪيترا به سال وڌيڪ جيئندا رهن. اوهان مان هر هڪ جا ڪي سياسي، مذهبي، تعليمي ۽ ٻين ڳالهين بابت رايو ۽ عقيدا آهن، اهي رايو ۽ عقيدا اوهان جا جهڙا به آهن، اهڙا انهيءَ ڪري آهن، جو اوهان ڪن آس پاس جي حالتن ۾ رهيا آهيو ۽ ڪنهن خاص ڪٽنب يا خاندان جا فرد آهيو. گهڻن حالتن ۾، اهي اوهان جا رايو ۽ عقيدا پنهنجي ٻيا بلڪ انهن کان ابتڙ هجن ها، بشرطيڪ اوهان ڪنهن ٻئي ماحول ۾ رهندا هجو ها يا ڪنهن ٻئي خاندان يا ڪٽنب جا فرد هجو ها.

اها هڪ تمام اهم ۽ نازڪ ڳالهه آهي ته ماڻهو آخر به ته پنهنجا ماءُ پيءُ ۽ پنهنجي جنم جو هنڌ ڪين ٿو ڳولي ۽ پسند ڪري سگهي! ڇاڪاڻ ته، سندن توڙي زالن جي حيثيت ۾، اسان جو آئيندو ڪهڙو ٿو وڃي بيهي، ان جو گهڻي ۾ گهڻو دارومدار انهيءَ تي آهي ته اسان جي اوائلن سالن ۾ اسان تي ڪهڙا ڪهڙا اثر پيا آهن، ۽ انهن اسان کي ڪهڙي سانچي ۾ پلٽيو آهي. اسين ننڍپڻ ۾ ايمانداريءَ يا بي ايمانيءَ جون عادتون حاصل ڪري سگهون ٿا، اسين رحمديءَ ۽ بيرحميءَ جون عادتون پرائي سگهون ٿا، اسين سچ يا ڪوڙ جون عادتون

مکي مگهون ٿا، وغيره وغيره. ۽ جيئن جيئن سال گذرندا ويندا تيئن تيئن اهي عادتون پڪيون ٿي ٿي، اسان جي ڪردار يا اخلاق جا پڪا پختا حصا بنجي وينديون. اها ڳالهه ايتري ئي خاطريءَ سان چئي سگهجي ٿي جيتريءَ سان اسين هاڻ چئون ٿا ته هيءَ اسان جي ڌرتي کول کول ڦرندي ئي رهي. جيتوڻيڪ اسين ننڍا هئاسون جيڪڏهن رڳو اسين هيءَ ڳالهه محسوس ڪري مگهون ها ۽ سمجهي مگهون ها ته بنهه ٻورڙي ئي وقت اندر اسين رڳو عادتون جون چرندڙ پرندڙ ڀرپور بنجي پونداسين، ته اسين هوند پنهنجي مٿان عادتون جي انبارن لڏن ۾ شروع ڪان ٿي، جڏهن اهي مس آسري رهيون هيون، تمام گهڻو خبردار رهون ها. سچ پچ ته اسين جيئن شروع ٿي جيوت جي آخر ۾ ڪريون ٿا. اسين جيئن جي اڃا تيار ٿي مس ٿا ڪريون، ته موت جو سڏ مٿان اچي ٿو پهچي!

۴ - ڪارائتيون ۽ زائد جبلتون

ڪارائتيون جبلتون اهي جبلتون آهن، جن جي اسان کي زندگيءَ جي ڪارج ۾ گهرج محسوس ٿئي ٿي. اهي اهڙي قسم جا لاڙا آهن، جيڪي اسان کي اوڏانهن ڇڪي وٺي وڃن ٿا، جنهن پاسي اسان جي سهوليت ۽ فائدي جي ڳالهه آهي. هر جانور کي جيئري رڌڻ لاءِ ۽ پنهنجي نسل کي وڌائڻ لاءِ ڪي خاص ڳالهون ڪرڻيون پون ٿيون. اهي لاڙا، ڇڪون ۽ ڪاڍا جيڪي ڪنهن جانور کي آهو ڪجهه ڪرڻ تي آماده ڪن ٿا، جو کيس ان سلسلي ۾ ڪرڻ گهرجي، اهي ان جون ڪارائتيون جبلتون آهن. ان جي ابتڙ، جيڪڏهن ڪو جانور اهڙيون ڪي ڳالهون ڪري ٿو، جيڪي هن لاءِ ان سلسلي ۾ ڪارائتيون يا سهوليت واريون نه آهن، ته اهي ان جون زائد يا خارج جبلتون چئي سگهجن ٿيون.

ننڍي هوندي، جڏهن آءُ ٻنيءَ تي وهندو هوس،
 تڏهن هڪڙيءَ ڳالهه تي آءُ ڏاڍو منجهي پوندو هوس. آءُ
 ڏسندو هوس ته ڳئون، گهڙڙيون، رڍون ۽ ٻين گهرو جانورن
 جون ماديون جڏهن به وياسنديون هيون ۽ ڦر ٿيندا هئن، ته
 هو هڪدم ڦسرجي بيهي رهنديون هيون ۽ سندن طبيعت ڏاڍي
 تيز ۽ غضبناڪ ٿي ويندي هئي. اسين ڪنهن ڏينهن صبح جو
 واڙي ۾ ويندا هئاسين، ته ڏسندا هئاسين ته راتوڪي ڪا ڳئون
 ويائي بيٺي آهي. هونئن اها ڳئون ڪٿي ڪيڏي به غريب ۽ هيريل
 هوندي هئي، ايتري قدر جو اسين ان کي پيا چمٻڙندا هئاسين،
 پر ڦر چڻ کان پوءِ هوءَ بدلجي پنهنجي ٻي ٿي پوندي هئي. هن
 جو منهن غصبي ۽ جوش ۾ ڀرجي، اهڙو ٿي پوندو هو، جو
 سڃاڻڻ کان ٻاهر، هونئن ڪي ڳئون ويڙهو ۽ ڪي تمام
 غريب ٿينديون آهن، ۽ منجهن گهڻا فرق ٿين ٿا، پر ڦر تي
 پينل آڻڻ ڳئون کڻو ڪري سڀ جون سڀ بدلجي، اهڙيون
 غضبناڪ ٿي پونديون آهن، جو ڪابه شيءِ، ڪوبه ماڻهو سندن



— نئين ويائل ڳئون — ڦسريل ۽ غضبناڪ —

ڦر جي ڪجهه اوڏڙو ويندو، ته هڪدم ان تي ڄاڻهه ڪري ان کي پري پڄائي ڇڏينديون آهن.

آءُ ٿو سمجهان ته ننڍپڻ ۾ مون ان ڳالهه تي ڪڏهن سوچيو هو ته ڳئون ائين ڇو ٿيون ڪن. آءُ سمجهه ۾ ايندو پختو ڪونه هوس. آءُ رڳو اچرج ۾ پئجي ويندو هوس ته ڪو جانور رات وچ ۾ ايترو بدلجي بنهه ٻيو ٿئي ٿي سگهيو!

آءُ ان زماني ۾ جيڪڏهن ڪنهن کان پڇان ها ته ڳئون ائين ڇو ٿيون ڪن، ته مون کي شايد ٻڌائين ها ته ائين ٿيندو آهي، اها هڪ فطري ڳالهه آهي! اهوئي جواب گهڻو ڪري اسين سڀ ڏيندا آهيون. جڏهن اسان کان ڪڏهن ڪو اهڙو سوال پڇيو ويندو آهي، جنهن جو ٻيو ڪو بهتر جواب اسان کي سمجهي نه ايندو آهي، ۽ اهو سچو لاءِ تيار به نه هوندا آهيون ته اسان کي ڳالهه سمجهه ۾ ڪانه ٿئي اچي.

پر ائين ته سڀڪا شيءَ فطري آهي. سچ پچ ته اهڙي ڪابه شيءِ ڪانهي، جا فطري نه هجي. - يعني ڪابه ڪٿي اهڙي شيءِ موجود ڪانهي، جا فطرت جو حصو نه هجي. هر شيءِ جي ڪانه ڪا سمجهائي به آهي. هڪ ڳالهه جيڪا اوهان کي تر ت کان تر سمجهڻ گهرجي، ۽ چڱيءَ طرح سمجهڻ گهرجي، سا هيءَ حقيقت آهي ته دنيا ۾ هر شيءِ لاءِ ڪو نه ڪو سبب آهي. ماڻهو جي هڪ بهترين ذهني خوشي هن ۾ هوندي آهي ته هو هن سونجهاري ڀريل دنيا ۾ پنهنجي آسپاس جي شين کي پاڙان جانچي ڏسي ته انهن جي وجود جا اصل ڪهڙا سبب آهن.

گهرو ڇوڀايو مال جهنگلي ڇوڀائي مال جي نسل مان آهي. ۽ جهنگلي مال جنهن دنيا ۾ رهي ٿو، اها اسان جي گهرو ڇوڀائي مال جي دنيا کان هڪ بلڪل نرالي دنيا آهي.

آهي بيان ۾ ۽ وڏن وڏن قدرتي چراگاهن ۾ رهن ٿا، جتي سندن چوڌاري شينهن، بگيٽ، رڇ ۽ ٻيا اهڙا جانور رهن ٿا، جيڪي سندن دشمن آهن. ٻين سڀني جانورن وانگر جهنگلي چوپايو مال پنهنجيءَ دنيا ۾، جنهن ۾ هو وهي ٿو، پوريءَ رت ٺهيل ۽ ٺهڪيل هوندو آهي. کين اهڙوئي بدن آهي، جهڙو کين جيئري رهڻ لاءِ گهربل آهي، ۽ کين اهڙيون ئي جبلتون مليل آهن، جيڪي کين هيڏانهن يا هوڏانهن نينديون زهن ٿيون ۽ کين انهن ئي شين ڪرڻ تي آماده ڪن ٿيون، جيڪي سندن بچاءَ لاءِ کين ضروري آهن. کين وڏا وڏا جسم آهن، کين مسڪهيون مسڪهيون مُشڪون ۽ طاقتور عضوا آهن. سندن مٿن تي، سگن جي صورت ۾، سندن بچاءَ جا هٿيار آهن. ۽ ظاهر آهي ته جهنگلي چوپايو مال بگهڙن ۽ رچن جي ان دنيا ۾ پنهنجن انهن بچاءَ جي هٿيارن کان سواءِ گهڻو وقت جالي ئي کين مسڪهندو.

هنن جهنگلي جانورن جي سڀني ذاتين جي هڪ وڏي ۽ مڪمل جبلت اها آهي ته هو پنهنجن ٻچن جو بچاءَ ڪن ٿا. گهڻو جو ٿر جڏهن پهريائين ڄمي ٿو، تڏهن تقريباً اهڙوئي بيوس ۽ لاچار آهي، جهڙو پينگهي ۾ ستلُ ماڻهوءَ جو ٻار، ۽ جيڪڏهن دنيا ۾ اهڙو ڪو هجي ئي نه، جيڪو ان تي اک رکي ۽ انهن سڀن بکين نظرن کان کيس بچائي، جيڪي کيس لقمي بنائڻ لاءِ چوڌاري مٿس جڙوه وجهيو پئيون آهن، ته هوند دنيا مان ٿوري ئي عرصي ۾ گهڻو جو نسل ئي گم ٿي وڃي. دنيا ۾ جانورن جون رڳو آهي ذاتيون ٻچي مسڪهيون آهن ۽ وڏيون ويجهيون آهن، جن پنهنجن ٻچن جي سنڀال ڪئي آهي ۽ انهن کي بچايو آهي. انهيءَ ڪري اڪثر جانورن ۾، خاص طرح ماءُ جي طبيعت ۾، پنهنجن ٻچن لاءِ پيار ۽ رکواليءَ جي جبات موجود رکيل آهي.

سمورا گھرو جانور جهنگلي جانورن جي نسل مان آهن. گھريلو حالت ۾ سندن آسپاس جو ماحول گھڻي قدر بدلاجي ويل آهي. جيڪي گالهيون يا ڪم آهنن کي پنهنجي جهنگلي حالت ۾، جبلن، ٻيلن ۽ قدرتي جڙين ۽ ويڙين ۾ ڪرڻا پوندا هئا، اهي کين گھريلو حالت ۾، ماڻهن جي پوکڻ، هٿرادو چراگاهن ۽ واڙن ۾ رهي ڪري، ڪرڻا ڪرڻ ٿا پون. انهيءَ ڪري منجهن ڪيتريون اهڙيون جبلتون رهجي ويل آهن، جيڪي کين هاڻي ڪونه ڪم ڪونه ٿيون ڏين - بلڪل ائين جيئن ماڻهن جي بدن ۾ آندي جي وڌيل پڇڙي ۽ ڪنن جي چورڻ جون مشڪون آهن يا جيئن گھرو ڇوٻائي مال جي مٿي تي سڱ آهن. اهي سندن زائڻ جبلتون آهن - يعني اهي، جيڪي کين ڪنهن وقت تہ ڏاڍيون ڪمائتيون هيون، پر هاڻي، حالتن جي بدلاجي وڃڻ سان، اهي کين ڪو ڪم ڪونه ٿيون ڏين ۽ آهستي آهستي منجهن ختم ٿي رهيون آهن.

۵ - ماڻهوءَ جون زائڻ جبلتون

ماڻهو پڻ ڪڏهن هڪ جهنگلي جانور هو. اسين به ”گھريلو جانور“ آهيون - اسين، جيڪي پاڻ کي مٿينءَ سطح جا ماڻهو چئون ٿا، سمورا مٿينءَ سطح جا ماڻهو وحشي ماڻهن جي نسل مان آهن. جيڪڏهن وحشي ماڻهن جي اصل نسل کي ڄاڻبو ته ڏسڻ ۾ ايندو ته اهي وڌيڪ وحشي ۽ پنهنجي جهنگلي ابن ڏاڏن جي اولاد مان آهن. اسان سڀني مٿينءَ سطح جي ماڻهن جو ڏاڏو هڪجهڙو ئي وحش، حيوان هو. اعليٰ انسان جيڪي ڪم ڪن ٿا يا انهن جي طبيعت ۾ جيڪي گالهيون ڏسجن ٿيون، انهن کي تيستائين پوريءَ طرح سمجهي ٿي ڪين سگهيو، جيستائين ذهن ۾ هيءَ گالهي نه رکبي ته اهي دراصل وحشي حيوان ئي آهن ۽ رڳو هڪ قسم جي

نئين پوش ۾ ڍڪيل آهن ۽ اصل کان ڪجهه قدر ئي
ڦريل آهن.

انگريزيءَ ۾ عام چوڻي آهي ته ”روسيءَ جي ڪل کي
ڪٽڙبو ته اندران اوهان کي تاتاري ڏسڻ ۾ ايندو.“ تاتاري
آهي جهنگلي ماڻهو هئا، جن جو اولاد اڄوڪا روسي لوڪ آهن،
۽ چوڻيءَ جو مطلب هيءُ آهي ته ’اڄوڪا روسي ته آهي ئي
ساڳيا، جهنگلي تاتاري آهن، پر رڳو مٿن تهذيب ۽ فضيلت
جو هڪڙو ڪو سنهو تهه ٻاهران چڙهيل آهي‘.

دنيا جي سڀني سڌريل ماڻهن جو اهو حال آهي. تهذيب
يا سڌارو رڳو ٻاهريون هڪڙو پوش يا ٻاهرين هڪڙي ڪل
آهي. انسان جي اصلي فطرت پنهنجيءَ اونهائيءَ ۾ اهاڻي ساڳي
اوائل واري هڪ وحشي چيز آهي. ماڻهو فقط هڪ عادت آهي.
عادت به سڪل ان کي چئي سگهجي ٿو، چو ته اسين ڏسندا
رهون ٿا ته اها ٿوريءَ گهڻيءَ ڳالهه ٽي ڀيري ڀيري سان
ٿيري پراڻا جهنگلي سوچ، سنگ ۽ عمل جا روپ اختيار ڪري
بيهي ٿي رهي. سڌريل کان سڌريل انسان کي به جيڪڏهن
ٿورو وڃو وڃي ڏسو يا ان جي هلت چلت ۽ ڳالهه ٻولهه
کي ٿورو اونهو وڃي جانچبو ته معلوم ٿيندو ته هن ۾ آهي
آهي شيون موجود آهن، جيڪي ڍڪيون پايون، ۽ جن کي
هوند نه ٿولهجي ته چڱو. جيڪڏهن اسان مان هرڪو شيشي
وانگر شفاف هجي، ۽ اسين هڪٻئي جي اندر ۾ جهاتي پائي،
هڪٻئي جي خيالن ۽ امنگن کي ڏسي سگهون، ته اسان کي
هوند خبر پئجي وڃي ته اسين سڀ پاڻ کي ڪيترن ئي غلامن
۾ ڍڪيو پيا گهمون، ۽ ٻاهرئين ڇمڪيلي ۽ پيڪيدار لباس جي
هيٺان ڪيتري قدر ته اسين گدلا ۽ بدبودار وجود کنيو پيا ٿا
هلون ڇلون!

انسان سورج ديوتا جو اولاد نه آهي. هو حقيقتاً بن مانس

اسي. اسان جي فطرت ۾ اهڙيون ڪيتريون ڳالهون موجود آهن، جيڪي جيڪڏهن اسان ۾ نه هجن ته هوند اسين وڌيڪ بهتر ۽ مڪمل زندگي گذاري سگهون. جيڪڏهن اسان جي پنهنجي مرضيءَ جي ڳالهه هجي ها، ته هوند ڪيتريون ئي جبلتون ۽ هلت چلت جا نمونا، جيڪي هينئر اسان جي فطرت جو حصو آهن، اهي اسين هرگز اختيار ڪين ڪيون ها. اهي جبلتون ۽ هلت چلت جا نمونا اسان وٽ هاڻي زائد ۽ اجايا آهن. اهي اسان جي ابن ڏاڏن لاءِ ڪارائتا هئا، پر آسپاس جي حالتن جي بدليجي وڃڻ سبب اهي اسان لاءِ هاڻي بيهڪ ۽ بي فائدي آهن.

سڌريل ماڻهو جنهن دنيا ۾ رهن ٿا، اها دنيا ئي نرالي آهي وحشي ماڻهو هڪ پنهنجي دنيا ۾ رهن ٿا. وحشي ماڻهن جون ڳالهون ۽ هلت چلت جا نمونا سڌريل ماڻهن جي ڳالهين ۽ هلت چلت کان پنهنجي نرالا آهن. وحشي ماڻهو قدرت جو هڪ اڻ گهڙيو جيو آهي. هو تقريباً ائين ئي رهي ٿو، جيئن ٻيا جهنگلي جانور. هن وٽ نه پاليل جانور آهن ۽ نه پوکيل فصل آهن. هن جو گذارو جهنگلي دنيا تي آهي. هو شڪار ڪري ٿو، مڇي ماري ٿو ۽ جيئري رهن لاءِ ٻين جانورن سان وڙهي ٿو. هو ننڍن ننڍن ولرن، ٽولن ۽ قبايلن ۾ هيڏي هوڏي هلندو چلندو رهي ٿو ۽ اڪثر پاڻ جهڙن ٻين قبايلن سان وڙهندو، پاڻ بچائيندو ۽ جيئندو رهي ٿو. هو اڻ ڄاڻ، وسواسي ۽ بيحد مسڪين آهي. هن جو گذارو ائين آهي، جو جيڪي هٿ آيا هو جهٽ وات ۾. هن جي جيوت ۾ رڳو ٻپ ئي ٻپ، مقابلو ئي مقابلو، ۽ سدائين ڪو نه ڪو نئون خطرو منهن ڪڍيو پيو ٿو رهي. وحشي ماڻهو جو اخلاقي قانون جهنگلي قانون آهي، يعني چڱيءَ معنيٰ جو فيصاوت طاقت تي آهي. ”جيڪو ڏاڍو سو گابو“ ۽ اهڙي قانون وحشي حيواني زندگيءَ ۾

جتي ڪٿي عمل ۾ اچي ٿو. وحشي ماڻهو جنهن دنيا ۾ رهي ٿو، هو ان تي هريل ۽ ان سان ٺهيل معلوم ٿيندو آهي. هن کي ان ماحول سارو گهريل جسم آهي، ۽ هن کي اهي جبلتون آهن، جيڪي کيس آڻهن ڳالهه ڪرڻ تي آماده ڪن ٿيون، جيڪي کيس ان دنيا ۾ جيئن لاءِ گهريل آهن.

پر انسان جي مٿين سطح جي ذاتين ۽ نسلن پنهنجن ابن ڏاڏن جي ان جهنگلي دنيا کي گهڻو گهڻو عرصو ٿيو ته ڇڏي ڏنو آهي. هو گهڻي قدر انسانن جي ٺايل هڪ 'جڙتو' دنيا ۾ رهن ٿا. هنن جي ڪرت ۽ هنن جا ڌنڌا ويڙهو نه پر پُراسن ۽ سائنسيڪائيءَ وارا آهن. هو وڏن وڏن شهرن ۾ ۽ رياستن هيٺ رهن ٿا، ۽ وڏا وڏا ڪارخانا هلائين ٿا، وڏي پيماني تي پوک ڪن ٿا، مال ڌارين ٿا، ڪاٺيون ڪوٺين ٿا ۽ واپار ڪن ٿا. مندن زندگي سهڪاري زندگي آهي. وڻن عالم جا وڏا ذخيرا ۽ دولت جا وڏا انبار جمع ٿيل آهن. جتي اڳي وحشي حيوانن واري جنسي ڇڙواڳي هوندي هئي، اتي هو هڪ زال ۽ هڪ مڙس ۽ گهڻي قدر دائمي طبي ٿيل خانداني لاڳاپن جي بنياد تي گهرو زندگي گذارين ٿا. سڀ کان وڌيڪ وڏي ڳالهه هيءَ آهي ته هنن طاقت جي جهنگلي معيار بدران انصاف جي زرين اصول کي پنهنجي اخلاقي معيار ۽ آدرش طور قبول ڪيو آهي.

انهيءَ ڪري مٿين سطح جي انساني نسلن جي فطرت ۾ ڪيتريون اهڙيون جبلتون ۽ هلت چلت جا اهڙا نمونا موجود آهن، جيڪي هٿن لاءِ هاڻي بيڪار آهن. اهي جبلتون اسان ۾ اسان جي وحشي ابن ڏاڏن جي زندگيءَ جا رهيل نشان آهن. اهي اسان وٽ ائين ئي اڃا موجود آهن، جيئن گهريلو مال جا سڱ يا غارن ۾ رهندڙ مڇيءَ جون اکيون يا اسان

انسانن جي ڪنن جون سُڪون، اهي سڀ هاڻي بيڪار ٿي ويون آهن، پر انهن کي بيڪار ٿئي ايترو عرصو ڪونه گذريو آهي، جو آهستي آهستي خود ئي ڪم ٿي وڃن ها.

مٿينءَ سطح جي انساني نسلن جي فطرت ۾ سندن وحشي ابن ڏاڏن جي نشانين طور جيڪي زائد جبلتون باقي رهيل آهن، اهي سندن اخلاقي معيار کان ڪريل عملن جو هڪ مکيه سبب آهن. اوهان انسان جي ”اصلي گناه“ جو اڪثر ذڪر ٻڌو هوندو. اوهان اڪثر ٻڌندا آهيو ۽ چوندا آهيو ته انسان ”خطا جو گهر“ آهي. جن کي ”اصلي گناهه“ چئجي ٿو، اهي رڳو اسان جي فطرت جي انهن زائد جبلتن جي اثر هيٺ اسان جا غلط ڪم آهن. انسان جي ”خطا جا گهر“ ٻن انساني فطرت جون اهي زائد جبلتون آهن. اسين راءِ تان ٿڙي، غلط پاسي انهيءَ ڪري وڃون ٿا، جو اسان جي فطرت ۾ اسان جي ابن ڏاڏن جون باقي رهيل جبلتون اسان کي اوڏائون ڪهلي وڃن ٿيون. چيو وڃي ٿو ته انساني دل ديوتائن ۽ دئيتن جي جنگ جو ميدان آهي. — ”ديوتائن“ مان مراد آهي جبلتون آهن، جيڪي اسان جي فطرت ۾ اوچيون، بهتر ۽ وڌيڪ اُستدريل پر نسبتاً نيون پيدا ٿيل جبلتون آهن، ۽ ”دئيتن“ مان مراد آهي جبلتون آهن، جيڪي ڪريل، پراڻيون ۽ وڌيڪ وحشي لاڙا رکندڙ آهن، جيڪي اسان کي سدائين ذلت ۽ خواريءَ جي ڪڏ ۾ ڪيرڻ لاءِ هيٺ ڌڪينديون رهن ٿيون.

اها تمام ضروري ۽ اهم شيءِ آهي ته انهن ڳالهين کي پوريءَ طرح سمجهيو وڃي، ڇاڪاڻ ته سڌريل انسانن جي حيثيت ۾ اسان جي ڪاميابيءَ جو، ۽ اسين سڌريل سماج جي فرد سڏائڻ جو پاڻ کي حقدار چئي سگهون، ان جو دارومدار هن ڳالهه تي آهي ته اسين ڪيتري قدر پنهنجي فطرت جي اوچي ۽ بهتر حصي کي ان جي هيٺئين ۽ ڪيريل حصي تي

حڪمران ڪري سگهون ٿا - يعني ڪيتري قدر پنهنجي انساني وصفن سان پنهنجي حيواني وصفن کي لٽي، دهاڻي ۽ زيربار ڪري ٿا سگهون. اسان جي تهذيب جي درجي جو انهيءَ تي مدار آهي ته اسين پنهنجي فطرت جي ”ديوتائن“ کي ڪيترن موقعن تي مٽي ٿا آڻيون ۽ ”دڻين“ تي ڪاسياب ۽ غالب ٿا ڪريون.

۶ - ڊپ جي جبلت

هيءَ هڪ پراڻي ۾ پراڻي جبلت آهي. اها ماڻهوءَ کان به اڳ جي ڄاول آهي ۽ کيس پنهنجن ٻنھ اوڻائي وحشي ابن ڏاڏن کان ورثي ۾ مليل آهي، جن اڃا ماڻهو ٻڃڻ طرف هڪ وڪ به ڪانه ڪڍي هئي. ڊپ جانورن جي اوسر ۾ پهريائين پهريائين ڪيئن ۾ پيدا ٿيل ڏسجي ٿو، ۽ انهن کان سطح ۾ مٿي وارن سڀني جانورن ۾ موجود آهي. ڊپ ڪنهن به خطري کان يا دشمن کان هٽي وڃڻ جي جبلت کي چئجي ٿو. ڪيئن کان هيٺينءَ سطح جا جيو دشمن کان تقريباً بي خبر ۽ لاپرواهه ڏسجن ٿا. انهن جي هلت دشمنن سان به ساڳي رهي ٿي ۽ دوستن سان به ساڳي رهي ٿي. پر مٿينءَ سطح جا جانور ان ڳالهه ۾ وڌيڪ پرک رکڻ ٿا. ڊپ جي جبلت سبب هو خطري وارين شين کان هڪدم پوئتي هٽي وڃن ٿا.

ڊپ جي جبلت کان جانور جي هلت ۾ وڏو فرق پيدا ٿئي ٿو. زندگيءَ جي جدوجهد ۾ جانور کي ان منجهان گهڻو فائدو رسي ٿو. خطرن ۽ دشمنن سان ڀريل دنيا ۾ ڊپ جو شروع ۾ ئي پيدا ٿيڻ هڪ عين فطري ڳالهه پڻ هئي.

جن شين کان ڊڄيو آهي، تن سان وڙهيو به آهي. دشمن سان وڙهجي ٿو يا ان کان ڀڄجي ٿو، ان جو دارومدار حالتن تي آهي - يعني هن ڳالهه تي ته آخرڪار اسان کي فائدو

پڻا ۾ ٿو نظر اچي، ٻيڻن ۾ يا وڙهڻ ۾! جڏهن ڪو دشمن اسان جي سامهون اچي ٿو، تڏهن يا ته ان سان وڙهڻ لاءِ اسين چڪڙي ٻڌانهس وڌي وڃون ٿا، يا ٻڌ ۾ کانئس ٻڃي پري ٿي وڃون ٿا. اهي ٻئي اڏا هڪٻئي کان الڳ آهن، جيتوڻيڪ اهي ٻئي پيدا هڪ ئي شيء جي وجود سبب ٿين ٿا.

اوائلي ماڻهوءَ جي دنيا سندس دشمنن جي دنيا هئي. کيس پوڌاري دشمن ۽ خطرا ورايو پيا هئا. اهي سندس دشمن نه رڳو اڄ کان تعداد ۾ گهڻا هئا، پر کانئس طاقت ۾ پڻ تڏهن گهڻو وڌيڪ هئا. ڇاڪاڻ ته ماڻهو ويچارو شروع ۾ ته ٻنهي بي هٿيار هو، ۽ جڏهن هن هٿيار ٺاهڻ شروع ڪيا، ان کان پوءِ ٻه هزارين سال هن جا هٿيار ٻنهي هارائي قسمر جا، بلڪ نه هجڻ جهڙا هئا. وحشي زندگيءَ مان وڌي ماڻهو مهذب زندگيءَ ۾ داخل ٿيو، ان سڄي سفر جي خصوصيت هيءُ ئي چئي سگهجي ٿي ته هو جيئن پوءِ ٿيڻ ٻڌ ۾ کان آڇو ٿيندو ويو ۽ هن جي زندگيءَ ۾ جيئن پوءِ ٿيڻ ٻڌ جا سبب ۽ موقعا کڻيا ويا.

ڪڏهن توهان ڪنهن پکيءَ کي دانا چڱندي، يا پاڻي پيئندي، يا ومنجندي ڏٺو آهي؟ هو هڪڙي چهنڊ هڻندو آهي، ۽ وري هيڏانهن هوڏانهن ڏسندو آهي. ان کان پوءِ هو وري هڪڙو دانو چڱندو ۽ وري گڇي کڻي هيڏانهن هوڏانهن لوڻو هڻندو. هن کي هر گهڙيءَ پنهنجن دشمنن جو خوف رهي ٿو. هو سمهندو آهي ته ٻه ڄڻ هڪ اک پٽي سمهندو آهي. سڀني جهنگلي جانورن جا دشمن ٿين ٿا، ۽ هو دنيا ۾ پاڻ بچائي، جي سگهن ٿا، سو رڳو پنهنجيءَ پوريءَ چوڪسيءَ ۽ خبرداريءَ ڪري. آفريڪا جي جهنگلي حالتن جي هڪڙي شاهدي نڪار، مسٽر گالٽن، جو چوڻ آهي ته ”ڏکڻ آفريڪا جي جهنگلن ۾ سڀڪنهن نرڻ کي هر روز نه، ته هڪ کان نه ٻئي ڏينهن، ٻڃي، پنهنجي جان

بچائڻي پوي ٿي، ۽ هرروز ڪيترائي ڀيرا ٺلهي ڊپ ۾ ٺاهه ڪائي،
 ڇوپڻ پاڇ ڪاٺي پوي ٿي.“ ڪيترائي جانور آهن، جيڪي ولڻ
 يا ٿڌن ۾ رهن ٿا، سي جڏهن چرندا آهن يا سمهندا آهن، تڏهن
 منجهانئن ڪي ڇوڪس بنيا، سندن ڇوڪيداري پيا
 ڪندا آهن.

ماڻهو پڻ پنهنجي اوائلي جيوت ۾ ساڳيءَ اهڙيءَ دائمي
 خوف جي حالت ۾ رهندا هئا. ڏينهن جو، جڏهن هو هيڏانهن
 هوڏانهن هاندا رهندا هئا، تڏهن به، ۽ خاص ڪري رات جو
 جڏهن هو سمهندا هئا، تڏهن مٿن هٿيهه دشمنن جو خوف
 ڇانيل رهندو هو. وحشي ماڻهوءَ کي سدائين اون ۽ اوسيڙي ۾
 رهڻو پيو ٿي. هو سدائين خطري هيٺ هو، ۽ کيس هر دم
 چست ۽ ڇوڪس رهڻو ٿي پيو هو نه ٻئي ڪنهن تي آسرو
 رکي ٿي سگهيو، ۽ نه ٻيو ڪو مٿس آسرو رکي سگهيو ٿي. هن
 جي پنهنجي پاڙيسري ۾ ڪابه اميد ڪانه هئي، ۽ نه وري
 منجهس ڪو اميد ساري سگهيو ٿي. هو ٻين سان اهڙي ئي
 هلت ڪندو هو، جيڪا سندس اندازي موجب، موقعي ملڻ
 تي، هو ساڻس ڪن ها. ليواخ جي چوڻ موجب ”وحشيءَ
 جي جيوت هڪ اڪٽ آلتڻ جي جيوت هئي. ان ۾ آهي ۽ ڊپ
 کان سواءِ ٻيو ڪجهه ڪونه هو.“

اڄ جڏهن اسين کاڌي کائڻ تي ويهون ٿا يا رات جو
 سمهون ٿا، تڏهن اسان کي اهڙو ڪوبه فڪر ڪونه ٿو رهي
 ته کاڌي کائيندي يا مٽي پئي اسان تي ڪو هالن ڪري
 ايندو. هزارين، لکين ماڻهو اڄ سڄي زندگي گذاري، وڃي مٽي چڙهن
 ٿا، پر ان ۾ کين ڪڏهن به ڪنهن سڄي ٻچي خوف جو
 سبب يا موقعو سامهون ڪونه ٿو اچي. — سواءِ ڪن بيمارين
 جي جيوڙن جي، جن کي پڻ اڪثر هو صحت ۽ کاڌي ڀيتي جي
 نيمَن کان لاپرواهيءَ سبب پاڻ ئي دعوت ڏين ٿا.

۷ - ٻ ٻ جا باقي نشان

وڏا ۽ اوچتا آواز يا ٺڪاءَ اڄ به اسان کي ڪنٺائي ڇڏين ٿا، سو رڳو انهيءَ ڪري، جو اسان جي اعصابي ساخت اهڙيءَ دنيا جي مطابقت موجب بيٺل آهي، جنهن ۾ وڏا ۽ اوچتا آواز اسان لاءِ سڄا پڇا وڏا ۽ ۽ اوچتا خطراً ثابت ٿيندا هئا. اسان مان هر ڪنهن، ننڍي هوندي، لکي، اوچتون ڪري، ڪنهن نه ڪنهن دوست يا هڪ جيڏي کي ضرور جهليو هوندو، ۽ هن جو ردعمل ڏٺو هوندو. ڇڻ مارڻ لاءِ اوچتو ڪنهن مٿس حملو ڪيو هجي! ۽ ائين اسين لکي، هڪٻئي کي ڊيڄاريون ۽ جهليون به ڇو ٿا ۽ ان مان اسان کي مزو به ڇو ٿو اچي؟ ڇاڪاڻ ته اهي اسان جي آن وحشي جيوت جا نشان آهن، جڏهن ٻين تي جڙهه ڪرڻ جو اهو هڪ عام طريقو هوندو هو. اهڙيون اسان جي ڪوڙپڄائيءَ جون ’جڙهون‘ اڄ ڪا سبب به انهيءَ ڪري ثابت ٿين ٿيون، جو ماڻهوءَ ۾ اهڙين اوچتين جڙهن جي ان دور جون جباتون اڃا ڪنهن قدر موجود آهن.

ڌارين ماڻهن يا ڌارين شين کان، خاص طرح، اسين ٻچندا ۽ چرڪندا آهيون. انهن جي اڳيان اسين هڪ قسم جي بي آرامي محسوس ڪندا آهيون، جنهن لاءِ ڪو خاص سبب به موجود ڪونه هوندو آهي. اها اسان جي عادت پڻ امان ۾ انهن ڏينهن جي نشاني آهي، جڏهن ڌارين اسان جا ”ڪڏهن به دوست نه“ پر ”هر حالت ۾ دشمن“ هوندا هئا. اسين خاص طرح وڏن ۽ مٿڪ ماڻهن کان اڄ به ٻچندا آهيون — يعني انهن کان جن ۾ اسان کي فائدي يا نقصان رسائڻ جي گهڻي ۾ گهڻي طاقت هوندي آهي. اهو ”انديشو“ اسان لاءِ اڄ ڪارائتو نه آهي. اهو اسان جي راهه ۾ اڄ وڏي رڪاوٽ آهي. اهو

ٻن اسان ۾ گهڻو گهڻو اڳ گذري ويل زماني جي اهڙي جائز
انديشي ۽ خوف جو پيچل نشان آهي.



— ”ڊپ“ —

اڄ اسين نانگ، سڙي، ڪرڙي، ڏينءَ، ڪوريمڙي
وغيره کان اڃا پڻ گهڻو ڊپ ۾ آهيون. هونئن اسان کي پڪ به آهي ته انهن
جيتن کان اڄ اسان کي ايترو ڊپ نه گهرجي، نانگن جو هي
ڊپ اسان کي شايد ارتقا جي باندرن واري دور کان ورثي ۾ مليل آهي.
پولڙو نانگن کان ائين ڊڄندو آهي، ڇن آهي هن جو موت آهن.
پولڙن جي پيري ۾ نانگ ڇڏي ڏسوا بس پولڙا خوف ۾
هڪدم وڻجي ويندا. ايتريقدر به ڏٺو ويو آهي ته پولڙا نانگن
جي آڏو ٻنهي ٻيهوش ٿي ڪري پون ٿا! ۽ ان ۾ ڪا عجب
جي به ڳالهه ڪانهي. نانگ پولڙي جو بدترين دشمن آهي. پولڙو
نانگ کي ڪجهه ڪري نٿو سگهي. سرطاني گهيرون وارن علائقن
جا وڏا نانگ، جيڪي وڻن تي چڙهي وڃن ٿا، پولڙن جا جاني

دشمن آهن. ڏنڊي يا لٽ جي ايجاد کان اڳ، نانگ ماڻهوءَ جو به ايترو ئي زبردست دشمن هو جهڙو ڀولڙي جو، پر جڏهن ماڻهوءَ جي هٿ ۾ ڏنڊو يا گرز آيو ته نانگ جي هن جي آڏو ڪا هستي نه رهي. ماڻهو، جي بي اختيار آهي، ته پنهنجو هڪ هيٺو جانور آهي. دنيا ۾ هن جو زور ۽ وڌائي خاص طرح هين ڪري قائم آهن، جو منجهس پاڻ کي اختيار بند ڪرڻ جو عقل پيدا ٿي سگهيو هو.

ڪاربنون شيون، خاص ڪري اونداهيون جايون مثلاً غار، ۽ اهڙيءَ طرح اونداهه عام طور، اسان ۾ ڊپ جو احساس آڀارين ٿيون. اسان کي خبر نه هوندي آهي ته هينن ۾ ڪو خطرو ڪونهي، ته به انهن کان پيا ڊڄندا آهن. پر وحشي ماڻهن لاءِ ته اهي واقعي خطرناڪ هيون. چُر يا غار هُئڻ لاءِ هڪ قسم جي لڪل ڪڏ هئي، ۽ اونداهه هُئڻ لاءِ هڪ بي انت ڪوهه هو، جنهن ۾ سندن هر قسم جو دشمن کين گهرڪاڻ لاءِ وات پٽيو ويندو هو. اڄ جڏهن سڄي لاهي ٿو ۽ اونداهه ٿئي ٿي، تڏهن اسين ٻيون ٻاريون ٿا ۽ سوچورو ڪريون ٿا ۽ اندر توڙي ٻاهر اسان لاءِ آهستي ڏينهن رهي ٿو، پر وحشي زماني ۾ جڏهن سڄي ٽپي ڏيندو هو ۽ اونداهه ٿيندي هئي، تڏهن وحشي لوڪن جي اکين آڏو به اونداهه اچي ويندي هئي ۽ هو چڻ انڌا ٿي ويندي رهندا هئا.

اڄ اسين ڪڏهن ڪٿي ڪو رستو پلجي ٿا پئون، ته هڪدم اسان کي ڊپ وڌيو ٿو وڃي. اهو ڊپ به گهڻي قدر اسان ۾ زائد باقيات مان آهي. وحشي ماڻهو جڏهن رستو پلجي ويندو هو، ته هو واقعي وڏي خطري هيٺ اچي ويندو هو. هو ڪنهن به جانور، ڪنهن به دشمن جو شڪار ٿي سگهيو ٿي. پر اڄ ڪٿي شهر ۾ يا جهنگ ۾ ”وڃائجي وڃڻ“ ۾ ايترو خطرو ڪونهي، جهڙو اهڙي ڪنهن موقعي تي سڄي ڀڄ اڃا به اسان

جي دل ۾ پيدا ٿيندو آهي — ڇاڪاڻ ته اسين محسوس ڪونهي
 قدر ائين ئي ڪيون ٿا، جيئن ان زماني ۾ ڪندا هئاسون
 جڏهن ”ويائجي وڃڻ“ واقعي خطرو ڏاڪ هو. آهي سڀ جانور،
 جيڪي ڪڏجي گذارين ٿا، يعني ولڻ ۾ رهن ٿا، سي اڄ به
 اڪيلائيءَ کان چرڪن ٿا، هڪڙي ليڪڪ ڏکڻ آفريڪا جي
 نيم جهنگلي مال بابت لکيو آهي ته ”جيتوڻيڪ ڍڳي يا مان
 کي پنهنجن همجنس سان ڪو خاص انس به ڪونهي، پر تڏ
 کان الڳ ٿيڻ تي هو پنهنجي پريشان ٿي وڃي ٿو. جيڪڏهن
 زوريءَ هن کي هڪلي، تڏ کان ڇني ڌار ٿو ڪجي، ته هو
 ٻوڙ ڪڍي بيهي ٿو رهي، ۽ پنهنجي وس آهر پاڻ ڇڏائي،
 موٽي تڏ سان ملڻ جي ڪوشش ڪري ٿو. ۽ جڏهن ان ۾
 ڪامياب ٿئي ٿو، تڏهن تڏ جي پنهنجي وچ ۾ بيهي، اهڙو ته
 خوش ڏسجي ٿو ۽ پنهنجائپ جي احساس ۾ وهجي وڃي ٿو،
 جن سندس دل تان وڌو ڪو بار هٽي ويو هجي ۽ وڌو ڪو
 ويءُ هٿ اچي ويو هجي.“

جنن، پوتن، ۽ قبرن جو خوف به انهيءَ دور جي بچيل
 نشانين مان آهي، جڏهن ماڻهو سمجهندا هئا ته زندگيءَ جون
 سڀ خرابيون ۽ آفتون، مثلاً طوفان، زلزلا، ۽ بيماريون سڀ
 جون سڀ بد روحن جون پيدا ڪيل آهن. قديم ماڻهو سمجهندا
 هئا ته مري ويل ماڻهوءَ جو روح سندس بدن مان نڪري،
 ڪهڙو عرصو هن جي لاش جي ويجهو پيو ٿورا ڏيندو آهي. اڃا
 تائين به انهيءَ عقيدتي جو ڪجهه ڀاڱو اسان جي ذهن ۾ موجود
 ڏسجي ٿو، جو اسان مان ڪيترا مڃيندا آهن ته هيءَ يا هوءَ
 جاءِ يا گهر يا وڻ يا قبرستان ”گهرو“ آهي، ان ۾ ڪو
 ”حساب“ آهي، يا ڪو نجس يا پاڪ روح ان ۾ رهي ٿو، يا
 ڪنهن جن يا ”غائبات“ جو ان ۾ واسو آهي.
 جتي زندگي خطرن هيٺ يا دشمنن جي وچ ۾ آهي،

آئي خوف جي جبلت هڪ مفيد جبلت آهي. مٿينءَ سطح جي ماڻهن لاءِ ٻن اها جبلت ڪيترن ئي نمونن ۾ مفيد ۽ ڪارائتي آهي. پر آهي اڄ هيٺينءَ سطح جي ماڻهن کان گهڻو گهڻو وڌيڪ سک ۽ سلاستيءَ واري ماحول ۾ رهن ٿا؛ انهيءَ ڪري اسان جي زندگيءَ مان خوف جا گهڻا سبب ۽ خوف جي موقعن جا گهڻا اسڪان اڄ ختم ٿي چڪا آهن.

اسين انهن شين کان ٻڃون ٿا، جن کان ٻڃڻ ڏي هريل آهيون — يعني جن کان ٻڃڻ تي اسان جي طبيعت بيٺل يا ٺهيل آهي. اسان جي طبيعت انهن شين کان ٻڃڻ تي ٺهيل آهي، جن کان قديم دور جي وحشي جهڙوڪ بر اسان لاءِ ٻڃڻ ضروري ۽ فائدي وارو هو — يعني ڪنڊن کان، گوڙ کان ۽ نانگن کان ۽ اڪيلائيءَ کان ۽ ڌارين کان ۽ اونداهيءَ کان. انهن مان ڪنهن به شيءِ کان اڄ جي سڌريل ماڻهوءَ کي ڪو خاص خطرو ڪونهي، پر اڄ به اسين انهن کان ٻڃندا ٿا رهون، ڇاڪاڻ ته انهن کان ٻڃڻ واري آها پراڻي طبيعت يا فطرت اڃا اسان ۾ موجود آهي. بيماريءَ جا جيوڙا انساني زندگيءَ لاءِ اڄ نانگن کان شايد هزارين ڀيرا وڌيڪ خطرناڪ آهن، پر اسان جي طبعي يا فطري عادت اڄ به بيماريءَ جي جيوڙن کان وڌيڪ نانگن کان اسان کي ٻڃاريندي ٿي رهي. اسان کي ويڙهه ٺاهڻ کان وڌيڪ وڻي ٿي، گهٽڻ گهٽڻ پوکيءَ راهيءَ کان وڌيڪ وڻي ٿو ۽ راندروند ۽ روشو تماشو ڪارائتي ڪم ڏيندي کان وڌيڪ پسند آهي. ڏسجي ائين ٿو ته اسان جي فطرت يا طبيعت اڃا جديد زندگيءَ ۽ جديد حالتن جي پوريءَ مطابقت ۾ بيهي نه سگهي آهي.

۸ - ويڙهه جي جبلت

ويڙهه مخالف سان اٽڪڻ ۽ ان کي طاقت سان زير ڪرڻ جي

جبلت آهي. جن ڪمن تي خوف جي جبلت آماده ڪري ٿي، ويڙهه جي جبلت
 انهن جي ابتڙ ڪن تي آماده ڪري ٿي. ٻپ ٻوٽي هئڻ تي زور ڏئي ٿو؛
 ويڙهه جي جبلت جملهم ڪرڻ، ڌڪ هڻڻ ۽ مارڻ تي آپاري ٿي.
 ويڙهه جي جبلت پڻ هڪ ٻرائي جبلت آهي. اها ماڻهوءَ
 پاڻ ايجاد ڪانه ڪئي آهي. اها کيس پنهنجن انساني ماڻهن
 کان اڳ جي حيواني ماڻهن کان ورتي ۾ مليل آهي، جيڪي
 دنيا ۾ انسانن جي پيدا ٿيڻ کان لکين ڪروڙين سال اڳ
 ائين ئي وڙهندا وهندا هئا، رڌوڇاڻ ٿيندا رهندا هئا ۽ مرندا
 رهندا هئا. حيواني دنيا جي هڪ مشاهدي نگار روسين جي
 چوڻ مطابق، ويڙهه جي جبلت پهريائين ماکوڙين ۽ ڪوربٽون
 ۾ پيدا ٿيل ٿي پائنجي. انهيءَ موجب، اها ٻپ جي جبلت
 جيتري آڳاٽي نه آهي، ڇاڪاڻ ته ماکوڙيون ۽ ڪوربٽا
 ڪينئن کان ڪجهه مٿڀريءَ سطح جا جيت آهن، ۽ آهي دنيا ۾
 ڪجهه پوئيو پيدا ٿيا آهن.

مطلب ته جانورن ۾ عام طور ائين آهي ته جيڪي
 مٿڀرا ۽ وڌيڪ طاقتور آهن، انهن ۾ ويڙهه جي جبلت وڌيڪ
 زورائتي آهي، ۽ جيڪي هيٺينءَ سطح وارا ۽ وڌيڪ هيٺا آهن،
 انهن ۾ ٻڏپ جي جبلت گهڻي آهي. جانورن جي گهڻين جنسن،
 مثلاً هرڻ، سهي، ڪٽي ۽ ري، پنهنجي جياپي جو ڍنگ،
 جانورن جي ٻين جنسن، مثلاً شينهن، بگهوڙ ۽ رينوسيرس * کان
 بلڪل الڳ رکيو آهي. هڪڙل عام طرح، ٻچي جان بچائين
 ٿا، جيئن سهو ۽ ڪڻو وغيره، ڇاڪاڻ ته آهي ٻچڻ ۾ زور

* رينو (Rhinos) آفريڪا ۽ ڏکڻ ايشيا جو
 چوپايو وڏو، ٿلهو جانور، جنهن جي نڪ وٽ هڪڙو يا ٻه
 سڱ ٿين ٿا ۽ سڄو ٿلهيءَ ۽ پٺائينءَ ۾ مڙيءَ سان ڍڪيل
 ٿئي ٿو.

آهن ۽ نه وڙهن ۾. انهن ۾ نه گهڻي طاقت آهي ۽ نه وڻ ويڙه جو ڪو زورائتو اوزار ئي آهي. شينهن ۽ وينوسيرس، وري عام طور، اڳرائيءَ ۽ ويڙه جي پاليسي هلن ٿا، ڇاڪاڻ ته ان لاءِ هو 'هٿيار بند' آهن. حيوانن جون ڪي جنسون، انهيءَ لحاظ کان، عام طرح پاڇوڙ جنسون آهن، ۽ ٻٻ جي جبلت تي پنهنجي جياپي جو مدار رکن ٿيون، ۽ ڪي ويڙهو جنسون آهن جيڪي ويڙه جي جبلت تي مدار رکن ٿيون. پر خود پاڇو جنسون ٻن پنهنجو پاڻ ۾ خوراڪ ۽ جياپي جي ٻين ضروري شين کان، ٿورو يا گهڻو، ضرور وڙهن ٿيون، ۽ ڪيترين مائٿين جنسن ۾ نرن کي پنهنجي مادين لاءِ ته هڪڙي مان بنهه مومار لڙايون لڙايون پون ٿيون.

حيواني عالم رت سان ڀريل پينگهي ۾ پرورش پاتي آهي. هيءَ ڳالهه انسانن جي حالت ۾ ته بنهه لفظ بلفظ صحيح آهي. انسانن ٻين حيواني جنسن مٿان پنهنجي اڇوڪي برتري رت جا ذريعا وهائي حاصل ڪئي آهي. اهو رت هٿن ٻين جانورن سان وڙهي به وهايو آهي ۽ پنهنجو پاڻ ۾ وڙهي به وهايو آهي. اوائلي انسان جي قدرتي حالت جنگ جي حالت هئي، امن جي نه. جيئن لاءِ هن ڪي پاڻ جهڙن انسانن ۽ ٻين هر قسم جي جانورن سان لڙڻو ٿي پيو ٿي. امن ۽ سلامتيءَ جي حالت هن کي اتفاق سان نصيب ٿيندي هئي، قبيلي کان ٻاهر هر جاندار سندس دشمن هو. يا اهو سندس ڪاڄ هو، يا هو پاڻ ان جو ڪاڄ هو — ۽ اها ان ماحول ۾ بلڪل هڪ جائز ۽ قدرتي ڳالهه هئي. ماڻهو پاڻ ۾ ٻڌبا هئا، ڇڏندا هئا، ۽ هرڪو ڪئنڊڙ جي پاسي ٻوڙي وڃي ڳنڍبو هو. اڄ به دنيا جي هيتري قدر سڌريل ماڻهن جا هڪڙي مان لاڳاپا انهيءَ ڪري ئي ايترا هيٺا ۽ غير يقيني آهن، ۽ هن قدرتيءَ تي رهندڙ قومن جي وچ ۾ ايتري بدامني ۽ غير سلامتيءَ جو ماحول به اڄ انهيءَ

اوائلي بي اعتباريءَ جي احساس ڪري ئي موجود آهي. اڄ جو ساڻي سڀاڻي جو دشمن ٿي پوي ٿو، ۽ پراڻي وقت جو دوست حالتن جي ڦيري سان بدلاجبي گهڙيءَ ۾ دشمن بنجي وڃي ٿو. اها پنهنجي طبيعتن جي ٽڪڙيءَ بدل بدل جي عادت پڻ اسان کي اسان جي آن قديم زندگيءَ کان ورتي ۾ مليل آهي.

دنيا جي سڀني سڌريل ماڻهن ۾ ويڙهه جي جبلت اڄ به باقي آهي. ٻار پاڻ ۾ وڙهن ٿا، ڇوڪرا پاڻ ۾ ٿوريءَ گهڻيءَ تان گنڊجي پون ٿا ۽ ٽونشي بازيءَ تائين وڃيو رسن، وڏا پاڻ ۾ وڙهيو ٿا پون، قومون لڙاين ۾ ڦاسيو پون ٿيون، ڊگهيءَ ۾ لاڳيتيءَ ۾ چپ چاپ مان ماڻهو ڪڪ ٿيو پوي ۽ پانٿي ته ڪنهن نه ڪنهن سان اٽڪي پئجي ته ڪي دل جا بخار نڪرن.

اوهان ڏٺو هوندو ته جهيڙي وقت ماڻهن جا هشام ڪيئن نه ڊوڙي اچي گهٽيءَ ۾ گڏ ٿيندا آهن! ٻه ڇوڪرا پاڻ ۾ گنڊيا نه آهن، ۽ انبوهه ڇوڪرن جا هٿان هٿان ڊوڙندا اچي چوڌاري دائرو ٺاهي بيهندا ۽ هيٺي تي ٽونشن جو وسڪارو ڏسي ائين پيا محسوس ڪندا چڻ آهو ڏاڍي مڙسيءَ جو ڪم هو پاڻ ڪري رهيا آهن! چاقن، پستولن ۽ ٻين موتمار هٿيارن جي عام جام وڪري کڻي ٿي ڏس! ڇا اهي ڳالهيون اسان جي مهذب هجڻ جو دليل آهن يا وحشي هجڻ جو؟ ڪنهن جي ڪنهن کي مارڻ جي نيت به نه هوندي آهي، تڏهن به اسان جي وحشي فطرت موتمار هٿيار مثلاً ڪو چاقو، ڪو پستول يا ڪا بندوق، پاڻ وٽ رکي، ڏاڍي خوش ٿيندي آهي، ۽ ان تي فخر ۾ اسين ٿوليا نه سڏائيندا آهيون. اوهان اڪثر ڏٺو هوندو ته ڪنهن سگهه، يا باڪسر، سان ڪيترا نه خواهه خواهه قسم جا ماڻهو گڏيا پيا هلندا آهن. منجهانئن هرڪو ائين

پيو سمجهندو آهي ته ان جي پهلواريءَ جو ڪو نه ڪورنگ يا انگ خود منجهس به موجود آهي، ۽ سندس وڏي ۾ وڏي خوشي هيءَ هوندي آهي ته ڪنهن طرح ڪو ملاڪڙو لڳي يا باڪسنگ ٿئي، جنهن ۾ هو پنهنجي سوريي پهلواري کي ڪنهن کي دسيندي يا ٺونشا هڻندي ڏسي ۽ ائين سندس پنهنجي ويڙهه جي جبلت جي تسڪين ٿئي. باڪسنگ جي چٽاڀيٽيءَ ۾ پهريان زورائتا ٺونشا لڳن ٿا ته ڏسڻ وارن مان ڪيترن حساس ۽ نازڪ طبع ماڻهن جا انهن کي ڏسندي سڪر ته آندا وات ۾ اچي وڃن ٿا، پر جيئن جيئن رائج پٺيان رائج پورا ٿيندا ويندا آهن، ته هرڪنهن جو رت جوش ۾ ايترو گرم ٿي وڃي ٿو، جو پڇاڙيءَ ۾ ڪٽندڙ ٺونشياز هارائيندڙ کي هڪ ڌڪ هڻندو ته پيا ته پيا پر خود آهي حساس ۽ نازڪ طبع ڏسندڙ به دل ۾ پيا چوندا ته اڃا به ڪي به ڇار ٺونشا هڻيس ته ڪو مزو ٿئي!

آءٌ ننڍي هوندي مسوري علائقي [بونائيڊ اسٽيٽس] ۾ رهندو هوس. مون کي ياد پوي ٿو ته آتان جا مرد، جوان ۽ ڇوڪرا ڪيترا نه ويڙهاڪ هوندا هئا. اهو مرد يا ڇوڪرو سڀني لاءِ هڪ نمونو بنجي ويندو هو، جيڪو بت ۾ ستمڙ وٽر ۽ مضبوط ۽ طبيعت جو سڀ کان وڌيڪ ويڙهو هوندو هو. جيڪڏهن ڪو ٻئي ڪنهن کي ٺونشا هڻي، ڪيرائي، ٽپ ڏيئي، ٻري ٿئي، بهي لڪاريندو هو ته ”آهي ڪو هن جو ٻلاندي ته نڪري اچي ٻاهر، ڏيکاري ڇڏيانس ڏينهن جا تارا!“ ۽ ڪو ماڻهو هن سان هٿ ڳنڍڻ لاءِ ڪونه اٿندو هو، ته اهو ڏاڍو مڙس اسان سڀني چورڪرن جو سوريو بنجي ويندو هو، ۽ دل ۾ هرڪو پيو چاهيندو هو ته وڏو ٿي آءٌ به هن جهڙو ”ڏاڍو مڙس“ ٿيندس!

ساڳي اها وحشي قديم فضا — ڏاڍن جي ٻوٽلڳيءَ ۽

پرستش، ۽ ڏاڍائيءَ جي شوق جڙي - اڄ جي سڌريل ماڻهن جي سڌريل زندگيءَ جي ڪيترن ئي دائرن ۾ موجود ڏسي سگهجي ٿي. زندگيءَ جا سماجي، سياسي ۽ ڪاروباري دائرا ان سان پريا پيا آهن. ان جو ڪليو اظهار خاص طرح شرابخانن ۽ جوا خانن ۾ اوهان کي عام جام ڏسڻ ۾ ايندو - چوٽه شراب توڙي لالچ جو نشو ماڻهوءَ جي عقل ۽ خود ضابطگيءَ کي ٻڃائي، ڪمس سندس اوائلي جبلتن جي حوالي ڪري ٿو ڇڏي، ۽ ڏو پوريءَ طرح پنهنجي اصلوڪي وحشي طبيعت جي اثر هيٺ اچي وڃي.

ماڻهو ۽ خاص طرح ڇوڪرا، وڙهن ۾ هٿ استعمال ڪندا آهن - نونشا ۽ مڪون هڻندا آهن. اها عادت به ماڻهن ۾ پنهنجي بچاءَ لاءِ سندن قديم وڙهن جي طريقي جي نشاني آهي، جڏهن هنن ٻيو ڪو وڙهن جو يا پنهنجي بچاءَ جو اوزار يا هٿيار اڃا ايجاد نه ڪيو هو. بگهو ڏندن سان وڙهندو آهي، ڍڳو يا رينوسيرس سڱن سان، گڙو مڻين سان، ۽ شينهن چنبن سان وڙهندو آهي. هن ڳالهه ۾ ماڻهو شينهن جهڙو آهي، ۽ چنبي سان وڙهي ٿو.

لڙائيءَ جي جبلت اڄ به مڻين کان مڻينءَ سطح جي ماڻهن جي طبيعت ۾ پڻ ايتري قدر داخل آهي، ۽ گرما گرم موجود آهي، جو مڪمل ۽ چوطرفي امن جي زماني ۾ به ان کي ڀاڙڻ ۽ جوش ۾ آڻڻ نهايت آسان بلڪه ڏک گهڙيءَ جي ڳالهه آهي. هوڏانهن اخبارن وڌين، ڪارڊن سرخين سان ”دشمن“ جي ”دشمنيءَ“ جي ڪا خبر ڇاپي ناهي، ۽ ڪنهن ”سربراهه“ جنگ جا توتارا ۽ طبل وڄايا ناهن، ۽ هيڏانهن ڏستا وائستا ماڻهو سڀ جهنڊا کڻي، نعرا هڻندا، ”ملڪ ۽ قوم جي ناموس“ خاطر ”دشمن“ کي چڻ ٻڇي ناس ڪرڻ لاءِ آڻي ميدان ۾ ٽهي نه ٻيا آهن! ترار وحشيگي جو نشان آهي، پر اها اڄ به تقريباً

هر سڌريل کان سڌريل ماڻهوءَ لاءِ ايتري ته ڪشش واري ڇيز آهي، جو مشڪل ڪو منجهانئن اهڙو هوندو. جو ان کي پنهنجي ڪنڊ ۾ خوشيءَ سان بلڪ فخر سان رکڻ لاءِ تيار نه ٿئي. جي ڪنهن وٽ ڪا ڪٽيل سٽيل اڳئين زماني جي پيل هوندي آهي ته هو آها ور ور ڏيئي ٻيو هر ڪنهن کي ڏيکاريندو، بلڪ اڳي ئي ڪهر ۾ ڪنهن اهڙي هنڌ آها رکي ڇڏيندو، جو آيو ويو هر ڪو هڪدم ان کي ڏسي سگهي! جيڪڏهن اڄ جي مهذب ۽ اسن پسند ماڻهن ۽ قومن کي لڙائي ناپسند هجي ها، ته ڇو هو ڪنهن نه ڪنهن معمولي ڳالهه تي لڙائيءَ ۾ ٽپي پون ها، ۽ ڪروڙين ۽ اربين رپيا خرچ ڪن ها ۽ پنهنجي ۽ پنهنجي ”دشمنن“ جي رت جون نديون وهائين ها — جيئن هنن گذريل مهاڀاريءَ لڙائيءَ [۱۸-۱۹۱۴] ۾ ڪيو، ۽ اڃا به ڪرڻ لاءِ تيار آهن ۽ تياريون ڪندا رهن ٿا!

اسپين ۽ يونائيٽيڊ اسٽيٽس جي لڙائيءَ [۱۸۹۵ع] ۾ يونائيٽيڊ اسٽيٽس جو ڪجهه لشڪر ڪيوبا جي ٻيٽ تي لاڻو ويو هو، پر اڃا آهي اتي ڪنهن محاذ تي لڙڻ ئي لڙڻ، تنهن کان اڳ پنهنجي ملڪن جي وچ ۾ صلح ٿي ويو ۽ لڙائي بند ٿي ويئي. ان واقعي متعلق ان زماني ۾ مون اخبارن ۾ هڪ بيان پڙهيو هو، جنهن منهنجي دل تي ڏاڍو اثر ڪيو هو. بيان ۾ چيل هو ته جڏهن لشڪر جي سپاهين ٻڌو ته صلح جو عهدنامو صحيح ٿي ويو آهي، تڏهن ”ڇوڪرا ڏاڍا دلشڪسته ٿي پيا.“ ڇو؟ هوڏانهن، عهدنامي جي شرطن مطابق، ڪيوبا جو ملڪ آزاد ٿي ويو هو، ۽ لڙائيءَ جو اعلان ڪيل مقصد پورو ٿي چڪو هو. پوءِ به هو ڇو خوش نه هئا؟ ڇاڪاڻ ته ڪيوبا کي آزاد ڪرڻ جي خواهش کان علاوه کين ٻي ڪا شيءِ گهرجي هئي، جيڪا کين خوش ٿي ڪري سگهجي. ۽ آها هئي سندن ”لڙائيءَ جي

شوق“ جي تسڪين. جيڪڏهن هو ڪجهه وڙهن ها، ۽ انهيءَ رستي، مارڻ واريءَ پنهنجي انهيءَ وحشي جبلت کي ٽڌو ڪن ها، ۽ پوءِ صالح ٿئي ها، ته هو ڏاڍي سزي ۾ پرڃي ۽ خوشيءَ مان ٽمڪار ٿي ڪورن ڏانڊن موٽن ها.

زالن ۽ چوڪرين ۾ وڙهڻ جي جبلت ڪمزور آهي. منجهن شڪار جو شوق به گهٽ آهي. زالاڻي طبيعت ۾ اهي پئي لاڙا بنيادي طرح ڪمزور آهن. ٻنهي ڪالهن جو سبب هڪ ئي آهي. اهو هيءُ آهي ته ان ٻنهي وسري ويل اوائل زماني ۾ جڏهن انساني سپاءَ جا بنياد پئجي رهيا هئا، تڏهن جيوت جي ڪشمڪشا ۾ مردن کي وڙهڻو پوندو هو ۽ شڪار ڪرڻو پوندو هو، ۽ نه زالن کي. مٿينءَ سطح جي گهڻن جانورن ۾ اڄ به گهڻي قدر وڙهڻ جو ڪم نر ڪن ٿا — مثال طور ماهيومان، جهنگلي گهوڙا، هرڻ، باندر، ۽ ڀولڙا، ۽ ٻيا ڪيترائي اهڙا جانور. ماهڻي مال جي ڪنهن وڳ تي ڪنهن جهنگلي دشمن جو حملو ٿيندو آهي ته انهن جا نر پنهنجن ڦرن ۽ مادين کي وڃ ۾ ڪري، پاڻ چوڌاري منهن ڏيئي، بيهي رهندا آهن. آمريڪا ۾ يورپ مان لڏي آيل نوآبادي ماڻهو به ائين ڪندا هئا. کليل ميدانن ۾ جيڪڏهن مٿن آتان جا اصلوڪا رهاڪو، رڍ، انڊين لوڪ، ڪٿي ڪو حملو ڪندا هئا، ته هو پنهنجن زالن ۽ ٻارن کي وڃ ۾ بيهاري، پاڻ انهن جي چوڌاري دائرو ٺاهي، هٿيار سنڀالي، دشمن جي حملي کي منهن ڏيڻ لاءِ تيار ٿي بيهي رهندا هئا، جانورن جي اڪثر ذاتين ۾ نر قدبت ۽ زور ۾ مادين کان وڌيڪ ٿين ٿا، سو به انهيءَ ڪري، جو قديم زماني کان انهن جي نرن ٿي منجهن ويڙهو پهلوانن جو ڪردار پئي ادا ڪيو آهي.

آرائي ماڻهن جو قدرتي ماحول جنگي ماحول هو. منجهن امن ۽ سلامتيءَ جو ماحول به، اتفاقي هوندو هو.

انسان ذات جي زندگيءَ جو ماحول آخرڪار دائمي امن ۽ سلامتيءَ جو ماحول بڻجڻو آهي. جنگ نيٽ ائين ختم ٿي ويندي، جو اها ڪنهن کي ڪڏهن ويچار ۾ به ڪانه ايندي. جنگ بابت ماڻهو رڳو تاريخ ۾ پڙهي سگهندا ۽ بس. جيئن جيئن وقت گذرندو، تيئن تيئن وڙهڻ جي جبلت مائي ٿيندي ويندي ۽ ان کي ماڻهو بدناميءَ جي ڳالهه سمجهندا، ۽ ان جي جي جاءِ تي انسان دوستيءَ ۽ همدرديءَ واريون جبلتون اوتريون ٿي وڌنديون ۽ زور وٺنديون رهنديون، ۽ نيٽ آهو وقت ايندو جڏهن ماڻهو پنهنجا اختلاف فقط عقل ۽ انصاف جي عدالتن ۾ ئي ختم ڪندا ۽ حل ڪندا.

اڄ اسين تهذيب جي ان منزل ڏانئون ويندڙ راهه جي درمياني ڏاڪي تي بيٺل آهيون. اڄ اسان وٽ چوڌاري امن جون حالتون قائم آهن، پر اسان ۾ وڙهڻ جي جبلت زندهه آهي ۽ ان ڪري وقت بوقت شخصن ۽ قومن جي وچ ۾ جهيڙا ۽ جهيڙا ٿين ٿا ۽ لڙايون لڳن ٿيون. اڳتي هلي، قومن جي حالت ۾ ائين ئي ٿيندو، جيئن اڄ شخصن جي حالت ۾ ٿي ٿو. اوائلي ڏينهن ۾ شخصن کي پاڻ ۾ وڙهي، پنهنجا اختلاف ميٽائڻا پوندا هئا. ان دور ۾ سندن فيصلي ڪرڻ لاءِ وڏن عدالتون ڪين هيون. پر هاڻي پنهنجن اختلافن کي حل ڪرڻ لاءِ جيڪڏهن ڪي شخص هڪٻئي سان هٿن پٺجي وڃن ۽ وڙهڻ شروع ڪري ڏين، ته اها هڪ غير قانوني ڳالهه ٿيندي، ۽ ائين فقط اهڙا ماڻهو پاڻ ۾ وڙهن ٿا، جيڪي ترقيءَ جي موجوده دور کان گهڻو پوئتي پيل آهن، ۽ هرڪو انهن کي غير مهذب سڏي ٿو. اڄ تهذيب جي مٿين سطح جا سورا ماڻهو انهن ڳالهين ۾ انصاف جي ڪورٽن جا دليل ۽ غير جانبداريءَ جا فيصلو وڌيڪ بهتر ۽ مفيد سمجهن ٿا. آهو وقت به اچڻ وارو آهي، جڏهن قومن جي حالت ۾ به ائين ٿيندو.

بين الاقوامي اختلاف جنگي جهازن ۽ هٿياربند فوجن وسيلي نه پر
قومن جي رضامندي سان قائم ڪيل عدالت گاهن ۽ مستغنا
فيضان لاءِ پيدا ڪيل ادارن وسيلي ڪيا ويندا.

۹ - شڪار جي جبلت

هيٺينءَ سطح جي وحشي ماڻهوءَ وٽ نه ڪو باليل جانور هو
۽ نه هو ڪا ٻوڪ ٿي ڪري ٿي سگهيو. هن جو سڄو
گذارو شڪار تي هوندو هو. جهنگلي ڪتي يا جهنگلي ٻائيءَ
وانگر هن جي فطرت ۾ هڪ جبلت موجود هئي، جنهن جي
اثر هيٺ هن کي جڏهن بک ٿي لڳي تڏهن هڪدم آئي هو
شڪار جي ڳولا ۾ ٻاهر نڪري ويندو هو. پر وحشي ماڻهو
ڪڏهن به وندر يا تفريح خاطر شڪار ڪونه ڪندو هو. هو فقط
پنهنجي جاني لاءِ شڪار ڪندو هو. هن جي چوڌاري جيڪي
جاندار رهندا هئا، انهن کي هو انهيءَ ڪري ماريندو هو ته انهن
جي جسم کي پنهنجي کاڌي ۽ پوشاڪ لاءِ ڪم آڻي سگهي.
ماڻهن جا سڌريل نسل زندگيءَ جون ضرورتون زراعت،
معدنيات، صنعتڪاريءَ ۽ ٻين اهڙن ڪمن ڪارڻ وسيلي
پوريون ڪن ٿا. زندگيءَ جي عام فرض ادائين ۾ شڪار جي
جبلت استعمال ۾ ڪانه ٿي اچي. پر اسان ۾ بهرحال اها موجود
رهي ٿي، ۽ مرڪل جي ڏينهن تي ۽ وڌڪيشن ۾، جڏهن
ڪم ڪار کان فرصت ٿي مائيسون، تڏهن هٿياربند ٿي، ٻاهر
نڪري ٿا پڙن، ۽ هين هين ساهاواريءَ شيءِ کي ماريندي
ماريندي، پنهنجي من کي خوش ڪريون ٿا. اسين ساهواربون
شيون مارين ٿا، انهيءَ ڪري نه ته ڪا اسان کي بک آهي،
پر وڳو ان جبلت جي استعمال تي يا ان جو اظهار ٿا ڪريون،
جيڪا اسان کي اسان جي درنده صفت اوائلي ماڻهن کان ورثي
۾ مليل آهي ۽ اسان ۾ اڃا ان دور جي نشانيءَ طور موجود


آهي. اسين شڪار ڪريون ٿا، ڇاڪاڻ ته اسان جا ابا ڏاڏا شڪاري هئا. اسين ٻين جانورن کي ان ساڳئي سبب ڪري ماريون ٿا، جنهن سبب ڪري پاليل ڪٽو، ڪڏهن ’سج‘ ۾ اچي، رڍ کي ماري ٿو — يعني پنهنجي اندر جي وحشي آئل جي چوڻ تي، جيڪا اسان جي فطرت ۾ ان زباني کان موجود پئي رهي آهي، جڏهن اسان جا ابا ڏاڏا بگهڙن جهڙا انسان هئا.

ماڻهن جي اعليٰ سڌريل نسلن ۾ شڪار جي جبلت ڏاڍي تيز ۽ زورائتي ٿئي ٿي. ڇوڪرن ۾ اها خاص طرح تيز ٿئي ٿي. آءٌ پنهنجي لاءِ ياد ڪريان ٿو ته مون ۾ اها ڪيتري نه آجھل ۽ بي انداز هوندي هئي. ڇوڪرائيءَ وهيءَ ۾ مون لاءِ ٻي ڪا مشڪل اهڙيءَ جولائيءَ ۽ ٻي پناهه خوشيءَ جي ڳالهه هوندي هئي، جهڙي ٻين کي ڊسي، ڪيرائي، مٿن چڙهي ويهڻ مان مون کي ٿيندي هئي. ههڙيءَ عادت جو انهن ساعوارن جي فطرت ۾ موجود هجڻ، جيڪي اها دعويٰ ڪن ٿا ته زندگيءَ جو سونهري اصول هيءُ آهي ته ”ٻين سان ائين هلو جيئن چاهيو ٿا ته اهي اوهان سان هان“ — هڪ نهايت دکدائڪ ۽ افسوسناڪ حقيقت آهي.

شڪار جي جبلت وڙهڻ جي جبلت سان ويجهي مشابهت ۽ لاڳاپو رکي ٿي. قديم ماڻهوءَ جي جنگ سڃيءَ ”دنيا“ سان سان هئي — جهڙي انساني دنيا سان اهڙي غير انساني دنيا سان. وحشي ماڻهوءَ لاءِ هر آڏا شيءِ جيڪا هن جي پاسي نه هئي، سا سندس دشمن هئي، ۽ هر اهو جانور جيڪو سندس ٽولي ۾ شامل نه هو، ان سان کيس وڙهڻو هو ۽ ان کي مات ڪرڻو هو. کيس ڪنهن نه ڪنهن طريقي سان انهن کي پنهنجي ڪم آڻڻو هو — ڪن کي کاڌي لاءِ، ڪن کي پوشاڪ لاءِ ۽ ڪن کي پنهنجي ڇاڪريءَ واسطي، ۽ جيڪڏهن اهي

سندس ڪنهن ڪم جا نه هئا، ته انهن کي ڪيس ماري ختم
ڪري ڇڏڻو هو ته جيئن زندگيءَ جي جدوجهد ۾ آهي سندس
مقابلي ۾ نه اچي بيهن.

ماڻهن جا سڌريل اعليٰ نسل اڄ عام طور ڏسڻ
سان صلاح سان ۾ رهن پسند ڪن ٿا. انهيءَ ڪري ڪين
”ماڻهن“ جي مارڻ جا موقعا گهٽ ٿا ملن، ۽ منجهانئن ڪيترا



— شڪار — اڳي ۽ هاڻي —

پنهنجي وڙهن يا لڙائيءَ جي جبات کي ”شڪار“ جي صورت ۾ ظاهر ڪن ٿا ۽ تسڪين ڏيڻ ٿا. هڪڙي سان وڙهن جو وجهه کين گهٽ ٿو ملي، انهيءَ ڪري سندن فطرت ان ڏانهن مائل به گهٽ ٿي رهي، ۽ ائين پنهنجن ”ڀائرن“ سان وڙهن جي نعمت کان محروميءَ جو پوراڻو هو ڪڏهن ڪڏهن ”جانورن“ تي زور آزمائيءَ جي صورت ۾ ڪندا رهن ٿا. هنن سڄڻن سڄڻن شڪاري ”سورن“ جي حالت به بازار ۾ انهن ٿوڪڻن ۽ تختن تي لڳل نشانن کي چڻيندڙ بندوڇين جي آهي، جن کي شهرن جي مٽريل معاشري ۾ هوا ۾ اڏاندڙ پکين تي ”نشان بازيءَ“ ڪرڻ جي منع هوندي آهي.

اڄ به ڪن شخصن جا ذهن ظلم ۽ ڏاڍ جي شوق ۾ ورڪل ٿين ٿا، سو به انهن ويڙهن ۽ شڪار جي جبلتن سبب. اخبارون ڏسجن ٿيون ته مارڪٽ، خونن ۽ ٻين دتوچاڻ جي خبرن سان ڀريون پيون آهن. سو ڇو؟ ڇاڪاڻ ته ماڻهن کي اهڙين خبرن پڙهڻ جو شوق آهي. اسان کي اهڙين خبرن پڙهڻ مان ڇو ٿو مزو اچي؟ ڇاڪاڻ ته اسان جا ابا ڏاڏا شڪار ڪندڙ ۽ شڪار ٿيندڙ جانور هئا. خون جي پياس اسان جي پراڻي عادت آهي. اها اسان جي فطرت جي پراڻي ۽ بنيادي تانگهه آهي. ۽ انهيءَ ڪري اها اسين ائين سولائيءَ سان ۽ تر ت ڇڏي نٿا مڪهون.

جيڪڏهن شڪار جي جبلت کي استعمال ۾ نٿو آڻجي، ته اها جلد ئي مائي ٿيو وڃي. جيڪڏهن مڪهل ۽ ڪهڪاءَ جي عادت کي ڌاريل جانورن جي ٺهل ٽڪور سان يا اخلاقي سکيا وسيلي وڌايو وڃي، ته ماڻهوءَ مان اڳتي هلي ”مارڻ“ جي خواهش ختم ٿي سگهي ٿي. هن کي پوءِ جهنگلي جانورن جي مارڻ جي بدران انهن جي سنڀال ۽ انهن جي مشاهدي ۽ مطالعي ۾ مزو

ابندو. سڌريل سڌينءَ سطح جي ماڻهن مان گهڻن جي من ۾ اڄ ڪهڪاءَ جي جبلت ايتري گهڻي ۽ گهري آهي، جو رواجي حالتن ۾ هو وڙهن کان ۽ شڪار ڪرڻ کان پري ٿا پڄن. ٿيندي ٿيندي، ڪهل ۽ ڪهڪاءَ هن جي عادت بنجي وڃي. هزارن ماڻهو زالون توڙي سرد، اهڙا آهن، جن ۾ اڄ ويڙهن جي جبلت وقتي ڪاوڙ کان وڌيڪ، يا ٿوري دڙڪي دهمان يا بت جي معمولي تحرڪ کان مٿي ڇڙهي ٿي ڪانه. جبلت منجهن موجود آهي، پر ايتري زورائتي ڪانه اٿن، جو سندن بهتر جبلتن کي رڻي، ڪن ڪنهن تي جلاو ڪرڻ يا ڪنهن کي ڌڪ هڻڻ يا مارڻ لاءِ آپاري وجهي يا لاچار ڪري سگهي.

ڪيترين قومن قانون پاس ڪري، پنهنجي شڪار ڪرڻ ۽ مارڻ جي جبلتن جي استعمالءَ تي گهڻي قدر بندش وجهي ڇڏي آهي. جيئن جيئن ماڻهو وڌيڪ سڌرندا ويندا ۽ منجهن ماڻهي جي روشني وڌندي ويندي، تيئن تيئن منجهن اهڙا قانون وڌيڪ نافذ ٿيندا رهندا. قوم جا وڌيڪ سڌريل ۽ مهذب فرد تهذيب ۽ ماڻهي ۾ پوئتي رهيل پنهنجي قوم جي ٻين فردن تي ائين قانونن جون پابنديون وجهي، انهن کي ضابطي ۾ رکڻ جي ڪوشش ڪن ٿا. ڪيترن ملڪن ۾ هن وقت چاريءَ ۾ پکي ڦاسائي مارڻ جي منع آهي. ايندڙ زماني ۾ جنهن هڪڙيءَ ڳالهه ڪري اڄوڪا ماڻهو وحشي سڏيا ويندا، سا آهي اسان جي ”ميروان سوت ملوڪان شڪار“ واري عادت، جنهن ۾ اسين پنهنجي خميس روشني خاطر، بي سبب، گگدام جانورن کي شڪار ڪندا ۽ ماريندا ٿا رهون. جڏهن به اسان مان ڪنهن کي شوق ٿو ڪٽي، ته بندوق ڪٽي ٻاهر ٿا نڪري پئون ۽ ڪيترائي پکي ۽ ٻيا بي ضرر جاندار ماري، وڃي ٿا هڻي ڇڙهون. ان مان اسان جي پراڻي وحشي جبلت تہ راضي

ٿئي ٿي، پر ناحق جو ايترا خون ڪيائون، ان لاءِ اسان کي ڪو چوڻ وارو ئي ڪونهي. سچ پچ ته روزني يا وندر خاطر شڪار ڪرڻ ڪنهن به طرح خون ڪرڻ کان گهٽ نه آهي. اهڙي شڪار خلاف سخت قانون ٺهڻ گهرجن، ۽ ان کي هڪدم بند ٿيڻ گهرجي.

جيئن جيئن وقت گذرندو ويندو تيئن تيئن انساني همدردِي ۾ قياس جي جبلت زور وٺندي ويندي، ۽ جيئن پوءِ تيئن آها انساني فطرت جو خاص انگ پنجندي ويندي، اوتري ئي قدر اسان جون زائد وحشي جبلتون جهٽڪيون ۽ ڪمزور ٿينديون وينديون. شڪاري، جيڪو روزني خاطر ماري ٿو، سو آڻ وحشيءَ جو يادگار آهي، جيڪو ڪاڏي لاءِ شڪار ڪندو هو. ايندڙ زماني جو مهذب انسان شڪار جو نالو به نه وٺندو. اڄ جو شڪاري پراڻي زماني جي شڪاريءَ ۽ ايندڙ زماني جي مهذب انسان جي وچ جي ڪڙي آهي. اڄ جو شڪاري به آخرڪار پراڻي زماني جي وحشيءَ وانگر هميشه لاءِ ختم ٿي ويندو.

۱۰ - قبيلائي جبلت

وحشي لوڪ قبيلن جي صورت ۾ رهن ٿا. قبيلن مڊائين پاڻ ۾ وڙهندا رهندا آهن. هڪڙو قبيلو ٻئي قبيلي مان سواءِ جنگ جي ٻيو ڪو واسطو ڪونه ٿو رکي. انهيءَ ڪري، وحشي لوڪن جي اخلاقي جذبن ۽ خيالن جي رسائي قبيلائي دائري اندر ئي محدود رهي ٿي. وحشيءَ لاءِ سندس پنهنجي قبيلي جا ماڻهو ئي سندس مائٽ آهن. اهي ئي آهن، جن سان هن پنهنجي سڄي زندگي گذاري آهي، ۽ دنيا ۾ اهي ئي هن لاءِ سڀ ڪجهه آهن - وڏا به اهي آهن، سٺا به اهي آهن، هٿيار ۽ ساڻي به اهي آهن. ٻيا سڀ هن جا دشمن آهن، جن کي قرب ٺڳو، ماريو ڪاٽيو يا غلام بڻايو - مطلب ته انهن سان جيئن پڄي سگهيو

تيئن ڪيو.

انسان جي طبيعت جي ٻن اها خصلت ٿئي ٿي ته پنهنجي منگت يا گروهه جا ماڻهو ان کي وڌيڪ پيارا ۽ وڌيڪ اهم لڳن ٿا، ۽ جيڪا ننڍڙي دنيا اسان جي پنهنجي دنيا آهي ان کي اسين هيءَ سچيءَ دنيا جو مرڪز ۽ محور سمجهندا آهيون. سادي دماغ جا ماڻهو ته خاص طرح ائين پائيندا آهن. جيتري قدر ڪو بلند نگاهه ۽ وسيع ذهن جو مالڪ هوندو آهي، اوتري قدر هو گهٽ ائين سمجهندو آهي.

آءٌ هڪ موقعي تي آلباما رياست [يونائيٽيڊ اسٽيٽس] جي ڏاکڻيءَ ڪنڊ ۾، سندن وڏي شهر، موبيل، کان ٽيهارو ميل پري، هڪڙي گهر ۾ انڪل ٿي هفتا کن مهمان ٿي وڃي رهيو هوس. منهنجا آهي ميزبان ائين سمجهندا هئا ته سچيءَ دنيا ۾ موبيل جو شهر، جي سڀ کان وڏو نه ته به سڀ کان اهم شهر ته پڪ هو! هنن فقط آهوئي شهر ڏٺو هو، ۽ ٿوري گهڻي ڄاڻ به رڳو انهيءَ شهر جي هئڻ. هڪڙي ڏينهن شام جو ڳالهين ٻولين ۾ پڇومان ته موبيل جي آدمشماري ڪيتري هئي؟ ته ڪوبه پورو جواب ڏيئي نه سگهيو، گهر جي وڏيءَ چيو ته هن ڪٿي پڙهيو هو ته موبيل جي آدمشماري ڏهه لک کن ٿيندي. ڪجهه ڏينهن پوءِ جڏهن ٻڌايومان ته موبيل، برمنگهام ۽ مننگمريءَ جي شهرن جي ڪل آدمشماريءَ مان آلباما رياست جي ٻين مٿن مانهن جي ملائڻ کان پوءِ به هڪڙي شڪاڻو شهر ۾ وڌيڪ ماڻهو رهيا ٿي، ۽ ان جي ڊيگهه ايتري هئي جيترو سندن گهٽ ۽ موبيل شهر جي وچ ۾ مفاصلو هو، ۽ پکيڙ ۾ سندن موبيل شهر کان آهو انڪل چاليهه ڀيرا وڏو هو، ته عجب ۾ پئجي ويا ۽ حيرت وچان وات ڦاٽي وين!

اسپين جي ماڻهن لاءِ چوندا آهن ته هو رڳو اسپيني

اخبارون ۽ ڪتاب پڙهندا آهن، ۽ ٻين ملڪن ۽ قومن بابت سندن ڄاڻ بڻهه اڻپوري ۽ مختصر هوندي آهي. هو سمجهندا آهن ته مشهور سڄيءَ دنيا جو وچ آهي، ٻين سڀني ماڻهن کي هو پاڻ کان گهٽ سمجهندا آهن.

آسريڪي ماڻهن جي سوچ ۾ ڪجهه قدر اهڙي ئي نوع جي هوندي آهي. ترقيءَ تي رهندڙ ٻين قومن کي پاڻ کان گهٽ سمجهي، هو سدائين ٻيا انهن بابت قياس ۽ ڪهڪاءَ جون ڳالهائون ڪندا آهن. حالانڪ ڪائنات سواءِ ٻيو هرڪو انهن کي سچ ۽ خود ڪائنات بهتر سمجهندو آهي. شڪاگو ۾ جڏهن عالمي ميلو لڳو هو، تڏهن بيلجيم جي ڪنهن اخبار ۾ مون هڪڙو مضمون پڙهيو هو، جيڪو ميلي ۾ آيل بيلجيم جي ڪنهن عيوضيءَ لکيو هو. ان ۾ انهيءَ ڳالهه تي وڏي تعجب جو اظهار ڪيل هو ته آسريڪي ماڻهن جي مغز ۾ عام طرح اهو خيال ويٺل آهي ته هو سچ ۽ ٻچ ماڻهن کان اوچا ماڻهو آهن!

ماڻهن جي جذبن ۽ خيالن ۾ هيءَ جيڪا تنگدلي ۽ ڪوتاهه نظري هر دور ۾ موجود رهي آهي، ۽ انسانن جي خود اوچن ۽ سڌريل سماجن ۾ به هيءَ جيڪا مخالفت قومن جي باهمي لاڳاپن ۾ ڏئي وڃي ٿي، اهي سڀ منجهن اوائلي انسانن جي قبائلي جذبن ۽ خيالن جون، ٿوريءَ يا گهڻيءَ صورت ۾، باقيات نشانيون آهن.

قديم يونانين جي نظر ۾ سڄي انسان ذات ٻن گروهن ۾ ورهايل هئي: هڪڙا يوناني ۽ ٻيا ”وحشي“. يوناني آهي هئا، جيڪي يونان جا رهاڪو هئا، ۽ ”وحشي“ باقي دنيا جي ٻاهرين ڪنارن تي ٿريل پکڙيل هئا. ترقي هنن جي نظر ۾ ڍال وانگر گول ٽراڪڙي هئي، ۽ يونان جي شمالي علائقي جو اولمپس جبل ان جي بالڪل وچ تي هو. هيءَ جبل، جيڪو ۹۷۰۰ فوٽ اوچو آهي، سو هنن جي نظر ۾ سڄيءَ دنيا جو

اچي ۾ اچو جبل هو، ۽ ان جي چوٽيءَ تي يوناني 'خدائن' جي رهائش هوندي هئي! يوناني پائيندا هئا ته هو 'خدائن' جو اولاد هئا، ۽ انهن وٽ بيحد مقبول ۽ محترم هئا، ۽ باقي "وحشي" لوڪ بنهه ڪجهه به ڪين هئا ۽ انهن جو ڪم رڳو يونانين جي نوڪري ۽ ٺهڻ ٺڪور ڪرڻ هو.

قديم رومن لوڪ پڻ يونانين سميت ٻين سڀني غير رومن کي "وحشي" سمجهندا هئا. انهن "وحشين" منجهان ڪيترائي ڪائنات وڌيڪ سڌريل ۽ بهتر ماڻهو هوندا هئا، پر هو انهن کي سدائين حقارت سان ڏسندا هئا. سندن نظر ۾ "وحشي" لوڪ محض سندن "زراعتي اوزار" هئا. سندن نظر ۾ هو انهن کي خسيس جهنگلي جانور سمجهندا هئا، جن کي پنهنجي خوشيءَ جي ڏينهن تي، هو پنهنجي وندر ۽ روشني لاءِ هڪڙي سان ويڙهائي، ۽ هڪڙي هٿان مارائي سگهيا ٿي. رومن لوڪ پنهنجن هنن "وحشي" غلامن کي ائڊن آسانيءَ ۽ بي پرواهيءَ سان ماري سگهندا هئا، جيئن اڄ اسين گهڻن ۽ ڀڳرن کي ڪڍي ٿا ڇڏيون.

انسان جو اخلاقي حس ۽ شعور انساني تاريخ جي دوران تمام گهڻو وڌيو ۽ پختو ٿيو آهي. اڄ جا ماڻهو پنهنجي اخلاقي فرض شناسين جي دائري ۾، قديم وحشي لوڪن جي ڀيٽ ۾، هزارين بلڪه لکين ڀيرا گهڻا ماڻهو داخل ڪن ٿا - يعني وحشي ماڻهو جيڪڏهن پاڻ کي فقط پاڻ وٽ يا پنهنجي ڪٽنب وٽ يا پنهنجي قبيلي وٽ اخلاقي طور ذميدار سمجهندو هو، ته اڄ جو ماڻهو ان جي ڀيٽ ۾ پاڻ کي پنهنجي قوم وٽ بلڪه ڪن حالتن ۾، ان کان به وڌيڪ سڄي انساني سماج وٽ ذميدار سمجهي ٿو. اخلاقيات دائري جي هيءَ توسيع، رسل رسائل ۽ سفر جي سڌريل ذريعن، ريلوئن، تار ٽيليفون، اخبارن، ۽ ان سان گڏ انسان دوست خيال ۽ فڪر جي واڌاري سبب ممڪن ٿي سگهي

آهي ۽ عمل ۾ اچي سگهي آهي. جڏهن ماڻهو ٻين ماڻهن سان گڏجن ٿا، تڏهن معلوم ٿين ٿو ته ٻيا ماڻهو پڻ آهڙائي ساڳيا انسان آهن، جيڙا هو پاڻ آهن. انهيءَ طرح هو پاڻ کي ٻين جي جاءِ تي رکي ڏسن ٿا، ۽ انهن سان آهائي روش وٺن ٿا، جهڙي هو چاهين ٿا ته ٻين کي ساڻن وٺڻ گهرجي.

پر سواءِ ڪن خاص ماڻهن جي، جيڪي فقط ڳولڻي لپي سگهجن ٿا، ڪوبه ماڻهو رواجي طرح پنهنجي اخلاقيات دائري ۾ پنهنجي نوع انسانيءَ کان علاوه ڪنهن ٻئي ساهواري کي شامل ڪونه ٿو ڪري. غير انسان ساهوارا هن لاءِ آئندڙ ۽ تاربا آهن. انهن سان وڙهي سگهجي ٿو، انهن کي ماري، ڪرڻي، ڪاٺي سگهجي ٿو. انهن کي ٽپي سگهجي ٿو، ۽ روشني خاطر انهن کي ويڊي، ٽڪر ٽڪر ڪري يا آتي جو آتي گولي هڻي ختم ڪري سگهجي ٿو. ”جهنگلي“ جانور – يعني آهي سڀ ٻيا ساهوارا جيڪي ”ڦيلي“ سان لاڳاپيل نه آهن، هر طرح جي انساني قياس ۽ نياءَ جي ويچارڻ ۽ همدردين کان ٻاهر آهن. جيڪو به گوليءَ جي نشان-بازي ڪرڻ گهري ٿو، ان لاءِ آهي محض نشانن جو ڪم ڏيئي سگهن ٿا.

قبائلي جبلت معنيٰ ته پنهنجي ڏولي سان ٻيٽ ٿي بيٺو ۽ پنهنجيءَ جھوٽ يا رهاڻشي هنڌ کي گهڻو ڪجهه سمجهڻ بلڪه ٻيءَ هر جاءِ يا هنڌ کان مٿي سمجهڻ. هيءَ جانبداريءَ واري جبلت آهي – جيڪا ماڻهوءَ کي ائين چوڻ تي آماده ڪري ٿي ته ”منهنجو ملڪ! شال آهو سدائين صحيح هجي. پر صحيح يا غلط، منهنجو ملڪ!“ ”حب الوطني“ يا ”ديش پگڙي“، جيئن عام طور ان کي سمجهيو ويندو آهي، قبائلي جبلت جو ئي اظهار آهي. ساڄو محب وطن، بهرحال، ائين نه سمجهندو آهي ته سڄيءَ دنيا ۾ رڳو سندس ئي ملڪ آهي، يا سندس ملڪ ئي دنيا ۾ بهترين ملڪ آهي؛ هو فقط هيءَ چاهيندو آهي

تہ سندس ملڪ جيئن هاڻي آهي ان کان آھو بھتر ٿئي، ۽ ھو
 ان کي بھتر بنائڻ لاءِ پوري جدوجھد ڪري ٿو.
 مشھور آزاد خيال فيلسوف، ٿامس پين، جو قول آھي تہ
 ”سڄي دنيا منھنجو وطن آھي.“ اھڙيون ڳالھيون فقط آھي ماڻھو
 ڪري سگھن ٿا، جن جون ھمدرديون ايتريون تہ وسيع آھن، جو
 آھي ڪنھن بہ ھڪڙي انساني گروھ تائين محدود نٿيون رھي
 سگھن. جيڪو ماڻھو قبلاڻي جبلت کان مٿي چڙھي چڪو
 آھي، آھو پاڻ کي رڳو نوع انسانيءَ جي حدن تائين بہ بند ڪونہ
 ٿو رکي، پر آھو تہ ھر آڻھيءَ شيءِ کي، جيڪا محسوس
 ڪري ٿي، پنھنجي برادريءَ ۾ شامل سمجھي ٿو.

—

باب پنجاون

مٿينءَ سطح جي ماڻهن ۾ وحشي جيوت جا باقي نشان
(هلندڙ)

۱ - راند جي جبلت

راند جي جبلت مٿينءَ سطح جي ماڻهن ۾ پاڻ تہ زائد نہ آهي - ڇاڪاڻ تہ جيئن وحشي دور ۾ ان جا فائدا هئا، تيئن اڄ بہ ماڻهوءَ لاءِ ان ۾ فائدا آهن - پر ان جو عام نمونو مٿينءَ سطح جي جيوت لاءِ اڄ بي سود ۽ زائد آهي.

راند فطرت جي سکيا آهي. اها زندگيءَ لاءِ تيار ڪري ٿي. کوهڻو ڪري مٿينءَ سطح جي سڀني جانورن جا ٻچا راند ڪن ٿا، ۽ اهي جڏهن راند ڪن ٿا، تڏهن هو انهن ڳالهين جي چڻ استعمال ٿي يا مشق ڪن ٿا، جيڪي وڏي هوندي پنهنجيءَ جيوت ۾ کين ڪرڻيون آهن. کٽڻ (ڪٽي جا ٻچا) ۽ ٻٽلهر (بگهڙن جا ٻچا) پنهنجي پاڻ ۾ وڙهندا آهن ۽ هڪٻئي کي ڊوڙائيندا آهن، ڇاڪاڻ تہ وڏي ٿيڻ کان پوءِ کين ٻين جانورن سان ڪافي وڙهڻو پوي ٿو ۽ انهن جي پٺيان پڇڻو پوي ٿو. ٻليءَ جو ٻونگڙو ڏيريءَ سان يا بال سان راند ڪندو آهي. ڏيري هن لاءِ ڪم آهي. ڇيلا ۽ ڪهڙا راند ۾ ڊوڙندا، ٽپندا ۽ ڇال ڏيندا آهن. اها انهن جي (ڪم از ڪم جهنگلي حالت ۾) پنهنجي آئيندي جي زندگيءَ جي سکيا آهي - ائين هو تياري ڪن ٿا تہ وڏي هوندي هو گوشت خور جانورن کان ٻچي پاڻ بچائي سگهن، جيڪي مٿن حملي ڪرڻ ۽ کين

ڊوڙائي، جهلي، ڪاٺي ڇٽڻ لاءِ هر دم تيار وٺڻا. مڇيون لڳو
ڪري يا ٽپي هڻي نڪري وينديون آهن، ۽ پولڙا وٺڻ ۾
لڳي، هڪڙيءَ ٺاريءَ تان ٻيءَ ٺاريءَ تي ٽپي، ٻجي
ويندا آهن.



— گهڻو ڪري انساني رانديون جهڙي جون يا ويڙهه جون رانديون آهن —

جڏهن اسين راند ڪندا آهيون، تڏهن اسين ڪو به اسڪول ۾ ويٺا هوندا آهيون - آهو اسڪول، جيڪو گهڻو گهڻو اڳي جڏهن دنيا ۾ ڪو اسڪول ۽ ڪو ماستر ڪونه هوندو هو، تڏهن به موجود هوندو هو. آهو اسڪول تڏهن به موجود هو، جڏهن هن ڌرتيءَ تي خود ڪو ماڻهو به موجود ڪونه هو. جهنگلي ٻڪريون جيان ٿي ۽ جهنگلي ٻليون ٻيلن ۾ هزارن جا هزار سال ۽ تن جا به هزار سال ٻيون اسڪول پڙهنديون هيون، جڏهن اڃا ڪابه الفب ڪانه ٺهي هئي ۽ ڪابه مشق ڪا به يا گرامر جو ڪو ڪتاب اڃا ايجاد ٿيڻ جو ڪنهن جي سوچ ۾ به اچي ڪونه سگهيو هو.

پر انسان جون رانديون تقريباً سڀ جون سڀ جهيڙي جون يا ويڙهه جون رانديون آهن. انهن سان ويڙهه جي يا جنگ جي زندگيءَ جي تياري ٿئي ٿي، اڄوڪي دنيا گهڻي قدر هڪ سهارو دنيا آهي. سڀني سطح جي ماڻهن جا سمورا آدرش آهن ۽ صالح جا آدرش آهن. پر اسين پنهنجي راند ۾ آهي ئي قديم ۽ اوائلي نمونا قائم رکندا ٿا اچون. اسين پنهنجي زندگيءَ جا سبق اڃا به ان ساڳئي وحشي اسڪول ۾ سکندا ٿا رهون. جنهن ۾ پنهنجي ان ڄاتل اڳوڻيءَ زندگيءَ جي دور ۾ آهي سکندا هئاسين، جڏهن اسان کي ڳالهائڻ به ڪونه ايندو هو. ان ۾ سچ - بچ ته اسين ان زندگيءَ جي استعاليٰ يا مشق ڪريون ٿا، جيڪا اسين گهڻو گهڻو پوئتي ڇڏي آيا آهيون. جيڪا زندگي واقعي اسان کي اڳتي گذاري آهي، ان لاءِ پنهنجي راند ۾ اسين ڪا به مشق ڪونه ٿا ڪريون. قوتِ بال، ڪرڪيٽ، هاڪي [يا ونجڻوئي، بلاڙهو وغيره] اهي سڀ رانديون ائين آهن، جن ۾ قبلا پاڻ ۾ دٻندو وڙهي رهيا آهن.

ٻڪريءَ جو ڦرڻ، ڇيلو يا ڇيلي، راند ۾ گهڻو ٺٽي

ڪڏي ٿو، ائين ڪرڻ سان هو پنهنجو زور وڌائي ٿو ۽ هڪ ٺڪريءَ تان ڇال ڏيئي هيءَ ٺڪريءَ تي پوڄڻ جي اٽڪل ۽ مهارت سکي ٿو. جهنگلي پاڪري ڦرڪي اڳتي هلي پنهنجي بچاءَ ۾، واقعي، ڏاڍو ڊوڙ ٿو ۽ ٽپو پوندو ۽ پڇڻو پوندو - ڇو ته کانئس تڪا سندس دشمن بگڙو وڏا وات ڦاڙيو سندن تاز ۾ ڪٿي نه ڪٿي بيٺا ئي رهندا. ۽ کيس انهن کان پڇي پاڻ کي بچائڻ لاءِ ننڍيءَ وهيءَ ۾ پنهنجا اهي پڇڻ ۽ ڇال ڏيئي اڳ ڪڍي وڃڻ جا سبق تمام محنت ۽ سچيتائيءَ سان سکيا پون ٿا.

گهريلو ۽ ڪري ميداني علائقي جي رهاڪو آهي. ان کي شايد سڄي عمر ڪو جبل ڏسڻو نه پوي ۽ ڪنهن بگهڙ سان کيس ڪو واسطو نه پوي، پر هنن ميداني رهواسين جا ٿر آهونئي پنهنجيءَ راند ۾ پنهنجي ان گذري ويل اوائل جي جهنگلي جابلو زندگيءَ جا سبق سکندا ۽ پڪا ڪندا رهن ٿا - بلڪل ائين جيئن مٿينءَ سطح جي ماڻهن جا ٻار پنهنجيءَ راند ۾ اڄ به پنهنجن وڏن جي گذري ويل وحشي زندگيءَ جي قبيلائي لڙاڻ لڙڻ جون تياريون ڪندا رهن ٿا.

راند جا اهي وحشي نمونا اڻ سڌيءَ طرح بدن کي مضبوط ڪرڻ ۽ صحتمند رکڻ لاءِ ۽ پڻ حرفت ۽ چستيءَ جي سکڻ لاءِ فائديمند پڻ آهن. پر اسين پنهنجي راند ۾ ڊوڙڻ ۽ وڙهڻ جا نمونا اختيار ڪريون ٿا ۽ نه حساسين پڇڻ يا گڏجي ڪم ڪرڻ جا، يا راند ۾ اسين ماڻهن کي ڪيواڏوڻ جي ڪوشش ڪيون ٿا ۽ نه انهن کي هٿ ڏيئي اٿارڻ جي - ان جو سبب اهوئي آهي، جو اسان راڌن جي جبلت ۾ اڃا ڪا جدت ڪانه آئي سگهيا آهيون. راند جي جبلت ڇوڪرن ۾ هڪڙو روپ وٺي ظاهر ٿئي

ٿي، ۽ ڇوڪرين ۾ ٻيو - اُن جو به سبب آهڙي آهي، جيڪو
 ٻڪرين ۽ بگهڙن جي وچ ۾ راند جي نمونن جي مختلف هجڻ
 جو آهي. جيئن ٻڪريون بگهڙن کان ٿيڻ ڇوڪريون به ڇوڪرن
 کان مختلف مقصدن خاطر پنهنجي پنهنجي راند جا نمونا اختيار
 ڪن ٿيون - راند جي وسيلي هنن کي الڳ الڳ مقصدن لاءِ
 مشق ڪرڻي پوي ٿي. هڪڙو ڇوڪرو چاهيندو ته هو ڪاٺ
 جي جهولندڙ گهوڙي تي چڙهي اُن کي هلائي، يا بشت هال
 راند ڪري، يا ڪنهن سان مقابلو ڪري؛ ڇوڪري وري
 پنهنجن گڏن ۽ گڏين کي چاهي ٿي ۽ ڪنهن نه ڪنهن
 طرح، پوءِ واريءَ جا يا رڳو ليڪن جا ئي سهي، گهرڙا اڏي،
 ٺاهي، انهن سان پاڻ کي وندرائي ٿي.

۲ - نقل ڪرڻ جي جبلت

هيءَ اها جبلت آهي، جيڪا اسان کي ائين ڪرڻ تي آماده
 ڪري ٿي جيئن ٻيا ڪندا هجن - يعني اها اسان کي ٻين جي
 همت ڇلت، پوشاڪ، گفتگو، عقيدن ۽ ڌنڌي وغيره جي نقل
 ڪرڻ ڏانهن ڇڪي ٿي.

ٻين جي نقل ڪرڻ جو لاڙو سڀنيءَ سطح جي ماڻهن ۾
 ضرورت کان وڌيڪ موجود ڏسجي ٿو. ڪيترين حالتن ۾
 اسين نه چاهيندي به جيئن ٻيا ڪن ٿا، تيئن ڪريون ٿا -
 اُن ۾ پنهنجي نقصان جو به خيال ڪونه ٿا ڪريون. اهو اسان
 جو عمل اسان جي فطرت ۾ پراڻي زماني کان رهجي ويل هڪ
 عادت جي ڪري آهي.

جيڪي به ساهوارا ولرن ۾ يا ٽولن ۾ رهن ٿا، يعني
 آهي سسنگٽ يا وڳر ۾ رهڻ وارا جانور آهن، انهن مان هر
 هڪ جي همت ڇلت جو گهڻي قدر سڄي ولر جي همت ڇلت تي
 مدار رهي ٿو. سڄي ٽولي جي فردن جي همت ڇلت ۾ هڪ

طرح جي هڪجهڙائي هوندي آهي. جيڪڏهن ان جا ڪي فرد هڪٻئي ڪم ڪن ٿا، ته باقي ٻيا به ان ساڳئي ڪم ڪرڻ لاءِ تيار ڏسبا آهن.

پڇين جي ڪنهن جهنڊ ۾ جيڪڏهن ڪي مڇيون اوچتو هڪ پاسي لڏي وڃن ٿيون، ته سڄو جهنڊ سواءِ ڪنهن سڌ سماءَ جي وٺي اڏانهن لڏي وڃي ٿو. ڪنهن سان به ساڳي حالت هوندي آهي. انهن مان هر هڪ جي طبيعت بلڪل ائين بيٺل آهي، جو جيئن ٻيا ڪندا ٿين ٿا، هو به ڪندو. سواءِ ڪنهن موج سمجهه جي. بلڪ ڪيترين حالتن ۾ ته ڏسبو آهي ته ٺڳ ڇا به ڪري ٿو، ڪن اتفاقي حالتن ۾ ئي ائين ڏسبو آهي ته ٻين جو سڄو وار اڏاسي مٿي چڙهي ويندو آهي، پر هڪ يا ٻه ٻئي اهڙا هوندا آهن، جي ضد ڪري هيٺ ويٺا هوندا آهن. پر ائين عام طرح انهيءَ ڪري ٿئي ٿو، جو اهڙا ٻي سبب ٿاهم جا ڪيترائي ساڳيا موقعا ٿي چڪا هوندا آهن، ۽ جيڪي هڪ يا ٻه ٻئي اچائي پڙڪي ڪاٺڻ ڪان انڪار ڪوي ويهي رهندا آهن، آهي ٻين کان سمجهه ۽ هانوَ جي زور ۾ وڌيڪ هوندا آهن. اهڙين حالتن ۾ ٻئي سمجهي ٿو ته تجربو اصلي جبلت کي ڪجهه بدلائي ڇڏي ٿو.

ٻارن ۾ تمام گهڻي نقل ڪرڻ جي عادت هوندي آهي. جيڪي ماڻهو منڊن ڇوڌاري رهندا آهن، هو سدائين انهن کي نقل ڪندا وٺندا آهن. خاص طرح انهن کي جيڪي ڪين مڻا لڳندا آهن، يا وڏا معلوم ٿيندا آهن. ٻار جو ارادو نه رڳو هيٺو پير اٿڪڙيل هوندو آهي. آهو گهڻي قدر سندس من جي اچڻ يا اڏڻ تائين محدود رهي ٿو. آهو ٻار کي ڪنهن خاص يا اڳ وٺيل مقصد طرف ڪونه ٿو ڏيئي سگهي. ٻار جو ارادو ڦرڻو گهرڻو ۽ بي پروسي هوندو آهي. هن جو ذهن ٻن ڪچو

۽ اڻپورو ٿئي ٿو، جو ڪجهه هو ٻڌي ٿو، ان کي هو مڃي ويهي ٿو. مون اڪثر ڏٺو آهي ته ٻارن سان آڙ گهڻن نڪرندو آهيان، ته رستي تي رڳو کنگهندو آهيان، ته هو به ٻائمرادو کنگهندا آهن؛ پٺيان هٿ ٻڌي هلندو آهيان، ته هو به ائين ڪندا آهن؛ ڪنهن کي رڳو سڏ ڪندس، ته هو به ائين ڪندا؛ ۽ ڪا راءِ آڻ ڪئي ظاهر ڪندس، ته هڪدم اها هو مڃي ويندا. مطلب ته جو ڪجهه نمونو يا رنگ آڻ هنن جي سامهون وٺندس، هو هر طرح ان جي نقل ڪرڻ جي ڪوشش ڪندا. مون کي خود ياد ڪري عجب ٿو لڳي ته ننڍي هوندي جيڪي ماڻهو مون کي سٺا لڳندا هئا، انهن جهڙو يا انهن وانگر پاڻ کي ٻائڻ جي آڻ ڪيتري نه ڪوشش ڪندو هوس!

وحشي ماڻهو گهڻن ڳالهين ۾ بلڪل ٻارُ آهي. ڪن جو ارادو ٻار وانگر ئي اڻ ڪيڙيل ۽ هيٺو ٿئي ٿو. آهڙوئي هو غير مستحڪم، اڻ تجربڪار ۽ ذهن جو ڪچو آهي. هو ٻارن وانگر ئي پنهنجي من جي اڇلن ۽ اڏن جي پٺيان هلي ٿو. کيس ڇا سوچڻ کپي يا ڪرڻ کپي، ان لاءِ هو اڪثر ٻن جي اشارن جو محتاج رهي ٿو. وحشي ماڻهو ڪهڙا به رس ۾ يا هڪٻئي کي ڏسي، سڀ هڪجهڙا پائيندا، جهوپڙيون به سڀ هڪجهڙيون ٺاهيندا، پوڄا پاٽ يا عبادت رياضت به بلڪل ساڳئي قسم جي ڪندا ۽ ساڳين ئي ريتين رسن جا پائيندا رهندا آهن.

وحشي ماڻهو فطري طرح نقل هوندا آهن. هو ٻين جانورن جا آواز ۽ ٻوليون هوبهو نقل ڪري سگهندا آهن. ڪنهن کي ڳالهائيندي ٻڌندا ته هن جا سڄا جمل، لفظ بلفظ هن جي آواز ۽ لهجي سوڌو نقل ڪري ويندا. وحشين جي عادت هوندي آهي ته ڪو سوال پڇين، ته جواب ڏيڻ بدران پهريائين سڄو سوال ٻيهر چئي ٻڌائيندا. هو بهترين نقل ته ٿين ٿا، پر

ڪا ڳالهه مٿن ڇڏي ڏيئي ته ان ۾ اڪثر منجهي بهي رهندا آهن.

نئشن اسان وٽ اسان جي نقل ڪرڻ واريءَ جبلت جا مظهر هوندا آهن. مردن کان وڌيڪ زالون هڪٻئي جي نقل ڪرڻ ڏانهن مائل ٿين ٿيون، ڇاڪاڻ ته انهن ۾ ٻارن جي نفسيات جون وڌيڪ خصوصيتون موجود هونديون آهن، نئشن جيئن ڪپڙن جا ٿين ٿا، تيئن خيالن جا به نئشن ٿيندا آهن. جيڪڏهن ڪنهن گروه يا جماعت ۾ تقريباً سڀ ماڻهو هڪڙو خاص عقيدو ٿا رکن، ته اتي ڪنهن لاءِ ان جي ابتڙ عقيدو رکڻ يا سوچڻ تقريباً اهڙو ئي ناممڪن آهي، جهڙو ڪنهن هڪڙي پڪيءَ لاءِ حوصلو ٻڌي ڇوڏي ويهي رهڻ — جڏهن ان جو ٻيو سچو وڻ پڙڪو ڪاٽي، اتي آڏاسي وڃي.

خودمختياري، پاڻ وهڻائي، ۽ اصلوڪائي نقل ڪرڻ واريءَ جبلت جو ضد آهن ۽ ان جو زور گهٽائين ٿيون ۽ ان کي هٽائي ان جي جاءِ ڀرين ٿيون. اهي خاصيتون طبيعت جي پختائي ۽ قوت ڏيکارين ٿيون. ان جي ابتڙ، نقاليءَ جو لاڙو طبيعت جو ضعف ۽ ڪچائي ظاهر ڪندو آهي. غير معمولي اصلوڪائيءَ ۽ ذڪانت وارا ماڻهو رواجي ماڻهن کان ڳالهه ٻولهه ۽ هلت چلت ۾ ترالا هوندا آهن ۽ ’آڌ چريا‘ سڏبا آهن. مون کي ياد آهي ته ٻراڻون يونيورسٽيءَ جي پروفيسر لسٽروارڊ هڪ ڀيري ٻڌايو هو ته هڪڙي ڏينهن هو تيلين جو ٺهيل ٽوپو مٿي ۾ وجهي ٻاهر نڪتو هو — سيپٽمبر جو ڪو ڏينهن هو — واشنگٽن جو وڏو شهر، ان جو وڏو عام وهندڙ پينسلونيا رستو ۾ سندس بدقسمتي هئي، جو سيپٽمبر مهيني جي پورين تاريخ کان پوءِ تياجن جي ٽوپلي پائڻ جو رواج ڪونه هو. ماڻهو پنهنجا تيلين جا ٽوپلا سيپٽمبر مهيني جي

پهرينء تاريخ کان پوءِ لاهي، بند ڪري، رکي ڇڏيندا هئا، ڇاڪاڻ ته ان جي ”موسم“ ڪانه هئي! ويچارو پروفيسر تيلين جوڻوڊلو وجهي ٻاهر ته نڪتو، پر ماڻهو ڦري آيس - ٻار، نوجوان، پڪا پختا مڙس ماڻهو - سرگرو ڪيرائي ٿي وڌائونس! ائين ئي معلوم ٿيو ته سيپٽمبر جي مهيني ۾ جيڪڏهن هڪڙي ڪنٺن پروفيسر کي تيلين جي ڏوڊلي ڀائڻ سان فرحت ٿي آئي، ته آءُ به ماڻهن کي گوارا نه هئي. ڇاڪاڻ ته ”بئيلي“ جي سڳوري ”رواج“ جي لاءِ پڇڪڙي هئي.

جيڪي ترقي پسند لاڙن جا ماڻهو آهن، تن کي اها ڏاڍي عجب جهڙي ڳالھ لڳندي آهي ته عام ماڻهو اهڙا ته پنڌن ۾ ٻڌل ۽ بيوس آهن، جو سالن جا سال ۽ جڳڻن جا جڳڻ پنهنجن عقيدن ۽ مڃتاڻن ۾ ورتا پيا آهن ۽ آهي ئي پراڻا رواج ۽ نشان وٺيو پيا هلن ۽ ڪڏهن به ڪن ٻين، نون ۽ بهتر خيالن ۽ رستن جو ڪو خيال ڪونه ٿو اچن! مسدارا جڏهن به ڪي آيا آهن، ته انهن جو پنڌ هميشه ائين پئي لڳو آهي، ڄڻ ڪنهن اوچي، آڳوڻي ۽ پٿرائين پهاڙ تي چڙهيو آهي. ماڻهو پراڻا خيال ڇڏي نوان خيال قبولين، اهو ڪم به اهڙوئي ڏکيو ۽ صبر آزما آهي، جهڙو ڪر وڏو مٿين تور پٿر ڪٽڻ گهري گهري ۽ گسجي گسجي نڪري.

ذهني اوسر اڃا ايتري گهڻي ڪانه ٿي آهي. انساني عقل (جيترو ڪجهه اهو آهي) حيواني جبلتن منجهان آپريو آهي. اصولوڪائي يا نوان ايتري ته اڻلپ ۽ ٿوري آهي، جو عام طرح ان کي ڪا اهميت ئي ڪانه ٿي ڏجي - ان کي مڃڻ ۽ قبولڻ ته ڳالهه ئي هي آهي. انساني سوچ ۽ فڪر جا بنياد اڃا تائين به گهڻي گهڻي قدر خالص حيواني اتساهه ۽ آڌمي تي بيٺل آهن.

ترقي ڪا فطري شيءِ نه آهي. اسين ٺهيل ئي اهڙي

ڏانوَ جا آهيون، جو اسان کي، نار ۾ ٻڌل ڏاند وانگر، آئي جو آئي، وري، وري ڦيرا پائڻا پون ٿا. تنهنڪري، هڪ انقلابي يا سنڌارڪ کي وڏيون اسيدون رکڻ نه گهرجن. جيئن پٿر جي فطرت آهي سخت هجڻ، تيئن ماڻهوءَ جي فطرت آهي مڻين وانگر هڪ ئي ڍنگ سان هائڻ.

اها ڪا عجب جي ڳالهه ڪانهي ته اسين ماضيءَ جو ايترو قدر ٿا ڪيون! اها به عجب جي ڳالهه ڪانهي، جو اسين نون خيالن کان ٽهون ٿا. سچ پچ ته اها به عجب جي ڳالهه ڪانهي، جو اسين پنهنجن غير معمولي ڏانڻن کي باءِ جي مڇن ۾ اڇليون ٿا! جڏهن ويچار ڪريون ٿا ته اسين جو ڪجهه آهيون، سو حيواني سرشت مان آسري، ائين بنيا آهيون، تڏهن واقعي حيرت جي ڳالهه ٿي معلوم ٿئي ته ان سلسلي ۾ اسين جيئن هاڻي آهيون ۽ جتي آهيون تنهن کان به وڌيڪ پوئتي ۽ پست ڇو نه آهيون!

فقالي سدائين عقل کان اوچي ۽ طانتور ڪانه رهندي - اها پڪ آهي؛ پر افسوس، جو هيٺ وقت اها ان کان زور به آهي ۽ مٿي به آهي.

۳ - سستيءَ جي جبلت

اوائلي زماني جي باقيات مان هڪڙي هي نشاني اسان ۾ ”ٽڪن ڪاڻ“ يعني بيڪار ويهي يا هيڏانهن هوڏانهن گهمي ڦري وقت ضايع ڪرڻ جي جبلت آهي - يعني اسان جي سستيءَ يا ڪاهليءَ جي عادت، جنهن هيٺ ٽڪليف وٺڻ يعني پنهنجي سگهه جي گهمي ۽ لاڳيتي استعمال کان اسين پاڻ بچائيندا آهيون.

سٺيءَ سطح جي ماڻهن کي هونئن ته واقعي اڄ ڏاڍي گهمي سگهه خرچ به ڪرڻي پوي ٿي - هڪٻئي سان وڙهندي

۽ مختلف انساني ڪمن ڪارين لاءِ فطرت جي ڌوڻن کي ڇڏي انهن تي قابض رهڻ ۾. پر اسان جي بدن ۾ ايتري گهڻي سگهه پيدا نه ڪانه ٿي ٿئي، جو اسين پورهئي کي پاڻ لاءِ نعمت ۽ فرحت سمجهي سگهون. دستوري طور اسين ڪم ائين ڪونه ٿا ڪريون، جو چئون ته ”ڪم نه ڪرڻ کان ڪم ڪرڻ بهتر آهي.“ پر ائين ٿا ڪريون، جو چئون ٿا ته ”بڪ مرڻ کان وري به ڪم ڪرڻ چڱو!“ پورهيو اسان لاءِ هڪ قسم جو ضروري عذاب آهي. اهو سڀ انهيءَ ڪري سھون ٿا، جو اهو ايڏو خراب ناهي جيتريون ٻيون تڪليفون، جيڪي اسان کي ڪم نه ڪرڻ جي حالت ۾ هوند سھيون ڏون. انساني سڀيتا جي قائم رکڻ ۽ هلائڻ لاءِ ماڻهن کي جيڪو پورهيو ڪرڻو پوي ٿو — خوراڪ پيدا ڪرڻ ۾، گهرن اڏڻ ۾، مشينن جي ٺاهڻ ۾ ۽ اڇوڪن ماڻهن ۽ قومن لاءِ سک ۽ سونھن جي سامان جوڙڻ ۾ — اهو انساني بدن جي موجوده بناوت مطابق فطري يا قدرتي ڪونه ٿو لڳي. اهو هڪ مجبوريءَ وارو ۽ مصنوعي خرچ ٿو لڳي. اها خبر اسان کي هيٺين ڳالهين مان پوي ٿي: هڪ ته اسين سدائين موڪلن لاءِ واجهائيندا وٽندا آهيون، ۽ ٻيو ته اسين سدائين پورهئي بچائڻ جا اوزار ۽ مشينون گوليئندا ۽ ٺاهيندا ٿا رهون، ۽ ٽيون ته اسين پنهنجي جيئري سدائين هڪ اهڙي سونهري جڳ جي تلاش ۾ گذاريون ٿا، جنهن ۾ اسين هوند فرصت ٿي فرصت ۾ زماني بنهه وائڻا ٿي وائڻا زندگي گذاري سگهون. اسين پورهئي جو ذڪر سدائين ڀڳور ۽ رقت جي مناسبت سان ڪندا آهيون — يعني زندگيءَ جي تڪليف ۽ ڏک ڏيندڙ شين مان ان کي خوشيءَ ۽ سک وارين شين مان ڀلجي ڪري به شامل نه ڪندا آهيون. موت کان پوءِ جن سک ۽ سونھن ڀرين جاين ۽ حالتن ۾ رھڻ جا خواب ماڻهو لهن ٿا، اهي هر صورت ۾ سڀ اهڙيون هونديون آهن،

جتي گهڻي قدر ڪم کان واندڪاڻي ماييل هوندي.



— ست وحشي —

ڪاهليءَ جي جبات اسان وٽ اوائلي ماڻهوءَ جي طبيعت جي رهيل نشاني آهي. وحشي ماڻهو ڦڙت ۽ سگهارو جانور نه آهي. هن جي بدني مشين تمام ٿوري سگهه پيدا ڪري سگهي ٿي. — فقط اوتري، جيتري ڪڏهن ڪڏهن شڪار تي ۽ لڙائيءَ

جي ڪن موقعن تي ۽ پنهنجن جهڙن تهڙن هٿيارن، بٽيان، جهوپڙين وغيره جي اڏڻ ٺاهڻ ۽ هلائڻ ۾ هن کي خرچ ڪرڻي پوي ٿي. هڪ وحشيءَ جي زندگي سادي، مست ۽ محض ”آڻڻ ۽ چاڙهڻ“ واري زندگي ٿئي ٿي -- جنهن ۾ هن جي ضرورت واريون توڙي مک سونهن واريون شيون تمام ٿوريون هونديون آهن. وحشي ڏندڻ يا ٺٽ برش ڪونه ڏئي، جو ٺاهڻو پوئس -- نه وري ڪي آرام ڪريون، ڪتاب، ريل گاڏيون، ڪيڪ، بسڪوٽ، ريشم جا ڪپڙا، موٽر ۽ ٻيون هزارين اهڙيون شيون ئي کيس درڪار هونديون آهن، جن کي مٿينءَ سطح تي وسيل ماڻهو پنهنجي پريور ۽ سڪيءَ زندگيءَ لاءِ لازمي سمجهي ٿو. وحشي ماڻهو ڪريمر چاڪليٽ بدران جهنگلي ميوا کائي گذارو ڪري ٿو، هو ريل گاڏيءَ ۾ وڃڻ بدران پيرين پنڌ هلي ٿو.

نالي ماتر سڌريل ماڻهو اڄ جڏهن اهڙن اوائلِي قسم جي ماڻهن سان ڪٿي ملن ٿا، تڏهن انهن جي ڀري ۽ مست حيات ڏسي، حيرت ۾ پئجي وڃن ٿا. هو انهن جي اها حالت ڏسي، کين آربي ۽ بيمار سمجهن ٿا ۽ پائين ٿا ته هو ڄاڻي پجهي اهڙي مست ۽ نڪمي زندگي گذارين ٿا. سستي يا آرس مڇ پڇ ته رڳو هيٺائينءَ يا نشتائينءَ جي هڪ ڪيفيت آهي. اها نه ڪا بيماري آهي ۽ نه ڪنهن اخلاقي ڪمزوريءَ جو ثبوت آهي. هڪ ممڻي ۾ انسانن جي اها فطري حالت آهي. ان جي برخلاف، چستي ۽ محنت هنن جي هڪ پوءِ جي حاصل ڪيل عادت يا صلاحيت آهي. وحشي ماڻهو ڪم ڪرڻ پسند نٿو ڪري، ڇاڪاڻ ته آهو ان کي ڏکيو يا ايڏائيندڙ ٿولڳي. هن وٽ لاڳيتي ۽ گهڻي دير پورهئي ڪرڻ جي نه قوت هوندي آهي نه صلاحيت. اوائلِي قسم جا ماڻهو اڪثر حالتن ۾، بک يا جنسي خواهش جي دٻاءُ کان سواءِ ڪنهن سخت ڪوشش يا

لاڳيتي پورهئي لاءِ ڪڏهن به آماده ٿي نه سگهندا آهن.
 آسٽريليا جي مڪاني ماڻهن لاءِ چون ٿا ته هو ”اهڙو
 ڪو اورج پورهيو ڪري ٿي نه سگهندا آهن، جنهن جو ڦل ڪن
 آئي جو آئي نه پر پوءِ يا آئندي ڪڏهن ملڻ وارو هجي.“ وحشي
 ماڻهو فقط هلندڙ يا چالو وقت ۾ رهي ٿو. هو ان لاءِ تيار نه
 آهي ته اهڙيءَ ڪنهن ڳالهه لاءِ ڪوشش ڪري، جنهن جو
 فائدو کيس رڳو ڪجهه هفتا يا ڏينهن ئي پوءِ ملڻ وارو هجي.
 ڏکڻ آفريڪا جي هونديز ماڻهن جي قبيلي لاءِ هڪڙي
 سياح جو چوڻ آهي ته ”آهي هن ڌرتيءَ تي بيڪار ڪان بيهڪار
 ۽ ڪامل ڪان ڪامل ماڻهو آهن.“ هندستان جي ڪن اصلوڪن
 قبيلن لاءِ ائين ٻڌايو ويو آهي ته هو پورهئي ڪان ايڏو ته
 ٻچن ٿا، جو بک پيا سرنڊا پر ڪم نه ڪندا. منجهن
 پورهئي لاءِ نه رڳو چاهيا ڪانهي، پر هو ان کي ڌڪار بن ٿا.
 ڪيترا آمريڪي ريسلڊانڊين قبيلن، جڏهن سندن شڪار تي
 گذارو ختم ٿي وڃي ته ٿوري ئي عرصي ۾ پاڻ به ختم ٿي وڃن
 ڇاڪاڻ ته مٿينءَ سطح جي ماڻهن وانگر منجهن پورهئي تي
 گذاري ڪرڻ جي صلاحيت ئي ڪانه هئي. هيئن جي ڊڪوئا
 قبيلي بابت برٽن ٻڌائي ٿو ته ”هنن جا پهلوئن ڪان پهلوئن
 به پورهئي کي قدرت جو عذاب يا چٽي سمجهندا آهن، ۽ شڪار
 جي دوران جو ڪجهه منجهانن ڪنهن کي ڪرڻو پوندو آهي،
 ان لاءِ هو چونڊو آهي ته ’منهنجي قسمت ۾ ان عذاب جو اهو
 حصو آيل آهي! هو ايڏا ته مست آهن، جو انهن جو مرد
 ماڻهو ڪڏهن به اٿي پنهنجي گهوڙي تي زن نه وجهندو ۽ نه
 لاهيندو. منجهانن اڪثر ويهي ويهي سري ويندا پر شڪار ڪان
 سواءِ اٿي، ٻئي ڪنهن ڪمائي پورهئي ۾ ڪڏهن هٿ
 نه وجهندا!“

مٿينءَ سطح جا ماڻهو وحشي لوڪن ڪان هن ڳالهه ۾

محاص طرح گهڻو سڌريل ۽ اڳتي وڌيل آهن، ته هو اڪيلي سر يا مجموعي طور ڪم ڪرڻ جي سگهه وڌيڪ پيدا ڪري سگهن ٿا، پر تڏهن به خود هي سڌريل ماڻهو به اها سگهه پيدا ڪرڻ جي طاقت يا صلاحيت اڃا پاڻ ۾ ايتري وڌائي نه سگهيا آهن، جو کين ڪو ڪم يا ڀروهيو اڄ رواجي طرح ڪرڻو پوي ٿو، ان مان هو لطف وٺي سگهن.

اڃا ان معنيٰ ۾ جڏهن وڌيڪ سٺو دور ايندو، تڏهن پورهئي کي ائين نه ڏٺو ويندو جيئن اڄ اهو ڏٺو وڃي ٿو — يعني هيءُ ته اهو هڪ قسم جو آزار آهي، جنهن کان جيترو بچجي ۽ پاڻ بچائجي اوترو چڱو! ان بهتر دور ۾ پورهئي کي هڪ فطري ڳالهه سمجهيو ويندو ۽ ان مان ماڻهوءَ کي مزد پيو ايندو ۽ خوشي پيئي حاصل ٿيندي، سستي ۽ آس ۽ ڪم چوريءَ جو ڳالههون بلڪل ائين ختم ٿي وينديون، جيئن ظلم ۽ خون خرابيءَ جون ڳالههون ختم ٿي وينديون، انساني بدن، جيئن پوءِ تين وڌيڪ ڪارائتو ۽ فعال (سگهه آڻائيندڙ) بنبو ويندو ۽ صدين گذرڻ سان اڇوڪو منجهيل ۽ بدترتيبو سرشتو جنهن ۾ زالن توڙي مردن کي جيئن منهن ۾ ٿو اچي ٿين، ۽ سواءِ سوچ ويچار جي، ڏنڊن ۾ اڙايو ٿو وڃي، بدلجي هڪ اهڙي رٿائتي ۽ معقول سرشتي جي صورت وٺندو، جنهن ۾ هر هڪ ماڻهوءَ کي اهو ڪم ڪرڻو پوندو جيڪو هن جي دل کي پسندائيندو ۽ جنهن جي ڪرڻ جو هو بيشڪ لائق به هوندو.

آءٌ نٿو سمجهان ته ماکيءَ جي مک ڪم ڪرڻ کان ٻچندي يا ڪيپائيندي هوندي، ان کي پنهنجي ڪاروبار لاءِ جيڪا سگهه گهرجي، سا ان وٽ پوري موجود آهي؛ وڌيڪ جو ڪجهه ان کي ڪرڻو پوي ٿو، سو فطرت هيءُ ته هوءَ پنهنجون قوتون صحيح نموني خرچ ڪري، اهو ڏينهن به ضرور ايندو، جڏهن اسين انسان پڻ اهڙائي فطري طور محنتي ۽

جفاڪش ٿينداسين، جوڙي هينئر اها ماڪيءَ جي مڪ آهي. ساڳئي وقت ائين به سڪن آهي ته اهڙي دور جي اچڻ کان اڳ ئي اسين اهو محسوس ڪري وٺون ته اسان کي پنهنجي دل جي خوشيءَ لاءِ دراصل ايتري گهڻين شين جي ضرورت به ڪانهي.

۴ - بدلي جي جہلت

بدلو هڪ خواهش آهي زخميل يا ڏکويل شخص جي دل جي، ته موت ۾ هو به ان ماڻهوءَ کي آءِو زخم ۽ ڏک رسائي، جنهن کيس زخميو يا ڏکيو آهي. ان کي ”مونائي ڏک هڻڻ جو لاڙو“ به چئي سگهجي ٿو. بدلو اسان کي آڀاري ٿو ته جنهن اسان کي جيترو نقصان پهچايو آهي، گهٽ ۾ گهٽ اوترو نقصان اسين به هن کي پهچايون. جيڪڏهن موت ۾ اسين ڪجهه قدر سرس نقصان يا زخم پهچايون ٿا، ته اسين اوتراوڌيڪ خوش ٿا ٿيون، ۽ پاڻ کي وڌيڪ طاقتور ۽ سوياباوان سمجهون ٿا. مٿينءَ سطح جي ماڻهن ۾ معافي ڏيڻ يا درگذر ڪرڻ کي بيحد قدر ۽ تحسين جي نگاهه سان ڏٺو وڃي ٿو. معافيءَ جي معنيٰ ته اسان سان جيڪا زيادتي ٿي هجي، ان کي ڌيان ۾ نه آڻيون يا وساري ڇڏيون. ڪيترا ڪم آهن، جي اسين ٻڌڻ سوچ ۽ بنان ارادي جي ڪندا رهون ٿا. ماڻهوءَ جي عظمت جي هڪ نشاني اها آهي ته ٻين بابت ڪو تڪڙو ۽ سخت فيصلو نه ڪري. ابرهام لنڪن لاءِ چيل آهي ته هن جي دل ايتري وسال هئي جيتري هيءَ دنيا، پر ان ۾ ڪنهن وڻ سانئڻ جي يا ڪنهن شڪايت جي يادگيري رکڻ جي جڳهه ڪانه هئي. اهو ماڻهو، جنهن کي انساني فطرت جي ڪمزورين جي ڄاڻ

آهي، سو ماڻهن بابت سنگدليءَ ۽ بي حسبيءَ وارو فيصلو ڪري نه سگهندو؛ بلڪ ڪين هن انساني دنيا جا خطاڪار پالڪ سمجهي، هميشه ڪهل ۽ دل جي سخا سان پيش ايندو.

دل جي سخا ۽ ڪهل سان ماڻهن جون غلطيون ڏيکجي وڃن ٿيون. ماڻهن جي عملن جي سٺي معنيٰ ڪيڻ ۽ مندن اوڻاين کي نظر انداز ڪرڻ، اهو انساني طبيعت جو باجهارو انداز آهي. پر دل جي سخا، ڪهل ۽ باجهه، جن جي اثر هيٺ ٻين جون غلطيون وساري ڇڏجن ٿيون، انساني طبيعت جي عام لاڙن جي ابتڙ آهن، جيڪي ماڻهن جي دلين ۾ جهاتي پائڻ سان اسان کي آڻي ڏسڻ ۾ اچن ٿا. جيڪي اوچا انسان مڃين ٿا ته باجهه ۽ معافي بدلي کان وڌيڪ سهڻيون وصفون آهن، تن کي به جڏهن ڪو ڏک هڻي ٿو، ته انهن ۾ به هڪ موٽائي ڏک هڻڻ جي زورائتي خواهش پڙڪو ڪاٺي اُڀري اچي ٿي. اسان جي طبيعت ۾ جيئن ٻيا به ڪيترا اهڙا لاڙا آهن، جيڪي اسان جي مرضيءَ نه هوندي به، اسان کي هڪ نه ٻئي پاسي گهلي وٺي وڃن ٿا، تيئن هيءَ بدلي جي جبلت پڻ اسان ۾ اسان جي وحشي چيوت جي باقيات جي نشاني آهي. ان زماني جي، جڏهن اسين انسان پنهنجي زندگي نفرت ۽ جهڙي ۾ گذاريندا هئاسين، ۽ جڏهن اها ”ڏک جي جواب ۾ ڏک“ جي پاليسي اڄ جي حالتن کان وڌيڪ اسان لاءِ ڪارائتي پاليسي پڻ هئي.

اوائلي حيوانن جي زندگي اڪثر وڙهڻ ۾ گذري ٿي. ويڙهه معنيٰ مقابلي بازي، يعني ڏک سان ڏک ۽ چڪ سان چڪ. مقابلي بازيءَ ۾ جوابي ڏک آڻي جو آڻي هنيو وڃي يا ڪجهه ويسانهي ڏيئي پوءِ هڻجي. ڳالهه لڳ ڀڳ هڪ آهي پر ساڳئي وقت ٻنهي ۾ فرق به گهڻو آهي. جوابي ڏک ويساڻ ڏيئي يا ڪجهه دير يا وقتي کان پوءِ هڻجي، يعني حالي ۾

ٺاري ۽ پوءِ موقعي ملڻ تي هٿي وٺجي، ان کي بدلو يا انتقام چئبو آهي. جوابي ڌڪ جو وڌو ايترو به ٿي سگهي ٿو جو ٻيئي ڌريون رڳو ساهه ٻڌي سگهن، ۽ اهو ڏينهن ۽ سالن جو به ٿي سگهي ٿو. بدلي جو احساس، انهيءَ معنيٰ ۾، ڪاوڙ جو ٻيو روپ آهي ۽ ان سان ويجهي ۾ ويجهو لاڳاپيل آهي. بدلو لاڳيتيءَ يا هٿائي رکيل ڪاوڙ جي هڪ صورت آهي.

سڀني اوائلي قسم جي ماڻهن ۾ بدلي جي روايت نه رڳو موجود رهي ٿي، پر اها مندن فرض ۾ داخل سمجهي ويندي آهي. منجهانئن ڪو به جيڪڏهن بدلي وٺڻ ۾ ناڪام رهيو، ته ان کي بزدل ۽ ڪانئر سمجهي، ڌڪارڻ لڳندا آهن. وحشي ماڻهن مان جيڪڏهن ڪو پنهنجن دشمنن کي معاف ڪري ڇڏي يا انهن سان سٺا ٻير ڀري، جيڪي زوريءَ يا حرقت سان کيس پنهنجي فائدي لاءِ استعمال ڪندا هجن، ته هن کي خود پنهنجي قبيلي جا ماڻهو ئي برداشت نه ڪندا ۽ اڪثر حالتن ۾ پنهنجي برادريءَ مان ئي ڪڍي ڇڏيندا.

آسٽريليا جي قديم مڪاني ماڻهن لاءِ چيو وڃي ٿو ته ”منجهانئن هرڪو پنهنجن ويجهن ماڻهن جي خون جو بدلو وٺڻ پنهنجو وڏي ۾ وڏو فرض سمجهندو آهي.“ جيستائين هنن اهو فرض ادا نه ڪيو آهي، تيستائين پوڙهيون زالون کيس هروقت پيون طعنا هڻنديون آهن، جيڪڏهن شادي ڪيل آهي، ته سندس زالون کيس ڇڏي وينديون، جيڪڏهن ڪنوارو آهي ته ڪابه نوجوان ڇوڪري ساڻس نه ڳالهائيندي، هن جي ماءُ سدائين ٻيئي منهن مٿو پٽيندي ته هن اهڙو ٻڄڻو پٽ ڪيئن ڄڻو، ۽ هن جو ٻيءَ کيس ان لاءِ سدائين ٻيو چيڻيندو ۽ ٻيڙو ڪندو آهي.“

ڪڏهن ڪڏهن قبيلي جا ماڻهو ته هن ڳالھ ۾ هيڪاري زور آهن. هو سڀني ٻين وحشي قبيلن کان بدلي وٺڻ ۾ تيز آهن. رت جي عيوض رت ضرور وهڻ گهرجي. جيڪڏهن سندن ڪو ماڻهو اتفاقي سان

مٿان وٺ ڪيرندي سري ٻوندو آهي، ته هُن جا سڀ ماڻ کڏجي
 اُن وٺ ڪي ويڙي ٺڪي، ٻنهي چوڏا چوڏا ڪري ڇڏيندا
 آهن.

اوائلي قسم جي ماڻهن ۾ دستور آهي ته جيڪڏهن
 قبيلي جي هڪڙي ماڻهوءَ قبيلي جي ٻئي ماڻهوءَ کي ڪو ايڏاڻ
 رسايو آهي، ته اُن لاءِ قبيلي کي ڪا خاص گهڻي ڪانه ٿيندي.
 اها ڪا سڄي قبيلي جي ڀرپشائيءَ جي ڳالهه ڪانهي. اهو آڻهن ٻن شخصن
 جو پنهنجو معاملو آهي. آهي پاڻ ۾ ان جو فيصلو ڪندا.
 يا گهڻي ۾ گهڻو ته آڻهن پنهنجي جا ڪٽنب وچ ۾ پئي، اُن جو
 نپرو ڪندا. قبيلي جي سردار کي فقط اڏڻ واقعن يا ڏوهن
 جو خيال ڪرڻو ٻوندو آهي، جيڪي سڄي قبيلي جي دلچسپيءَ
 جا هوندا آهن. شخصي زيادتيءَ يا ايڏاڻ جو بدلو هرڪنهن جي
 پنهنجي ذميداريءَ جي ڳالهه آهي ۽ اُن کي سُنهن ڏيڻ اُن
 جو پنهنجو معاملو آهي.

ڪٽرئين پيڻ جي انڊين قبيلن لاءِ چيل آهي ته
 ”فيصلن ڪرڻ لاءِ وٺن ڪوبه جج يا ماستريٽ ڪونهي. منجهانئن
 ڪنهن کي به ڪو ايڏاڻ يا تڪليف رسائيندو آهي، ته اُن جو
 هن کي پنهنجي سر پاڻ تدارڪ ڪرڻو آهي. جيتري هن جي
 طاقت هوندي ۽ جيئن هن جي دل چوندِي، تيئن هو پنهنجو بدلو
 هڪائي وٺندو. مجموعي طور سڄو راج ڏوهين کي سزا ڏيڻ لاءِ
 پاڻ کي ڪنهن به صورت ۾ ٻڌل ڪونه ٿو رکي. جيڪڏهن
 ڪنهن جي بي عزتي ٿئي ٿي يا ڪنهن کي ڪو ايڏاڻ رسي
 ٿو، ۽ هو اُن جو بدلو نٿو ڪري، ته راج جي سڀني ماڻهن
 جي چٽرن جو شڪار بنجي ٿو.

آئر آئرڪا جي انڊين قبيلن ۾ جيڪڏهن ڪو خون
 ٿي پوي ٿو ته فقط هن جي ماڻهن کي حق آهي ته هو اُن
 لاءِ ڪجهه ڪن. گهڻو ڪري اهڙيءَ حالت ۾ هو گڏجا

آهن، معاملي تي صلاح مصلحت ڪندا آهن، ۽ فيصلو ڪندا آهن ته خونيءَ کي ڪهڙي سزا ڏجي يا هن کان ڪهڙو بدلو وٺجي. قبيلي جي حاڪمن کي ان سلسلي ۾ ڪجهه به چوڻو يا ڪرڻو ڪونهي.

قديم يونان ۾ اهڙا ڪي عملدار ٿي ڪونه هوندا هئا، جيڪي ڏوهين کي جهلي سزائون ڏيارين. ليوباخ جو چوڻ آهي ته ”اٺين معلوم ٿو ٿئي ته عدالتن جو [آتم] ڏوهين کي سزا ڏيڻ جو ڪم نه پر الڳ ڪين بدلي وٺندڙن جي غيظ ۽ غضب کان بچائڻ هو.“

بدلي وٺڻ جو حق آهستي آهستي، جيئن جيئن وقت ٻڻي گذريو آهي تيئن تيئن، گهٽيو ٻڻي ويو آهي. وقت بوقت قانون ٻڻي پاس ٿيا آهن، جن ان حق جي ذاتي استعمال تي پابنديون ٻڻي وڌيون آهن، ۽ ڏوهيءَ جي سزا جون حدون ٻڻي مقرر ڪيون آهن. اڄ سڀني مٿينءَ سطح جي ماڻهن ۾ ڪورٽون يا عدالتون قائم آهن، جتي، جنهن کي ڪو ايذاءَ رسي ته وڃي پنهنجو فرياد داخل ڪري سگهي ٿو، ۽ جج جي فتويٰ حاصل ڪري، پنهنجي ايذاءَ جو ”بدلو“ وٺي، پنهنجي دل خوش ڪري سگهي ٿو. گهٽ ۾ گهٽ، اصولي طور، ڪورٽن جو اهو ڪم آهي، جيئن ته ڪا به ڪورٽون هميشه پورو بدلو وٺي ڪونه ٿيون ڏين، يعني انصاف ڪونه ٿيون ڪن. عام طرح جج کي پنهنجن فيصلن تي ٻهچڻ ۾ مدد طور اسين مقرر ٿي ملن ٿا، جيڪي ٻنهي ڌرين جون شاهديون ٻڌن ٿا ۽ پوءِ پنهنجو فيصلو ڏين ٿا. اڪيلي اڪيلي شخص يا فرد کي هرگز اهو اختيار نه آهي ته هو ”قانون کي پنهنجن هٿن ۾ کڻي“ ۽ پنهنجو بدلو پنهنجي دل جي مرضيءَ يا طاقت سان پاڻ ڇڪائي.



— بدلو —

بهر حال مٿينءَ سطح جي ماڻهن ۾ ٻراڻي انفرادي بدلي وٺڻ جي عادت جا ڪيترائي زائد باقيات نشان اڄ به موجود آهن. اڄ به يورپ جي ملڪن ۾ ڪن موقعن تي، ڪٿي ڪٿي، دؤدو ۾ مخالف ترارين سان وڙهي پنهنجي اختلاف جو نپيرو ڪن ٿا يا هڪٻئي سان بدادو ڇڪائڻ ٿا. — [جنهن کي انگريزيءَ ۾ Duel چئجي ٿو]. هي ڊيوئل انهن انتقامي عادتن جي باقيات جو هڪ نشان آهي. خانداني وير (Vendetta) ان جو ٻيو نشان آهي. هيءُ وير ذات جو يا خون جو جهيڙو آهي، جنهن ۾ هڪ ڪٽنب يا خاندان پنهنجي ڪنهن ڀائيءَ يا ذات ڀائيءَ جي ايذاءَ جو عيوض ٻئي ڪنهن ڪٽنب يا خاندان جي ماڻهوءَ سان ڪري ٿو. هيءُ نام نهاد ”انصاف“ جو نيم وحشي نمونو (يا وير پاڙڻ جو طريقو) اڄ به دنيا جي گهڻن حصن ۾، ٿوريءَ يا گهڻيءَ حد تائين، رائج آهي.

بدلي جي جبلت، جيڪا پنهنجي فطرت ۾ اسين موجود ڏسون ٿا، ۽ جنهن جو مهذب اظهار مٿينءَ سطح جي ماڻهن جي

عدالتي فتوائن ۽ سزا ۽ جزا جي نظارن ۽ ٿاڻن قانونن ۾ به اسان کي ملي ٿو. اڄ اسان وٽ اسان جن پنهنجن وحشي ابن ڏاڏن جي فطرتن جي هڪ زائد باقيات آهي. ان جو اصل اسان کي اوڻائي انسانن جي انهن جهنگلي ڏينهن ۾ موجود ڏسڻ ۾ اچي ٿو. جڏهن هرڪنهن کي وڙهڻو پيو ٿي ۽ دنيا ۾ پاڻ بچائڻ لاءِ ڌڪ عيوض ڌڪ (۽ هڪ عيوض هڪ) هڻڻو پيو ٿي. اڄ پنهنجن مهذب ڏينهن ۾ اسين ان جبلت جو دٻاءُ محسوس ڪندا رهون ٿا ۽ ان تي ڪيترائي ڀيرا عمل به ڪري گذرون ٿا. - جيتوڻيڪ اسان جا اخلاقي آدرش اسان ۾ صبر ڪرڻ، درگذر ڪرڻ، باجهاري ٿيڻ جو آساعه جاڳائيندا رهن ٿا. - سو وڳو لاهي ڪري آهي، جو اسان جي فطرت جي ڪل ايتري ته پراڻي آهي ۽ آغا ايتري ته ساڳئي پٺت تي ۽ ساڳئي ساڳئي نموني ڦرندي ۽ چڪر ڪائيندي رهي آهي، جو اسين ان کي هاڻي ڪٿي بهاري يا بند ڪري ٿي نٿا سگهون.

اسان جون فطرتون جديد يا نديون نه آهن. آهي نيون ۽ جديد بنجي نه سگهيون آهن، ان جو هڪڙو سبب هيءُ آهي ته اسان کي ڪڏهن اهو احساس ٿي ڪونه ٿو ٿئي ته اسين ڪي ايتري قدر پراڻا يا مڊي خارج ٿي ويل آهيون. اسان جي فطرت جون ڪيتريون جبلتون اهڙي دنياوي ماحول سان مطابقت ۾ هيون، جيڪو ماحول ختم ٿي چڪو آهي. اهي لاڙا اسان جي فطرت جا ”وحشي حيوان“ آهن ۽ اسان تي غلبي حاصل ڪرڻ لاءِ سدائين اسان جي بهتر لاڙن سان ڏڪر ۾ رهن ٿا. اهي اسان جي بهتر لاڙن کان وڌيڪ پراڻا ۽ وڌيڪ بنيادي ۽ اڪثر حالتن ۾، وڌيڪ طاقتور لاڙا آهن، ۽ اهي اسان کي اهڙين شين جي ڪرڻ لاءِ مجبور ڪن ٿا، جن تي اسان جو بهتر وجود آماده نٿو ٿئي پر لاهي ۽ ڪشمڪش ۾

اسان لاء هيءَ وڏي فائدي جي گاهه آهي ته اسين جن قوتن سان ٽڪر ۾ آهيون، تن جي اصل، نموني ۽ بدڪرداري صفتن کان باخبر ڊڄون.

۵ - خون غرضيءَ جي جبلت

پهرين پنهنجو خيال، يا رڳو پنهنجو خيال - خود غرضي ان کي چئبو آهي، يعني ان دنيا جو پهرين خيال، جهڪا ماڻهوءَ جي پنهنجي چمڙيءَ جي حدن تائين محدود آهي. انسان جي هيءَ عام فطرت آهي ته هو ”سونهري قاعدي“ کي نظرانداز ڪندي، ٻين کان وڌيڪ پنهنجي خاطر تواضع ڪندا آهن. ”سونهري قاعدي“ جي تقاضا هيءَ هوندي آهي ته ٻين ۾ به اوتري دلچسپي وٺي، جيتري پاڻ ۾ وٺو ٿا، ۽ انهن جي پلائيءَ ۽ خوشحاليءَ جو به ارزي ٿي. انسان سان خيال رکي، جيتري سان پنهنجي پلائيءَ ۽ خوشحاليءَ جو رکي ٿا. پر اسان جي فطرت جي ڪل جي ساخت ان قسم جي روش لاءِ موزون نه ٿي لڳي.

جيتوڻيڪ خود غرضيءَ ۾ رڳو پنهنجو خيال ئي ڪرڻو پوي ٿو، پر رڳو پنهنجي خيال ڪرڻ سان گڏ گهڻو ڪري ٻين کي نقصان پهچائڻ جو لاڙو به پيدا ٿي پوي ٿو!

خود غرضي هڪ وسيع اصطلاح آهي. ان ۾ ڪنورپٽو، ٽڪار، انسيٽ، رکائي، بي ترسائي، بي انصافي، تنگدلي ۽ ٻيون اهڙيون صفون به شامل آهن. خود غرضيءَ کي ڪسي اڪثر خودپرستي يا ”آءُ ڀڳو“ به چئبو آهي.

خود غرضيءَ (آءُ ڀڳي) جو ضد آهي ٻڙاڳاري، جنهن جي معنيٰ آهي ٻين جو خيال. ٻڙاڳاريءَ جون صفون هي آهن: ڪهل، همدردي، پاڇو، معافي، محبت، قياس، عوام دوستي، پاڻي، خوش اخلاقي، سخي، صبر، انصاف ۽ ٻيون

اهڙيون وصفون.

آدرشي انسان ۾ ٻين جو خيال به اوتروئي هوندو آهي جيترو پنهنجو خيال ۽ پنهنجي لاءِ به اوترو ئي خيال هوندو آهي جيترو ٻين لاءِ. هن جي طبيعت ۾ آف پئي ۽ پراڻڪاويءَ جو توازن هوندو آهي. آدرشي انسان انهيءَ توازن واري ”سونهري قاعدي“ جو معتقد ۽ پوئلڳ هوندو آهي. هو ٻين جو اوتروئي لحاظ رکندو آهي، جيترو ڇڪڏهن هو پاڻ انهن منجهان هجي، ته پاڻ هوند پنهنجو رکي.

گهڻي خودغرضي بني نوع انسان جي هڪ وڏي بدنصبي آهي، ڇاڪاڻ ته جيڪي به اهڃ ۽ ايذاءَ ماڻهن هٿان ماڻهن کي سهڻا ٻون ٿا، اهي ان جو نتيجو آهن. پر اها رڳي انسانِي بدنصبي به نه آهي. تقريباً سڀني جانورن جي فطرتن جي اها حالت آهي. هن ڌرتيءَ تي جتي ڪٿي، درٻائن ۽ سمنڊن جي تري ۾ رهندڙن کان وٺي مٿي هوا ۾ اڏاسندڙ جيون تائين—اسان کي ساعوارا مان ٿا، جيڪي اڪيلا پنهنجن غرضن ۽ ضرورتن پوري ڪرڻ جي پٺيان غلطان ۽ سرگردان لڳا پيا آهن، ۽ پاڻ جهڙن ٻين مان ڪنهن جو ڪو خيال ڪونه ٿا ڪن، جيڪي ساڳيءَ ريت پنهنجيءَ پنهنجيءَ غلطائيءَ ۽ سرگردانيءَ ۾ آهڙائي محو ۽ مصروف رهن ٿا. انهيءَ ڪري ئي اها صورت آهي، جنهن کي ”ڪائناتي جنگ“ چئجي ٿو. انهيءَ ڪري ئي دنيا ۾ هر هنڌ ويڙهاڪ ۽ جنگ پسند فطرتون موجود ڏسجن ٿيون. هيءَ ڌرتيءَ جو گولو سڄو خودغرضيءَ ۽ انسان دشمنيءَ سان وڪوڙيو پيو آهي.

پر اسان مڙيءَ سطح جي انسانن اهو ڏٺو آهي ۽ سمجهيو آهي ته زور ۽ زورپرو صحيح نه آهي. اسين اهو سبق سکي رهيا آهيون ته پاڻ ۾ وڙهي پنهنجيءَ طاقت ۽ پنهنجن وسيلن کي باد ڪرڻ بدران اسان کي پنهنجو پاڻ ۾ سهڪار ڪرڻ

گهرجي، ڇو ته جيئن جو اهو طريقو بهتر طريقو آهي. اسان جو عقيدو آهي ته بچاء هن جي، جو هر ڪو پنهنجيءَ ڀر ۾ مٿن مٿو پٽيندو رهي ته جيئن سڀ شيون کيس ئي حاصل ٿين، ائين بهتر آهي ته سڀني جي مرضي سان گڏجي هڪڙو عهدنامو ڪيو وڃي، جنهن موجب ٻين سان گڏ هر ڪو دنيا جي خوشين ۽ دنيا جي سهولتن ۾ پنهنجو پورو ۽ جائز حصو حاصل ڪري سگهي. ۽ اهو ”سونهري قاعدو“ - ٻين سان ائين هلو، جيئن پنهنجي بدن جي ڪنهن عضوي سان اوهان پاڻ هلڻ چاهيو. - اسان جي هن عظيم عهدنامي جي وصف بيان ٿو ڪري، جنهن کي اڄ تقريباً سمورا مهذب انسان قبول ڪرڻ جي ويجهو اچي پهتا آهن.

ٻاڻ لاءِ گهڻو خيال، جڪو اسين پنهنجي فطرتن ۾ موجود ڏسون ٿا، اهو اسان ۾ اسان جي وحشي ۽ حيواني زندگين جي اونداهن دورن جي زائد باقيات جو هڪ ٻيو نشان آهي. اسين مٿينءَ سطح جا انسان آهن ۽ سهڪار جون زندگيون گذارڻ گهرون ٿا، ۽ ان لاءِ پنهنجين ڪوششن ۾ مصروف آهيون. پر ڏسون ٿا ته ائين ڪرڻ اسان لاءِ اڃا ڪافي مشڪل آهي، ۽ وڌ ۾ وڌ ته ان ۾ اڃا اڌوڪا برو مس ڪامياب ٿي سگهيا آهيون. - ڇو ته پنهنجن اوائلي مانعن - وحشين ۽ جهنگلي جانورن - جي فطرتي ڪل پرزن ۽ انهن جي چال چلت جا اسان ۾ اڃا ڪيترائي زائد اثر ۽ نشان باقي موجود آهن.

۲ - ٻيون زائد جبلتون

هن سلسلي ۾ هڪڙي ڳالهه آهي، جا اسان کي چٽيءَ طرح سمجهڻ گهرجي. ان جي سمجهڻ کان پوءِ ئي اسين معلوم ڪري سگهون ٿا ته آخر انهن ڇو آهي ته اسان ۾ ايتريون

ساريون وحشي جيوت جون بيسود بلڪ نقصانڪار جبلتون باقي رهجي ويون آهن! ٻين لفظن ۾، اسان کي هي سمجهڻو آهي ته آخر ائين ڇو آهي، جو ايتريون ساريون شيون آهن جيڪي هڪ وحشيءَ لاءِ ته بلڪل فطري ۽ عين مناسب هيون، پر آهي ساڳيون ئي شيون اسان مٿينءَ سطح جي ماڻهن لاءِ نامناسب ۽ غلط ٿيون ثابت ٿين!

وحشي هڪ قبيلي جي فرد طور زندگي گذاري ٿو. هن جي قبيلي ۾ عام طرح ڪي ٻه چار سو ماڻهو مس ٿين ٿا. هن جي دنيا آهائي دنيا آهي، جنهن ۾ هو رهڻ ٿو ۽ هلي چلي ٿو. آهائي هن جي دنيا آهي، جنهن کي هو ڏسي ٿو، ٻڌي ٿو، چڪي ٿو ۽ محسوس ڪري ٿو. فقط آهائي دنيا آهي، جنهن کي هو ڄاڻي ٿو ۽ سڃاڻي ٿو. جتي هن جي نڪاهه ڪٽي ٿي، يعني سندس چوڌاري سندس اکين اڳيان، جتي کيس ڌرتي ۽ آسمان پاڻ ۾ گڏجندي ڏسجن ٿا، آهائي هن لاءِ سڄيءَ ڪائنات جي حد آهي. سندس پنهنجي قبيلي کان علاوه جيڪي به ماڻهو آهن، آهي هن جي دنيا کان ٻاهر آهن، آهي هن جا نه آهن، آهي ڌاريا آهن، انهن ڏانهن هن جي روش ٿي نٿي رهي ٿي. هو هن جو ”مڏرت“ نه آهن، هو ٻي ٻولي ڳالهائين ٿا، ۽ انهن جون رسمن ۽ رواج، انهن جا عقيدا ۽ خيال بلڪل ٻيا ۽ ٻنهي عجيب و غريب ٿين ٿا. ڪهڙيءَ طرح هو هن سان ملي يا گڏجي سگهن ٿا! هو هن جا ڏسڻهن آهن - اڻ ڄاتل ۽ شڪي، ٻيڙا ۽ چالاڪ، جيڪي رڳو ويڙهه يا لڙائيءَ ۾ هن جي اکين اڳيان اچن ٿا. هن جو خاص ڌنڌو آهي هنن سان وڙهڻ، هنن کي ڦرڻ، ٽپڻ ۽ پنهنجو غلام بنائڻ. هن جي دل بي وڏي خوشي ان ۾ آهي ته ڪنهن نه ڪنهن رستي سان هو انهن کي ماري مچائي، ۽ لڙائيءَ ۾ هنن کي شڪست ڏيئي، پنهنجي پيرن هيٺان ڪري.

وحشيء جي خاص پنهنجي گروه يا قبيلي ۾ جيڪي نه آهن، انهن ڏانهن هن جي روش سواءِ دشمنيءَ ۽ مقابلي جي ٻي ٿي نٿي سگهي. سندس قبيلي کان ٻاهر جيڪو به آهي سو هن جو جائز شڪار آهي. هو بلڪل آزاد آهي ته ان سان جيئن سندس وس ۾ هجي، تيئن هلي. انهن ”پراون“ يا ”ٻاهرين“ ڏانهن سندس اخلاقي رويو ان رويي کان بلڪل ابتڙ آهي، جيڪو هو پنهنجي ڏولي جي ماڻهن ڏانهن رکي ٿو. وحشيءَ جي نظر ۾ چوري ڏوهه نه آهي، بشرطيڪ اها سندس ننڍڙي گروه کان ٻاهر ڪنهن جي ڪئي وڃي. ان حالت ۾ اها ته پاڻ ڏاڍي مڙسيءَ جي نشاني آهي. ساڳي ڳالهه ڪوڙ، دولاپ ۽ لڳيءَ جي سلسلي ۾ - ويندي خون ٽائين به - هن سان لاڳو آهي.

مٿينءَ سطح جا ماڻهو، ان جي ابتڙ، وڏا راج، مهاڄن، ملڪ ۽ رياستون ٺاهي انهن ۾ رهن ٿا، جن ۾ لکين، ڪروڙين ماڻهو گڏجي رهن ٿا. انهن رياستن ۽ ملڪن جون ايراضيون ڪن حالتن ۾ ايتريون وڏيون ۽ وسيع ٿين ٿيون جيئن انڊيا ڪنڊ، ان کان پوءِ آهي ملڪ سياسي عهدنامن، تجارت ۽ ٻين ڪيترين انساني همدرديءَ ۽ سڀني جي لاڳاپن ۾ ايترا ته هڪٻئي سان ڳنڍيل رهن ٿا، جو انهن جي چڻ هڪ وسيع عالمي برادري ٺهيل آهي.

وحشي انسان فقط هڪڙي قبيلي جو ڀاتي آهي. هن جا ”ڀائر“ ڪي ٿورا سَو ماڻهو مس ٿيندا، ڌرتيءَ جا ٻيا سڀ رهواسي هن جي نظر ۾ ڌاريان ۽ ”دشمن“ آهن. ان جي ابتڙ، اسين مهذب دنيا جا شهري آهيون. اسان جو سڄو سڄو ته، وحشيءَ جي معنيٰ وارو ڪوبه دشمن ڪونهي. ڪوبه ماڻهو اسان جو جائز شڪار“ ٿي نٿو سگهي؛ پر تنهن هوندي به اسان جي فطرتن ۾ ڪوڙ هئڻ، چوري ڪرڻ، لڳڻ ۽ دولاپ ڪرڻ جون

جڳهون اڃا پيون جڙين، ۽ عام طرح ٻين ماڻهن لاءِ اسين ائين
ٿي سمجهندا رهون ٿا ته هو اسان جا ”شڪار“ آهن ۽ هنن
مان ائين هلڻ گهرجيون ڇو ته هو اسان جا ”دشمن“ آهن!

پورهال، دنيا جي هيءَ مجموعي تبديل، جنهن ۾ اسان
جهڙا ٻيا انسان اسان جي ”جاني دشمنن“ مان بداجي اسان جهڙا اسان
جا ”ڀائر“ بنجي ويا آهن، هڪ عظيم ترين معجزو کان گهٽ
نه آهي. اسان جو فرض آهي ته هن معجزو تي غور ڪريون
۽ ان کي پوريءَ طرح سمجهون. انساني زندگيءَ جي هن معجزو
کي سمجهڻ کان پوءِ ئي اسان جي فطرت ۾ جيڪي اڃا اسان
کي جانورن جهڙيون مختلف خصلتون اڃان ڏسڻ ۾ اچن ٿيون،
انهن کي اسين سمجهي سگهنداسين.

وحشي لوڪن جا ٻه مکيه ڪم آهن. هڪڙي ڏاڍسڙي
يا بهلواني ۽ ٻي وفاداري. وفاداري طبع جو آهولارو آهي، جنهن ۾
ماڻهو ڪنهن شخص يا ڪنهن ٽولي يا گروهه مان ڏک توڙي
سڪ ۾ لڏجي پوي ٿو. جيستائين ماڻهو ننڍن ڏينهن مخالف گروهن
(قبيلن) ۾ ورهايل هئا، جيڪي سدائين ٻيا پاڻ ۾ وڙهندا هئا،
تستائين اهو وفاداريءَ جو ڪم ڏاڍو سٺو ۽ سازام جوڳو ڪم
ليکبو هو. پر قبيلن جي نئي وڃڻ ۽ ماڻهن جي وڏن انبوهن
سان، جن کي قومن ۾ ڇڏجي ٿو، گڏجي وڃڻ کان پوءِ، ۽
بين الاقوامي اڄ وڃ ۽ سڄي دنيا ۾ عهديدارن ذريعي قومن
جي وڌيڪ باهمي سڀڻڻ ۽ هڪٻئي جي قريب اچڻ کان پوءِ،
’وفاداريءَ‘ جي هن ڪم جي اظهار يا ڪارج جا موقعا گهڻا گهٽ
ٿي ويل آهن — ڪم از ڪم ان جي مڪاني ڪارج يا اظهار
جا موقعا ته بنهه ختم ٿي ويل سمجهي سگهجن ٿا.

پر پراڻي قسم جي هن وحشيانه (جهنگلي) وفاداريءَ جو
اظهار اسان وٽ ڪيترن حالتن ۾ اڃا به ٿئي ٿو — خاص طرح
ان حالت ۾ جڏهن اسان جو ڪو عزيز قريب ڪنهن غلط

ڳالهه جو پاسو وٺي بيهي ٿو يا ڪو غلط ڪم ڪري ٿو، ته اسين به گهڻين حالتن ۾ هن جو پاسو وٺي ٻيهون ٿا. هن قسم جي وفاداري چورن، ڌاڙيلن، خونين ۽ ٻين قاعدي قانونن جي پيڪڙي ڪندڙ گروهن يا ٽولن ۾ وڌيڪ زوردار صورت ۾ موجود ڏسبي آهي. هو گڏجي ڏوهه ڪندا، ۽ چوندا ته ”سر لڳي!“ مجال آهي، جو هڪٻئي تي جوڙيت ٿين! اهڙيءَ ”وفاداريءَ“ ذريعي هو پنهنجي سڄي ٽولي جو بچاءُ ڪن ٿا، جيڪڏهن ٽولي جي ڪنهن ميمبر، ڪهڙيءَ به ڪنهن حالت ۾، ڪا جڙوئي ڪمئي، ته سڄو ٽولو، پنهنجي خيال کان، ان کي ذليل ۽ بچڙو سمجهندو ۽ بدعاش ۽ ڪميٽو سڏيندو. حالانڪ سماج جي اعليٰ قدرن جي خيال کان اهو نسبتاً هڪ چڱو ماڻهو سڏبو — ڇاڪاڻ ته، گهٽ ۾ گهٽ ان ڳالهه ۾، هو آندو ڪجهه ڪري ٿو، جو کيس ڪرڻ کپي.

هي جو معصوم ٻار ۽ ڇوڪرا هڪٻئي جي ليڪ ڪندا آهن ۽ منجهانئن ڪو ڏوهه ڪندو آهي ته ان تي شاهدي ڏيڻ کان انڪار ڪري ٻيهندا آهن، اها به انهيءَ ساڳئي قسم جي ”وفاداري“ آهي، جيڪا قانونن جي پيڪڙي ڪرڻ وارن مجرمين ۽ ڏوهين وٽ مڙسيءَ جو انگ ۽ هڪ قابل تعريف خاصيت ليکي ويندي آهي. ظاهر آهي ته جيڪو به ماڻهو ڪنهن ڏوهه يا قانوني پيڪڙيءَ جي ڄاڻ رکندي به ان جي خبر قصداً نٿو ڏئي يا ان جي ڏيڻ ۾ غفلت ٿو ڪري، ته هو گویا ان ڏوهه يا قانوني پيڪڙيءَ جي ڪم ۾ آساني پيدا ٿو ڪري، ۽ ان حد تائين هو ان لاءِ پاڻ ذميدار ٿو بڻجي. ڇوڪرا ۽ ڇوڪريون، جيڪي پاڻ مان ڪنهن هڪ جي حرڪت يا سستيءَ تي ڪڪ رکن ٿا ۽ ان جو بچاءُ ڪن ٿا، اهي به ان سستيءَ ۽ حرڪت ۾ اوترائي حميدار آهن. هو ائين انهيءَ ڪري ڪن ٿا، جو سندن ذهن ۾ وفاداريءَ جو هڪڙو غلط

خيال ويٺل آهي. هو ان وسيلي بدنظميءَ ۽ بي ضابطگيءَ کي هٿي ڏين ٿا. دوستيءَ جي فرض جي لڙا معنيٰ ڪانهي ته دوست ڪو ڏوهه ڪري، ته ان ۾ هن جو بچاءُ ڪجي! ائين جيڪڏهن هرڪو ڪنهن نه ڪنهن مجرم يا ڏوهيءَ جي ڏوهه جي ڄاڻ رکندي به هن سان ”وفاداري“ نٿا ڏيندو ته سماج ۾ ڪو به ڏوهي ڪڏهن به جهلجي ڪونه سگهيو ۽ سماج ۾ ڏوهن جو هرگز هرگز خاتمو آڻي ڪونه سگهيو.

۷ - ڪي ڏيون جبلتون

انساني فطرت جيئن هيٺ ڏيکاري ٿي، آغا وڌي وڌي ائين ٿي آهي. ڪيتريون ڳالهائون ان جون آهن، جي آهستي آهستي، گڏ ٿي ٿي، اها فطرت ائين ٿي آهي. انهن ڳالهين مان ڪي تمام پراڻيون ۽ بنيادي آهن، ۽ ٻيون نسبتاً قازيون ۽ ويجھڙي دور جون پيدا ٿيل آهن.

ڪيترن وحشي قبيلن جي ٻولين ۾ ڪهڪاءَ، نياءَ، ست، ماڻهپي، نماڻائيءَ، لڄ، وچرائيءَ، پرآپڪاريءَ، يا پڇتاءَ جا لفظ ڪونه ٿا مان، جا ڳالهه ڏيکاري ٿي ته وڻن لانهن گلن جا خيال بلڪل ڪين آهن يا جي آهن ته به، گهٽ ۾ گهٽ، ايترا ڇڻا نه آهن. پهريان ماڻهو ته پڪ ٿي پڪ انهن غيرانساني جانورن جهڙا هوندا، جن مان هو وڌيا هوندا. هنن جي هلت چلت اهڙي ئي جانورن جهڙي انڌا ڌنڌ، ۽ بي سمجهيءَ واري هوندي، ۽ سندن عمل ۾ ڪا به اهڙي ڳالهه موجود ڪانه هوندي، مثلاً اڳ ڳڻتي، ٻئي تي ڀروسو وغيره، جن کي انسانن جي عمل جي خصوصيت سڏيون ٿا.

حياءُ يا لڄ هڪ اهڙي جبلت آهي، جنهن جي اثر هيٺ اسين پنهنجي جسم جا ڪي حصا ڏيکون ٿا - مثلاً سڙيل سطح جي ماڻهن ۾ ته سزاء هٿن ۽ سڙيلن جي گهڻو ڪري

بت جا ٻيا سڀ حصا ڏيکجن ٿا. غير انساني جانورن ۾، پڪ ٿي پڪ اها جبلت ڪانهي. اسان جي ’معصوم‘ ٻارڙن ۾ به اها جبلت ڪانهي. آفريڪا جي اندرين ڀاڱن ۾ اڄ به لکين اوائلي قسم جا ماڻهو رهن ٿا، جيڪي ڪوبه ڪپڙو ڪونه پهرين، ۽ انهيءَ ڪري منجهن اسان وانگر ڪي به لڄ يا حياءَ جا احساس ڪينهن.

لڄ گهڻي قدر ماڻهوءَ جي عادت جي ڳالهه آهي. ڪن هنڌن تي، زالون پنهنجا منهن به ڏيکين ٿيون. لڄ حيواني اوسر جي انساني دور ۾ پيدا ٿي آهي، ۽ ان جي پيدا ٿيڻ جو سبب جنسياتي نزاکت ۽ حجاب جون ڳالهائون آهن، جيڪي ماڻهن هڪٻئي کان يا هڪٻئي جي سلسلي ۾ محسوس ڪرڻ شروع ڪيون.

رومانوي عشق ۽ محبت جون ڳالهائون ۽ دٻين جي ڏي وٺ جا نازڪ، لطيف ۽ ڊگها سلسلا - انهن مان وحشي ماڻهو ڪجهه نه ڄاڻن. اوائلي ماڻهن جي عشق جا، معاملا ٻين جانورن جي جنسياتي معاملن جهڙائي مٽا پاڌا ۽ سادا سولا ٿين ٿا. انهن ۾ آهو دل جو موهم، آها حسناڪي ۽ آها تپش ۽ جولاني ڪانه ٿئي، جيڪا مٿينءَ سطح جي ماڻهن جي سک ۽ پيار ۾ ٿئي ٿي.

صفائي يا آجرائي هڪ ٻي جبلت آهي، جا وحشي جيوت جي دور کان پوءِ جي پيدا ٿيل آهي. اوائلي لوڪن وٽ مٽيءَ يا ستر کان ڪو عار ڪونه ٿئي. قدرتي طور هو گدلا هوندا آهن. مٿينءَ سطح جي ماڻهن ۾ آجرائيءَ جي جبلت جو اثر رڳو سندن پنهنجي بت تائين محدود نه ٿو رهي، پر ان جو اثر سندن گهرن، گهٽين، وستن، ميدانن ۽ ڪاروبار جي جاين وغيره تي به نمايان طور ڏسڻ ۾ ايندو آهي. احسان مڃڻ يا ٿورائڪي ٿيڻ جي جبلت ته هڪ

اهڙي جبلت آهي، جيڪا مٿينءَ سطح جي ماڻهن ۾ به ڪمزور ٿئي ٿي، ۽ وحشي لوڪن وٽ ته تقريباً اڻلاپ آهي. ايسڪيمو لوڪن لاءِ چيل آهي ته ”هو جيڪا ڪا شيءِ ڪنهن کي ڏيندا ته موت ۾ اهڙيءَ ئي ڪنهن شيءِ جي هن کان ضرور اسيد رکندا آهن، ۽ چاڪاڻ ته هو وڳو اهڙيءَ ”ڏيڻ وٺڻ“ جي هات کي ئي ڄاڻن ٿا، تنهنڪري ان کان سواءِ ٻي ڪا هات کين سمجهه ۾ ڪانه اچي، ۽ انهيءَ ڪري منجهن احسان منديءَ جي عادت تمام گهٽ ڏسبي آهي.“ سواءِ ڪنهن غرض يا لالچ جي ڏيڻ، دل جو عمل آهي — جيئن چوندا آهن ته ”ڏيڻ ۽ روئڻ آهي هانءَ جي هيٺان.“ اهڙي ڏيڻ کي سخا يا پُٺن چئبو آهي. آهونيچ ڪهڪاءِ ۽ پيار جو اظهار ٿئي ٿو. ان ۾ ڪنهن موت جو خيال نه هوندو آهي. پر اوائلي ماڻهن ۾ ڏيڻ فقط وٺڻ سان گڏ ئي سمجهه ۾ اچي ٿو، يعني وٺڻ فقط ڏيڻ-وٺڻ يا واپار ٿئي ٿو — خالص ڏيڻ يا دل سان ڏيڻ نه.

زندگيءَ جي اوسر جي قانون (Law of Biogenesis) موجب، جنهن ۾ هرڪنهن ماهراري کي پنهنجي ذاتي اوسر ۾ پنهنجن ابن ڏاڏن جي اوسر جي مڙني دورن مان گذرڻو پوي ٿو، مٿينءَ سطح جي انساني نسلن جي ٻارن ۾ (وحشي لوڪن وانگر) احسان منديءَ يا ٿورائتي ٿيڻ جو احساس تمام گهٽ هوندو آهي. ٻار سان اوهان ڪيتريون به پلايون ڪندا يا ان لاءِ اوهان ڪيتريون به قربانيون ڪندا، پر هو ان سڀ لاءِ اوهان جو ذرو به احسان مند يا ٿورائتو پاڻ کي محسوس نه ڪندو. ڪافي وقت کان پوءِ ٻار ڪنهن مهربانيءَ تي ”مهرباني“ چوڻ سکندو آهي — ۽ اها خوش اخلاقيءَ جي ڳالهه هن کي پهرين ماءُ ئي سيکاريندي آهي. ان کان گهڻو گهڻو پوءِ به، ”مهرباني!“ ”مهرباني!“ چوڻ سان هن جي دل ۾ احسان منديءَ جو سڃڻو

ٻڄڻو جذبو موجود نه ڏسبو آهي، جيڪو ان لفظ جي موقعي
 سارو اچارڻ سان شامل هئڻ گهرجي. ڪافي وڏيءَ عمر جا ڇوڪرا
 ۽ ڇوڪريون پڻ ڪان ڪٽريون ٿي سهرڻيون پيا گهرندا ۽
 وٺندا آهن. پر ٿورن هفتن يا سهينن ۾ اهي سڀ ڳالهون ڪانئن
 وسري وينديون آهن. خود وڏن ۾ به اها عام عادت ڏٺي ويئي آهي
 ته وڏا وڏا مٿن ٿيل احسان به سندن دل تي نقش ٿي نه
 سگهندا آهن، ۽ ڪجهه عرصي کان پوءِ ڪانئن وسري ويندا
 آهن. گهڻي قدر هر قسم جي ڏين ۾ اڃ به واپاري جذبي جي
 ملاوت موجود هوندي آهي. بي غرض ڏين اڃ به نه فقط گهڻو
 عام ڪونهي، پر ان جي ڏيمي جهلڪ ڪٿي ڪٿي ۽
 ڪڏهن ڪڏهن سس ٿي ڏسڻ ۾ اچي.

همدرديءَ يا ڪهڪاءِ جا ڪي نمونا تمام گهڻا پراڻا
 آهن. ماءُ جي دل ۾ ٻار لاءِ ڪهڪاءِ جيوت جي انساني دور
 کان به اڳ جو آهي. اها جبات اسين پڪين ۾ رچن ۾،
 پولڙن ۾، ڪتن ۾، سيرن ۾، ڪُنن ۾ ۽ ٻين جيوت جي
 ڪيترن غير انساني مظهرن ۾ ڪافي آسريل صورت ۾ ڏسي
 سگهون ٿا.

بالغ عمر جانورن جي دلين ۾ هڪڻي لاءِ ڪهڪاءِ
 جو آڏو پڻ ڪافي پراڻو آهي. اوهان هڪ ڪتي کي ٻئي
 بيمار ڪتي کي چٽيندي ڏٺو هوندو. هڪ ڪتي جي ڳالهه
 ٿا ڪن ته ان جي سامهون ٻئي ڪتي کي لٽ لڳندي هئي
 ته هو ڪُڙڪندو هو ۽ جڏهن پنهنجي مالڪ مان گذر
 گهوڙي گاڏيءَ ۾ چڙهي سير تي ويندو هو، ۽ منڊس مالڪ
 گهوڙي کي جهڪ هڻندو هو ته هو ان تي به ڏڪوئو هو. پولڙا
 به گهڻي قدر هڪڻي جا ڏڪ پائي هوندا آهن — خاص طرح
 منجهن اڪو بيمار ٿيندو آهي ته ٻين پولڙن کي ان جو ايڏو
 ته ڪهڪاءِ ٿيندو آهي ۽ هو ان جا ايترا ته هڏوڪي ڏسڻ

۾ ايندا آهن، جو سمجھبو ته هو ڀولڙا نه پر سڄا ڀڄا ماڻهو آهن!
وحشين کي به هڪڙي جو ڪهڪاءُ ٿيندو آهي، پر
عام طرح انهن ۾ اهو احساس جهڙو ڪو نه ڪمزور هوندو آهي.
ان جي ثابتي اها آهي ته منجهن اها ڳالهه عام آهي ته ڏڪار
جي وقتن ۾ هو پنهنجن پوڙهن کي ماري ڇڏيندا آهن. ان باري
۾ جڏهن هڪڙي وحشيءَ کان سوال ڪيو ويو ته ڏاڍيءَ
لاپرواهيءَ سان جواب ڏنائين ته ”پوڙهيون زالون ڪهڙي ڪم
جون! ڪتا وري به لٽڙن کي ماري ڇڏيندا!“ قديم رومن لوڪ
ڇا ڪندا هئا، جو پنهنجن ڪم کان ويهي ويل پوڙهن غلامن
کي وٺي وڃي ٿير درياءَ جي وچ ۾ هڪ ڀيٽ تي ڇڏي ايندا
هئا ته ڀل، اتي آهي ٿڌ ۽ بک ۾ مري وڃن!

مٿينءَ سطح جي ماڻهن ۾ ڪهڪاءُ جي جبلت سندن
گهڻين پرائين جبلتن، مثلاً شڪار ڪرڻ ۽ وڙهڻ جي جبلتن،
کان گهڻي قدر جهڪي ۽ ڪمزور ٿئي ٿي. اهي جبلتون جڏهن
جاڳن ۽ تحرڪ ۾ اچن ٿيون، تڏهن ڪهڪاءُ جي جبلت کي
بلڪل لٽي ۽ ڪٽي ڇڏين ٿيون. اسان جي اندر ۾ جيڪو
”وحشي“ ويٺو آهي، شل نه آهو ڪڏهن جاڳي ۽ ”ڏندين
ماس لڳيس“۔ پوءِ اسان جا سڀ انساني ڪهڪاءُ سهيو پون،
۽ هڪ ڀيرو وري اسين اهي ئي اصولڪيءَ حالت وارا جانور
بنجي ويندا آهيون. انساني فطرت جون نسبتاً نيون حاصل ڪيل
جبلتون ائين آهن، جيئن ٻيلي جي وچ ۾ نازڪ ۽ نفيس ٻوٽا۔
اهي وڏين، پراڻيءَ عمر ۽ زياده زور وارين جبلتن جي پاڙن ۾
بيٺيون آهن، ۽ وچ ۾ اچيو، اڪثر گهڻجيون نيسٽيون ۽ بي
اثر ٿي وڃن ٿيون.

مٿينءَ سطح جي ماڻهن جي همدرديءَ ۽ ڪڙڪاءُ جو
زور سندن دلين ۾ ٻين جي ڏڪڻ ۽ تڪليفن کي ڏسندي يا
ٻڌندي جيڪو خيال ۽ احساس پيدا ٿيندو آهي، ان مان معلوم

ٻيندو آهي. ملڪ جي هڪڙي ڀاڱي ۾ يا ڪنهن ٻئي ملڪ ۾ ڪٿي ڪا آنت اچي پوندي آهي ته ملڪ جي ٻين ڀاڱن توڙي دنيا جي ٻين ڪيترن ”ڌارن“ ملڪن ۾ ڏک ۽ صدمي جي لهر ڊوڙي ويندي آهي. ماڻهو پنهنجون خدمتون ۽ پنهنجا پيسا متايل ۽ ڏکويل انسانن لاءِ ائين ڪڍي ڏيندا آهن، جيئن ڪو پنهنجي سڳي ڀاءُ لاءِ ڪندو آهي.

يتيم، ٻوڙهن، انڌن، ٻوڙن ۽ پنگان جي مدد ۽ سنڀال لاءِ مهذب دنيا ۾ جتي ڪٿي جيڪي سماجي ادارا ۽ جماعتون اڄ هلي رهيون آهن ۽ ڪم ڪري رهيون آهن، اهي پڻ انسانن جي همدرديءَ ۽ ڪهڪاءَ جي اظهار جا ٻڌرا مثال آهن.

جڏهن اسين پنهنجي هلمڙ معاشري يعني موجوده صنعتي سرشتي کي اهڙيءَ طرح نئين سر ٺاهينداسين، جو سڀني کي جيئن ۽ جيوت مان مزي وٺڻ جا لڳ ڀڳ هڪجهڙا موقعا ملي سگهن، تڏهن اسين انساني ڪهڪاءَ ۽ همدرديءَ جو هڪڙو ٻيو عظيم وقت ٿئو ۽ اڄوڪين حالتن سان پورو ٺهڪي ايندڙ مثال پيش ڪري سگهنداسين. اسين پنهنجي گهرج وارين شين جي ٺاهڻ يا ٻيڊا ڪرڻ ۾ هڪٻئي سان سهڪار ڪريون ٿا - يعني ان ۾ اسان مان هڪڙا هڪڙو ڪم ڪن ٿا ۽ ٻيا ڪو ٻيو ۽ ائين اهي پنهنجي گهرج جون شيون گڏجي ٺاهيون ٿا، پر انهن شين جي ورهاست اسان وٽ اڃا آهائي اڳين بي ڍنگي ۽ پراڻي نموني جي آهي. اها صورت چڻ ائين آهي، جو سڀ گڏجي ڪم ڪريون ۽ پنهنجي گهرج جون شيون ٺاهي ڍڳ ڪري رکون، ۽ پوءِ اچي پاڻ ۾ ڳنڍجون ۽ وڙهون ته ان ڍڳ مان ڪير ٿو ڪهڙي شيءِ کڻي! پوءِ جيڪي ڏاڍا ۽ خود غرض آهن، اهي پنهنجي گهرج کان وڌيڪ شيون کنيو وڃن، ۽ هيٺا ۽ نمائڻا ٿيڻا نه ٿيڻا جهڙا بلڪه هٿين خالي رهيو وڃن. هن صورتحال ۾ نه انساني همدرديءَ ۽ ڪهڪاءَ

جي ۽ نه ڪنهن سمجه ۽ هوشمنديءَ جي ئي ڪا
ڳالهه آهي.

ضمير يا وويڪ کي ڪن حالتن ۾ ”اخلاقي شناس“
به چئبو آهي. وويڪ اسان جي اندر جو آدمو آهي، جيڪو
ذميڪيءَ ۽ بدديءَ جي سڃاڻپ ڪري ٿو. وحشي لوڪن
جو وويڪ تمام هيٺو ٿئي ٿو، انهن مان گهڻن کي نيڪيءَ
۽ بدديءَ جي ايتري تميز ئي ڪانه ٿئي. برٽن جي چوڻ موجب،
”اوڀر آفريڪا ۾ وويڪ جهڙي ڪا شيءِ موجود ڪانهي.“
پڇتاءَ جي معنيٰ آهي رڳي هيءَ آهي ته افسوس جو هن يا هن
ڪرڻ جو وجهه هٿان ڇڏائجي ويو، ڦر ۽ خون ڪرڻ سان
ماڻهو ڄامڙد ۽ سورسا ليڪجن ٿا، ۽ جيترا آهي ڪم وڌيڪ
سيخت ۽ خوفناڪ، اوترا انهن جي ڪرڻ وارا وڌيڪ ڄامڙد
۽ سورسا!

ڊارون وويڪ کي ”انسان جي مسورين جبلتن مان سڀ
کان وڌيڪ شريف ۽ شانائتي جبلت“ سڏيو آهي. اها هڪڙي
ئي جبلت آهي، جا ٻين سڀني جبلتن کان وڌيڪ ماڻهوءَ کي
ٻن حيوانن کان جدا ڪري پياري ٿي. ماڻهو وويڪ کي
ايترو ته وڌائي سگهي ٿو ۽ پختو ڪري سگهي ٿو، جو ان
وسيلي هو پنهنجي پاڻ تي (يعني پنهنجي نفس تي) پورو قبضو
حاصل ڪري سگهي ٿو. ايتري قدر، جو هن جون هر قسم جون
سڌون ۽ سڀ هن جا هوس سندس حڪم ۽ ارادي جا پورا
پورا تابع ٿي پون. ان صورت ۾، سواءِ ڪن خاص حالتن جي،
بکيو ماڻهو، بک ۾ ٻاهه ٿيندي به، کاڌي جي چورائڻ جو
خيال نه ڪندو، ۽ نه ڏکويل ماڻهو، طاقت رکندي به، بدلي
وڻ جو ڪڏهن سوچيندو. آدرشي انسان جون ٻيون سڀ
جبلتون ان جي هڪ وويڪ جي شاهي جبلت جون زيردست ۽ غلام
آهن. ”جڏهن فرض پڪاري ٿي، تڏهن ٻيون لالچون ماڻ

وحشي ماڻهن ۾، انفرادي توڙي پنهنجي قبيلي يا نسل جي خيال کان، اڳتي وڌڻ يا ترقي ڪرڻ جي خواهش ڪانه هوندي آهي. اڪثر وحشي قبيلا اڄ به ان ئي حالت ۾ پيا گذارين، جنهن ۾ ڪيتريون صديون اڳ آهن ڪي ڏٺو ويو هو. عام طرح اسان جي سوچ هيءَ آهي ته ترقي ڪرڻ يا اڳتي وڌڻ بني نوع انسان جي فطري حالت يا تقاضا آهي، پر حقيقت ۾ ائين نه آهي. اوائلي ماڻهن جي ذهن ۾ ترقي ڪرڻ يا اڳتي وڌڻ جهڙي ڪا ڳالهه ئي ڪانه هئي. اڄ به اسان انسانن ۾ ڪيترائي اهڙا راڄ، قبيلا ۽ قومن آهن، جن ۾ پاڻ کي سڌارڻ جي، پنهنجين ريتين رسمن ۽ سماجي نظام کي بدلائڻي بهتر بنائڻ جي ڪا خواهش ئي موجود ڪانه ٿي ڏسجي. خود سڌريل ماڻهن ۾ به سڌاري جي ڳالهه ڪرڻ واري کي شڪ جي نگاه سان ڏٺو وڃي ٿو — گهڻو ڪري هر سڌارڪ تي اها تهمت هئي ويندي آهي ته هو ”انڪاري“ آهي ۽ ”صلاح ۾ وڳوڙ“ ٿو پيدا ڪري، انساني فطرت جو هڪ بنيادي لاڙو آهي هڪ هنڌ پير ڪوڙي بيٺو، نه ته به آئي جو آئي ڦرندو رهڻ. خاص طرح وحشي شخص جي طبيعت جو هيءَ بنهه زورائتو لاڙو آهي. هو، جي جهوپڙي ٺاهيندو ته بلڪل اهڙي ئي نموني ۽ شڪل جي ٺاهيندو، جيئن سندس اوائلي ابا ڏاڏا ٺاهيندا هئا — ۽ ان ڳالهه تي هو وڏو فخر ڪندو آهي، هو سدائين من ۾ آهي خيال ويچاريندو رهندو آهي، جيڪي هزارن سال اڳ سندس اڀڻ ڏاڏن ويچاريا هئا — ۽ ان پنهنجي ثابت قدميءَ تي هو بيحد خوش ٿيندو آهي.

سر سئميول بيڪر، ”نيل نديءَ جي منهن تي رهندڙ قبيلن“ جي عنوان سان لکيل پنهنجي هڪ مضمون ۾ لکيو آهي ته ”وچ آفريڪا جي قبيلن ۾ هر قبيلي جي جهوپڙي پنهنجي

قسم جي ٿئي ٿي ۽ ان جي ٺاهڻ جو طريقو به هر قبيلي جو پنهنجو هوندو آهي - بلڪل ائين جيئن پکين جي هر جنس جي آڪيري جو نئون پنهنجو پنهنجو ٿئي. ساڳي حالت انهن جي پوشاڪ، ٻولي، رسم رواج ۽ مذهب جي آهي. ”آمريڪا جي ڳاڙهن هندستانين کي چيو آهي ته ڪن پنهنجي رسم رواج ۽ رهڻيءَ ڪهڻيءَ کي ڦيرائڻ گهرجي، ته ٻڌي، ويٺا ڪاندا - ڇي، ”لانيءَ کان وڌ به ڪا چريائي!“ آفريڪا جي اڻ سڌريل قبيلن مان ڪنهن به قبيلي جي ماڻهن سان ڳالهائڻ ۽ ڪين چئبو ته ’هيءَ يا هوءَ ڳالهه چڱي، ان کان بهتر ڪا ڳالهه اختيار ڪريو‘ - ته وٽائن هڪڙو ئي جواب ملندو: ’جا اسان جي ابن ڏاڏن جي پٽن سا اسان جي پٽن کي وٺي سا اسان کي وٺي! ليونگسٽن، جنهن ڪهڻو هنن قبيلن ۾ گذاريو هو، سو ٻڌائي ٿو ته ”مون ڪيترائي ڀيرا هنن کي اڇا رُڪ جا ڇمچا ڏنا، ته انهن مان ڪائين، پر سندن هٿ سان ڪاڻن جي عادت ايتري ته مضبوط هئي، جو باوجود ان جي ته هو ڇمچا وٺي ڏاڍا خوش ٿيندا هئا، پر جڏهن ڪاڻن ويهندا هئا، تڏهن پيو ڪاڌو ته ٺهيو، پر رڳو ڪڍر به ڇمچي سان ڀري، ڪاهي هٿ جي تريءَ تي ٺاهي، اتان ائين ڍڪ ڍڪ ڪري پيئندا هئا.“ پيو هڪڙو سياح، ٽيلر صاحب جي نالي، ٻڌائي ٿو ته بورنيو ۾ جا قديم رهواسي، ڊياڪ قبيلي جا ماڻهو، پنهنجي هٿ ڇلت ۽ رسم رواج جا ايترا ته پائيندا هئا، جو هنن گڏجي اهو فيصلو ڪري چڱيو هو ته منجهانئن ڪو به جيڪڏهن وڻ وڻ جو پنهنجي ابي ڏاڏي وارو طريقو چڱي يا بدلائي يوروبي ماڻهن جي طريقي سان وڻ ويهندو، ته ان تي سڄي قبيلي طرفان ڏنڊ وڌو ويندو. حقيقت هيءَ آهي ته وقت جي رفتار سان فقط ڪي ٿورا قبيلن، نسل يا قومون اڳتي وڌن ٿيون ۽ ائين اڳتي وڌڻ کي هڪ ضروري ۽ جائز انساني عمل شمار ڪن

ٿيون - ۽ انهن خاص قبايل، نسلن ۽ قومن مان به رڳو ڪي ٿورا شخص هوندا آهن، جهڪي ٻين کي پوئتي هڪ هنڌ بيٺل يا آڻي جو آڻي ٿرندو ڇڏي، پاڻ زماني جي وهڪري سان گڏ ٿرندا ۽ اڳتي هلندا رهندا آهن.

انسان جي فطرت ۾، ويجهي قديم زماني ۾، اهڙي ڪا ٻي جبلت ايتري وڌيڪ ڪانه اڀري ۽ وڌي سگهي آهي، جهڙي انسانيت يا هاڻهپي جي جبلت، انسانيت جي معنيٰ آهي، اخوت يا پاڻي، يعني ماڻهن جو پاڻ ۾ هڪ ئي ڪٽنب جهڙو سڻند. انسان پائر آهن، ۽ کين هڪٻئي لاءِ پاڻيءَ ۽ هنجسيءَ جو خيال هئڻ گهرجي - اصل هڪ هئڻ جو خيال -، بلڪل ائين جيئن سڳن پائرن ۾ هڪٻئي لاءِ هوندو آهي. اسين سڀئي



— ساهوارن لاءِ ماڻهوءَ جو پيار —


زندگيءَ جي ساڳئي عظيم بيت جا چاول ٻار آهيون؛ اسان سڀني ۾ سور سک جو ساڳيو احساس موجود آهي، اسان جون ساڳيون ڪمزوريون آهن، اسين سڀئي ساڳيءَ ئي آخري منزل ڏانهن وڌي رهيا آهيون. اسان کي هڪٻئي جو ساٿي ٿي رهڻ گهرجي. هيءَ دنيا ڏاڍي هڪ سڪل دنيا آهي، ان ۾ هونئن

ٺي گهڻو ڏک ڀريل آهي. اسين هڪٻئي کي ڏکوئڻ ڇڏي ڏينداسين، ته به ڪو گهڻو لوڏو آن جي ڏکڻ جي بهار ۾ اچڻو ڪونهي. - آن جا ڏکار، آن جون ٻوڏون، باهيون، بيماريون، آن جا زلزلو ۽ طوفان، ۽ آن جو موت، اهي سڀ هيٺ دنيا جا ڏک هونئن به ڪي ٿورا آهن!؟ تنهنڪري اسان کي هڪٻئي تي اعتبار ڪرڻ گهرجي. اسان کي گهرجي ته هڪٻئي کي برداشت ڪريون، صبر ۽ سهڻ جو دامن هٿ مان نه ڇڏيون، ۽ هڪٻئي جي اوڻاين ۽ عيبن کي درگزر ڪريون. ڇا، اسان کي اها خير ڪانهي ته جڏهن پيو ڪو اسان سان اهڙي انساني روش اختيار ڪري ٿو، ۽ اسان تي اهي سڀ مهربانيون ڪري ٿو، ته اسين ڪيترا نه خوش ٿيندا آهيون ۽ پاڻ کي ڪيڏو نه ڀاڳوان سمجهندا آهيون!

هيٺ سلسلي ۾ ڊارون جي ڪتاب مان هيٺيون ٽڪرو پڙهڻ ۽ سمجهڻ لائق آهي:-

”جيئن جيئن ماڻهو تهذيب جي ميدان ۾ اڳتي وڌي ٿو ۽ ننڍا ننڍا قبلا گڏجي وڏن وڏن راڄن ۽ قومن جي صورت وٺن ٿا، تيئن تيئن ماڻهوءَ جي معمولي ڪان معمولي سمجهه ڪيس اهوئي سبق ڏئي ٿي ته هو پنهنجي سڀني ۽ ڪهڪاءَ جا لاڳاپا قوم جي سڀني - ويجهن توڙي ڏورانهن ڄاتل توڙي اڻڄاتل فردن سان قائم ڪري ۽ انهن سان قرب ۽ همدرديءَ جي ڌوريءَ ۾ ڳنڍجي هلي. انساني تهذيب جي هن ڌاڪي تي رسڻ کان پوءِ باقي رهي ڪا هڪ اڌ مصنوعي رڪاوٽ وڃي رهي ٿي، جنهن کي هٽائڻ سان انسان اڳتي وڌي، تهذيب جي ان منزل تي رسي ٿو، جڏهن هو پنهنجي قرب ۽ همدرديءَ جا لاڳاپا ’پنهنجي‘ قوم جي دائري کان وڌائي سڀني قومن جي ماڻهن سان قائم ڪري سگهي ٿو. پر بدقسمتيءَ جي ڳالهه هيءَ آهي، جو تجربو مان اسين ڏسون ٿا

تہ چاڪاڻ تہ اهي ماڻهو اسان کان مھاندي ۽ عادت
جي گھڻي ڪجهہ فرق سبب الڳ آھن، انھيءَ ڪري کين
پاڻ جھڙو انسان ٻاءُ ڪري سڃھڻ ۾ اسان کي اڃا گھڻو
وقت لڳندو.



— ٻيل مانسائينءَ جو جذبو —

”ماڻھن جي دائري کان ٻاهر ٻين جو ڪھڪاءُ رکڻ —
يعني ٻين ساھوارن سان انسانيت جو ورتاءُ ڪرڻ — انساني
فطرت جي اھا ھڪ نئين ۽ تازي ۾ تازي حاصلات معلوم ٿئي
ٿي. وحشي ماڻھن کي سواءِ پنھنجي ڪنھن خاص ڌاريل جانور
جي، ٻئي ڪنھن جانور لاءِ اھڙو ڪھڪاءُ نہ ٿيندو آھي.
ويجھي پراڻي دور جا رومن لوڪ تہ اھڙي احساس کان بلڪل
ٿي محروم ھئا. ان جي ثابتي اھاڻي ڪافي آھي، جو سندن
وندر لاءِ ماڻھن ۽ جانورن جي ويڙھ جا آڪاڙا وڻ ھوندا
ھئا، جن ۾ ھو خطرناڪ جانورن کي ڪارائي پياري، وري

ٻڪون ڏيئي، پنهنجن باليل، مضبوط ۽ پهلوون غلامن مان وٺڻ هائيندا هئا، ۽ پاڻ مٿان بيهي روشو ڏسندا هئا، ۽ سندن اکين اڳيان آنڊي رتو ڇاڻ ۽ ڇيرڙاڙ جا آهي ته دل ڌاريندڙ واقعا ٿيندا هئا، جو انهن جا احوال اڄ به پڙهي، مهذب انسان جي بت جا وار ڪانڊارجي ٿا وڃن، - پر هُنن لاءِ اهو تماشو هوندو هو ۽ اهڙن وحشتناڪ تماشن مان ڪين مڙو ايندو هو. [اسان وٽ سنڌ ۾ 'سروان موت سلوڪان شڪار' جو بهاءُ ڪو، جيئن مٿي هڪ هنڌ چيو ويو آهي، خود اسان جي 'ملوڪن' يعني بيهڪار، ٿورو ۽ پرمار طبقي جي طبيعت جي اهڙيءَ وحشيانه ڪيفيت کي ثابت ڪري ٿو.] آفريڪا جي پمپاس علائقي جي گاڇوس قبيلي جي ماڻهن لاءِ ته 'جانورن تي قياس' جو ذڪر به هڪ نئين گالاهه هئي - اهڙي گالاهه هُنن ڪڏهن ٻڌي به ڪانه هئي.

”گگڏامن تي ڪهل جو هيءُ نمڪ ۽ نرمل آڏسو، جيڪو انساني طبيعت جي سڀ کان سٺن ۽ سڀ کان مٿانهن آڏمن مان هڪ آهي، ماڻهوءَ ۾ ڪيئن پيدا ٿيو! ڏسڻ ۾ ائين ٿو اچي ته اهو ماڻهوءَ جي ڪهڪاءَ جي آڏسي جي آهستي آهستي وڌڻ، وڌيڪ نازڪ ۽ نرمل ٿيڻ، ۽ 'پاڻ' ۽ 'پنهنجي' کان جيئن پوءِ تپڻ ٻاهر نڪرڻ ۽ پڪڙڻ مان پيدا ٿيو آهي - تان جو ان جي اثر جي دائري ۾ سڀئي حس رکندڙ شيون داخل ٿي وڃن ٿيون. جيئن ئي ڪي ٿورا ماڻهو ڪٿي هن اعليٰ آڏسي جو اظهار ڪن ٿا ۽ ان تي عمل ڪن ٿا، تيئن اهو، مثال بنجي ۽ سڪيا جي صورت ۾، چوڌاري، ۽ خاص طرح نوجوان نسل ۾، پکڙجي ٿو، ۽ وڌندي وڌندي ۽ جيئن پوءِ تيئن زور وٺندي، اهو انساني سماج ۾ عام راءِ جي صورت اختيار ڪري وٺي ٿو.“

ماڻهوءَ جي انهيءَ انسانيت يا ماڻهپي ڪي، جيڪو سڀني سامهون لاءِ وقف هجي، پل هانساڻي چئجي ٿو.

پل مانسائي ماڻهو جي ڪهڪاءَ ۽ همدرديءَ جي اوجي ۽ اوچي صورت ۾ آخري منزل آهي. قبيلي (بلڪ ڪٽنب يا خود پنهنجي پاڻ) کان شروع ٿيندي، انساني ڪهڪاءَ جي جبلت سائي قبان، پوءِ نوم، ان کان پوءِ نوع انساني ۽ آخر ۾ نوع حيواني ۽ تائين رسي ٿي. اها سدائين وڌندي، گهري ٿيندي ۽ پکڙندي رهي ٿي، ۽ جيئن پوءِ تيئن انساني دنيا جي حدندين مان نڪرندي، هن ڌرتيءَ تي رهندڙ غير انساني لاسحدود جيوش مرستي تائين پهچي ٿي. ان ۾ آخري منزل احساس يا جيوانا جي عظيم بحر جو پرائيڊن کان پرائيڊن ڪنارو آهي. جتي به ڪي جسم آهن جيڪي رتائجن ٿا، ۽ جتي به ڪي روح آهن جيڪي رتائجن ٿا آتي انساني قرب ۽ ڪهڪاءَ جي جلپريءَ کي، مرهم ۽ ميلاج جو فرشتو بنجي، ضرور پهچن ڪهرجي.

۸ - زائد رواج ۽ ادارا

پوئلڳيءَ ۾ ماڻهو به رين وانگر آهن. هو ڪم ڪندا رهن ٿا ۽ گالهليون سوچيندا رهن ٿا، انهيءَ لاءِ ته اهي مفيد آهن يا سچيون آهن، هر چاڪا ته کائڻ اڳ وازن ماڻهن اهي ئي ڪم ڪيا هئا ۽ اهي ئي گالهليون سوچيون هيون ۽ ائين ئي سوچيون هيون. هو پنهنجن اڻ ڏاڏن جو نقل ڪن ٿا. ماڻهن جي هرڪا پيڙهي ماڳين ئي رڪاوڻن تان نهي ٿي، جن تان سندن اڳيون پيڙهيون ٽپي لنگهيون هيون - جيتوڻيڪ اڪثر حالتن ۾ اهڙن ٽين ڏين جو اڳي جيڪڏهن ڪو ڪارج هو به سهي، پر هاڻي ان مان ڪم ڪو فائدو ڪونه ٿو ٿئي. ائين هو فقط پنهنجي ماضيءَ جو ميڊ اونائين ٿا، اهاڻي قدامت جي پهروي پراڻي ۾ پراڻي ۽ سڀ کان وڌيڪ بيڪار ۽ گهمندڙ غلامي آهي، جنهن ۾ ايسن کان انسان گرفتار رهندو اچي ٿو.

انساني تهذيب ويل گاڏيءَ مثل آهي. اها پنهنجي پٺيان
ڪيتريون اعڙيون ٻرائيون شيون گهليندي اڳتي وڌندي ٿي
وهي، جيڪي پنهنجي پنهنجي دور ۾ ته ليڪ ۽ مناسب هيون،
پر هاڻي زائد بلڪ هاجيڪار آهن. اعڙين زائد ۽ فضول شين
۾ نه رڳو اسان جون ڪيتريون زائد جبلتون اچي وڃن ٿيون،
بلڪ ڪيتريون زائد رسمن، ڪيترا زائد عقيدا، آدرش، ۽
سماجي ادارا به اچي وڃن ٿا.

رسمن گهڻي قدر ماڻهوءَ جي جبلتن وانگر ئي آهن.
آهي سماجي هلت چلت جون ٺهيل راعون آهن، جن تي ڪنهن
قبيلي يا قوم جا سڀئي فرد هلن ٿا. انهن کي قبيلائي يا قومي
عادتون به چئي سگهجي ٿو.

عام طرح ائين سمجهبو آهي ته وحشي ماڻهو جيڪو
قدرتي ماحول ۾ گذاري ٿو، مهذب شخص کان ان ۾ بهتر
آهي، جو هو جيئن چاهي ٿو تيئن ڪري سگهي ٿو. پر
حقيقت ۾ ائين نه آهي. ائين سمجهڻ اسان جي وڏي غلطي
آهي. وحشي ماڻهو ڪٿي به آزاد ڪونهي. سڄيءَ دنيا ۾ جتي
وحشي قبلا رهن ٿا، اُتي آهي پنهنجن ريتين رسمن ۽ قاعدن
قانونن ۾ ايترا ته جڪڙيل آهن، جو سندن روزمره جي زندگيءَ
جو ڪوبه پهلو انهن جي گرفت کان ڇڻل ڪونهي - فرق
رڳو هيءُ آهي ته آهي سندن قاعدا قانون لکيل صورت ۾ وڌن
ڪونه آهن. هڪڙي ليڪ جو چوڻ آهي ته ”آفريڪا جي
اونڊاهي کان اونڊاهي جهنگل ۾ رهندڙ مسڪين ماڻهن لاءِ به
’فنشن‘ اوترو ئي جان جو وبال آهي، جيترو تهذيب جي هن
وڏي تمدناني ۾ اسان سڌريل ماڻهن لاءِ.“

آسٽريليا جي وحشيءَ کي ته اهو به اختيار ڪونهي ته
هو ڪو پکي شڪار ڪري، ته ان کي پنهنجي مرضيءَ موجب
ڪاٺي سگهي: هن کي آهو قبيلي جي سخت قاعدن پٽاندر

ورهائڻو آهي - يعني کيس ان جي هڪڙي ڏنگ ڪٽڻ جي هڪ ڀاتيءَ کي، ٻي ٻئي کي، ته ڪوڙي ڏين کي ڏيئي آهي، وغيره وغيره.

ڏکڻ آمريڪا جي سنڀا قبيلي ۾ ”پڙيل عورتن کي گڏون ۽ ڀوڙي جي گوشت کائڻ جي منع آهي، ۽ ڪنوارين ڇوڪرين کي ڪنهن به قسم جي گوشت ۽ ٻڻ هڪ فوٽ کان وڌيڪ ڊگهيءَ مڇيءَ کائڻ جي موڪل ڪانهي.“ اتان جي ماسوڊ قبيلي ۾ زالن کي هرڻ جي مڏي کائڻ کان منع ٿيل آهي؛ ڪين پنهنجي جهوپڙيءَ جي اندر ڇاهر جي پٺيان هڪ پاسي کان لنگهي ٻئي پاسي وڃڻ جي اجازت نه آهي.

اڻ سڌريل يا نير سڌريل ماڻهن ۾ هڪٻئي سان ڏي وٺ جا ڏاڍا ڏکيا ۽ منجهائيندڙ طريقا ۽ قانون رائج آهن، جيڪي ڪين سندن ابن ڏاڏن کان ورثي ۾ مليل آهن، جن تي عمل ڪرڻ هنن لاءِ لازم آهي. مقرر ٿيل دستور جي ٿوري به ڀڃڪڙي هو برداشت نٿا ڪري سگهن ۽ ان جي هو شديد مخالفت ڪن ٿا.

وحشي ماڻهوءَ جي هن فطرتي دستور پسنديءَ ۽ بدلت قانونن ۽ رواجن کي جهٽي ٻوڻ جي لاڙي کي ڏسندي، اسين مٿينءَ سطح جي ماڻهن جي قدامت پسند طبيعت جو منطق سمجهي سگهون ٿا. جيڪا به ڳالهه اسان کي گذريل وقت کان ورثي ۾ مليل آهي، ان لاءِ اسان جي دل ۾ گهڻو قدو ۽ وڏي عزت رهي ٿي. اسين اڃا پنهنجن وحشي ابن ڏاڏن کان سکيل هڪ هنڌ رکجي بهي رهڻ جي عادت نان چندا ڇڏائي نه سگهيا آهيون.

مٿينءَ سطح جي ماڻهن جي عادت هوندي آهي ته پوشاڪ ۾ هڪٻئي جو نقل ڪندا آهن. سندن اها عادت اوتري

ٺي احمقانه آهي جيتري آفريڪا جي وحشي ماڻهن جي، جيڪي
 ٻن ساڳئي ننڍي پوشاڪ ۾ هڪٻئي جو نقل ڪندا آهن.
 اوهان ڏٺو هوندو ته زالون رڳو هڪٻئي کي ڏسي خاص قسم
 جون پوشاڪون ۽ ٽوپلا پائي پيون هلنديون آهن؛ سندن بدن
 جي بيهڪ، عمر ۽ مهاندي مطابق اهي کين ٺٺيون يا
 ٺٽيون ٺٺن، تنهن جو ڪو خيال کين ڪونه رهندو آهي. ائين هو
 رڳو انهيءَ ڪري ڪن ٺٽيون، جو انهن شين جو ’فشن‘
 هوندو آهي. تمام ٿوريون ڪي زالون هونديون آهن، جن کي
 آهو خيال ۽ آها اصلي سڃاڻ هوندي آهي ته هين يا هن نموني جي
 پوشاڪ سندن انفرادي شخصيت تي لهي به ٿي يا نه ٿي لهي.
 جيڪڏهن اهڙو ڪو وقت آيو، جو زالون پاڻ ۾ حقيقي فن
 جي شناس ۽ پيدا ڪري سگهين، ته منجهانئن ڪيتريون هيئن
 عجائبخاني ڪڍين وانگر پاڻ کي ڍڪي ٺاهي، ڪڏهن به ٻاهر
 ڪين هلنديون — رڳو انهيءَ لاءِ ته پيون به پاڻ کي ائين
 ڍڪي ٺاهي نڪتيون هيون!

”ڏهاڻي“ جو لفظ صفت آهي ۽ ڏهه لفظ مان ٺهيو آهي.
 اسين پنهنجي انگن جي ان سرشتي کي ”ڏهاڻي سرشتو“ چئون
 ٿا، جنهن ۾ هيٺين قدر وارا ڏهه فوري مٿين قدر جي
 هڪ برابر آهن — جيئن ڏهه اٺڪا هڪ ڏهاڪو ڏهه ڏهاڪا
 هڪ سئو، ڏهه سو هڪ هزار، وغيره وغيره.

اسين هيءَ ڏهن جو سرشتو ڇو ٿا ڪم آڻيون؟ ڇو
 ٺٽا اٺن جو، پنجن جو، يا ٻارنهن جو سرشتو ڪم آڻيون؟ ڇا
 اسين ڏهن جو سرشتو انهيءَ لاءِ ڪم ٿا آڻيون، جو آهو
 سولي ۾ سولو يا سئي ۾ سئو سرشتو آهي؟ ائين ته نه آهي ته
 هيءَ سرشتو اسان جي مٿان گذريل زماني جي ڪن حالتن
 سبب مڙهيو ويو آهي؟ اسين ننڍي هوندي کان اهو ڏهن
 جو سرشتو مڪون ٿا ۽ ڪم آڻيون ٿا ۽ ان تي اسين هري

ويون ٿا، اسان کي ٻئي ڪنهن سرشتي جي ڪڏهن ڪا خبر ڪانه ٿي پوي۔ ۽ اسان ۾ وڏي گهڻائي اهڙن اکيون پوئي هلائيندڙن، مشيني قسم جي ماڻهن جي آهي، جو اسان کي اها ڳالهه ڏيان ۾ ٿي ڪڏهن ڪانه ٿي اچي ته ڳڻڻ جو يا انگن جو ڀيو به ڪو سرشتو سڪن ٿي سگهي ٿو.

هيءَ ڏهاڙيءَ جو سرشتو هروڀرو نه سولي ۾ سولو ۽ نه سُٺي ۾ سُٺو سرشتو آهي. ماڻهن اهو سرشتو انهيءَ لاءِ قبول ڪونه ڪيو آهي. ماڻهن اهو انهيءَ ڪري قبوليو آهي، جو انساني ارتقا جي اوائلي منزلن تي ڪي اهڙيون حالتون رونما ٿيون، جن ۾ کين هن سرشتي کي ڪم آڻڻو پيو، ۽ ائين اهو مٿن مڙهجي ويو.

ان دور ۾ جڏهن رياضيءَ جو علم ڪونه هو۔ جاسميري به ڪانه هئي، نه ٽرگنمائيٽري، نه الجبرا ۽ نه وري ڪو انگي حساب جو ٿي علم هو۔ تڏهن ماڻهو پنهنجين آڱرين تي ڳڻيندا هئا، هو دل ۾ فقط خيال ڪري، ڳڻي ڪونه سگهندا هئا، ۽ نه وري هنن اڃا ڪي انگ يا رياضيءَ جون ڀيرون ڪي نشانيون ئي لاهيون هيون، ڇاڪاڻ جو رياضيءَ جو علم آڱرين تي شروع ٿيو، ۽ ڇاڪاڻ جو ماڻهوءَ کي هٿن تي ڏهن آڱريون آهن، انهن حالتن هيٺ ۽ انهيءَ سبب ڪري ڳڻپ جو هيءَ ”ڏهن جو سرشتو“ جڙيو ۽ شايد هميشه لاءِ بني نوع انسان جي مٿان مڙهجي ويو.

جيڪڏهن ماڻهوءَ جي هر هڪ هٿ تي پنجن بدران چار آڱريون هجن ها، ته شايد اڄ وٽس ڏهن جي سرشتي بدران اٺن جو سرشتو رائج هجي ها. ان جو سرشتو اڄ به آمريڪي سٺو، بالڪ ڪجهه پاڻ بهتر، ٿئي ها، جهڙو ڏهن جو سرشتو. جيڪڏهن ماڻهوءَ جي هر هڪ هٿ تي پنجن بدران ڇهه آڱريون هجن ها، ته اڄ پڪ ٿي پڪ اسان وٽ ٻارڏهن جو سرشتو موجود هجي ها، جنهن کي اسين ڏون۔ ڏهاڙي سرشتو سڏيون ها، جيڪو سچ پچ ته هاڻوڪي سرشتي کان گهڻو

بهر ثابت ٿئي ها.

ٻارنهن جو سرشتو ڏهن جي سرشتي کان وڌيڪ لڳڪ وارو ثابت ٿي سگهيو ٿي. ڏهن رڳو ٻن ۽ پنجن سان ونڊجي سگهن ٿا. ٻارنهن کي ٻن، ٽن، چئن ۽ ڇهن سان ونڊي سگهجي ٿو. ڏهائي سرشتي ۾ گهڻ فقط ايڪي، ٻي، پنج، ڏهن ۾ يا ڏهن جي ڪنهن ضرب اپت ۾ ٿي سگهي ٿي؛ پر ڏون-ڏهائي سرشتي ۾ ايڪي، ٻي، ٽي، چوڪي، چڪي، ٻارهن يا ٻارنهن جي ڪنهن ضرب اپت سان ڪري سگهجي ٿي.

جڏهن اسين ”جهڙي سٺ تهڙيون ٿي ويهون“ چئون ٿا، يا اسان جي ٻهراڙيءَ ۾ ڪنن ڏور جو ملهه ”ڇهه ويهون ۽ ڏهن“ ڪئين ٿا، ته اها گهڻ پراڻي زائد آڱرين واري طريقي واري آهي. ڇاڪاڻ ته هڪ ماڻهوءَ جي هٿن ۽ پيرن جي آڱرين جو جوڙ ”ويهه“ آهي، سيڪسيڪو جا قديم ماڻهو ته اڄ به ”ڪوڙيءَ“ يا هڪ ”ويهه“ کي، انهيءَ آڱرين جي جوڙ جي خيال کان، خود ”هڪ ماڻهوءَ“ جي برابر سمجهندا آهن، ۽ ڪنهن ملهه ڪڍندي چوندا آهن: ”ڇهه ڪوڙيون ۽ ڏهن“ يا ”ڇهه ماڻهو ۽ ڏهن“ وغيره. [سمڪن آهي ته اسان جي لطيف سائينءَ جي بيت ”ڪوڙئين ڪن سلام، اچيو آئون اُن جي“ ۾ به لفظ ”ڪوڙي“ ”هڪ ماڻهوءَ“ جي هٿن ۽ پيرن جي آڱرين جي خيال کان ڪم آيل هجي. - جيئن ٻئي هنڌ به آيل آهي ته ”هٿين پيرن موٽڙين رڙهڻ انهيءَ رندا“ سنڌي ٻوليءَ جي اصطلاح ”ويهن ٿي نهن جو زور لائن“ ۾ اهوئي هٿن پيرن جي آڱرين جي جوڙ ڏانهن اشارو آهي. لفظ ”ڪوڙي“ (اسم) يا ”ڪوڙ“ (صفت) ۾ به شايد اُن پراڻي زائد آڱرين جي گهڻ جو اشارو موجود آهي.]

گريڪ (يوناني) ۽ لٽن (لاطيني) ٻوليون اڄ جيتوڻيڪ وجود ۾ آهن، پر انهن جو ڪو استعمال ڪونه ٿو ٿئي. انهيءَ ڪري هن وقت اهي زائد ٻوليون سڏي سگهجن ٿيون.

اڪثر ٻولين ۾ اهڙا لفظ آهن، جن جا ڪي اکر ڪونه اچاربا آهن. مثلاً انگريزيءَ جو لفظ Knight ("نائيت" = بهادر) وٺو. هن لفظ جا K ۽ gh ساڪت آهن. شروع ۾ ان لفظ جا اهي اکر اچاربا هئا، پر هاڻي ان ۾ اهي اکر زائد آهن. جرمن ٻوليءَ ۾ اهو ساڳيو لفظ Knecht جي صورت ۾ آهي، ۽ اتي ان جا K ۽ ch اکر اڄ به اچارجن ٿا. ساڳيءَ طرح فرينچ ٻوليءَ جو لفظ temps (معنيٰ وقت = time) آهي، پر ان جا p ۽ s اکر هن ٻوليءَ ۾ ساڪت آهن. ۽ انهيءَ ڪري زائد آهن. بهرحال هيءُ لکتن ٻوليءَ جو لفظ آهي ۽ ان ۾ tempus جي صورت ۾ گالهائبو هو، يعني اتي ان جا اهي s ۽ p اکر پوريءَ طرح اچاربا هئا. اڄڪلهه خاص طرح انگريزي ٻوليءَ جي اهڙن لفظن لاءِ ڪوشش هلي رهي آهي ته اهي ائين لکيا وڃن، جيئن واقعي اچارجن ٿا. مثلاً لفظ though ("دو" = جيتوڻيڪ) کي tho جي اکر جي صورت ۾ لکيو وڃي، ڇاڪاڻ ته ان ۾ ugh اکر ڪونه ٿا اچارجن ۽ انهيءَ ڪري زائد آهن.

انگريزي ٻوليءَ جي الف بي جا 26 اکر آهن. -- آهي سڀ شروع ۾ شڪاين يا تصويرون جي صورت ۾ هئا. هن وقت جيڪا صورت انهن جي آهي، سا اصلوڪين تصويرون جا محض باقيات نشان آهن. اهي مختلف اکر سائون (قوسن) جي هٿن مان گذرندي گذرندي، پنهنجي هاڻوڪين عجيب غريب شڪاين ۾ هزارين سالن جي ڀڄ ڊام کان پوءِ اسان تائين پهتا آهن. انگريزن کي اها الف-ب روسن لوڪن کان ملي، جن آدائيونائين کان ورتي هئي. يونانين آها فنيقي لوڪن کان حاصل ڪئي هئي، جن نيلنديءَ جي واديءَ ۾ اڏيل مقبرن جي پٿرن تي انساني تاريخ جي قديم ابتدا ۾ اڪيريل تصويري مواد تان آها ڪٺي هئي.

گهڻيءَ تحقيق کان پوءِ معلوم ڪيو ويو آهي ته

انگريزي الف-ب جو پيريون اکر A باز جي تصوير جو باقي نشان آهي، جيڪو هزارن سالن جي پچ ڏاهه کان پوءِ ان صورت ۾ اسان تائين پهتو آهي، ائين B اصل ۾ ڀڳهه ڀڳيءَ جي تصوير هئي، C تخت جي، D هٿ جي، F چيلائي جي، H پٿر جي، K ٻيالي جي، L شينين جي، M آڻوءَ جي، R وات جي، S باغ جي، T ٿاڻيءَ جي، X ڪرسيءَ جي نڪ جي، ۽ Z بدڪ جي.

انساني شاديءَ جو اوائلي نسخو ”زوريءَ ڪٿي شادي ڪرڻ“ جو هو. مڙس، گهڻو ڪري ٻئي قبيلي مان، زال ڇورائي، زوريءَ ڪٿي ويندو هو.

اها زوريءَ ڪٿڻ ۽ شادي ڪرڻ جي ڳالهه ايتري ته گنڊيل ۽ هڪ ئي ڳالهه ڏانهن اشارو ڪندڙ شيءِ آهي، جو ڪيتروئي ڊگهو عرصو، جڏهن ان جي ڪا ضرورت ئي باقي ڪانه رهي هئي، ته به گهڻو ڪري هر هنڌ ڪنوار کي زوريءَ ڪٿي وڃڻ جو ڀونگ پوريءَ منجهند ڪيءَ سان رڳايو ويندو هو. ائين پوءِ آهستي ٿيندي ٿيندي هاڻي اها ڳالهه فقط هڪ رسم جي صورت ۾ وڃي اسان وٽ باقي رهي آهي.

مٿينءَ سطح جي ماڻهن ۾ شاديءَ جون جيڪي رسمون اڄ ادا ٿين ٿيون، انهن ۾ گهڻيون رڳو قديم زماني جي اهڙين ڳالهين جون باقي بچيل زائد نشانيون آهن. مڱڻي جي منهنجي پراڻي دور جي ان ڳالهه جي علامت طور اڄ تائين اسان وٽ هلندي ٿي اچي، جڏهن زال مڙس جي غلامي ۽ پليو قبول ڪندي هئي ۽ ان سلسلي ۾ مڙس کيس ٻانهن يا ٽنگن ۾ ڪڙيون ٻارائي ڇڏيندو هو. گهڻو جو پنهنجي آهر سان گل شاديءَ ۾ اچڻ زال کي زوريءَ ڪٿڻ جي قديم مهم تي سنبھري وڃڻ جي علامت آهي. ڪيترن ماڪن ۾، خاص طرح يورپ ۾، شاديءَ کان پوءِ گهڻو ڪنوار پنهنجو گهر يا شهر ڇڏي، ڪجهه ڏينهن ٻئي هنڌ ڪٿي وڃي اڪيلا گذاريندا آهن. اهو

زال کي زوريءَ کڻي يا ٻچائي، ڪجهه ڏينهن ڪٿي وڃي لکي گذارڻ جي برابر آهي. شادين ۾ آتشبازي ۽ بندوڻ جا هوائي فير ڪرڻ به ان ساڳئي زوريءَ کڻڻ واري قديم شاديءَ جي نموني جا باقائدي نشان آهن.

دنيا جي سڀني ملڪن ۾، جتي سلطاني راڄ بدلجي جمهوري راڄ جي شڪل ورتي آهي، پراڻي نظام جون ڪيتريون ئي زائد ڳالهائون باقي رهجي ويل ڏسي سگهجن ٿيون. انگلنڊ ۾ هائوس آف لارڊس جو وجود يا خود بادشاه جو وجود اتان جي قديم سلطاني راڄ جا زائد نشان آهن. پراڻي دور ۾ آڻي هائوس آف لارڊس (دارالاسرا) بادشاه کان پوءِ وڏي ۾ وڏو ۽ طاقتور قانون ساز ادارو هوندو هو. پر هاڻي ان جا سمورا اختيار هائوس آف ڪامنس (دارالعوام) جي هٿ ۾ اچي چڪا آهن، جيڪو عوام جو وڌيڪ خير خواه ۽ حقيقي ترجمان آهي. اصل ۾ بادشاه جا اختيار غير محدود هوندا هئا، پر آهي پهريائين هائوس آف لارڊس ۽ پوءِ آهستي آهستي هائوس آف ڪامنس سڀ جا سڀ ڪانسن کسي پنهنجي حوالي ڪري ڇڏيا ۽ هينئر اتان جو بادشاه پراڻي سلطاني راڄ جي هڪ زائد نشانيءَ کان سواءِ ٻي ڪا خاص حيثيت ڪانه ٿو رکي.

اسان جو موجوده صنعتڪاري سرشتو، جيڪو مقابلي يا چئلينج جي هلدڙ آهي، سو به هڪ زائد سرشتو آهي. اهو اسان وٽ گذريل وقت جي تصادمي دورن جي هڪ باقيات آهي. اهو دراصل ويڙهه يا لڙائيءَ جو ئي هڪ نئون آهي، جيڪو اڄوڪي باعبي تعاون ۽ پورهئي جي ورهاست واريءَ دنيا لاءِ ٺيڪ نه آهي. مٿينءَ سطح جا ماڻهو مڃتي ۽ سهڪاري انسان آهن؛ منجهن پاڻ کي ٻئي جي جاءِ تي رکي سوچڻ ۽ ويچارڻ جو مادو آهي. هن جو آدرش آهي: پوري ٻئي يا وڃرائيءَ جي سولھري اصول تي هلڻ. پر ان هوندي به اسان جو صنعتڪاري سرشتو اسان کي هڪٻئي سان 'وڙهڻ' تي مجبور ڪري ٿو. اسان

۾ پائڻي ۽ جي اصول کي سرج ڪرڻ جي ٻڌڻ، اهو اسان کي هڪٻئي کي هڙپ ڪرڻ ۽ گهڻي ڇڏڻ تي مجبور ڪري ٿو. ۽ ڇاڪاڻ ته اهو هاڻوڪي دور جي خيالن کان ايترو ابتڙ ۽ ڀري آهي، تنهنڪري خاطريءَ سان چئي سگهجي ٿو ته اهو ضرور ناڪام ثابت ٿيندو ۽ ختم ٿيندو. اهو هونئن ئي ختم ٿيڻ جي ڪافي ويجهو اچي پهتو آهي، ۽ ان جي جاءِ ڌرتي تي انساني همدرديءَ ۽ رٿائتي سهڪار وارو سرشتو والارڻ وارو آهي.

اهڙيءَ طرح، جنهن به پاسي اسين ڏسون ٿا، ته ائين ٿو معلوم ٿئي ته مٿين ۽ سطح جي ماڻهن جي نام نهاد ”تهذيب“ ۽ ڪنهن شيءِ مان ٺهيل يا فقط هڪ روپ مٽايل شيءِ آهي، ۽ جنهن اصل شيءِ منجهان اها نڪتل يا ٺهيل آهي. اها آهي وحشي ماڻهو ۽ جي ”تهذيب“. ائين عین ٺهيل ”تهذيب“ ۾ اسين هو هنڌ پرائين ۽ ختم ٿيندڙ شين جي سلسلي جون ڪيتريون ئي گالليون ڏسون ٿا — رسمن ۽ رواج، قاعدا ۽ قانون، عقيدا، پوليون، آدرش ۽ ادارا، ۽ ٻيون گهڻيون اهڙيون شيون — جيڪي هينئر مدي خارج آهن ۽ ڪم کان نڪري چڪيون آهن، پر اهي اسان وٽ پنهنجي مرئيتگ حالت ۾ اڃا موجود آهن ۽ گهڻا رهيو آهن — بلڪل ائين جيئن اسان جي ڀيٽ ۾ زائد آندڙ جو ضمیمو (Vermiform appendix) آهي، يا جيئن اسان جي بت تي وارن جو تھ ٻيٺل آهي، ۽ جيئن اسان جي طبيعتن ۾ شڪار ڪرڻ ۽ وڙهڻ جون جبلتون ٻڌي آهن.

اڻڄو اسان جي بنيادي فائدي جو مسئلو آهي ته اسين اهڙين زائد شين ۽ گالھن کي سڃاڻون ۽ انهن کان باخبر هجڻ، ته جيئن انهن مان اسين وڌيڪ سڃاڻپ سان پاڻ ڇڏائي سگهون، ۽ انهن کان پوريءَ طرح نجات حاصل ڪري، وڌيڪ انساني ڀلائيءَ لاءِ هڪ بهتر دنيا جي تعمير ۾ پنهنجن ڪوششن کي زياده تيز ۽ ڪامياب ڪري سگهون.

پڙهندڙ نسل . پ ن

The Reading Generation

1960 جي ڏهاڪي ۾ عبدالله حسين ”اُداس نسلين“ نالي ڪتاب لکيو. 70 واري ڏهاڪي ۾ وري ماڻِڪَ ”لڙهندڙ نسل“ نالي ڪتاب لکي پنهنجي دورَ جي عڪاسي ڪرڻ جي ڪوشش ڪئي. امداد حُسينيءَ وري 70 واري ڏهاڪي ۾ ئي لکيو: انڌي ماءُ جڻيندي آهي اونڌا سونڌا ٻارَ ايندڙ نسل سَمورو هوندو گونگا ٻوڙا ٻارَ

هر دور جي نوجوانن کي اُداس، لڙهندڙ، ڪڙهندڙ، ڪڙهندڙ، پرنڌڙ، چُرندڙ، ڪِرندڙ، اوسيئڙو ڪَندڙ، پاڙي، ڪاڻو، ڀاڄوڪڙ، ڪاوڙيل ۽ وڙهندڙ نسلن سان منسوب ڪري سَگهجي ٿو، پر اسان انهن سڀني وچان ”پڙهندڙ“ نسل جا ڳولائو آهيون. ڪتابن کي ڪاڳر تان ڪڍي ڪمپيوٽر جي دنيا ۾ آڻڻ، ٻين لفظن ۾ برقي ڪتاب يعني e-books ٺاهي ورهائڻ جي وسيلي پڙهندڙ نسل کي وَڌڻ، ويجهڻ ۽ هِڪَ ٻئي کي ڳولي سَهڪاري تحريڪ جي رستي تي آڻڻَ جي آسَ رکون ٿا.

پڙهندڙ نسل . پ ن The Reading Generation

پڙهندڙ نسل (پڻ) ڪا به تنظيم ناهي. اُن جو ڪو به صدر، عهديدار يا پايو وجهندڙ نه آهي. جيڪڏهن ڪو به شخص اهڙي دعويٰ ڪري ٿو ته پڪ ڄاڻو ته اهو ڪوڙو آهي. نه ئي وري پڻ جي نالي ڪي پئسا گڏ ڪيا ويندا. جيڪڏهن ڪو اهڙي ڪوشش ڪري ٿو ته پڪ ڄاڻو ته اهو به ڪوڙو آهي.

جهڙيءَ طرح وڻن جا پڻ ساوا، ڳاڙها، نيرا، پيلا يا ناسي هوندا آهن اهڙيءَ طرح پڙهندڙ نسل وارا پڻ به مختلف آهن ۽ هوندا. اهي ساڳئي ئي وقت اداس ۽ پڙهندڙ، ٻرندڙ ۽ پڙهندڙ، سُست ۽ پڙهندڙ يا وڙهندڙ ۽ پڙهندڙ به ٿي سگهن ٿا. ٻين لفظن ۾ پڻ ڪا خصوصي ۽ تالي لڳل Exclusive Club نه آهي.

ڪوشش اها هوندي ته پڻ جا سڀ ڪم ڪار سهڪاري ۽ رضاڪار بنيادن تي ٿين، پر ممڪن آهي ته ڪي ڪم اجرتي بنيادن تي به ٿين. اهڙي حالت ۾ پڻ پاڻ هڪٻئي جي مدد ڪرڻ جي اصول هيٺ ڏي وٺ ڪندا ۽ غير تجارتي non-commercial رهندا. پڻن پاران ڪتابن کي ڊجيٽائيز digitize ڪرڻ جي عمل مان ڪو به مالي فائدو يا نفعو حاصل ڪرڻ جي ڪوشش نه ڪئي ويندي.

ڪتابن کي ڊجيٽائيز ڪرڻ کان پوءِ اهم مرحلو ورهائڻ distribution جو ٿيندو. اهو ڪم ڪرڻ وارن مان جيڪڏهن ڪو پيسا ڪمائي سگهي ٿو ته ڀلي ڪمائي، رڳو پڻن سان اُن جو ڪو به لاڳاپو نه هوندو.

پڙهندڙ نسل . پڻ The Reading Generation

پَن کي کليل اکرن ۾ صلاح ڏجي ٿي ته هو وس پٽاندڙ وڌ
 کان وڌ ڪتاب خريد ڪري ڪتابن جي ليکڪن، ڇپائيندڙن ۽
 ڇپيندڙن کي همٿائن. پر ساڳئي وقت علم حاصل ڪرڻ ۽ ڄاڻ
 کي ڦهلائڻ جي ڪوشش دوران ڪنهن به رڪاوٽ کي نه مڃن.
 شيخ اياز علم، ڄاڻ، سمجھ ۽ ڏاهپ کي گيت، بيت، سٺ،
 پُڪار سان تشبيهه ڏيندي انهن سڀني کي بمن، گولين ۽ بارود
 جي مد مقابل بيهاريو آهي. اياز چوي ٿو ته:
 گيت به ڄڻ گوريلا آهن، جي ويريءَ تي وار ڪرڻ ٿا.

... ..

جئن جئن ڄاڙ وڌي ٿي جڳ ۾، هو ٻوليءَ جي آڙ ڇڻن ٿا؛
 ريتيءَ تي راتاها ڪن ٿا، موتي منجهه پهڙ ڇڻن ٿا؛

... ..

ڪالهه هيا جي **سُرخ گلن** جيئن، اڄڪلهه **نيلا پيلا** آهن؛
 گيت به ڄڻ گوريلا آهن.....

... ..

هي بيت اٿي، هي بم- گولو،

جيڪي به ڪٽين، جيڪي به ڪٽين!

مون لاءِ ٻنهي ۾ فرق نه آ، هي بيت به بم جو ساٿي آ،

جنهن رڻ ۾ رات ڪيا راڙا، تنهن هڏ ۽ چم جو ساٿي آ -

ان حساب سان اڻڄاڻائي کي پاڻ تي اهو سوچي مڙهڻ ته
 ”هاڻي ويڙهه ۽ عمل جو دور آهي، اُن ڪري پڙهڻ تي وقت نه
 وڃايو“ نادانيءَ جي نشاني آهي.

پڙهندڙ نسل . پ ن The Reading Generation

پَنَ جو پڙهڻ عام ڪتابي ڪيڙن وانگر رڳو نصابي ڪتابن تائين محدود نه هوندو. رڳو نصابي ڪتابن ۾ پاڻ کي قيد ڪري ڇڏڻ سان سماج ۽ سماجي حالتن تان نظر ڪڍي ويندي ۽ نتيجي طور سماجي ۽ حڪومتي پاليسيون policies اڻڄاڻن ۽ نادانن جي هٿن ۾ رهنديون. پَنَ نصابي ڪتابن سان گڏوگڏ ادبي، تاريخي، سياسي، سماجي، اقتصادي، سائنسي ۽ ٻين ڪتابن کي پڙهي سماجي حالتن کي بهتر بنائڻ جي ڪوشش ڪندا.

پڙهندڙ نسل جا پَنَ سڀني کي چو، چالاءِ ۽ ڪينئن جهڙن سوالن کي هر بيان تي لاڳو ڪرڻ جي ڪوٺ ڏين ٿا ۽ انهن تي ويچار ڪرڻ سان گڏ جواب ڳولڻ کي نه رڳو پنهنجو حق، پر فرض ۽ اٽل گهرج unavoidable necessity سمجهندي ڪتابن کي پاڻ پڙهڻ ۽ وڌ کان وڌ ماڻهن تائين پهچائڻ جي ڪوشش جديد ترين طريقن وسيلي ڪرڻ جو ويچار رکن ٿا.

توهان به پڙهڻ، پڙهائڻ ۽ ڦهلائڻ جي ان سهڪاري تحريڪ ۾ شامل ٿي سگهو ٿا، بس پنهنجي اوسي پاسي ۾ ڏسو، هر قسم جا ڳاڙها توڙي نيرا، ساوا توڙي پيلا پن ضرور نظر اچي ويندا.

وڻ وڻ کي مون پاڪي پائي چيو ته ”منهنجا پاءُ
پهتو منهنجي من ۾ تنهنجي پَنَ پَنَ جو پڙلاءُ.“
- اياز (ڪلهي پاتم ڪينرو)

پڙهندڙ نسل . پَنَ The Reading Generation

سند سلامت

www.sindhsalamat.com

سند سلامت جو مشن ۽ مقصد سنڌي ٻوليءَ جي ڊجيٽلائيزيشن ۽ پکيڙ کي وسيع ڪرڻ آهي ۽ پڻ دنيا سان گڏ سندس رفتار سان هلڻ جو سانباھو آهي، ڇو ته تاريخ هميشه انهن قومن جو احترام ڪيو آهي جن پنهنجي علمي سرمايي جي حفاظت ڪئي آهي. سند سلامت پڻ پنهنجي ٻوليءَ جي بقاء خاطر سنڌي ٻوليءَ ۾ لکيل قيمتي ۽ ناياب ورثي کي ضايع ٿيڻ کان بچائڻ ۽ ان کي نه رڳو محفوظ رکڻ پر پنهنجي اديبن، ليکڪن، محققن ۽ شاعرن جي علم، هنر ۽ تخليق کي ڊجيٽلائيز ڪندي دنيا جي ڪنڊ ڪڙڇ ۾ موجود سنڌين تائين مفت ۾ آسانيءَ سان پهچائڻ جو عزم ڪيو آهي.

اسان جي خواهش هئي ته سنڌي مواد تي مشتمل هڪ اهڙو ڪتاب گهر قائم ڪجي جتي هر موضوع تي مشتمل ڪتاب موجود ملن. ڪتابن کي ڳولڻ ۽ ڏاڻوڻوڊ ڪرڻ اسان هجي ۽ ايندڙائيد سميت آڻي فون يا ونڊوز آپريٽنگ سسٽم سميت هر قسم جي ڊوائيس تي آساني سان آن لائين پڻ پڙهي سگهجي.

۽ اهو سڀ ”سند سلامت ڪتاب گهر“ ذريعي ئي ممڪن ٿي سگهيو. اميد ته سند سلامت ڪتاب گهر ذريعي سموري دنيا ۾ موجود سنڌي نه صرف پر پور لاڀ حاصل ڪندا پر سند سلامت ڪتاب گهر کي وڌيڪ فائديمند بنائڻ لاءِ پنهنجو پورو ساٿ نڀائيندا.

books.sindhsalamat.com

سند سلامت ڪتاب گهر جي ايندڙائيد اپليڪيشن پلي اسٽور جي هن لنڪ تان ڏاڻوڻوڊ ڪريو:

<https://play.google.com/store/apps/details?id=com.sindhsalamat.book>